

افتون جیخوف

کے

شاہکار

ڈالے

ترجمہ تعارف

زاهلہ زیدی



انتون چيخوف
سے
شاہکار ڈرامے
(ترجمہ اور تنقیدی جائزہ)

انتون چیخوف
۷۷
شاہکار ڈرامے
(ترجمہ اور تنقید ری جائزہ)

زاہدہ زیدی



انجمن ترقی اردو، ہند، نئی دہلی

سلسلہ مطبوعات انجمن ترقی اردو (ہند) ۱۳۲۵

© زاہد زیدی

سہ اشاعت : ۱۹۹۲ء
قیمت : ۹۵ روپے
براہتمام : شمیم جہاں
ترتیب کار : انیس احمد
طباعت : ٹرانسفیسٹ پرنٹرز، نئی دہلی

**ANTON CHEKHOV
KE
SHAHKAR DRAME**

Translated and with an Introduction

by :

ZAHIDA ZAIDI

Price 95 /=

1992

ISBN 81-7160-045-X

BOOK DEPOT BRANCH :
ANJUMAN TARAQQI URDU (HIND)
URDU BHAWAN, 2ND FLOOR,
CHOWHATTA, PATNA-800-004.

Head Office :
ANJUMAN TARAQQI URDU (HIND)
URDU GHAR, ROUSE AVENUE,
NEW DELHI - 110 002

ان سب فن کاروں کے نام جنہوں
نے ان ڈراموں کی اسٹیج پیش کش
میں میرے ساتھ تعاون کیا —

زاہد زیدی

ان ترجموں کے جملہ حقوق بحق مترجم محفوظ ہیں۔ اور
ان کی اسٹیج، اسکرین، ٹی وی پیش کش یا ریڈیو براڈ
کاسٹ کے لیے مترجم کی تحریری اجازت حاصل کرنا
ضروری ہے۔

زاہرہ زیدی

مترجم کا پتا :

پروفیسر زاہرہ زیدی
آبشار نمبر ۴۔ ایچ۔ آئی۔ جی۔ فلیٹ
سر سید نگر، علی گڑھ ۲۰۲۰۰۲

فہرست

۱۱	۱۔ حرف آغاز	خلیق انجم
۱۳	۲۔ مقدمہ۔ انتون چیخوف کی ڈرامائی نگاری، زاہدہ زیدی	
۵۵	۳۔ حبیب مامول؛	[مستف، انتون چیخوف] [آزاد ترجمہ، زاہدہ زیدی]
۱۰۳	۴۔ تین بہنیں؛	[مستف، انتون چیخوف] [مترجم، زاہدہ زیدی]
۱۹۵	۵۔ پتیری کلباغ؛	[مستف، انتون چیخوف] [مترجم، زاہدہ زیدی]

حرفِ آغاز

اردو کی خواتین شاعروں، ادیبوں اور نقادوں میں پروفیسر زاہدہ زیدی کا نام سرفہرست ہے۔ اُن کی ادبی فتوحات کا بڑا حصہ وہ ہے، جو اردو کی کسی اور شاعرہ یا ادیبہ کو نصیب نہیں ہو سکا۔ زاہدہ زیدی شاعر ادیب، نقاد اور مترجم ہیں اور ہر میدان میں انھیں ممتاز حیثیت حاصل ہے۔

زاہدہ زیدی حالی کے خاندان سے ہیں۔ ان کے والد سید محمد مستحسن زیدی ایک کامیاب بیرسٹر تھے۔ اگرچہ ان کا پیشہ وکالت تھا لیکن بہت اچھا ادبی ذوق رکھتے تھے۔ والدہ مختار فاطمہ صاحبہ تعلیم یافتہ خاتون تھیں۔ انھیں اردو کے علاوہ فارسی اور عربی زبانوں پر بھی قدرت حاصل تھی۔ وہ خوش گو شاعرہ بھی تھیں۔ زاہدہ زیدی کے دادا محمد حسین کا تخلص شوق تھا۔ وہ شاعر کی حیثیت سے اپنے زمانے میں بہت مقبول تھے۔ زاہدہ صاحبہ کے نانا خواجہ غلام الثقلین ایک ایسے مصلح تھے، جنھوں نے زندگی بھر مسلمانوں کے فلاح و بہبود کے لیے کام کیا۔ مولانا حالی کی طرح خواجہ غلام الثقلین بھی عورتوں کی تعلیم کے زبردست حامی تھے۔ ان دونوں بزرگوں کی کوششوں کا نتیجہ ہے کہ اس خاندان کی خواتین نے مغربی تعلیم حاصل کی اور بعض خواتین نے تو اردو ادب میں اعلا ترین مقام حاصل کیا۔ زاہدہ زیدی نے ابتدائی تعلیم پانی پت میں حاصل کی اور پھر میٹرک سے ایم۔ اے (انگلش) تک کی تعلیم علی گڑھ میں مکمل کی۔ وہ ایک ذہین اور محنتی طالب علم تھیں۔ اسی لیے ہر امتحان فرسٹ ڈویژن میں پاس کیا۔ علی گڑھ سے ایم۔ اے کرنے کے بعد انگلینڈ چلی گئیں۔ وہاں کیمبرج یونیورسٹی سے انگریزی میں بی۔ اے (آنرز) اور ایم۔ اے کی ڈگریاں حاصل کیں۔ انگریزی تو خیر ان کا مضمون ہی ہے۔ اردو اُن کی مادری زبان ہے۔ فارسی ادب کا ذوق انھیں اپنے خاندان سے ورثے میں ملا۔ انھوں نے اردو، فارسی اور انگریزی زبانوں کے ادب کا بہت اچھا مطالعہ کیا ہے۔ فلسفہ، نفسیات، مختلف مذاہب، فنون لطیفہ اور بعض سماجی علوم پر بھی ان کی گہری نظر ہے۔ زاہدہ زیدی کی ملازمت کا بیشتر زمانہ علی گڑھ مسلم یونیورسٹی کے شعبہ انگریزی میں گزرا۔ حال ہی میں وہ پروفیسر کی حیثیت سے اسی شعبہ سے ریٹائر ہوئی ہیں۔

مغربی ادب میں زاہدہ زیدی کا مخصوص میدان ڈرامہ ہے۔ انھوں نے خاص طور سے جدید ڈرامے کا مطالعہ کیا ہے۔ اس موضوع پر وہ کئی کتابیں اور متعدد مضامین بھی لکھ چکی ہیں۔

زاہدہ زیدی کا اسٹیج سے گہرا تعلق رہا ہے۔ وہ چوبیس پچیس انگریزی اور اردو ڈرامے اسٹیج کر چکی ہیں۔ انھوں نے ڈراموں کا اردو میں ترجمہ بھی کیا اور اردو میں طبع زاد ڈرامے بھی لکھے۔ ان کے ڈراموں کے دو مجموعے ”دوسرا کمرہ“ اور ”صحرا سے اعظم“ شائع ہو کر مقبولیت حاصل کر چکے ہیں۔

زاہدہ زیدی منفرد اور ممتاز شاعرہ ہیں۔ اردو میں ان کے تین شعری مجموعے ”زہر حیات“ ”دھرتی کا لمس“ اور ”سنگِ جان“ شائع ہو چکے ہیں۔ میری محدود معلومات کے مطابق وہ اردو کی واحد شاعرہ ہیں، جن کی انگریزی شاعری کے دو مجموعے بھی چھپ چکے ہیں۔ زیرِ نظر کتاب انہوں نے پاؤں لوچ چٹخوف کے اُن تین ڈراموں کا ترجمہ ہے، جو زاہدہ زیدی نے انگریزی سے اردو میں کیا ہے۔

چٹخوف دنیا کے اُن چند افسانہ نگاروں میں ہیں جنہوں نے عالمی ادب میں ممتاز ترین مقام حاصل کیا۔ اس عظیم روسی تخلیق کار کی وفات کو نوے سال گزر چکے ہیں، لیکن آج بھی اس کے افسانوں، ڈراموں، خاکوں اور دوسری تحریروں میں تازگی اور ہمارے عہد سے ان کی معنویت برقرار ہے۔ چٹخوف کی ان تحریروں نے دنیا کی مختلف زبانوں کے بے شمار فنکاروں کے لیے مشعلِ راہ کا کام دیا ہے۔ خاصی بڑی تعداد میں ان کے افسانے اردو میں بھی ترجمہ ہو چکے ہیں۔

زاہدہ زیدی نے شگفتہ اور سلیس زبان میں ترجمہ کیا ہے۔ کتاب کے شروع میں چٹخوف کے فن کا انتہائی عالمانہ انداز میں ایسا تنقیدی تجزیہ پیش کیا ہے کہ اس عظیم فنکار کے فن کی تمام اہم خصوصیات کا بھرپور اندازہ ہو جاتا ہے۔ یہ ترجمہ ہمارے ڈرامائی ادب میں اہم اضافے کی حیثیت رکھتے ہیں۔

خلیقِ انجم

مقدمہ

انتون چیخوف کی ڈراما نگاری

زاہدہ زیدی

عظیم روسی ادیب، افسانہ نگار اور ڈرامہ نگار انتون پاو لووچ چیخوف (۱۸۶۰ تا ۱۹۰۴ء) کی شخصیت اور ادبی کارنامے محتاج تعارف نہیں۔ افسانہ نگاری کی حیثیت سے عالمی ادب میں ان کا نام سرفہرست نظر آتا ہے۔ انھوں نے افسانے کے فن کو کچھ اس طرح نکھارا، سنوارا اور تراشا کہ وہ انسانی فطرت اور سماج کا ایک شفاف آئینہ بن گیا اور اختصار کے باوجود اس نے انسانی جذبات کے نازک ترین ارتعاشات سے لے کر سماج کے پیچیدہ مسائل تک کو اپنے دامن میں سمیٹ لیا۔ اور اپنی سچائی، لطافت، دروں بینی اور تہہ در تہہ معنی آفرینی کے باوصف آج بھی چیخوف کے افسانوں کی ہر دل عزیز میں کوئی کمی واقع نہیں ہوئی ہے۔ بلکہ وقت گزرنے کے ساتھ ساتھ ان کے نئے نئے پہلو سامنے آتے ہیں اور وہ نہ صرف عام قاری کے لیے دل چسپ اور بصیرت افروز ہیں بلکہ نئے لکھنے والوں کے لیے بھی مشعل راہ بنے ہوئے ہیں۔ مختصر افسانوں کے علاوہ جن کی تعداد دو سو سے زیادہ ہے (اور اس اندازے میں وہ ابتدائی افسانے اور خاکے شامل نہیں جنہیں چیخوف نے نو قلم زد کر دیا تھا) چیخوف نے کچھ طویل افسانے یا ناولٹ NOVELETES بھی لکھے جن کی تعداد ایک درجن سے کچھ زیادہ ہے۔ اور یہ تخلیقات بھی ”بقامت کہتر و بہ قیمت بہتر“ کے تصور کے مطابق ہیں۔ ان میں سے ہر ایک کی طوالت تو ایک اوسط ناول سے کم ہے، لیکن اپنی معنوی وسعت اور گہرائی، سماجی عوامل اور انسانی فطرت کے ادراک، زندگی کے نشیب و فراز کے باریک بین مطالعے اور تہہ در تہہ معنی

آفرینی میں یہ کسی قابل قدر ناول سے کم نہیں۔ ان طویل افسانوں میں ”وارڈ نمبر ۶“ ایک غیر دل چسپ کہانی، ”دلہن“ بھونرا، ”سٹیپ“ اور ”خول کا آدمی“ خاص طور سے جاذبِ نظر اور بصیرت افروز ہیں اور ان کے شاہکار ڈراموں کے ساتھ یہ بہترین طویل افسانے ہی چیخوف کے فن کا نقطہ عروج بھی ہیں۔

اور ساتھ ہی ڈرامے اور تھیٹر کے میدان میں بھی انتون چیخوف کا کارنامہ کچھ کم اہم اور قابلِ قدر نہیں۔ بلکہ سچ تو یہ ہے کہ ان کا یہ فنی کارنامہ زیادہ اہم اور تاریخی ساز ہے۔ کیوں کہ چیخوف نہ صرف ایک منفرد، معنی خیز اور شاہکار ڈرامائی اسلوب کے خالق ہیں بلکہ ڈرامے کی دنیا میں ایک خاموش انقلاب کے بانی اور دور رس تبدیلیوں کے نقیب بھی ہیں۔ انھوں نے نہ صرف ڈرامے کے فورم کو روایتی تصورات، مصنوعی رسمیات CONVENTIONS اور سیلو ڈرامائی طعناں سے پاک کیا اور اسے فطری رنگ و روپ عطا کیا بلکہ اس میں ذہن کی پراسرار واردات، گریز یا کیفیات جذبات کے زیر و بم زندگی کے نازک اور لطیف رنگوں اور خوشی اور غم کی دھوپ چھاؤں کو کچھ اس طرح سمویا کہ وہ زندگی کا ایک سچا اور دل آویز مرقع بن گیا جو اپنی سادگی اور دروں بینی کے باوجود درتہ درتہ معنوں کا آئینہ دار بھی ہے لیکن انتون چیخوف کو اس بلند سطح پر پہنچنے اور فنی عظمت کے تابندہ افق کو چھونے کے لیے خاصے معجزے اور دشوار گزار راستوں سے گزرنا پڑا اور کسی مرتبہ انھوں نے ٹھوکر بھی کھائی اور خود کو گھسے پٹے راستوں پر چلتے ہوئے یا خاردار جھاڑیوں میں الجھا ہوا پایا۔ اور پھر زندگی نے انھیں مہلت بھی بہت کم دی۔ پھر بھی آخر کار انھوں نے اپنی منزلِ مقصود کو پایا لیا۔ اور نہ صرف اس فن کے لامحدود امکانات کو روشن کیا بلکہ اس شاہراہ پر قدم رکھنے والوں کے لیے ترقی کی نئی راہیں بھی کھول گئے۔ چیخوف کی ڈراما نگاری جدید ڈرامے کے ارتقا کی ایک اہم کڑی ہے جس نے کئی نسلوں کو متاثر کیا ہے۔ اور آج بھی جدید ترین ڈراما نگار خاص طور سے ابرو ڈراما نگاران کی غیر معمولی جسارت اور فنی بصیرتوں کا اعتراف کرتے ہوئے انھیں اپنا استاد تصور کرتے ہیں۔ چیخوف کے اس دل چسپ اور بصیرت افروز فنی سفر کی مختصر روئداد آئندہ صفحات میں بیان کی جائے گی۔ لیکن اس سے پہلے چیخوف کے سلسلے میں چند غلط فہمیوں کی طرف اشارہ کرنا ضروری ہے۔

اکثر ادبی حلقوں میں یہ خیال عام ہے کہ انتون چیخوف بنیادی طور پر ایک افسانہ نگار تھے جنھوں نے اپنے ادبی سفر کے آخری دور میں ڈرامے پر بھی توجہ مرکوز کی۔ لیکن حقیقت اس سے

بہت مختلف ہے۔ چیخوف کو نوعمری ہی سے ڈرامے سے گہرا شغف تھا۔ اور بچپن ہی میں نہ صرف وہ اپنے آبائی قصبے گانگروگ میں اسٹیج پر اداکاری کے جوہر دکھا چکے تھے بلکہ اکثر وہ اور ان کے دو بھائی عام زندگی میں بھی بھیس بدل کر اپنی کامیاب اداکاری سے لوگوں کو حیرت میں ڈال دیتے تھے۔ بلکہ ایک دفعہ تو ان لوگوں نے فقیروں کا بھیس بدل کر اپنے بزرگوں سے خیرات بھی وصول کر لی اور کبھی کبھی وہ بڑے آدمیوں کی وضع قطع بنا کر تھیٹر بھی دیکھ آتے تھے جہاں نوعمر لڑکوں کو داخل ہونے کی اجازت نہ تھی۔ اور ساتھ ہی انہوں نے چیخوف نے اسکول کی طالب علمی کے زمانے ہی میں ڈراما نگاری میں بھی طبع آزمائی شروع کر دی تھی۔ اور اسکول کی تعلیم ختم کرنے سے پہلے ہی وہ تین خاصے طویل ڈراموں کے مصنف بھی بن چکے تھے۔ جس کے عنوانات کچھ اس طرح ہیں: ”میرا میرے کو کاٹتا ہے“، ”چاہو تو اسے مذاق میں اڑا دو“، اور ”یتیم“ FATHERLESS لیکن ان تینوں ڈراموں میں سے صرف ”یتیم“ کے مسودے کے کچھ حصے چیخوف کے اسکا لند کو دستیاب ہو سکے ہیں۔ باقی ڈراموں کا تذکرہ ان کے خطوں وغیرہ میں ہے۔ بہر طور اس سے یہ دل چسپ حقیقت سامنے آتی ہے کہ چیخوف کی ڈراما نگاری کی ابتدا ان کی افسانہ نگاری سے بہت پہلے ہوئی تھی۔ اور اس کے بعد بھی اپنی مختصر زندگی اور ادبی سفر کے ہر دور میں وہ کسی نہ کسی طرح تھیٹر اور ڈراما نگاری سے وابستہ رہے یہاں تک کہ آخری زمانے میں جب تپ دق نے جسمانی طور پر ان کو بالکل ناتواں اور کھوکھلا کر دیا تھا، انھوں نے اپنی تمام تر توجہ ڈرامے پر مرکوز کی اور شاید منزل کو پانے کی اس لگن ہی نے اس ٹھٹھائی ہوئی شمع کو قبل از وقت خاموش ہونے سے بچایا۔

ان تین ڈراموں کے علاوہ چیخوف کی ابتدائی تخلیقی کاوشوں میں ایک طویل ڈراما پلیٹونوف PLATONOV بھی ہے جس کا مسودہ ان کے انتقال کے بعد ملا۔ اور جو کئی اعتبار سے غیر معمولی اور قابل قدر ہے لیکن ہم اس گفتگو کا آغاز ان مختصر ڈراموں سے کریں گے جو چیخوف نے گانگروگ سے ماسکو آنے کے بعد ۱۸۸۶ء اور ۱۸۸۹ء کے درمیان لکھے اور جن میں سے بیشتر شائع بھی ہوئے اور تھیٹر میں بھی ان کی کافی پذیرائی ہوئی۔ اور ان کا ترجمہ انگلش اور دوسری زبانوں میں ہو چکا ہے۔ چیخوف کے ان مختصر اور ہلکے پھلکے ڈراموں کی سدا بہار مقبولیت اور ہر دل عزیزی خاصی قابل حیرت ہے۔ کیوں کہ چیخوف نے یہ ڈرامے خاصے غیر سنجیدہ موڈ میں لکھے اور وہ انہیں زیادہ

اہمیت بھی نہیں دیتے تھے ان کے بیان کے مطابق ان کا واحد مقصد خاندان کی مالی پریشانیوں کا ایک آسان حل ڈھونڈنا تھا۔ ہاں وہ یہ ضرور کہتے تھے کہ اس قسم کے ڈرامے لکھنا کوئی آسان کام نہیں کیوں کہ ان کے لیے بڑی زندہ دلی، جوش و خروش اور ایک خاص کیفیت کی ضرورت ہے۔ جب کہ انسان سنجیدگی سے تو کوسوں دور ہو لیکن اس کا مشاہدہ اور احساس ظرافت پوری طرح بیدار ہوں۔ بہر طور ان ڈراموں کی مقبولیت کے طفیل نہ صرف چیخوف کے خاندان کے مالی مسائل کا ایک حل مل گیا بلکہ انھوں نے ادبی سفر کے اس ابتدائی دور میں چیخوف کی مقبولیت اور ہر دل عزیز بڑی کو بھی چار چاند لگا دیے۔ ان ڈراموں میں جن کی تعداد ایک درجن سے کچھ زیادہ ہے ”رہچھ“، ”تھوٹی“، ”شادی کا پیغام“، ”راج ہنس کا گیت“، ”شادی“، ”شاہراہ پر“ اور ”انجان شہید“ زیادہ کامیاب اور دل چسپ ہیں۔ لیکن بعض اعتبار سے ”تمباکو نوشی کی خرابیاں“ زیادہ اہم ہے کیوں کہ وہ چیخوف کی ڈراما نگاری کے ارتقا میں ایک کلیدی حیثیت رکھتا ہے۔

یہ مختصر ایک انکی ڈرامے جن میں سے بعض مثلاً ”انجان شہید“ صرف ایک کردار پر مشتمل ہیں چیخوف کے بہترین ڈراموں کے مقابلے میں تو بہت ہی ہلکے پھلکے اور اکھرے ہیں اور فنی طور پر بھی یہ پیچیدہ اور ترشے ترشائے نہیں۔ لیکن پھر بھی ان میں بعض ایسی خصوصیات ضرور ہیں جن کی داد دیے بغیر نہیں رہا جاسکتا۔ اول تو دل چسپ اور برجستہ مکالمے اور ظرافت کی وہ پھلجھڑیاں جو ان کی کامیابی اور ہر دل عزیز کی ضامن بنیں۔ اور پھر واقعات اور کرداروں کی پیش کش میں مشاہدے کی تازگی اور توانائی اور ظرافت کے ساتھ ہمدردی کی ایک ہلکی سی لہر۔ اور کردار نگاری میں نفسیاتی حقیقت نگاری کا رجحان جس میں آنے والے دور کی ایک جھلک دیکھی جاسکتی ہے، بلکہ یہ کہنا غلط نہ ہوگا کہ ڈراما نگاری کا یہ تجربہ چیخوف کے لیے ایک فنی تربیت کا دور تھا اور ان مختصر ڈراموں کے توسط سے چیخوف نے ڈرامے کے کچھ بنیادی لوازمات مثلاً مکالمہ نگاری، کردار نگاری اور حاضرین کی نفسیات وغیرہ سے خاطر خواہ واقفیت حاصل کی۔ اور اس سلسلے میں ان کا مختصر ڈراما ”تمباکو نوشی کی خرابیاں“ خاص طور سے اہم ہے جسے انھوں نے ۱۸۸۶ء اور ۱۸۹۰ء کے درمیان چھ مختلف طریقوں سے لکھا اور رفتہ رفتہ مکالموں اور ڈرامائی ایکشن میں وہ لطافت، اشاریت اور تدریسی پیدا کی جو ان کے شاہکار ڈراموں کا طرہ امتیاز ہے۔

لیکن کئی اعتبار سے ان کا طویل ڈراما پلیٹونوف PLATONOV جس کا مسودہ ان کے انتقال کے بعد برآمد ہوا اور جو بعض اسکا لرز کے خیال کے مطابق ۱۸۸۱ء کے آس پاس لکھا گیا تھا، زیادہ اہم ہے۔ اور اس کے توسط سے ہمیں چیخوف کے فنی سفر کی سمت متعین کرنے میں زیادہ مدد مل سکتی ہے۔ "پلیٹونوف" ۱۶۴ صفحات پر محیط ایک نہایت طویل ڈراما ہے جس کی اسٹیج پیش کش بھی کوئی آسان کام نہیں۔ لیکن یہاں چیخوف کا رویہ سنجیدہ اور ارادے بلند ہیں۔ اور انھوں نے ایک خاصے پیچیدہ اور بھاری بھر کم موضوع پر ایک طویل ڈراما لکھنے کی کوشش کی ہے۔ لیکن ڈرامے کے فنی وسائل پر ابھی چیخوف کی گرفت ڈھیلی ہے۔ بلکہ یہ کہنا زیادہ درست ہوگا کہ وہ ڈرامے کے روایتی تصور کی گرفت میں ہیں۔ اس ڈرامے میں کرداروں کی ریل ریل، غیر ضروری تفصیلات کی افراط، اتفاقی واقعات پر ڈرامائی ارتقا کا دار و مدار اور سنی خیز واقعات کی بھرمار کچھ ایسے عناصر ہیں جو اس کے روایتی پن اور فنی ناپختگی کے غماز ہیں لیکن چیخوف کی طویل ڈراما لکھنے کی اولین کوشش کی حیثیت سے یہ ڈرامہ غیر معمولی اہمیت کا حامل ہے۔ اور یہ بات قابل ستائش ہے کہ یہاں چیخوف نے روسی زندگی کے مختلف پہلوؤں کی تصویر کشی کی ہے۔ اس ڈرامے میں تقریباً سبھی طبقوں کے کردار موجود ہیں مثلاً ڈاکٹر، اسکول ماسٹر، تجارت پیشہ لوگ، بگڑے ہوئے رئیس، جرائم پیشہ لوگ، عیش پرست عورتیں اور تعلیم یافتہ لڑکیاں وغیرہ اور ان سب کی الگ الگ خصوصیات کا چیخوف نے کافی دیدہ ریز کا سے جائزہ لیا ہے۔ اور مجموعی طور پر اس میں جاگیردارانہ سماج کے انحطاط کی خاصی کامیاب تصویر کشی کی گئی ہے اور سماجی تنقید کے ساتھ ساتھ مستقبل کی پُر امید زندگی کی طرف بھی اشارے موجود ہیں۔ سماجی زندگی کی پیش کش کے ساتھ ساتھ چیخوف نے ذاتی زندگی کے نشیب و فراز اور امید و ناامیدی کی کش مکش کو بھی پیش کرنے کی کوشش کی ہے۔

ڈرامے کا ہیرو پلیٹونوف جو اپنی جائیداد گنوانے کے بعد ایک معمولی اسکول ماسٹر کی زندگی گزار رہا ہے، ایک کمزور شخصیت کا مالک ہے۔ اور اپنے ارادوں کو حقیقت کا جامہ پہنانے کی صلاحیت نہیں رکھتا۔ اس کردار میں چیخوف نے روسی ادب کے کئی مشہور کرداروں کی خصوصیات کو جمع کر دیا ہے اور اسی کے ساتھ برطانوی شاعر بائرن اور شیکسپیر کے لافانی کردار ہیملٹ

کی خصوصیات کو بھی شامل کر لیا ہے۔ اور چیخوف کی نوعمری کے پیش نظر یہ کوئی قابل حیرت بات نہیں۔ زیادہ اہم بات یہ ہے کہ پلیٹونوف کی ناکامی، مایوسی اور بے یقینی کی کیفیت ایک پوری نسل کی صورت حال کا آئینہ ہے۔ دوسری طرف ان چاروں عورتوں کی پیش کش میں جو کسی نہ کسی طرح پلیٹونوف سے وابستہ ہیں۔ چیخوف نے اپنے مشاہدے اور انسانی فطرت کے عرفان پر زیادہ بھروسہ کیا ہے۔ اور ان کی الگ الگ خصوصیات کو خاصی چابک دستی سے اجاگر کیا ہے۔ ساشا (پلیٹونوف کی بیوی) ایک سیدھی سادی اور مظلوم عورت ہے جو شوہر کی بے وفائی سے دل برداشتہ ہو کر خودکشی کا ارادہ کرتی ہے لیکن آخری مرحلے میں اس کے کم عمر بچے کی محبت اسے اس اقدام سے باز رکھتی ہے۔ ”اینا“ ایک دولت مند اور عیاش بیوہ ہے اور کسی عشق لڑا چکے ہے۔ اور اب اس کی نظریں پلیٹونوف پر ہیں۔ لیکن دراصل وہ خود سے نفرت کا شکار ہے اور اس کی عیش پرستی فراہ کے مترادف ہے۔ ”میری“ جو ایک تعلیم یافتہ لیکن نا تجربہ کار لڑکی ہے اور کسی غلط فہمی کی بنا پر پلیٹونوف کے عشق کا شکار ہو جاتی ہے۔ پلیٹونوف اس میں دل چسپی بھی لیتا ہے اور بار بار اس کی ہنک بھی کرتا ہے اور آخر کار وہ قانونی کارروائی کرنے پر مجبور ہو جاتی ہے۔ سونیا جو ایک آئیڈیلٹ IDEALIST قسم کی لڑکی ہے اور شادی سے پہلے بھی پلیٹونوف کی محبوبہ رہ چکی ہے۔ شادی کے بعد اس محبت کی تجدید اسے سخت کش مکش میں مبتلا کر دیتی ہے جس میں آخر کار اس کے جذبات ہی کی فتح ہوتی ہے لیکن جب اسے دوسری عورتوں سے پلیٹونوف کے تعلقات کا علم ہوتا ہے تو وہ اسے گولی کا نشانہ بنا دیتی ہے۔ مختصر یہ کہ اس ڈرامے میں بھی جو چیخوف نے غالباً ۲۲، ۲۱ سال کی عمر میں مکمل کر لیا تھا۔ ہمیں مصنف کی انسانوں سے گہری دل چسپی اور سماج سے وابستگی کے نقوش ملتے ہیں۔

لیکن چیخوف کے دور اول کے ڈراموں میں ایوانوف (۱۸۸۷ء) سب سے زیادہ دل چسپ، اہم اور کامیاب ڈراما ہے جس میں شدت، مرکزیت اور فکری اعتماد کے گہرے نقوش ملتے ہیں اور گو کہ اس میں شک نہیں کہ چیخوف ابھی اپنے شاہکار ڈراموں کی منزل سے دور ہیں اور ”ایوانوف“ میں وہ شاعرانہ حقیقت نگاری، علامتوں کا معنی خیز استعمال اور روح کو بے نقاب کرنے والی دروں بینی نہیں جو چیخوف کے شاہکار ڈراموں کا طرہ امتیاز ہے پھر بھی یہ کہنا غلط نہ ہوگا کہ ”ایوانوف“ اس منزل کی طرف ایک اہم قدم ہے۔ گویا چیخوف نے ابھی اپنے منفرد اور محنی آفریں ڈرامائی اسلوب

کی نوک پلک تو درست نہیں کی۔ لیکن ایوانوف ڈرامے کی گھسی پٹی روایات، مصنوعی طریقہ کار اور میلو ڈرامائی مبالغہ آرائی سے ایک کامیاب انحراف کی مثال ضرور ہے۔ ڈرامے کا ہیرو کوئی مثالی کردار نہیں بلکہ کمزوریوں اور تضادات کا مجموعہ ہے اس کی بیوی سارہ، محبوبہ ساشا اور ڈاکٹر لوؤف بھی غیر رسمی اور خامے پیچیدہ کردار ہیں۔ سارہ ایک بیمار اور اداس عورت ہے جو شوہر کی بے رخی کے باوجود اس کی محبت میں مبتلا ہے۔ اور اس کی بے وفائی کو جان کر بھی سمجھنا نہیں چاہتی۔ ساشا ایک پڑھی لکھی اور پُر جوش نوجوان لڑکی ہے جسے صرف ناکام اور نامراد قسم کے لوگ ہی متاثر کرتے ہیں۔ چنانچہ وہ ایوانوف سے عشق کرتی ہے اور اس کی زندگی کو نئی امیدوں اور ولولوں سے بھر دینے کا بیڑا اٹھاتی ہے۔ ڈاکٹر لوؤف ایک نیک نیت لیکن نہایت محدود قسم کا شخص ہے جو انسانی نفسیات سے قطعی طور پر بے بہرہ ہے اور ہر چیز کو اپنی محدود اخلاقیات کی ترازو میں تولتا ہے۔ ڈرامے کے ثانوی کردار بھی خامے جاندار اور قدرتی قسم کے ہیں اور مختلف رویوں اور رجحانات کی نمائندگی کرتے ہیں۔ اور قصبائی زندگی کی تصویر میں گہرے اور ہلکے رنگ بھر کے اسے حقیقت سے قریب لاتے ہیں۔ ڈرامے کا ایکشن بھی سنسنی خیز واقعات اور میلو ڈرامائی طعراق سے پاک ہے اور اس کا تانا بانا روزمرہ کی قصبائی زندگی ہی کے فراہم کیا ہے۔ جس میں چیخوف کی ظرافت نے کہیں کہیں پھلجھڑی سی چھوڑ دی ہے اور طنز نے اسے معنی کی ایک نئی جہت عطا کی ہے۔ لیکن ڈرامے کا سب سے اہم پہلو ایوانوف کا وہ باریک بین نفسیاتی مطالعہ ہے جسے سماجی، سیاسی اور تہذیبی زندگی کے تناظر میں پیش کیا گیا ہے۔

ڈرامے کا ہیرو ایوانوف (جسے انٹی ہیرو ANTI HERO کہا جاسکتا ہے) ایک تعلیم یافتہ زمین دار ہے، جو یونیورسٹی کی تعلیم مکمل کرنے کے بعد اپنی قصبائی جاگیر پر واپس آتا ہے۔ اور تعلیمی نظام، زراعت کے طریقوں اور تہذیبی زندگی کی اصلاح کے کاموں میں سرگرم عمل ہو جاتا ہے۔ ذاتی زندگی میں بھی اس کے خیالات انقلابی قسم کے ہیں چنانچہ وہ ایک یہودی لڑکی سے شادی کرتا ہے، جو اس کی شخصیت سے متاثر ہو کر اپنے خاندان اور مذہب کو خیر باد کہتی ہے۔ لیکن ڈراما اس وقت شروع ہوتا ہے جب کہ ان واقعات کو کافی سال گزر چکے ہیں اور ایوانوف ۳۵ سال کا ہو چکا ہے۔ اور پچھلے چند سالوں سے اس میں عجیب و غریب تبدیلیاں

روئسا ہو رہی ہیں جن کا اس کی ذاتی، سماجی اور اقتصادی زندگی پر بھی گہرا اثر پڑا ہے۔ ایوانوف میں اب اس جوش و خروش اور ولولے کا نام و نشان بھی باقی نہیں جس نے کبھی اس کی شخصیت کو اتنا دلکش بنا دیا تھا۔ اور نہ ہی اسے اپنے انقلابی نظریات اور اصلاحی منصوبوں میں کوئی اعتما باقی رہا ہے۔ وہ خود کو بے حد تھکا ہوا، پریشان اور بوڑھا محسوس کرنے لگا ہے اور اپنے انقلابی خیالات کو اس صورت حال کا ذمہ دار ٹھہراتا ہے، اس کے جذبات کے سوتے خشک ہو گئے ہیں اور اسے کسی شخص اور کسی چیز سے گہرا گاؤ نہیں۔ زندگی اس کے لیے بے کیف ہو چکی ہے اور وہ نہ صرف ساری دنیا سے بلکہ خود سے بھی بیزار ہے۔ اور ایک ناقابل فہم احساسِ جرم کا شکار ہے اپنی بیوی سے اب وہ پہلی سی محبت محسوس نہیں کرتا اور اس کی خطرناک اور جان لیوا بیماری بھی اس کے جذبات کے تاروں کو چھیڑے یا اس میں احساسِ ذمہ داری بیدار کرنے میں ناکام رہتی ہے۔ اس کی جائداد کو گھن لگ چکا ہے اور وہ بال بال قرض میں جکڑا ہوا ہے۔ لیکن اس سلسلے میں بھی وہ کوئی فیصلہ کن قدم اٹھانے سے قاصر ہے۔ ہاں کبھی کبھی اس پر جوش کے دوڑے سے پڑتے ہیں مثلاً نوجوان دوشیزہ ساشا کی محبت میں اسے نئی زندگی کی ایک جھلک نظر آتی ہے لیکن بہت جلد خوش آنند جذبات کی یہ لہر بھی بے کیفی کے سمندر میں ڈوب جاتی ہے۔ اور سارہ کی الم ناک موت کے بعد جب وہ ساشا سے شادی کا فیصلہ کرتا ہے تو عین وقت پر اپنی بے سمت اور بے معنی زندگی کے خالی پن کا احساس اسے گھیر لیتا ہے اور وہ جا کر ساشا سے الٹا کرتا ہے کہ وہ اس ہولناک اقدام سے باز آئے۔ اور جب وہ اس بات پر تیار نہیں ہوتی تو خود کو گولی کا نشانہ بنا لیتا ہے۔

ایک اور دل چسپ پہلو اس ڈرامے کا یہ ہے کہ اس میں ایوانوف کے نفسیاتی مطالعے میں چیخوف نے اپنی میڈیکل تعلیم، تجربے اور سائنس اور نفسیات کی جدید ترین تحقیقات کا پورا فائدہ اٹھایا ہے۔ پروفیسر او فیا تیکو کو لیوسکی نے اپنی مشہور کتاب ”روسی دانشوروں کی تاریخ“ میں اس ڈرامے کو ”طبی المیے“ کے نام سے نوازا ہے، جس میں ان کے خیال کے مطابق ڈاکٹر چیخوف نے ایک نفسیاتی مرض یعنی *NURUS THANIA* کا بڑی باریک بینی اور ہمدردی سے مطالعہ کیا ہے۔ اور جون ٹلوچ *JOHN TULLOCH* نے اپنی فکر انگیز کتاب *CHEKHOV*

A STRUCTURALIST STUDY میں اس بات کا اعادہ کیا ہے کہ اس ڈرامے کی تحریک چیخوف کو مشہور روسی ماہر نفسیات مرژیادوسکی MERZHEVESKY کے شہرہ آفاق لکچر (جنوری ۱۸۸۷ء) سے ملی تھی جس میں فاضل مقرر نے اس نفسیاتی بیماری کا مطالعہ روسی سماجی اور ثقافتی زندگی کے سیاق و سباق میں کیا تھا۔ اس کے خیال کے مطابق روسی نوجوانوں کی ایک پوری نسل چھٹی دہائی کی اصلاحات سے گہرے طور پر متاثر ہوئی تھی لیکن سماج کو بدلنے کا ان کا عزم اور ولولہ بہت جلد حقیقت کی چٹان سے ٹکرا کر پاش پاش ہو گیا تھا اور وہ خود قصبائی زندگی کی دلدل میں پھنس کر بے یقینی، بے کیفی، یاسیت اور دوسری نفسیاتی بیماریوں کا شکار ہو گئے تھے۔ یہ دونوں آرا دل چسپ اور بصیرت افروز ہیں اور اس ڈرامے کے سلسلے میں چیخوف کے بعض اہم بیانات کی تائید بھی کرتی ہیں۔ چیخوف کا کہنا تھا کہ ڈرامے کا ہیرو روسی کلاسیکی ادیبوں سے مستعار لی ہوئی کوئی مدّ زائد قسم کی شخصیت نہیں بلکہ انھوں نے عصری زندگی کے کچھ اہم مسائل اور نفسیاتی پیچیدگیوں کو معروضی طور پر پیش کرنے کی کوشش کی ہے۔۔۔۔۔ اس ڈرامے کا ایک اور اہم مقصد ڈرامائی پیش کش کو سنسنی خیز واقعات اور مصنوعی رسومات سے پاک کر کے اس میں زندگی کو فطری انداز سے پیش کرنا بھی تھا۔ اور اس میں بھی چیخوف بڑی حد تک کامیاب ہوئے ہیں۔ ڈراما کافی رواں دواں اور فنی چابک دستی کا نمونہ ہے اور اس کا مرکزی خیال بڑی خوبی سے ابھرتا ہے۔ لیکن میکا نیکی رویوں اور مصنوعی رسومات سے وہ پوری طرح پاک نہیں اور اس کا اختتام بھی ایک سنسنی خیز واقعے پر ہوتا ہے۔ اس ڈرامے کو روسی اسٹیج پر غیر معمولی کامیابی حاصل ہوئی اور دنیا کے دوسرے حصّوں میں بھی یہ بار بار اسٹیج کیا جا چکا ہے۔ اور یہ کہنا غلط نہ ہوگا کہ چیخوف کی ڈراما نگاری کے ارتقا میں ایوانوف "ایک سنگ میل کی حیثیت رکھتا ہے۔"

اور اب چیخوف کے چار شاہکار ڈراموں پر تنقیدی نظر ڈالنے سے پہلے اس دور کے ایک اور طویل ڈرامے یعنی WOOD DEMON یا "جنگل کا جن" کا مختصر تذکرہ بھی ضروری معلوم ہوتا ہے۔ یہ ڈراما ۱۸۸۸ء اور ۱۸۸۹ء کے درمیان لکھا گیا۔ اور گوکہ اس میں ایوانوف کی شدت اور مرکزیت نہیں۔ لیکن بعض اعتبار سے اسے چیخوف کی ڈراما نگاری کا اگلا قدم کہا جاسکتا ہے۔

کیوں کہ مختلف حوالوں سے اس بات کا اندازہ کرنا مشکل نہیں کہ اس ڈرامے کی تخلیق میں چیخوف کا اولین مقصد ایک شاعرانہ قسم کی حقیقت نگاری کی داغ بیل ڈالنا تھا۔ اور اسی لیے اس زمانے کے خطوط وغیرہ میں انھوں نے اس ڈرامے کا تذکرہ ”مترجم ڈرامے“ ”ادبی ڈرامے“ اور ”طریہ ناول“ کے ناموں سے کیا ہے۔ لیکن ڈرامے کو پڑھنے کے بعد یہ بات واضح ہو جاتی ہے کہ اگرچہ اس وقت تک چیخوف نے ڈرامے کی مصنوعی روایات اور جامد تصورات سے بڑی حد تک چھٹکارا حاصل کر لیا تھا اور ان کے ارادے بھی بلند تھے۔ یعنی وہ ڈرامائی ایکشن کو ایک شاعرانہ جہت دے کر حقیقت نگاری سے آگے لے جانا چاہتے تھے۔ لیکن اپنے اسی خواب کو حقیقت کے قالب میں ڈھالنے کا ہنر انھوں نے ابھی نہیں سیکھا تھا۔ اس ڈرامے کا انداز فطری ضرور ہے اور اس میں واقعات کا تانا بانا بھی روزمرہ کی زندگی سے لیا گیا ہے۔ لیکن اس میں ایک شاعرانہ کیفیت پیدا نہیں ہو سکی اور اس تہ داری اور معنی آفرینی کے نشانات بھی نہیں ملتے جو چیخوف کے شاہکار ڈراموں کی پہچان ہے۔ اس کی جگہ ایک جذبات میں ڈوبی ہوئی رومانوی فضا تیار کی گئی ہے اور کم و بیش رسمی قسم کی اخلاقیات میں مسائل کا حل ڈھونڈا گیا ہے۔ نیک لوگوں کو ان کی نیکی کا انعام ملتا ہے اور آخر کار شر پسند اور بدکار لوگ بھی نیکی کی طرف مائل ہو جاتے ہیں۔ یہاں یہ بات بھی قابل ذکر ہے کہ انہوں نے چیخوف اس دور میں عظیم روسی ادیب لیو تاستائی سے کافی متاثر ہو گئے تھے اور انھوں نے کئی افسانے اور ڈرامے لیو تاستائی کے فلسفے کے زیر اثر لکھے۔ جن میں اخلاقیات کا پلڑا بھاری ہے اور زندگی کا وہ کشادہ دل، لچکدار اور ارضی تصور جس میں المیہ اور طریہ عناصر ایک دوسرے میں پیوست ہیں۔ اور سات رنگوں کی قوس قزح کھلی ہوئی ہے، یعنی وہ فنی رویہ جسے عام طور سے چیخوف سے منسوب کیا جاتا ہے، کچھ ماند پڑ گیا ہے۔

مختصر یہ کہنا کافی ہو گا کہ ”جنگل کا جن“ میں چیخوف اپنے فطری رجحان سے کچھ بھٹک بھی گئے ہیں۔ اور اپنے مقاصد میں کامیاب بھی نہیں ہو سکے ہیں اور بہت جلد چیخوف کو اس بات کا احساس بھی ہو گیا۔ اس لیے انھوں نے اس ڈرامے کی اشاعت بھی روکوا دی اور ایک بار ناکامی سے دوچار ہونے کے بعد اس ڈرامے کی اسٹیج پیش کش کی کوشش بھی نہیں کی۔ اور پھر کئی سال تک اس پر غور و فکر کرنے کے بعد اسے از سر نو ایک ڈرامے یعنی ”انکل و انیا“ کے قالب میں ڈھالا۔ دونوں ڈراموں

میں کردار، واقعات اور دوسری تفصیلات کے اعتبار سے خاصی مماثلت ہے۔ لیکن جو تبدیلیاں کی گئی ہیں وہ بھی بہت اہم اور معنی خیز ہیں اور فورم، ٹیکنیک اور تخلیقی رویوں کے اعتبار سے ”انکل و انیا“ ایک بالکل نیا ڈراما ہے اور اپنی تہ داری، نفسیاتی دروں بینی، انسانی فطرت اور رشتوں کے عرفان، سماجی بھیرتوں اور شاعرانہ کیفیت کے باوصف ”انکل و انیا“ (حبیب ماموں) ”جنگل کا جن“ کے مقابلے میں ایک بہت اعلیٰ درجے کی تخلیق ہے جس کا تفصیلی تذکرہ آگے آئے گا۔

III

چیخوف کے ان ڈراموں کی تصنیف میں، جن کا ذکر اوپر آچکا ہے اور ان کے چار شاہکار ڈراموں کی تخلیق میں تقریباً چھ سال کا طویل وقفہ ہے۔ اس عرصے میں چیخوف نے سنی لین جرنل کے سفر کیا جہاں مجرموں کو عمر قید کی سزا کے طور پر بھیجا جاتا تھا۔ اس کے بارے میں کچھ مضامین اور ایک مستقل مقالہ تحریر کیا۔ انھوں نے یورپ کا سفر بھی کیا۔ اس دوران میں وہ اپنے طبی پیشے سے بھی عملی طور پر وابستہ رہے اور ڈاکٹروں کی انجمن کے بھی سرگرم ممبر رہے۔ انھوں نے افسانہ نگاری پر بھی زیادہ سنجیدگی سے توجہ دی اور اپنے کئی شاہکار افسانے اسی دوران میں مکمل کیے۔ ساتھ ہی اسی زمانے میں انھوں نے مالی خودی میں ایک مکان اور جائیداد بھی خریدی اور اس کو بنانے سوار نے میں بھی کافی لگن سے مصروف رہے۔ اور اس عرصے میں بنظاہر وہ ڈرامے اور تھیٹر کی دنیا سے الگ تھلگ رہے۔ لیکن یہ نابلستگی سطحی تھی اور درحقیقت ایک فطری تہ دار اور معنی آفریں ڈرامائی اسلوب کی ان کی تلاش جاری تھی، جس کا پہلا واضح ثبوت ان کا دل کش ڈراما ”آبی پرندہ“ TAE SEAEULL تھا جو ۱۸۹۶ء میں پہلی بار پیٹر برگ کے ایک تھیٹر میں پیش کیا گیا اور اگرچہ اس کی پہلی اسٹیج پیش کش ناقص ہدایت کاری، غلط اداکاری اور افراتفری کے باعث ناکام رہی جس سے چیخوف اس قدر دل گرفتہ ہوئے کہ ”جرم ڈراما نگاری“ سے تائب ہونے کا عہد کر بیٹھے۔ لیکن جب دو سال بعد نوجوان فن کاروں ستانیسلاوسکی اور نیمرووچ دان چنکو کے قائم کردہ ماسکو آرٹ تھیٹر نے اسے زیادہ اہتمام اور فن کاری کے ساتھ پیش کیا تو اس ڈرامے کے فطری انداز، حساس کردار نگاری، دل کشی اور شاعرانہ کیفیت نے ہر ایک کا دل موہ لیا۔ اور ساتھ ہی نوزائیدہ ماسکو آرٹ تھیٹر کی شہرت کو بھی چارچاند لگا دیے۔ جس کے اعتراف کے طور پر ماسکو آرٹ تھیٹر نے آبی پرندے ہی کو اپنا نشان بنایا۔ اور رفتہ رفتہ

چیتخوف سے تھیٹر کے دونوں سربراہوں کا پیشہ دراز تعلق بھی ایک گہری دوستی اور خلوص و احترام میں تبدیل ہو گیا۔ اور یہیں چیتخوف کو وہ گہرنا یاب بھی ملا جس کی شاید انھیں برسوں سے تلاش تھی۔ نوجوان اداکارہ اولگا کینپر نے نہ صرف اپنی بہترین اداکاری سے تمام ماسکو کو متاثر کیا بلکہ مشکل پسند مصنف انتون چیتخوف کا دل بھی جیت لیا۔ اور کچھ عرصے بعد وہ دونوں شادی کے مقدس رشتے میں منسلک ہو گئے۔

اور اب چیتخوف کے چار شاہکار ڈراموں یعنی ”آبی پرندہ“ (۱۸۹۶ء) ماموں و انیا (۱۸۹۸ء) تین بہنیں (۱۹۰۰ء) اور تیسری کا باغ (۱۹۰۳ء) پر فردا فردا تنقیدی نظر ڈالنے سے پہلے یہ ضروری معلوم ہوتا ہے کہ ان ڈراموں کی کچھ مخصوص اور مشترک خصوصیات پر مختصر روشنی ڈالی جائے۔ اور چیتخوف کے شاہکار ڈراموں کی ساخت اور ان کی ڈراما نگاری کے اجزائے ترکیبی کو سمجھنے کی کوشش کی جائے۔

جیسا کہ اوپر اشارہ کیا جا چکا ہے۔ ان ڈراموں کا فطری انداز تہ داری، لطافت دلوں بینی، سماجی اور آفاقی بصیرتوں کا انکشاف اور زندگی کے ہارے میں ایک گہرا اور متوازن فلسفیانہ رویہ ان کی کچھ نمایاں خصوصیات ہیں جن کی بنا پر چیتخوف کے ڈرامائی اسلوب کو ”شاعرانہ حقیقت نگاری“ کے نام سے موسوم کیا گیا ہے۔ اس لطیف اور دل نشیں ڈرامائی اسلوب کے اجزائے ترکیبی کا تعین خاصا مشکل کام ہے۔ اور وقت نے یہ بھی ثابت کر دیا ہے کہ ڈرامے کے فورم میں اس قسم کی جہاد بیت اور اثر انگیزی پیدا کرنا ہر ایک کے بس کی بات نہیں۔ بہر طور چیتخوف کے ڈراموں کے گہرے مطالعے اور ان کی اسٹیج پیش کش اور اردو ترجموں کے ذاتی تجربے کی بنیاد پر میں یہ کہنے کی جرأت کروں گی کہ چیتخوف نے ان ڈراموں میں فطرت نگاری *REALISM* تاثراتی طرزِ اظہار *IMPRESSIONISM* اور علامتی طرزِ اظہار *SYMBOLISM* کے

لے نوٹ، بعض نقادوں نے ”ایوانوف“ کا شمار بھی چیتخوف کے شاہکار ڈراموں میں کیا ہے۔ اور گو کہ اس میں شک نہیں کہ وہ بھی اپنی جگہ ایک کامیاب ڈراما ہے اور موضوع کے اعتبار سے بھی اہم ہے۔ لیکن فورم اور تکنیک کے اعتبار سے اسے عبوری دور کا ڈراما ہی کہا جاسکتا ہے۔
(زاہدہ زیدی)

عناصر کو ایک دوسرے میں تحلیل کر کے ایک سادہ و پرکار اور معنی خیز ڈرامائی اسلوب کی تخلیق کی ہے جسے بجا طور پر شاعرانہ حقیقت نگاری کا نام دیا جاسکتا ہے۔

فطرت نگاری REALISM شروع ہی سے چیخوف کا فنی موقف تھا۔ وہ ڈرامے کے مصنوعی تصور اور میلو ڈرامائی طمطراق سے خائف تھے۔ اور اکثر کہا کرتے تھے کہ یہ بالکل غیر ضروری ہے کہ ڈرامے میں مسلسل سنسنی خیز واقعات رونما ہوتے رہیں اور کردار ہمہ وقت کسی غیر معمولی کام میں مصروف نظر آئیں اور اونچی اونچی باتیں کر کے حاضرین کو متاثر کرتے رہیں زندگی کا تانا بانا تو روزمرہ کے معمولی واقعات ہیں جن کی زیریں تہوں میں اکثر غیر معمولی عوامل کار فرما رہتے ہیں۔ اس لیے ڈرامے کو غیر معمولی بھیرتوں کی ترسیل کے لیے بھی ان ہی معمولی تفصیلات کا سہارا لینا چاہیے۔ لیکن ساتھ ساتھ اس بات کو بھی ملحوظ خاطر رکھنا ضروری ہے کہ اس فطری انداز سے چیخوف کی مراد زندگی کی من وعن پیش کش اور سپاٹ فوٹو گرافی نہ تھا۔ بلکہ ان کے فنی رویے میں معنی خیز انتخاب اور معنی آفریں ترتیب کو ایک خاص اہمیت حاصل ہے اور انھوں نے سطحی اور سپاٹ حقیقت نگاری سے دامن بچا کر زندگی کے نازک اور لطیف رنگوں، گریز یا کیفیات، ذہن انسانی کے نازک ترین ارتعاشات، غم، ہسرت، ناامیدی، تأسف، بے کیفی، بے زاری، جوش، ولولوں، ثواب، خیال اور یادوں، مختصر یہ کہ زندگی کے تتلیوں کی طرح اڑتے رنگوں اور جھللاتی دھوپ چھاؤں کو بھی فن کے شیشے میں اتارنے کی کوشش کی۔ اور اس میں انھیں غیر معمولی کامیابی بھی نصیب ہوئی۔ اور یہی خصوصیات ان کے ڈرامائی اسلوب کو تاثراتی طرزِ اظہار IMPRESSIONISM سے قریب تر لاتی ہے، جو سیکڑوں رنگوں کے نازک ترین ارتعاشات اور نور اور تاریکی کی آنکھ مچولی کو صفحہ قرطاس پر اتارنے کے مترادف ہے اور بڑی حد تک یہی اندازِ بیان چیخوف کے ڈراموں میں شاعرانہ کیفیت اور دروں مینی کا خاص وسیلہ بھی ہے۔

ان خصوصیات کے ساتھ ساتھ چیخوف نے ان ڈراموں کو علامتی معنویت سے بھی مالا مال کر دیا ہے۔ اور ان کی تقریباً سبھی تفصیلات کوئی نہ کوئی علامتی بعد لیے ہوئے ہیں پس منظر موسم، وقت، مظاہر فطرت، طوفان، بہار، خزاں، گرمی، جنگلات، جھیل، چاند۔ یہاں تک کہ

لبوسات اور ان کے رنگ، کرداروں کی نقل و حرکت، یہاں تک کہ معمولی ترین چیزیں مثلاً ایک گھڑی، پیانو، یا الماری کی چابی بھی اکثر علامتی معنویت کی حامل ہیں اور گہرے معنوں کی ترسیل میں معاون ثابت ہوتی ہیں۔ ان میں سے ہر ڈرامے میں ایک مرکزی علامت ہے جو پورے ڈرامے پر چھائی ہوئی ہے۔ اس کے علاوہ ہر ایکٹ کی بھی اپنی کوئی مخصوص علامت ہے اور اس کے علاوہ ہر ڈرامے میں ہلکی پھلکی علامتوں کا ایک جال سا بچھا ہوا ہے۔ اور اس طریقہ کار میں چیخوف نے ڈرامے کی ہمہ جہت زبان کا پورا فائدہ اٹھایا ہے۔ یعنی پس منظر، نقل و حرکت، رنگ، روشنی، اندھیرا، موسیقی، آوازیں، خاموشی، سبھی کا استعمال بھرپور اور شاعرانہ ہے چیخوف کی علامت نگاری کی ایک نمایاں خصوصیت یہ ہے کہ یہ سب علامتیں ہر ڈرامے کی ساخت پر مست ہیں اور اس کے چھوٹے بڑے واقعات کا الٹو حصہ ہیں۔ اور یہ کہیں بھی ڈرامے کے ایکشن پر تھوپی ہوئی معلوم نہیں ہوتیں۔ دوسری خصوصیت یہ ہے کہ ان ڈراموں میں علامتی طرز اظہار، چیخوف کی فطرت نگاری اور تاثراتی طرز اظہار سے پوری طرح ہم آہنگ ہے۔ سچ تو یہ ہے کہ چیخوف کا علامتی طرز اظہار اس قدر لطیف ہے کہ اس کے مقابلے میں دوسرے ڈرامانگلوں کی، یہاں تک کہ ہنرک ایلسن کے ڈراموں کی علامت نگاری بھی کافی سپاٹ اور جارحانہ سی معلوم ہوتی۔ چیخوف کی علامت نگاری ان کی شاعرانہ حقیقت نگاری کا ایک لازمی جزو ہے اور گہرے اور وسیع تر معنوں اور آفاقی بصیرتوں کے عرفان کا سب سے اہم وسیلہ ہے۔

مقالے کی حدود اس بات کی اجازت نہیں دیتیں کہ چیخوف کے شاہکار ڈراموں کی دوسری خصوصیات کو بھی کسی قدر تفصیل سے پیش کیا جائے اس لیے نہایت اختصار سے ان کی طرف صرف اشارہ کیا جائے گا۔

سب سے پہلے تو یہ کہ چیخوف کے ان ڈراموں کا ایکشن اور ارتقا بظاہر تو بہت سست رفتار ہے بلکہ کہیں کہیں تو اسے ساکت و جامد بھی کہا جاسکتا ہے، لیکن اس سطحی سکوت کی زیریں تہوں میں گونا گوں جذبات، ذہنی ارتعاشات، گریز یا کیفیات اور شدید یا لطیف احساسات کا ایک ریلا سا موجزن ہے جو کسی حد تک شعور کی رو سے مشابہ ہے۔ اور جسے ڈرامے کے اندرونی ایکشن سے تعبیر کیا جاسکتا ہے۔ اور چیخوف کے ڈراموں سے پوری طرح لطف اندوز ہونے کے

لیے اس اندرونی ایکشن کو گرفت میں لانا ضروری ہے۔

دوسرے یہ کہ ان سب ڈراموں میں توجہ کا مرکز ایک مخصوص کردار یا ہیرو ہیروئن نہیں بلکہ ایک سوشل گروپ ہے۔ جس کا ہر پہلو سے مطالعہ کیا گیا ہے۔ جس میں بیشتر کردار کا فی پہلو دار ہیں اور ہم ان کی ظاہری خصوصیات کے ساتھ ان کی داخلی کیفیات سے بھی روشناس ہوتے ہیں۔ اور ان ڈراموں میں سیاہ و سفید اور نیکی و بدی کی تقسیم بھی دو ٹوک انداز سے نہیں کی گئی ہے بلکہ بیشتر کردار کم و بیش ان دونوں خصوصیات کے حامل ہیں۔ گوکہ بعض زیادہ وسیع النظر اور بلند حوصلہ ہیں جبکہ بعض دوسرے کردار تنگ نظری، خود غرضی یا روایت پرستی کا شکار ہیں۔

اسی طرح ان ڈراموں میں ہنرک البس اور برناڈشو کے ڈراموں کی طرح ایک مخصوص موضوع یا مسئلے کو مرکز توجہ نہیں بنایا گیا ہے۔ بلکہ ان میں مختلف موضوعات، تصورات، نقطہ ہائے نظر، احساسات اور ذہنی کیفیات کا ایک تانا بانا سا ہے جس نے انھیں نہ صرف زیادہ تہ دار بلکہ زیادہ لطیف بھی بنا دیا ہے۔ یعنی ان ڈراموں کی فنی ساخت بڑی حد تک ایک سمفنی SYMPHONY سے ملتی جلتی ہے جس کا مجموعی تاثر ہر ساز کی مخصوص کیفیت، اتار چڑھاؤ اور ان کے پیچیدہ اور معنی خیز آپسی تعلق کا مرہون منت ہوتا ہے۔

اسی طرح چیخوف کے بہترین ڈراموں کو المیہ اور طریہ خانوں میں بھی نہیں رکھا جاسکتا۔ بلکہ یہ کہا جاسکتا ہے کہ ان میں المیہ اور طریہ عناصر کی بیک وقت موجودگی نے ایک دھوپ چھاؤں کی سی کیفیت پیدا کر دی ہے۔ غم و مسرت کے جذبات، آنسو اور قہقہے، عشق اور نا کامیاں زندگی کے ولولے اور سیزاری، بلند و بالا حوصلے اور مضحکہ خیز طرز عمل اور طرز احساس ان کے تار و پے میں پیوست ہیں۔ گویا ان میں طنز اور ہمدردی کی زیریں لہریکیں طور پر فعال ہے۔ گو ان کا تناسب ہر ڈرامے میں کی قدر مختلف ہے۔ ایک سرے پر "تین بہنیں" ہے جس میں المیہ عناصر کا پلڑا بھاری ہے اور دوسرے سرے پر "چیری کا باغ" جس میں طریہ عناصر کی فراوانی ہے۔

اسی طرح یہ بات بھی قابل غور ہے کہ ان ڈراموں میں داخلی اور خارجی عناصر کو بھی اسی خوبی سے یکجا کیا گیا ہے۔ ایک طرف ان ڈراموں کی حساس کردار نگاری اور دروں بینی قابل رشک ہے اور دوسری طرف ان کی جڑیں عصری صورت حال میں پیوست ہیں اور چیخوف نے نہ صرف ماحول

اور سماجی صورتِ حال کا نہایت گہرا مطالعہ کیا ہے بلکہ مستقبل کی طرف بھی بلیغ اشارے ان ڈراموں میں موجود ہیں اور ساتھ ہی یہ گہری آفاقی بصیرتوں کو بھی اپنے دامن میں سمیٹے ہوئے ہیں۔

اور اب ہم ان مشترک خصوصیات کو ذہن میں رکھتے ہوئے فرداً فرداً ان ڈراموں پر نظر ڈالتے ہیں تو ان کی مخصوص کیفیات، موضوعات اور صورتِ حال بھی اسی قدرتِ اثر کرتی ہیں جیسی کہ ان کی مشترک خصوصیات اور فنی رویے۔ اس لیے اب ہم اپنی توجہ اس طرف مبذول کرتے ہیں۔

IV

”آبی پرندہ“ (۶۱۸۹۶) (چانکاروسی) (THE SEAGULL) اس ڈرامے کے منظر عام پر آنے سے کچھ عرصہ پہلے چیخوف نے اپنے ایک بزرگ دوست اور پبلشر سوورین کو خط میں لکھا کہ ”میں آج کل ایک ڈرامے پر کام کر رہا ہوں جس میں جھیل کا پس منظر ہوگا۔ ادب اور آرٹ پر دل کھول کر گفتگو اور اس کے علاوہ۔ عشق۔ عشق۔ یعنی سیکڑوں من عشق“ اور اس میں شک نہیں کہ اس ہلکے پھلکے اور کسی قدر طنزیہ فقرے میں چیخوف نے ڈرامے کے موضوعات اور اس کے فکری، جذباتی اور سماجی ماحول اور فضا کو بڑی حد تک سمودیا ہے۔ اس ڈرامے کا پس منظر تھیٹر کی مشہور ایکٹرس ارکا دینا کے بھائی سوورین کی جائداد اور مکان ہے جو ایک بڑی جھیل کے کنارے واقع ہے۔ اور اس جھیل کو ڈرامے کے ایک اہم کردار ڈاکٹر ڈورن نے پہلے منظر میں جادوئی جھیل MAGIC LAKE کا خطاب دیا ہے۔ اسی منظر میں کچھ دور فاصلے پر اسے دیکھا بھی جاسکتا ہے۔ اور یہ نہ صرف اس ڈرامے کا فطری پس منظر بلکہ ایک اہم علامت بھی ہے۔ جو ڈرامے کے اہم کرداروں کی زندگی پر مختلف طریقوں سے اثر انداز ہوتی ہے اور اس کے توسط سے جاگیرداری نظام کے انحطاط کے کچھ اشارے بھی ہمیں ملتے ہیں اور یہ اندازہ ہوتا ہے کہ صرف سوورین اور ارکا دینا ہی کی جائداد کو گھن نہیں لگ رہا بلکہ قربِ جوار کی سبھی جاگیریں اس انحطاط کا شکار ہیں اور جھیل کی وہ رونقیں جنہوں نے کبھی اسے حسن و عشق، موسیقی اور زندہ دلی کا گہوارہ بنا رکھا تھا اب معدوم ہیں۔ آبی پرندے کے علاوہ جس کا ذکر آگے آئے گا یہی جھیل اس ڈرامے کی مرکزی علامت بھی ہے۔

جہاں تک ڈرامے کے دوسرے موضوع یعنی ”ڈھیروں عشق“ کا تعلق ہے تو وہ بھی اس ڈرامے کا ایک دل چسپ پہلو ہے جس کے وسیلے سے ہم مختلف کرداروں کی داخلی زندگی اور

ان کی شخصیت کے حدود و امکانات سے روشناس ہوتے ہیں۔ اس ڈرامے کا تقریباً ہر کردار کسی نہ کسی کے عشق میں مبتلا ہے۔ میروید نکو جو ایک نادار اور مسکین اسکول ماسٹر ہے، اپنی بیوی ساشا سے بڑی بے لوث اور پائیدار قسم کی محبت کرتا ہے۔ ساشا جو اس جائداد کے محتار کل شمار یو کی بیٹی ہے، اپنے شوہر کی محبت کا جواب دینا کسرِ شان سمجھتی ہے اور ایکٹرس ارکا دینا کے بیٹے تریپلیف کے عشق میں مبتلا ہے۔ تریپلیف ساشا کی طرف کوئی توجہ نہیں دیتا اور پڑوس کی نوجوان لڑکی نینا سے جو ایکٹرس بننے کے خواب دیکھ رہی ہے، بڑے والہانہ انداز سے محبت کرتا ہے۔ نینا شروع میں تریپلیف کی محبت کا جواب دیتی ہے لیکن بہت جلد وہ مشہور ناول نگار تری گورین کے عشق میں مبتلا ہو جاتی ہے جو عمر میں کم سے کم اس سے دو گنا ہے۔ تری گورین بھی ایک والہانہ جذبے کے ماتحت اس کی طرف کھینچا چلا آتا ہے لیکن بہت جلد وہ اپنی دیرینہ محبوبہ ارکا دینا کے پاس واپس چلا جاتا ہے۔ ارکا وینا جو ایک خوب صورت لیکن ڈھلتی ہوئی عمر کی طرح دار عورت ہے اور کبھی عاشقوں کے جھرمٹ میں گھری رہتی تھی، اب تری گورین سے بڑے طمطراق سے عشق کرتی ہے۔ اور ہر حالت میں اسے بلا شرکتِ غیرے اپنلے کی کوشش کرتی ہے۔ اور یوں بھی اب وہ عمر کی اس سرحد میں داخل ہو چکی جب کہ تری گورین کی موجودگی اس کی حسن و جوانی کی داستاؤں کو زندہ رکھنے کے لیے از حد ضروری ہے۔ اس کے علاوہ ساشا کی ادھیڑ عمر کی بے وقوف ماں پولینا عمر رسیدہ لیکن ذہین، مشفق اور طرحدار ڈاکٹر ڈورن سے محبت کرتی ہے، جو اس کی طرف تو ظاہر ہے کوئی توجہ نہیں کرتا لیکن اپنے زمانے میں حسن و عشق کی کئی داستاؤں کا ہیرو رہ چکا ہے۔ اس طرح گویا عشق و عاشقی کا موضوع پورے ڈرامے پر چھایا ہوا ہے جسے دیکھ کر شیکسپیر کے رومانوی طریعوں کی یاد تازہ ہو جاتی ہے۔ جہاں ہر نوجوان کسی نہ کسی کے عشق میں گرفتار نظر آتا ہے۔ چیخوف نے عمر کی قید بھی ہٹا دی ہے۔ اور نوجوانوں سے لے کر عمر رسیدہ لوگ تک سبھی عشق کی بھول بھلیتوں میں کھوئے ہوئے ہیں۔

ان سب عشق کے تجربوں میں ایک بات تو مشترک ہے اور وہ یہ کہ کم و بیش یہ سبھی ناکام قسم کے عشق ہیں۔ گو کہ ان کی ناکامی کہیں المیہ اور کہیں طریقہ رنگ لیے ہوئے ہے۔ لیکن یہ سب اپنی نوعیت شدت اور سنجیدگی کے اعتبار سے ایک دوسرے سے بہت مختلف ہیں۔ مثلاً پولینا کا ڈاکٹر ڈورن

سے عشق انتہائی مضحکہ خیز ہے۔ اور ماشا کا تریپلیف سے یک طرفہ عشق بھی خاملہ تک ہے۔ یہ نہ صرف ایک جامد قسم کا جذبہ ہے بلکہ کسی حد تک ایک پوز بھی ہے۔ اور زندگی سے فرار کے مترادف ہے۔ ماشا ہمہ وقت سیاہ لباس میں لمبوس نظر آتی ہے اور اپنے بچے اور گھریلو مسائل سے بے نیاز و مانی خیالوں میں کھوئی رہتی ہے۔ اور خود کو ایک المیہ ناول کی ہیروئن تصور کرتی ہے۔ ارکا دینا اور تری گورین کا معاشقہ بھی اپنے پورے سوشل مٹھراق کے باوجود بڑی حد تک خود پرستی اور خود غرضی کا زائید ہے اور اس میں بھی فرار کے عناصر کافی نمایاں ہیں۔ البتہ تریپلیف کا مینا سے عشق کافی گہرا اور والہانہ ہے جو ناکام ہونے کے باوجود بھی اس کی زندگی کو گہرے طور پر متاثر کرتا ہے۔ اور مینا کا تری گورین سے عشق بہت ہی شدید و سنجیدہ اور والہانہ ہے۔ جو نہ صرف اس کی زندگی کے دھارے کو موڑ دیتا ہے بلکہ اس کے فلسفہ حیات اور فنی نظریے کو بھی نئی بھیر توں سے آشنا کرتا ہے۔ مینا ایک مختصر اور شدید معاشقہ کے بعد تری گورین کے بچے کی ماں بنتی ہے۔ اور پھر اپنے بچے اور محبوب دونوں کو کھودینے کے بعد خود کو زندگی کے لق و دق صحرائ میں تنہا پاتی ہے۔ دوسری طرف تری گورین کا مینا سے عشق بھی ایک والہانہ لیکن وقتی جذبہ ہے، جو ذمہ داری کے احساس سے یکسر خالی ہے۔ اس طرح ہم کہہ سکتے ہیں کہ اس ڈرامے میں چھوٹے عشق کے تجربے کا تقریباً ہر پہلو سے مطالعہ کیا ہے۔ اور اس کے وسیلے سے ان کرداروں کی داخلی زندگی اور شخصیت کے مختلف پہلوؤں کو بے نقاب کیا ہے اور ایک مخصوص سماجی اور تہذیبی ماحول کی تشکیل بھی کی ہے۔

اسی طرح ادب اور تھیٹر کے موضوع کو بھی اس ڈرامے میں مرکزیت حاصل ہے۔ اس سلسلے میں سب سے پہلے اس "ڈراما در ڈراما" کا ذکر ضروری معلوم ہوتا ہے جو اس ڈرامے کے پہلے ایکٹ میں خاندانی گروپ کے سامنے پیش کیا گیا ہے اور جو تریپلیف کی تخلیق اور اس کے فنی نظریات کی تجسیم ہے۔ یہ ڈراما شیکسپیر کے شاہکار ہیملٹ میں "ڈراما در ڈراما" کی یاد دلاتا ہے۔ اور اسی کی طرح ماں بیٹے کی آویزش کے نتیجے کے طور پر یہ بھی نامکمل رہتا ہے۔ لیکن جو بات زیادہ قابل غور ہے وہ یہ کہ یہ ڈراما در ڈراما "آبی پرندے" کی ساخت میں پوری طرح بیہوش ہے اور اس کی کھنک تقریباً ہر ایکٹ میں محسوس کی جاسکتی ہے۔ اور یہیں سے آرٹ اور تھیٹر کی بحث کا بھی آغاز ہوتا ہے۔

یوں تو اس ڈرامے کا کم و بیش ہر کردار کسی نہ کسی طرح آرٹ، لٹریچر اور تھیٹر میں دل چسپی رکھتا ہے اور بعض کردار تو خود کو کسی ڈرامے کا مرکزی کردار تصور کرنے میں ایک خاص لذت محسوس کرتے ہیں۔ لیکن اس بحث میں جو لوگ زیادہ نمایاں حصہ لیتے ہیں وہ یہ ہیں، تری گورین جو ایک مشہور اور کامیاب ناول نگار ہیں۔ ارکا دینا جو ایک مشہور ایکٹرس ہیں۔ تریپلیف جو ایک نوجوان مصنف ہے اور نینا جو شروع میں ایکٹرس بننے کے خواب دیکھ رہی ہے اور ڈرامے کے آخر تک ایک ایکٹرس بن چکی ہے۔ ان چاروں کرداروں کے علاوہ جو خود بھی ادب اور تھیٹر کے میدانوں سے تعلق رکھتے ہیں ڈاکٹر ڈورن بھی اس بحث میں ایک اہم حصہ لیتا ہے۔ اور گو کہ وہ خود فن کار نہیں لیکن اسے ادب اور آرٹ کا ایک سنجیدہ اور حساس نقاد تصور کیا جاسکتا ہے۔ وہ ادب کو وسعت نظر پاکیزگی قلب اور روحانی آزادی کا وسیلہ قرار دیتا ہے۔ اور ادب میں سنجیدگی، خلوص اور ارفع واعلا مقام کا مطالبہ کرتا ہے۔ جس کے بغیر تخلیقی جذبہ اکثر تخریبی شکل اختیار کر لیتا ہے اور تخلیق کار کی شخصیت کو مسخ بھی کر سکتا ہے۔ اس کے خیال کے مطابق تخلیقی صلاحیت فطرت کا ایک نادر تحفہ ہے جو فن کار پر کچھ اہم ذمہ داریاں بھی عائد کرتی ہے۔

جہاں تک دوسرے کرداروں کا تعلق ہے ارکا دینا خود فن کار ضرور ہے لیکن اس کا فنی نظریہ نہایت سطحی اور عامیانہ قسم کا ہے۔ اور تھیٹر اس کے لیے صرف شہرت اور گلیمر GLAMOUR کا وسیلہ ہے۔ اور اس کی توجہ اپنے حسن و جمال کی آرائش اور ڈھلتی ہوئی عمر میں جوانی کا تاثر قائم رکھنے پر مرکوز ہے۔ وہ روسی تھیٹر کی فرسودہ روایات کا ایک حصہ ہے اور اسے نئے تجربات اور تصورات سے کوئی دل چسپی نہیں۔ اپنے بیٹے کے تجرباتی ڈرامے کو وہ دیکھنے سے پہلے ہی رد کر دیتی ہے۔ اور اپنے تحقیر و تضحیک آمیز کلمات سے نہ صرف اس کی دل آزاری کرتی ہے بلکہ اپنی محدود ذہنیت کا ثبوت بھی دیتی ہے۔

ارکا دینا کا دوست اور محبوب تری گورین بھی ایک باصلاحیت فن کار اور مشہور ناول نگار ہے، لیکن اس کا فنی نظریہ بھی کافی سطحی ہے۔ لکھتے رہنا اس کے لیے ایک نشہ سا ہے، اس کے انداز بیان میں دل کشی بھی ہے اور روانی بھی لیکن اس کے پاس زندگی اور فن کا کوئی واضح تصور اور کوئی فلسفہ حیات نہیں (جسے چخوف فن کار کے لیے بہت ضروری خیال کرتے تھے) فن کار کی کامیابی اور

شہرت اور دوسروں کو آگے بڑھنے سے روکنے کی صلاحیت ہی اس کے لیے سب سے بڑی قدر ہے۔ ادب کے گہرے مسائل اور نظریاتی بحثوں سے اسے کوئی سروکار نہیں۔ تریپلیف کے تجریدی ڈرامے کو وہ کافی بے دلی سے دیکھتا ہے اور اسے کوئی اہمیت نہیں دیتا۔

ان دونوں کے برعکس نینا اور تریپلیف کا فنی رویہ سنجیدہ اور پُر خلوص ہے۔ شروع میں نینا کو تریپلیف کا ڈراما جس میں وہ ہیروئن کا رول کر رہی ہے، بہت خشک اور الجھا ہوا سا معلوم ہوتا ہے۔ دوسری طرف وہ مشہور ناول نگار تری گورین کی تحریروں سے کافی متاثر ہوتی ہے اور جب پہلی بار اس سے ملتی ہے تو اس کی شخصیت سے بھی بے حد مسحور ہو جاتی ہے۔ لیکن تری گورین سے عشق کے شدید اور المناک تجربے سے گزرنے کے بعد جب وہ خود ایکٹرس بنتی ہے اور فن میں اپنے زخموں کا مداوا ڈھونڈتی ہے تو اسے احساس ہوتا ہے کہ فن کی دنیا میں شہرت اور کامیابی اتنی اہم نہیں جتنا خلوص اور لگن۔ اور وہ فن کو خود شناسی کا وسیلہ بناتی ہے اور اسے خدمت اور عبادت کا درجہ دیتی ہے۔ اور اب تریپلیف کا وہ ڈرامہ جس میں فن کی دیوی خود کو مادے کی کثافتوں سے آزاد کرنے کی کوشش کر رہی ہے اسے زیادہ بامعنی معلوم ہوتا ہے۔

تریپلیف کا فنی نظریہ بھی سنجیدہ اور پُر خلوص ہے وہ روسی تھیٹر کی فرسودہ روایات اور سطحی اخلاقی تصورات سے غیر مطمئن ہے اور تھیٹر اور ڈرامے کی دنیا میں دور رس تبدیلیاں لانے کا خواہش مند ہے۔ اس کا تجریدی ڈراما اس کے فنی نظریات کی تجسیم ہے۔ اس دل آزاری اور دل شکنی کے باعث جس کا ذکر اوپر آچکا ہے، وہ دوبارہ کوئی ڈراما لکھنے یا اسٹیج پر پیش کرنے کی جسارت نہیں کرتا۔ لیکن کئی سال بعد ڈرامے کے آخری ایکٹ میں جب ہم اسے دیکھتے ہیں تو وہ ایک افسانہ نگار کی حیثیت سے خاصی کامیابی حاصل کر چکا ہے۔ لیکن وہ اپنے کام سے مطمئن نہیں اور سب سے زیادہ فکر اسے اس بات کی ہے کہ اس کامیابی اور شہرت کے ساتھ وہ شاید خود بھی کلیشے زدہ تصورات کی لپیٹ میں آتا جا رہا ہے۔ کم از کم اس دلدل میں پھنسنے کا خطرہ ضرور ہے۔ کیوں کہ اس کے ملک کی ادبی فضا اور معیار فرسودہ روایات اور عامیانہ تصورات کا شکار ہیں۔ اور وہ خود کو ادب کی کسی نئی شاہراہ کا سنگ بنیاد رکھنے کے لائق نہیں پاتا۔ بہر طور اس میں کوئی شک نہیں کہ تریپلیف کا ادبی رویہ سنجیدہ اور ذمہ دارانہ ہے۔ اور وہ اسے دولت اور شہرت کا وسیلہ

نہیں سمجھتا بلکہ زندگی سے پُر خلوص وابستگی اور گہری بصیرتوں کے ادراک کا ذریعہ سمجھتا ہے۔
 ”آبی پرندہ“ اور بھی کئی اعتبار سے دل کش اور جاذب توجہ ہے لیکن مقالے کی حدود ان تفصیلات میں جانے کی اجازت نہیں دیتیں اس لیے اس ڈرامے کی مرکزی علامت یعنی آبی پرندے پر روشنی ڈالنے کے بعد اس بحث کو ختم کیا جائے گا۔

دوسرے ایکٹ میں جب نینا جو اب تری گوریس کے عشق میں مبتلا ہو چکی ہے اپنے خیالات میں گم بیٹھی ہے تو تریپلیف ایک سمندری بگلے کو لے کر داخل ہوتا ہے جسے اس نے اپنی گولی کا نشانہ بنایا ہے۔ اور اسے نینا کے قدموں میں رکھ کر کہتا ہے کہ اگر وہ اس کی محبت کا جواب نہ دے سکی تو وہ ایک دن خود کو بھی اپنی گولی کا نشانہ بنالے گا اور یہ بات حرف بہ حرف صحیح ثابت ہوتی ہے۔ چوتھے ایکٹ میں جب آخری بار اسے اس سلسلے میں مایوسی ہوتی ہے تو وہ خود کو اپنی گولی کا نشانہ بنالیتا ہے۔ دوسرے ایکٹ ہی میں جب کچھ دیر بعد تری گورین نینا کے پاس آتا ہے تو اس مرے ہوئے بگلے کو دیکھ کر ایک کہانی کا پلاٹ اس کے ذہن میں آتا ہے جس کی ہیروئن ایک معصوم لڑکی ہے جو ایک سمندری بگلے کی طرح جھیل کے کنارے رہتی ہے۔ اور پھر ایک شکاری نہ معلوم کہاں سے آتا ہے اور اس کی معصوم زندگی کو تباہ کر دیتا ہے۔ اور یہ بات بھی حرف بہ حرف صحیح ثابت ہوتی ہے۔ وہ معصوم لڑکی خود نینا ہے اور وہ شکاری تری گورین جو صرف تفریح طبع کی خاطر اس معصوم کا شکار کرتا ہے۔ اور جب آخری ایکٹ میں وہ اس بگلے کو دیکھتا ہے جس میں اسی کی ہدایت کے مطابق بھس بھرا دیا گیا تھا تو وہ بگلا، نینا اور کہانی سب اس کے ذہن سے محو ہو چکے ہیں۔ اسی ایکٹ میں جب نینا تریپلیف سے ملنے آتی ہے تو وہ بار بار خود کو آبی پرندے سے تشبیہ دیتی ہے اور یہیں محسوس ہوتا ہے کہ وہ ایک عروج سمندری بگلا بھی ہے اور ایک آزاد آبی پرندہ بھی جو وسیع تر فضاؤں میں پروانے کے لیے پرتول رہتا ہے۔

اس طرح آبی پرندے کی علامت بھی ڈرامے کی ساخت میں بیوست ہے اور اس کے گہرے اور گہرے یا معنوں کی ترسیل میں معاون ثابت ہوتی ہے۔ مجموعی طور پر ”آبی پرندہ“ ایک بہت دل کش اور اثر انگیز ڈراما ہے جس میں نوجوانی کی امنگ اور رومانوی عناصر کے ساتھ ساتھ سنجیدہ مسائل کی آمیزش اور فلسفیانہ تفکر کی زیریں لہر بھی موجود ہے اور شاعرانہ کیفیت نے اس کی حقیقت نگاری کو چار چاند لگا دیے ہیں۔

ماموں و انیا (۱۸۹۸ء) (بے جے و انیا (روسی) حبیب ماموں (آزاد ترجمہ) ”ماموں و انیا“

بھی جس کا آزاد ترجمہ یہاں "حبیب ماموں" کے نام سے پیش کیا گیا ہے۔ ایک تہ دار معنی آفریں اور دلکش ڈراما ہے۔ جس میں ذاتی زندگی کے نشیب و فراز اور کرداروں کی حساس اور باریک بینی پیش کش کے ساتھ ساتھ جینوف نے وسیع تر سماجی، اخلاقی اور سائنٹفک مسائل کا احاطہ بھی کیا ہے۔ اور ان کے توسط سے مستقبل کا ایک وژن بھی پیش کیا ہے۔

اس ڈرامے کا پس منظر بھی ایک قصباتی جاگیر ہے جہاں بوڑھا پروفیسر سر بیاکوف (پروفیسر کلیم الدین) ریٹائرمنٹ کے بعد اپنی جوان اور حسین بیوی یلینا (دردانہ فرحت) کے ساتھ قیام کے ارادے سے آیا ہے۔ یہ جائیداد دراصل اس کی پہلی بیوی کی ملکیت ہے جس کی بیٹی سونیا (سلیمہ) ماں ماریا و سیلینا (فخر النساء بیگم) اور بھائی وانیا (حبیب) پہلے ہی سے وہاں مقیم ہیں اور حبیب جس کی عمر ۴ سال ہے اس جائیداد کی دیکھ بھال کرتا ہے۔ اس ڈرامے کا ایک اور اہم کردار ۳۷ سالہ ڈاکٹر استروف (ڈاکٹر سلمان) ہے جو کسی قریبی قصبے کے ہسپتال میں کام کرتا ہے اور جسے آزاد ترجمے میں اس خاندان کے دور کے رشتے دار کی حیثیت سے پیش کیا گیا ہے۔ پروفیسر کی بیٹی سلیمہ جو ایک ۲۵ سالہ حساس، سنجیدہ اور جفاکش لڑکی ہے کافی عرصے سے سلمان سے خاموش محبت کرتی ہے ان لوگوں کی زندگی گسست رفتار، محدود لیکن پرسکون ہے۔ لیکن پروفیسر اور اس کی بیوی دردانہ کے اس قصباتی ماحول میں قدم رکھتے ہی اس پرسکون زندگی میں ایک ارتعاش سا پیدا ہوتا ہے جو کسی طوفان کو اپنے جلو میں لیے ہوئے ہے۔ سب سے پہلے تو یہ کہ ڈاکٹر سلمان جو نہ صرف ایک ذمہ دار ڈاکٹر ہے بلکہ جس نے گرد و نواح کے جنگلات کی حفاظت کا بیڑا بھی اٹھایا ہے ایک بے اختیار جذبے کے تحت پروفیسر کی حسین بیوی کی طرف کھینچا چلا آتا ہے جس کے باعث نہ صرف اس کا کام متاثر ہوتا ہے بلکہ سلیمہ بھی گہری مایوسی اور کرب میں مبتلا ہو جاتی ہے۔ دوسری طرف حبیب (وانیا) بھی خود کو دردانہ کے عشق میں مبتلا پاتا ہے۔ اور کیا ایک اسے اس بات کا احساس ہوتا ہے کہ پروفیسر کلیم الدین جسے وہ علم و فضیلت کا منارہ سمجھتا رہا حقیقت میں ایک محدود اور کھوکھلا انسان ہے اور اس نے اپنی شخصیت اور مسرت کو نظر انداز کر کے اپنی زندگی ایک ایسے شخص کی خدمت میں گنوا دی جو کسی طرح بھی اس خلوص اور احترام کا مستحق نہ تھا۔ اور اب وقت اس کے ہاتھ سے نکل چکا ہے۔ اس کا ماضی ایک ویران کھنڈر ہے اور اس کا مستقبل ایک بے وقوف صحرا کی طرح اس کے سامنے پھیلا ہوا ہے مختصر یہ

کہ جب ڈراما شروع ہوتا ہے تو حبیب ایک شدید ذہنی، جذباتی اور روحانی بحران سے گزر رہا ہے جسے وجودی بحران بھی کہا جاسکتا ہے اور حبیب کی ذہنی کیفیات کو اس ڈرامے میں خاصی مرکزیت حاصل ہے۔ اس کی ذہنی کیفیت کسی حد تک ایوانوف سے ملتی جلتی ہے لیکن یہاں چیخوف نے حبیب (وانیا) کو صرف طبی نقطہ نظر سے ایک کیس اسٹڈی CASE STUDY کے طور پر پیش نہیں کیا ہے بلکہ اس کی ذہنی کیفیت کا رشتہ زیادہ گہرے اور پیچیدہ مسائل سے جوڑا ہے۔ اور اگرچہ حبیب اپنی حالت کا ذمہ دار پورے طور پر پروفیسر کلیم الدین ہی کو ٹھہراتا ہے اور اس میں شک بھی نہیں کہ حبیب کی بے سمت اور اجاڑ زندگی اور اس کا اپنی شخصیت کو نظر انداز کرتے رہنا ایک معمولی آدمی کو اپنی زندگی کا محور بنالینے ہی کا نتیجہ ہے لیکن ڈرامے کے سیاق و سباق میں یہ بات بھی کافی صاف طور سے ابھر کر سامنے آتی ہے کہ اس المناک صورت حال کا ذمہ دار اس کا سماجی اور ثقافتی ماحول بھی ہے۔ اور قصہ کی محدود اور بے کیف زندگی نے اس ذہین اور حساس شخص کی صلاحیتوں کو کچل کر رکھ دیا ہے.....

اور یہ بات کسی حد تک ڈاکٹر سلمان پر بھی صادق آتی ہے جو اس ڈرامے کا سب سے اہم اور مثبت کردار ہے۔ اس کی نظر وسیع اور مقاصد بلند ہیں۔ اور جنگلات سے اس کا عشق کوئی جھکی قسم کا شوق نہیں بلکہ اس کی انسان دوستی، سائنٹفک نقطہ نظر اور مستقبل کے وزن کا سنگم ہے جس کے باعث بعض نقادوں مثلاً جون ٹلوچ نے اسے چیخوف کے ڈراموں کا ایک وژنری ایپک ہیرو VISIONARY EPIC HERO قرار دیا ہے۔ لیکن یہ بلند حوصلہ شخص بھی محدود قصبائی زندگی اور پس ماندہ ماحول سے کافی حد تک متاثر ہوا ہے۔ بے حسی، جہالت، غربت اور گندگی کے ماحول میں کام کرتے کرتے اس کے جذبات کے کھوٹے خشک ہو گئے ہیں اس کی شخصیت کے دو متضاد دھارے یعنی زندگی سے گہری وابستگی، عزم اور حوصلہ اور مایوسی، بے زاری اور جھجھلاہٹ (جو اس کے ماحول کی بے حسی اور ابتذال کی دین ہیں) ایک دوسرے سے برسر پیکار ہیں۔ اور حبیب کی طرح وہ کبھی کبھی شراب نوشی میں فرار کا راستہ ڈھونڈتا ہے اور عایانہ قسم کی باتیں کر کے دل کا غبار نکالتا ہے۔

جنگلات اس ڈرامے کی مرکزی علامت ہے جو ماضی کے ورثے، حال کی ذمہ داریوں اور مستقبل کے روشن امکانات کا اشاریہ ہے۔ ڈرامے کا مثبت ہیرو ڈاکٹر سلمان جنگلات کا رشتہ سماجی ترقی، اخلاقیات، کلچر اور احساس سے جوڑتا ہے اور اسے اس بات کا گہرا دکھ ہے کہ اس کے ملک کے

جنگلات کس پرسی کی حالت میں دم توڑ رہے ہیں۔ اور اس کے خیال کے مطابق یہ بربادی، کوتاہ بینی اور بے حسی کا نتیجہ ہے۔ یہ بات قابل غور ہے کہ یہ ڈراما تقریباً سو سال پہلے لکھا گیا تھا (۱۸۹۶ء) لیکن آج بھی یہ خیالات چونکا دینے والے اور بھرت افروز ہیں جس سے اندازہ ہوتا ہے کہ چیخوف سائنس اور ہیومنزم HUMANISM کو ایک دوسرے کے لیے لازم و ملزوم سمجھتے تھے اور سماجی عوامل اور ماحولیات سے ان کی دل چسپی بے حد گہری، ہمہ جہت اور دور رس تھی اور اس دل چسپی کو چیخوف نے اتنے والہانہ انداز سے پیش کیا ہے کہ اس میں ایک شاعرانہ کیفیت بھی پیدا ہو گئی ہے۔ اس ڈرامے کے دوسرے کردار فخر النساء بیگم (ماریا ویسیلینا) حکیم (مارینا) اور محمد شریف (تبلیگن) ہیں۔ حبیب کی ماں فخر النساء بیگم اپنے گرد و پیش سے بے نیاز، ہمہ وقت پرانے رسالے اور کتابیں پڑھنے میں مصروف رہتی ہیں۔ اور حقوق نسواں کے مسائل میں الجھی رہتی ہیں لیکن ان کی دل چسپی بھی صرف کتابی قسم کی ہے۔ وہ اب تک پروفیسر کو اپنی زندگی کا محور بنائے ہوئے ہیں۔ محمد شریف اس جانداد پر کام کرنے والا ایک سیدھا سادہ امرنجان مرنج شخص ہے جس کے توسط سے بعض سماجی اور عصری مسائل کی نشان دہی کی گئی ہے۔ اس کردار کا رول، آزاد ترجمے میں کسی قدر کم کر دیا گیا ہے۔ حکیم اس خاندان کی ایک پرانی خادمہ ہے جس میں سادگی، ہمدردی، وفاداری اور سمجھداری کے عناصر یکجا ہو گئے ہیں۔

ڈرامے کے پہلے ایکٹ میں جو شاندار کوٹھی کے باغ اور آزاد ترجمے میں حویلی کے آنگن میں پیش کیا گیا ہے ہم ان سب کرداروں اور ڈرامے کی صورت حال سے متعارف ہوتے ہیں اور خاص طور سے حبیب کی ذہنی کیفیت اور ڈاکٹر سلمان کی شخصیت اور تصور حیات سے روشناس ہوتے ہیں۔ دوسرے ایکٹ کا پس منظر کھانے کا کمرہ اور وقت رات ہے۔ اور اس میں ڈرامائی دل چسپی کا مرکز پروفیسر کلیم اور اس کی بیوی دُر دانہ ہے۔ پروفیسر ایک بوڑھا اور بیمار شخص ہے اور اپنی بیماری کو کچھ زیادہ ہی بڑھا چڑھا کر پیش کرتا ہے۔ اس کی زندگی کا محور خود اپنی ذات ہے۔ اور وہ اپنی علمیت سے ہر ایک کو مرعوب کرنے کی کوشش کرتا ہے اور اپنے گرد و پیش کے لوگوں کو وہ اپنے آرام و آسائش کا آلہ کار اور اپنی انا کی تسکین کا وسیلہ سمجھتا ہے۔ وہ کسی حد تک خود ترسی کا بھی شکار ہے اور اس کا خیال ہے کہ جو لوگ جوان اور تندرست ہیں وہ تو خود زندگی کے مزے لوٹ

ہیں۔ اور اسے بوڑھا سمجھ کر نظر انداز کیا جا رہا ہے۔ اس لیے وہ سب لوگوں سے اور خاص کر اپنی بیوی دُرْدانہ سے حسد بھی کرتا ہے۔ اور ان سب کو کچھ کے دیتے رہنا اس کی فطرت میں داخل ہو گیا ہے۔ ڈرامے کے دوران ہمیں اس بات کا اندازہ بھی ہوتا ہے کہ پروفیسر کا علمیت اور اس کا لرشپ کا دعویٰ بھی خاصا کھوکھلا اور بے بنیاد سا ہے۔ اور معمولی درجے کے استادوں کی طرح ریٹائر ہونے کے بعد وہ بھی کم و بیش غیر ضروری اور گنہام شخصیت ہو کر رہ گیا ہے۔

اسی ایکٹ میں ہم پروفیسر کی بیوی دُرْدانہ کو بھی زیادہ قریب سے دیکھتے ہیں۔ وہ حسین اور نوجوان ہے لیکن اس کے سامنے کوئی منزل مقصود نہیں۔ اور بقول ڈاکٹر سلمان کا ہلکے سے زندگی گزارنا اور سب کو اپنے حسن سے مسحور کرتے رہنا ہی اس کا واحد مشغلہ ہے۔ اس نے بہت کم عمری میں پروفیسر سے شادی کی۔ وہ اس کی علمیت اور شہرت سے مرعوب ہو گئی تھی۔ اور اسی کو محبت سمجھ بیٹھی لیکن اب اس کی زندگی میں خالی پن کے علاوہ کچھ نہیں۔ اسے موسیقی سے دل چسپی تھی۔ لیکن پروفیسر سے شادی کے بعد اس دل چسپی کو بھی گھن لگ چکا ہے۔ وہ پروفیسر کو خوش رکھنے کی کوشش کرتی ہے۔ لیکن شوہر کی بد مزاجی، عجیب و غریب مطالبات، شکوے شکایت، طعن و تشنیع اکثر اس کے نئے سوہان روح بن جاتے ہیں۔ وہ ڈاکٹر سلمان میں ایک کشش محسوس کرتی ہے۔ لیکن اخلاقیات کے رسمی تصورات کے تحت اس سے دور دور رہتی ہے۔ صرف ایک بار (تیسرے ایکٹ میں) وہ اپنے جذبات کے دھارے میں بہہ نکلتی ہے اور یکایک اسے احساس ہوتا ہے کہ ڈاکٹر سلمان کی اور اس کی باہمی کشش ایک سنجیدہ صورت اختیار کر سکتی ہے۔ اس لیے وہ پروفیسر سے شہر واپس جانے پر اصرار کرتی ہے۔

اسی منظر میں ہم سلیمہ کو بھی زیادہ قریب سے دیکھتے ہیں۔ پہلے ہم اسے حبیب اور سلمان کے ساتھ دیکھتے ہیں اور پھر وہ اپنی سوتیلی ماں سے، جو کم و بیش اسی کی ہم عمر ہے، سلمان سے اپنی محبت کا اعتراف کرتی ہے۔ اس ایکٹ کا فطری پس منظر رات کا وقت اور طوفانی کیفیت ہے۔ جو ایک علاقائی اہمیت کی حامل ہے۔ اور کرداروں کی اندرونی کیفیات کا اشاریہ ہے۔ طوفان کی آمد کافی شدید اور شور انگیز ہے لیکن یہ طوفان ماحول پر پوری طرح اثر انداز نہیں ہوتا بلکہ قریب سے گزر جاتا ہے۔ اور یہ صورت حال بھی علامتی بُعد رکھتی ہے۔ کیوں کہ اصل طوفان تو اگلے ایکٹ میں آتا ہے۔ یہ اور بات ہے کہ وہ بھی بعض اعتبار سے ”چائے کی پیالی“ کے طوفان سے ملتا جلتا ہے۔

تیسرے ایکٹ کا پس منظر حویلی کا سب سے بڑا ہال ہے جہاں پروفیسر نے سب لوگوں کو منسوری اعلان کرنے کے لیے بلایا ہے۔ اور وہ اعلان یہ ہے کہ وہ شہر میں رہنے کے اخراجات برداشت نہیں کر سکتا اور قصبے کی زندگی اس کے لیے ناقابل برداشت ہے اس لیے اس نے یہ طے کیا ہے کہ اس جاگیر کو فروخت کر کے شہر میں ایک اچھی کوٹھی خریدی جائے اور باقی روپے کے سود سے شہر میں معقول رہائش کا خرچ پورا کیا جائے۔ اس تجویز پر پروفیسر اور حبیب کے درمیان اختلاف رائے تلخ کلامی سے شروع ہو کر رفتہ رفتہ ایک طوفانی شکل اختیار کر لیتا ہے۔ حبیب کا کہنا ہے کہ جائداد اس کی مرحوم بہن کی ملکیت تھی اس لیے یہ دراصل سلیمہ کی میراث ہے۔ دوسرے یہ کہ اگر یہ جاگیر بیک گئی تو وہ اپنی بوڑھی ماں اور سلیمہ کو لے کر کہاں جائے گا۔ حبیب یوں بھی بہت دل گرفتہ ہے کیوں کہ اسی منظر کے شروع میں جب وہ دردانہ فرحت کے لیے خزاں کے پھولوں کا نادر تحفہ لے کر داخل ہوتا ہے تو اسے ڈاکٹر سلمان کے بہت قریب دیکھ لیتا ہے۔ سلیمہ بھی بہت ادا اس ہے کیوں کہ اسے بھی معلوم ہو چکا ہے کہ سلمان اس سے محبت نہیں کرتا۔ بہر طور اس ایکٹ کا اختتام خلعے میلو ڈرامائی انداز میں ہوتا ہے۔ بحث جب بد کلامی کی شکل اختیار کر لیتی ہے تو حبیب بھنایا ہوا کمرے سے باہر جاتا ہے اور بستول لے کر واپس آتا ہے۔ اور پروفیسر کو اپنی گولی کا نشانہ بنانے کی کوشش کرتا ہے۔ اس کا نشانہ دوبار خطا ہوتا ہے۔

اگلے ایکٹ کا پس منظر حبیب کا معمولی سا کمرہ ہے۔ اور یہ ایک یا دو دن بعد ظہور پذیر ہوتا ہے اس دوران حبیب نے دوبار خود کشی کی کوشش کی لیکن دوسرے افراد کی کوششوں سے وہ ناکام رہی۔ پروفیسر اور اس کی بیوی کے شہر واپس جانے کی تیاریاں مکمل ہو چکی ہیں اور سلمان بھی ہسپتال واپس جانے کے لیے بالکل تیار ہے۔ کچھ دیر بعد پروفیسر داخل ہوتا ہے اور اس کے اور حبیب کے درمیان مفاہمت ہو جاتی ہے۔ اور حبیب اسے یقین دلاتا ہے کہ اسے جائداد کی آمدنی باقاعدہ ملتی رہے گی اور سب معاملات پہلے کی طرح طے ہوتے رہیں گے۔ پروفیسر کچھ دیر اپنی علمیت کا رعب جھاڑنے اور سب لوگوں کو پند و نصائح سے نوازنے کے بعد رخصت ہو جاتا ہے۔ دردانہ بھی اس کے ساتھ جاتی ہے۔ سلمان بھی اپنے کام پر روانہ ہو جاتا ہے۔ اور اب ہم اس سیدھے سادے کمرے میں فخر النساء بیگم کو مطالعے میں غرق اور محمد شریف، حکیم، سلیمہ اور حبیب کو اپنے اپنے کاموں میں مصروف دیکھتے ہیں۔ طوفان گزر جانے کے بعد زندگی اپنے معمول پر آ چکی ہے۔ وہی قصبے کی محو دفن و دفن وہی پرسکون

اور سست رفتار زندگی۔ ہاں حبیب اور سلیم دونوں بہت اداس اور دل گرفتہ ہیں۔ سلیم حبیب کو تسلی دیتی ہے اور حبیب کام۔ مسلسل کام میں اپنے زخموں کا مداوا ڈھونڈتا ہے۔ سلیم بھی کام، خدمت، روحانی تصورات اور دوسری دنیا کے دل خوش کن تصور میں اپنے دکھوں کا مداوا ڈھونڈتی ہے۔ اور اسی منظر پر یہ ڈراما اختتام پذیر ہوتا ہے۔ لیکن ڈراما دیکھنے کے بعد ہمارا یہ احساس فزوں تر ہو جاتا ہے کہ وسیع تر ماحول کی گھٹن، پس ماندگی اور سماجی نابرابری کسی بڑے طوفان کی منتظر ہے۔

مجموعی طور پر حبیب ماموں (جے جے وانیا) ایک تہ دار اور معنی خیز ڈراما ہے جو موضوعات، ساخت اور فنی گرفت کے اعتبار سے ”آبی پرندہ“ سے زیادہ رچا ہوا اور کامیاب ہے۔ اس میں علامتوں اور ڈرامے کی ہمہ جہت زبان کا استعمال بھی بڑے سلیقے سے کیا گیا ہے اور یہ حساس کردار نگاری، نفسیاتی دروں بینی، سماجی بصیرتوں اور مستقبل کے ایک تخیل آفریں تصور سے مالا مال ہے۔

تین بہنیں.. ۶۱۹

”تین بہنیں“ چیخوف کا سب سے گہرا، سنجیدہ اور تہ دار ڈراما ہے جو اپنے دور کے ڈراموں میں ہر اعتبار سے افضل اور ممتاز ہے اور جس کا مقابلہ گیرائی، تہ داری، زندگی اور انسانی فطرت کے گہرے عرفان، سماجی اور آفاقی بصیرتوں کی تفہیم، زبان اور ترکیبی وسائل کے تخلیقی استعمال، شاعرانہ خصوصیات اور معنی آفرینی کے اعتبار سے صرف شیکسپیر کے ڈراموں سے کیا جاسکتا ہے۔ اس قسم کے ڈرامے تجزیہ کے لیے تو ایک طویل مقالہ درکار ہوگا۔ اسی لیے یہاں صرف چند مختصر اشاروں پر اکتفا کی جائے گی۔

یہ ڈراما تقریباً چار سال پر محیط ہے۔ اور اس کا پس منظر شمالی روس کا ایک دور دراز قصبہ ہے جہاں ایک مٹری رجمنٹ بھی قیام پذیر ہے۔ مرحوم جنرل پرو زوروف کی تین بیٹیاں ہیں اولگا، ماسٹا اور ارینا جن کی عمریں ڈرامے کی ابتدا میں بالترتیب ۲۸، ۲۲ اور ۲۰ سال کی ہیں اور ایک بیٹا اندرے جس کی عمر ۲۶ سال ہے اور ان کے کشادہ اور خوب صورت مکان میں یا اس کے سامنے سب مناظر پیش کیے گئے ہیں۔ تینوں بہنیں تعلیم یافتہ، شائستہ اور مہذب ہیں اور قصبے کے محدود ماحول میں خود کو اجنبی سا محسوس کرتی ہیں۔ وہ تینوں خاص کر اولگا اور ارینا ماسکو جانے کے خواب دیکھا کرتی ہیں جس سے ان کی بچپن کی خوشگوار یادیں وابستہ ہیں اور جوان کی نظر میں تہذیب تمدن شائستگی

اور لطف و مسرت کا گہوارہ ہے۔ اولگ اسکول مٹریس ہے اور فطرنا سنجیدہ، ہمدرد اور ذمہ دار ہے۔
 ماشا سب سے زیادہ حسین و حساس ہے اور بہت کم عمری ہی میں اسکول ماسٹر کوئی گن سے شادی کر کے جو
 محو و صلاحیتوں کا ایک مٹھکا خیز اور بے ضرر سا انسان ہے بڑی بے دلی اور بے کیفی سے دن گزار رہا ہے
 ارینا کسی قدر اٹھڑ اور پرامنگ ہے اور کوئی کام کر کے کارآمد اور با معنی زندگی گزارنا چاہتی ہے۔ ۳۰ سالہ
 شریف اور پر جوش لیکن کم رو لفظیٹ تو زن باخ ارینا سے محبت کرتا ہے اور اس سے شادی کرنا
 چاہتا ہے۔ ایک اور فوجی فسر سویونی بھی ارینا سے کافی جارحانہ انداز سے عشق کرتا ہے اور ارینا ماسکو
 جا کر اپنے خوابوں کے شہزادے سے ملنے اور اس کے عشق میں گرفتار ہونے کے خواب دیکھ رہی ہے۔
 ان تینوں کا بھائی اندرے ذرا ڈھیلا ڈھالا قسم کا نوجوان ہے۔ وہ ماسکو جا کر پروفیسر بننا چاہتا
 ہے لیکن اس سلسلے میں کچھ نہیں کرتا۔ ڈرامے کی ابتدا میں وہ قصبے کی ایک نوجوان چھپوری سی لڑکی نتاشا
 کے عشق میں گرفتار نظر آتا ہے جو دوسرے ایکٹ تک اس کی بیوی بن چکی ہے۔ بچے تو تین تو ایک مٹری
 ڈاکٹر اور خاندان کا پرانا دوست ہے اسی گھر میں قیام پذیر ہے۔ اور اس عمر رسیدہ شخص نے جو اپنے پیشے کی
 ذمہ داریوں سے قطعی طور پر بے تعلق ہے۔ شراب نوشی، جوئے اور پرانے اخباروں کی ورق گردانی میں زندگی سے
 فرار کا راستہ ڈھونڈ لیا ہے۔ پرانی خادمہ انفیا اور کاؤنٹی کاؤنسل کا بہرا چہرہ اسی فیرا پونٹ بھی اسی سوشل گروپ
 سے وابستہ ہیں۔ اس بے کیف سی فضا میں لفظیٹ کرنل وارا شنین کی آمد ایک خوشگوار ارتعاش پیدا کر دیتی ہے۔
 اور رفتہ رفتہ معنوں کی نئی تہیں کھلتی ہیں اور زندگی اور ماحول کے نئے امکانات ہمارے سامنے آتے ہیں ذاتی
 زندگی کی محرومیوں اور پریشانیوں کے باوجود ۴۲ سالہ وارا شنین بلند حوصلہ اور عالی ظرف ہے اور ایک
 دلکش شخصیت کا مالک ہے۔ وہ ماحول اور عصری زندگی سے غیر مطمئن ہے لیکن زندگی کے لامحدود امکانات
 اور انسان کے روشن مستقبل کا تصور اس کو سرشار کر دیتا ہے۔ غالب کا یہ شعر اس پر صادق آتا ہے ۵

ہوں گرمی نشاط سے تصور نغمہ سنج

میں عندلیب گلشن نا آفرید ہوں

عمر کے فرق کے باوجود ماشا اور وارا شنین ایک دوسرے کے لیے بے انتہا کشش محسوس کرتے ہیں اور اہواز
 طور پر ایک دوسرے کے قریب آتے ہیں۔

دوسری طرف نتاشا کے اس خاندان میں داخل ہوتے ہی تخریب کاری کا بھی ایک نیا سلسلہ شروع

ہوتا ہے۔ نتاشا نہ صرف اپنے شوہر پر مکمل تسلط جماتی ہے اور اس کے حوصلوں اور منصوبوں کا خون کرتی ہے یہاں تک کہ شادی کے بعد جلد ہی کاؤنٹی کاؤنسل کے صدر پروٹو پوف سے معاشقہ بھی چلا لیتی ہے۔ بلکہ وہ تینوں بہنوں کو بھی گھر اور جائیداد سے بے دخل کر کے اس پر بھی پوری طرح قبضہ جماتی ہے۔ مختصر یہ کہ وہ نہ صرف قصبہ کے عامیانہ کلچر کی نمائندہ ہے بلکہ اس مادی کثافت اور ابتذال کی علامت بھی ہے جو بہر حال تہذیب شائستگی اور انسانیت کی بہترین اقدار کو پسپا کرنے کے لیے کوشاں نظر آتا ہے۔

ڈرامے کے پہلے ایکٹ میں پس منظر گھر کا ڈرائنگ روم اور ہال ہے جو پھولوں سے آراستہ اور خوشگوار دھوپ سے بھرا ہوا ہے۔ وقت بارہ بجے دن اور موسم بہار ہے موقع ارینا کی سالگرہ پارٹی۔ اور یہ سب تفصیلات ایک خوشگوار اور پُر امید فضا کی تشکیل کرتی ہیں اور ایک علامتی بعد بھی رکھتی ہیں۔ اس ایکٹ میں ہم سب کرداروں سے متعارف ہوتے ہیں اور اس کے آپسی رشتوں اور ڈرامے کی صورت حال سے بھی اور اولگا اور دوسرے کرداروں کی یادوں کے توسط سے ماضی کے دروانے بھی کھلتے ہیں۔

دوسرے ایکٹ میں کمرہ دیکھتے ہیں لیکن ماحول بدل چکا ہے۔ موسم سرما اور وقت شام ہے۔ کشادہ ہال اب کافی بے ترتیب اور نیم تاریکی میں ملبوس ہے اور جو چند شمعیں جل رہی ہیں انہیں بھی نتاشا بار بار آ کر بجھا رہی ہے۔ اور یہ سب تفصیلات علامتی معنویت کی حامل ہیں۔ نتاشا اب اندر سے کی بیوی اور اس کے بچے کی ماں ہے اور ساتھ ہی اپنے پرانے عاشق پروٹو پوف سے بھی معاشقہ چلا رہی ہے۔ موقع کارنوال پارٹی کے آنے کا انتظار ہے جو نتاشا کے حکم سے باہر ہی سے واپس کر دی جاتی ہے اور یہ واقعہ بھی معنی خیز ہے۔ ارینا اب پوسٹ آفس میں کام کر رہی ہے اور اپنے کام اور ماحول کی بے حسی اور جہالت سے غیر مطمئن ہے۔ وہ بھی اب اولگا کی طرح اکثر سر کے درد کی شکایت کرتی ہے۔ اسی ایکٹ میں نتاشا اپنے بچے کے لیے ارینا سے اپنا کمرہ خالی کرنے اور اولگا کے کمرے میں منتقل ہونے کا مطالبہ کرتی ہے۔ اگلے ایکٹ میں وہ اپنے شوہر کو اس کا کمرہ خالی کرنے کا حکم دیتی ہے تاکہ اس کی چھوٹی بچی (جو غالباً پروٹو پوف کی اولاد ہے) اس میں آرام سے رہ سکے۔ اندر سے اپنے تعلیمی منصوبوں کو فراموش کر کے پورے طور پر ہتھیار ڈال چکے ہیں اور زندگی سے فرار حاصل کرنے کے لیے ڈاکٹر چے توکن کے نقش قدم پر چل رہے ہیں۔ لیکن ان سب پریشان کن حالات کے باوجود مسرت اور شادمانی کی ایک لہر بھی اس تاریکی کو چیرتی ہوئی گزر رہی ہے۔ اس کا پہلا مظہر تو

ماشا اور وارشین کی وہ لطیف اور دل کش دوستی ہے جو اب رومانس کی سرحد میں داخل ہو رہی ہے۔ اور دوسری وہ فلسفیانہ بحث جس میں وارشین، تو زلزلہ خاں اور ماشا خاص طور سے حصہ لیتے ہیں۔ اور جس کے موضوعات زندگی کی نوعیت اس کے معنی اور مقاصد، وقت اور تبدیلی اور زندگی اور ماحول پر اس کے اثرات، انسانی زندگی کی حدود اور امکانات، انسانیت کا روشن مستقبل اور اس جہان نو کی تعمیر میں انسان کی اجتماعی اور انفرادی ذمہ داریاں، تعلیم، تہذیب، سائنس اور اس کے دور رس اثرات وغیرہ ہیں اور یہ بحث دراصل پہلے ایکٹ ہی میں شروع ہو چکی ہے۔ اور مختلف سطحوں پر آخری ایکٹ تک جاری رہتی ہے۔

اگلے ایکٹ کا پس منظر اولگا کا مختصر سا بیڈروم ہے جس میں اب ارینا بھی منتقل ہو چکی ہے۔ اور جس کا مجموعی تاثر جگہ کی کمی اور فرنیچر اور لوگوں کی زیادتی ہے۔ اپنے آبائی مکان میں ان بہنوں کی زندگی روز بروز سمٹی جا رہی ہے۔ اس ایکٹ کی صورت حال قصبے میں لگی ہوئی وہ آگ ہے جس کے شعلے کھڑکی سے دیکھے جاسکتے ہیں۔ اور یہی اس ایکٹ کی مرکزی علامت بھی ہے، جو ایک طرف تو اس سلگتی ہوئی آگ کا اشاریہ ہے جو رفتہ رفتہ اس خاندان کو اپنی پیٹ میں لے رہی ہے۔ اندر کی زندگی کا المیہ، اولگا اور ارینا کی تنہائی اور بے بسی اور رفتہ رفتہ ان کے خوابوں کا چکنا چور ہو جانا، ماشا کی وارشین سے والہانہ محبت جس کا انجام جدائی اور رنج و الم کے سوا کچھ نہیں اور تخریب کاری کا وہ مسلسل عمل جس میں نہ صرف افراد بلکہ اقدار بھی کچلی جا رہی ہیں۔ اور جب نتاشا شمع لے ایک دروازے سے داخل ہوتی ہے اور دوسرے سے نکل جاتی ہے تو ماشا بے اختیار کہہ اٹھتی ہے کہ یہ تو اس طرح ادھر سے ادھر جا رہی ہے گویا یہ آگ اسی نے لگائی ہو، تو ہم محسوس کرتے ہیں کہ زیادہ گہرے معنوں میں یہی بات سچ ہے..... دوسرے اس حادثے کے توسط سے مختلف کرداروں کی شخصیت کی تہیں کھلتی ہیں۔ اولگا کی مصیبت زدہ لوگوں سے گہری ہمدردی اور دیادلی، نتاشا کا فوجداری اقدار، مصنوعی جذبات اور انفسیہ سے ظالمانہ برتاؤ، اندر کی پوری صورت حال سے بے تعلقی، وارشین کا ذاتی نقصان کے باوجود ماشا کی محبت اور مستقبل کے تصور سے سرشار ہونا اور بچے تو کن کا اس موقع پر شراب کے نشے میں مست ہو کر ناقابل بیان سچائیوں کا اظہار۔ غرض کہ یہ حادثہ جو ایک ہمہ جہت علامت ہے۔ کرداروں کی داخلی کیفیات اور ڈرامے کے اندرونی ایکشن کو بے نقاب کرتا ہے۔

اسی ایکٹ میں ماشا اپنی بہنوں سے اپنی محبت کا اقرار کرتی ہے اور ارینا اولگا کے مشورے سے تو زن باخ سے شادی کا فیصلہ کرتی ہے۔

تیسرے اور چوتھے ایکٹ کے درمیان بھی ایک سال سے زیادہ کا وقفہ ہے۔ اولگا اب ہیڈ مٹرس ہو گئی ہے اور انفسیا کے ساتھ اسکول ہی میں رہتی ہے۔ ارینا شادی کر کے تو زن باخ کے ساتھ جانے والی ہے اور اس کا سامان پورٹیکو کے قریب رکھا ہوا دیکھا جاسکتا ہے۔ ملٹری رجمنٹ کا تبادلہ ہو گیا ہے۔ اور بہت جلد وہ قصبہ چھوڑ کر جانے والے ہیں۔ اس ایکٹ کا پس منظر مکان کا سامنے کا حصہ اور کشادہ غیر رسمی باغ کا ایک حصہ ہے۔ موسم خزاں اور موقع "خصتی" ہے اور یہ سب تفصیلات بھی علامتی معنویت کی حامل ہیں۔ تینوں بہنیں اب کوٹھی کے باہر ہیں اور بھائی اندرے نتاشا کی بچی کی پلام باغ میں گھما رہا ہے جو اس کی بیوی کے عاشق کی اولاد ہے۔ گھر اور جائیداد پر نتاشا کا تسلط مکمل ہو چکا ہے۔ اندر اس کا عاشق براجمان ہے اور ہال سے عامیانہ قسم کے بھونڈے گانوں کی آواز آرہی ہے۔ نتاشا ارینا کے چلے جانے کے بعد حسین اور پروقار درختوں کو کٹوانے اور ان کی جگہ نمائشی قسم کے پھول لگوانے کے منصوبے بنا رہی ہے۔ اسی ایکٹ میں تو زن باخ سولیونی کے ساتھ لڑائی کے مقابلے میں مارا جاتا ہے۔ اور چے بوتکن جو اس موقع پر ڈاکٹر کی حیثیت سے موجود ہے اس لمبے کو روکنے کی کوشش نہیں کرتا۔ اس ایکٹ کا سب سے پُر اثر مناظر اندرے کی بہرے چہرے کے سامنے وہ تقریر ہے جس میں وہ اپنے ماحول کی یکسانیت، سماجی پس ماندگی اور اخلاقی ابتذال کی تصویر کھینچتا ہے اور ماشا اور وراشنین کی جدائی ہے اور اس المناک لمحے کے بعد ماشا کا اپنے شوہر کی عجیب و غریب حرکتوں پر آنسوؤں اور سسکیوں کے درمیان ہنسنا چخوف کے فن کا انوکھا کرشمہ ہے۔ اور ایکٹ کے آخر میں جب بینڈ کی آواز رجمنٹ کی رخصتی کا اعلان کر رہی ہے۔ تینوں بہنوں کا کورس جس میں وہ از سر نو زندگی شروع کرنے کا عہد کرتی ہیں۔ اور غم کے معنی اور کائنات کے اسرار و رموز سمجھنے کی کوشش کرتی ہیں اور یہ امید کرتی ہیں کہ ان کے رنج اور نا کامیاں آنے والی نسلوں کے لیے سکون اور مسرت کا پیغام لائیں گی۔ ان کے خلوص بصیرت اور بلند حوصلگی کی تفہیم اور ڈرامے کے مثبت پہلو کا اشاریہ ہے۔ ساتھ ہی عقب میں چے بوتکن کی بے حسی اور کلہبیت اور اندرے کا دھیرے دھیرے پریم گھانا اس کی مکمل پسپائی اور ڈرامے کی منفی صورت حال کا اشاریہ

ہے اس طرح زندگی کے ایک گہرے، متوازن اور فکر انگیز وژن VISION کی تجسیم پر یہ ڈراما اختتام پذیر ہوتا ہے۔

ماسکو اس ڈرامے کی مرکزی علامت ہے۔ جو ماضی کی چمک دار یادوں اور مستقبل کے دھندلے خوابوں کا اشاریہ ہے جس کا محدود دائرہ ذاتی مسرت کی تلاش ہے۔ پہلے ایکٹ میں یہ تصور تینوں بہنوں کے ذہن پر پوری طرح چھایا ہوا ہے۔ دوسرے ایکٹ میں بار بار اس کی بازگشت سنائی دیتی ہے تیسرے ایکٹ میں اس خواب کے چور چور ہو جانے کا منظر اسی کی کیفیت پیدا کرتا ہے اور چوتھے ایکٹ میں اس کا کوئی ذکر نہیں تو ان کے اس دھندلے خواب سے ماورا جانے کے مترادف ہے۔ لمحہ حال اور ماحول سے گہری وابستگی اور انسانیت کے مستقبل کا ایک وسیع تر اور زیادہ معنی خیز تصور جس کے لیے ذاتی زندگی کی مسرتوں کی قربانی دینی ہوگی، ان کے آخری الفاظ میں منعکس ہے۔

دوسری اہم اور پیچیدہ علامت موسموں کا مکمل دائرہ ہے جو نہ صرف ہر ایکٹ کی ایک مرکزی علامت ہے بلکہ پورے ڈرامے کو اسطوری، طرز احساس اور طرز فکر سے منسلک کرتا ہے۔ آخری ایکٹ کی خزاں صرف پت جھڑ اور جدائی کا موسم نہیں بلکہ انگلش کے مایہ ناز شاعر جون کیٹس کی خزاں (TO AUTUMN) کی طرح ”پھلوں“ کے پکنے اور رس دار بننے کا موسم بھی ہے۔ تینوں بہنیں غم و اندوہ کی آنچ میں تپنے کے بعد شعور کی پختگی اور احساس کی توانائی کی منزل میں قدم رکھ رہی ہیں۔

”تین بہنیں“ آفاقی بھیرتوں کے ساتھ ساتھ سماجی بھیرتوں سے بھی مالا مال ہے۔ اور نہ صرف ماحول کی پس ماندگی، بے بسی، جہالت، تنگ نظری اور اخلاقی ابتذال کا منظر ابھر کر سامنے آتا ہے بلکہ احساس بھی سراٹھاتا ہے کہ اس پس ماندہ اور دور افتادہ قصبے میں بھی ترقی اور روشن خیالی کی کونہیل پھوٹ سکتی ہے۔

اور آخر میں اس بات کی طرف اشارہ کرنا بھی ضروری ہے کہ اپنی تہ داری اور اثر انگیزی میں یہ ڈراما چیخوف کے اور بھی ڈراموں سے زیادہ ہے اور چیخوف کے ڈراموں کی جن سمفونک SYMPHONIC خصوصیات کی طرف پہلے اشارہ کیا جا چکا ہے وہ بھی اسی ڈرامے میں سب سے زیادہ نمایاں اور جاذب توجہ ہیں۔

پورا ڈراما گونا گوں موضوعات، افکار، ذہنی کیفیات، جذبات، احساسات، تخیل آفریں تصور است، معنی خیز علامتوں اور بصیرت افروز اشاروں کا ایک دل کش منظر نامہ ہے جو سب ایک دوسرے میں پیوست ہیں اور جنھوں نے اس ڈرامے کی ساخت کو ایک سمفنی SYMPHONY سے قریب تر کر دیا ہے۔ اور اس منظر نامے کی تشکیل میں تھیٹر کی ہمہ جہت زبان اور مالا مال ترسیلی وسائل کا استعمال بہت ہی تخیل آفریں اور شاعرانہ ہے۔

چیری کا باغ (۱۹۰۳ء)

”چیری کا باغ“ انتون چخوف کا غالباً سب سے مشہور اور ہر دل عزیز ڈراما ملے۔ اور بعض اعتبار سے ان کی ڈرامائی تخلیقات میں منفرد اور ممتاز ہے۔ اس میں طنز و مزاح کی لہر زیادہ نمایاں اور تابناک ہے اور چخوف کے شاہکار ڈراموں میں کو میڈی یا طریقہ کے تصور سے یہی سب سے زیادہ قریب ہے۔ اور اس سلسلے میں جو بات زیادہ قابل حیرت ہے وہ یہ کہ چخوف نے یہ ڈراما اس وقت لکھا جب وہ تپ دق سے بالکل ٹدھال ہو چکے تھے۔ اور خود ان کی زندگی کی شمع ٹٹھار ہی تھی لیکن یہ ڈراما شروع سے آخر تک تخلیقی توانائی اور زندہ دلی کا نمونہ ہے۔ دوسرے یہ کہ اس ڈرامے میں موضوع اور مواد پر چخوف کی فنی گرفت بہت مضبوط ہے اور گو کہ ”چیری کا باغ“ ”تین بہنیں“ کے مقابلے میں کافی مختصر ہے لیکن اس کا مرکزی خیال بڑی خوبی سے ابھر کر سامنے آتا ہے اور اس کا وژن VISION بہت شفاف ہے۔ اور تعمیری اہم بات یہ ہے کہ عصری مسائل اور سماجی اور معاشی عوامل کو جو چخوف کے بھی شاہکار ڈراموں میں کسی نہ کسی حد تک منعکس ہیں، اس ڈرامے میں مرکزیت حاصل ہے اور یہ مرکزی موضوع جاگیر داری نظام کا زوال اور سرمایہ داری نظام کا عروج ہے۔ لیکن سماجی تبدیلیوں کی ایک پُر اثر اور کامیاب پیش کش اور سماجی بصیرتوں کے عرفان کے ساتھ ہمیں اس ڈرامے میں وسیع تر آفاقی بصیرتوں کا عکس بھی ملتا ہے۔

ڈرامے کی مرکزی صورت حال جاگیر دار خاتون رانوسکایا اور اس کے بھائی گاویو کی جائداد اور چیری کے باغ کا، (جو قرضے میں جکڑی ہوئی ہے)، نیلام ہے اور چیری کا باغ ہی اس ڈرامے کی مرکزی علامت ہے، جس پر کچھ دیر بعد روشنی ڈالی جائے گی۔ اس خاندان کے افراد میں رانوسکایا،

اس کا بھائی گاویو، سترہ سالہ بیٹی آنیا، منہ بولی بیٹی واریا اور متعدد نوکر چاکر شامل ہیں۔ اور یہ سب ہی کافی بے ضرر لیکن انتہائی بے عمل اور کم و بیش مضحکہ خیز قسم کے لوگ ہیں۔

رانوسکایا جو ایک ڈھلتی ہوئی عمر کی حسین عورت ہے۔ اپنے شوہر کی موت اور بچے کے حادثے کے بعد اپنے ناکارہ عاشق کے ساتھ پیرس میں دن گزار رہی ہے اور وہاں جائداد کی دن بدن گھٹتی ہوئی آمدنی کو اندھا دھند خرچ کر رہی ہے۔ ایک پریشان کن صورت حال سے قرار کا اس کے پاس یہی سب سے کارگر راستہ ہے۔ جائداد کے نیلام کی بات سن کر وہ واپس روس ضرور آتی ہے۔ لیکن آتے ہی بچپن کی معصوم یادوں میں کھو جاتی ہے اور اپنے مسائل کو اپنے گناہوں کی سزا سمجھ کر ان کی طرف سے آنکھ بند کرنے کی کوشش کرتی ہے۔ یہاں تک کہ جب نو جوان سرمایہ دار لوہاخن اس کے سامنے اس بحران سے نکلنے کی ایک ٹھوس تجویز رکھتا ہے تو وہ اس کی طرف توجہ نہیں دیتی۔ کیوں کہ اس کے خیال میں پورے علاقے میں اگر کوئی حسین اور قابل ذکر چیز ہے تو وہ ان کا بیڑی کا باغ ہے۔ اور اسے کٹوا کر اس زمین کے پلاٹ کرائے پر دینے کا خیال اس کے لیے نہایت مضحکہ خیز اور ناقابل فہم ہے۔ اس کا بھائی گاویو سو فی صدی اس کا ہم خیال ہے۔ وہ بھی ذہنی طور پر مکمل اور بے عمل انسان ہے۔ اور اور بلیر ڈکاھیل، مخصوص کھانے اور مٹھائیاں اور پھلی نسل کی اصلاحی تحریکیں اس کے لیے حقیقت سے فرار کا وسیلہ ہیں۔ اور ان اصلاحی تحریکوں پر بلیر پھڑکے کی بحثیں کرنا اس کا خاص مشغلہ ہے۔ اپنی بہن کی طرح وہ بھی ماحول سے کٹا ہوا اور تیز رفتار سماجی تبدیلیوں سے بے خبر ہے۔

رانوسکایا کی کم عمر لڑکی آنیا القہر اور معصوم ہے وہ انقلاب پسند طالب علم ترونی ٹونک کے خیالات سے متاثر ہوتی ہے۔ اور اس کے زیر اثر اپنے ماحول اور اپنے خاندان کے ماضی کو ایک نئے انداز سے دیکھنے کی کوشش کرتی ہے۔ اس کا جوش اور ولولہ قابل تعریف ہے لیکن بنیادی طور پر زندگی کی طرف اس کا رویہ بھی بے حد جذباتی اور بچکانہ قسم کا ہے۔

رانوسکایا کی منہ بولی بیٹی واریا جسے ان نامسا عد حالات میں گھر چلانا پڑ رہا ہے۔ ہر طرف سے کٹوتی کے پانی پانی بچاتی ہے اور خود رانوسکایا ان گھریلو اور معاشی مسائل سے بے نیاز ہر طرف سولے اور چاندنی کے سگے لٹاتی پھرتی ہے۔ جفاکش واریا کے لیے بھی یہ سب مسائل ناقابل فہم ہیں اور وہ مذہبی تصورات میں راہ فرار ڈھونڈتی ہے، وہ لوہاخن کو چاہتی ہے لیکن اس سلسلے میں بھی خود کو مجبور پاتی ہے۔

مجموعی طور پر یہ سب لوگ خود کو بدلتے ہوئے حالات سے ہم آہنگ کرنے میں ناکام رہے ہیں اور ان سب سے زیادہ بڑے تکا شخص سمینوف پشک ہے جس کی جاگیر اور بھی ابتر حالات میں ہے اور اس نے ہر ایک کے سامنے دست سوال دراز کرنا اور قرض پر گزارا کرنا اپنا طرز امتیاز بنا لیا ہے عقل و شعور سائنس اور عملی مسائل سے وہ دور کا واسطہ رکھنا بھی پسند نہیں کرتا۔

خاندان کے نوکر بھی کم و بیش مالکوں کا چربہ ہیں۔ رانوسکایا کی طرح انگلش گولڈنسٹار لوٹا بھی ایک گم شدہ شخصیت ہے، جو اپنے ماضی سے بے خبر ہے یہاں تک کہ اسے اپنی عمر بھی معلوم نہیں۔ جادو کے تماشے دکھا کر لوگوں کو حیرت میں ڈالنا اس کا خاص مشغلہ ہے۔ اور ہم یہ محسوس کیے بغیر نہیں رہ سکتے کہ اس کی مالکین کا خاندان بھی اس سے زیادہ مختلف نہیں۔ وہ سب بھی کسی ایسے حیرت انگیز معجزے کے انتظار میں ہیں جو یکایک ان کی جائداد کو بچالے گا اور سب مسائل خود بخود حل ہو جائیں گے۔۔۔۔۔ رانوسکایا کا خاص ملازم یا شا جو پیرس سے اس کے ساتھ آیا ہے، خود کو سب سے بلند و برتر اور روسی لوگوں کو جاہل اور پس ماندہ تصور کرتا ہے۔ عادات و اطوار میں وہ غالباً رانوسکایا کے عاشق کا چربہ ہے۔ بیکار ادھر ادھر گھومنا، مفت کی شراب اڑانا اور وقت گزاری کے لیے عشق لڑانا اس کا خاص مشغلہ ہے۔۔۔۔۔ نوجوان ملازم دونیا شاخوڈ کو کسی نواب بیگم سے کم نہیں سمجھتی۔ اپنے لباس اور میک اپ پر خاص توجہ دینا، اپنے نازک اور حساس ہونے کا بیان اور بات بات پر بے ہوش ہو جانے کا پوز بنانا اس کے خیال میں نوابی تہذیب کا ٹریڈ مارک (طرز امتیاز) ہے۔ جاگیر پر کام کرنے والے وقف اور گنجلک قسم کا کلرک جو گیارہ دوئی بائیس مہینتوں کے نام سے جانا جاتا ہے اس کی انہیں اداؤں پر مرتا ہے۔ اور وہ خود یا شا کے ولایتی انداز اور اس کی بے سرو پا ڈینگوں سے متاثر ہو کر اس پر سو جان سے عاشق ہو جاتی ہے۔۔۔۔۔ خاندان کا پرانا اور وفادار نوکر فیرس جو اب بالکل بوڑھا ہو چکا ہے، ماضی کو اپنا آئیڈیل بنائے ہوئے ہے اور اس کے خیال میں غلامی کے خاتمے کے بعد زندگی بالکل اچھل پھل اور بے معنی سی ہو گئی ہے اور اب کوئی چیز بھی اپنی جگہ پر نہیں ہے۔ حال کی حقیقتوں سے وہ بھی بالکل بے خبر ہے۔

اس ڈرامے کے دو مثبت کردار لوپاخن اور تروفی موف ہیں۔۔۔۔۔ تروفی موف انقلابی خیالات رکھنے والا ایک غریب طالب علم ہے جو ذاتی مسائل سے بے نیاز مستقبل کے حسین تصور سے سرشار ہے۔ وہ رانوسکایا کے مرحوم بچے کا اتالیق رہ چکا ہے اور اسے اس خاندان سے ہمدردی ہے لیکن وہ ان کے

طرز زندگی اور جاگیرداری نظام پر کڑی تنقید بھی کرتا ہے۔ وہ ایک ایسے نظام کے خواب دیکھتا ہے جس کی بنیاد سماجی برابری اور انسانی مسرت پر ہو اور جس میں بڑی مچھلیوں کو چھوٹی مچھلیوں کے کھا جانے کا اختیار نہ ہو۔ لیکن ترقی موقوف کارویہ کافی جذباتی قسم کا ہے اور اس کے خیالات میں انتہا پسندی کی جھلک ہے، انقلاب اس کی دل چسپی بھی بڑی حد تک صرف نظریاتی قسم کی ہے۔ عملی مسائل اور گروپیش میں رونما ہونے والی سماجی تبدیلیوں میں اسے زیادہ دل چسپی نہیں۔ جیخوف نے ذاتی طور پر بھی اسے کچھ مضحکہ خیز قسم کا دکھایا ہے۔ وہ ایک کرم خوردہ دائمی طالب علم ہے جو خود کو محبت سے بالائے تر سمجھتا ہے۔ اور اکثر رالوسکایا اور دوسرے کرداروں کے طنز و مزاح کا نشانہ بنتا ہے۔

دوسری طرف لوپاخن ایک کسان کا لڑکا ہے جس کا دادا ایک غلام تھا اور اسی جائداد سے وابستہ تھا۔ اس کا بچپن افلاس اور جہالت کے ماحول میں گزرا (کسی حد تک خود جیخوف کی طرح جن کے باپ ڈکان دار اور دادا غلام تھے) اور جس نے اپنی محنت اور ذہانت کے بل بوتے پر ترقی کی کئی منزلیں طے کیں اور اب وہ ایک ابھرتا ہوا خوشحال سرمایہ دار ہے۔ وہ غیر معمولی ذہانت کے ساتھ عملی سوچ بوجھ بھی رکھتا ہے۔ اور زندگی کے حدود و امکانات اور تیز رفتار سماجی تبدیلیوں پر بھی گہری نظر رکھتا ہے۔ اسے رالوسکایا کے خاندان سے گہری ہمدردی ہے اور وہ اس بحران سے نکلنے کا ایک نٹوس منصوبہ ان کے سامنے رکھتا ہے۔ لیکن جب کوئی اس کی بات پر دھیان نہیں دیتا تو یہ جائداد اور چیری کا باغ وہ خود نیلام میں خریدتا ہے۔ اور اس انوکھی کامیابی سے اس پر نشہ سا طاری ہو جاتا ہے۔ وہ واریا کو پسند کرتا ہے لیکن رالوسکایا کی کوشش کے باوجود اس سے شادی کی درخواست نہیں کرتا۔ بلکہ صرف اس سے لے ٹیدھے مذاق کر کے اس پسندیدگی کا اظہار کرتا ہے۔ کچھ نقادوں کا خیال ہے کہ وہ واریا کی سوشل پوزیشن سے مرعوب ہے اس لیے اس سے شادی کی درخواست نہیں کر سکتا لیکن میدرست نہیں۔ واریا جو ایک غریب خاندان کی لڑکی ہے۔ وہ رالوسکایا کی منہ بولی بیٹی ضرور ہے۔ لیکن اس خاندان میں اس کی حیثیت ایک غریب رشتہ دار سے زیادہ نہیں۔ دراصل لوپاخن اپنے کاروبار کو پھیلانے اور دولت کی افزائش میں اس قدر مصروف ہے کہ ذاتی زندگی کی طرف توجہ کرنے کا اس کے پاس وقت ہی نہیں۔ اور اسے خود بھی اس بات کا احساس ہے۔ جیخوف نے لوپاخن کو بڑی ہمدردی سے ایک مثبت کردار کی حیثیت سے پیش کیا ہے اور اس کا رشتہ صنعت و حرفت اور سائنس کی ترقی سے جوڑا ہے۔

لیکن سرمایہ داری نظام کے بہترین مظاہر میں بھی دولت "قدر اول" کی حیثیت رکھتی ہے۔ یہ بات بھی چیخوف کی نظر میں تھی۔ اور اسی لیے ان کا یہ ہیرو اپنی تمام خوبیوں کے باوجود ایک نامکمل قسم کا انسان ہے اور اپنے جذبات کو پس پشت ڈال کر ہی وہ ترقی کی منزلیں طے کر سکتا ہے۔

ڈرامے کا پہلا ایکٹ رانوسکایا کے آبائی مکان کی نرسری میں پیش کیا گیا ہے اور یہی منظر علامتی اہمیت کا حامل ہے کیوں کہ یہ سب کردار جوان یا عمر رسیدہ ہونے کے باوجود ذہنی طور پر بچوں سے زیادہ مختلف نہیں۔ اور حقیقت سے نظریں جڑانا ان کا طرز امتیاز ہے۔ نرسری کی کھڑکی سے چیری کا باغ نظر آ رہا ہے جس میں ایک سرے سے دوسرے سرے تک سفید پھول کھلے ہوئے ہیں۔ موسم بہار اور وقت طلوع آفتاب سے کچھ پہلے ہے۔ موقع رانوسکایا کی پیرس سے واپسی ہے جس کے وسیلے سے ہم تقریباً سبھی کرداروں سے متعارف ہو جاتے ہیں۔

دوسرے ایکٹ کا پس منظر جائداد سے ملحق ایک لوق و دق میدان ہے جس میں صرف ایک ٹوٹا ہوا سا کنواں اور ایک قبر ماحول کی یکسانیت کو کم کر رہے ہیں۔ میدان کے ایک طرف ذرا دور پر چیری کے باغ کی حدود نظر آ رہی ہیں اور دوسری طرف کافی دور ایک صنعتی شہر کے دھندلے خدو خال دیکھے جاسکتے ہیں۔ موسم گرما اور وقت غروب آفتاب سے کچھ پہلے ہے۔ غروب آفتاب کے بعد چیری کا باغ اندھیرے میں ڈوب جاتا ہے اور صنعتی شہر کے خدو خال جھلملانے لگتے ہیں۔ یہ مشہور ڈرامائی منظر اور شہر سے آتی ہوئی ایک عجیب و غریب آواز گہری علامتی اہمیت کی حامل ہیں۔ گویا ہم جاگیر داری نظام کے زوال اور صنعتی دور کے عروج کو اپنی نظروں کے سامنے ایک ڈرامائی سانچے میں ڈھلنا ہوا دیکھتے ہیں۔ اسی ایکٹ میں ہم کرداروں کی ذہنی کیفیات اور خصوصیات کو بھی زیادہ قریب سے دیکھتے ہیں۔ اور ان کی بے عملی، ذہنی پراگندگی اور حقیقت سے فرار کا تاثر اور بھی گہرا ہو جاتا ہے۔ لوپا خن پھر اپنی تجویز پیش کرتا ہے اور پھر اسے بے سوچے سمجھے رد کر دیا جاتا ہے۔ نوکروں کا منظر جس سے یہ ایکٹ شروع ہوتا ہے، کئی اعتبار سے دل چسپ اور قابل توجہ ہے۔ اور شارلوٹا کی تقریر کو اگر البسٹڈ ڈرامے کا پہلا مختصر مینی فیسٹو یا منشور کہا جائے تو مبالغہ نہ ہوگا۔ اسی ایکٹ میں ہم ترونی موف کے انقلابی خیالات سے بھی متعارف ہوتے ہیں۔ ترونی موف اور آنیا کے پرجوش اور جذباتی مکالمے پر یہ ایکٹ ختم ہوتا ہے۔ بلاشبہ یہ ایکٹ

شاعرانہ حقیقت نگاری کا نقطہ عروج ہے اور فنی اعتبار سے ایک معجزے سے کم نہیں۔

تیسرا ایکٹ شاندار مکان کے سب سے بڑے ہال میں پیش کیا گیا ہے۔ موسم خزان، وقت شام اور موقع یہودی بینڈ کے اعزاز میں ایک ڈانس پارٹی ہے جس میں سب کردار ایک اضطرابی کیفیت کے ساتھ مصروفِ رقص ہیں۔ جب کہ عین اسی وقت کچھ دور شہر میں ان کی قسمت کا فیصلہ ہو رہا ہے۔ یعنی چیری کا باغ نیلام ہو رہا ہے۔ یہ ایکٹ بظاہر سب سے زیادہ مضحکہ خیز اور طرہ بہ انداز کا ہے۔ لیکن ذہنی تناؤ اور جذباتی ہل چل کی زیریں لہر تے، جس کا ڈرامائی مرکز رانوسکایا کی شخصیت ہے ان کھیل تماشوں اور طریقہ بازی کی لامعنویت ABSURDITY کو اور نمایاں کر دیا ہے۔ اس ایکٹ کا اختتام نیلام کے بعد لو پاخن اور گاویو کی شہر سے واپسی پر ہوتا ہے جس سے یکایک فضا تبدیل ہو جاتی ہے اور جس کی طرف پہلے اشارہ کیا گیا ہے۔

اگلا اور آخری ایکٹ رانوسکایا اور اس کے خاندان کی اپنی دیرینہ جائداد اور چیری کے باغ سے رخصتی کا منظر پیش کرتا ہے۔ لیکن اس میں بھی المیہ عناصر کم و بیش مفقود ہیں۔ اس ایکٹ کا سب سے دل چسپ منظر لو پاخن کا آخری موقع فراہم کرنے کے باوجود بھی واریا سے شادی کی درخواست نہ کرنا اور اس مختصر مدت کو ادھر ادھر کی باتوں میں گنوا دینا ہے۔ یہ منظر مضحکہ خیز ہونے کے ساتھ ادا س بھی ہے کیوں کہ واریا کی آخری امید بھی یہاں دم توڑ دیتی ہے۔ رانوسکایا اور گاویو کی اپنے گھر اور چیری کے باغ سے آنسو بھری رخصت بھی کافی اثر انگیز ہے۔ لیکن اس ایکٹ کا سب سے پُر اثر ٹکڑا وہ آخری منظر ہے جب سب لوگ گھر کو بند کر کے رخصت ہو چکے ہیں اور چند لمبے خاموشی کے بعد بوڑھا اور بیمار ملازم فیرس کہیں سے لنگڑاتا ہوا آتا ہے اور حیرت سے ادھر ادھر دیکھ کر کہتا ہے کہ وہ سب اسے بالکل بھول گئے اور پھر صوفے پر لیٹ کر آہستہ آہستہ بدبلا تا ہے اور ہم اس کے یہ الفاظ سنتے ہیں، "میری زندگی اس طرح گزر گئی، گویا میں کبھی زندہ ہی نہیں تھا" اور اسی وقت ہم چیری کے باغ میں درختوں کے کٹ کر گرنے اور بہت دور سے کوئی تار ٹوٹنے کی آواز سنتے ہیں جو دوسرے ایکٹ میں بھی سنی گئی تھی..... فنی اختصار، اثر انگیزی اور معنی آفرینی میں یہ منظر بھی کسی معجزے سے کم نہیں۔

چیری کا باغ اس ڈرامے کی ہشت پہلو مرکزی علامت ہے جس کے وسیلے سے ہم نہ صرف

مختلف کرداروں کی ذہنی کیفیات اور فلسفہ حیات سے روشناس ہوتے ہیں بلکہ کئی گہری، سماجی اور آفاقی بصیرتوں کا عرفان بھی کرتے ہیں۔ رالف سکایا کے لیے یہ باغ بچپن کی حسین یادوں کا گہوارہ ہے اور گاولیک کے لیے خاندان کی روشن روایات کی یادگار تروفی موف کے لیے یہ سماجی نا انصافی اور استحصال کی علامت ہے اور آنیا کے لیے ایک ایسی محبوب شے جو اب اپنی دل کشی کھو چکی ہے۔ فرس کے لیے یہ ایک ایسے آئیڈیل نظام اور طرز زندگی کی علامت ہے جسے اب کوئی سمجھ بھی نہیں سکتا۔ اور لو پاخن کے لیے یہ ایک بہت پرانا باغ ہے جو اپنی موجودہ صورت میں تو بالکل نفع بخش نہیں لیکن اسے کٹوا کر زمین سے دولت کمائی جاسکتی ہے۔ مجموعی طور پر اسے جاگیرداری نظام کی علامت کہا جاسکتا ہے جو اب اپنی توانائی اور جواز کھو چکا ہے اور جسے دیر یا سویر سرمایہ داری اور صنعتی نظام کے ہاتھوں پامال ہونا ہے۔ لیکن بعض نقادوں نے اسے حسن کی علامت قرار دیا ہے جس کی بربادی ہر طور ایک المناک حادثہ ہے۔

انتون چیخوف کے اہم ترین ڈراموں کے اس مختصر مطالعے میں صرف چند اشاروں ہی پر اکتفا کیا گیا ہے جن کی روشنی میں ان ڈراموں کے گہرے معنوں تک پہنچنے اور ان کے فنی محاسن کی شناخت میں مدد مل سکتی ہے اور اسٹیج کے فن کار بھی اس تنقیدی تجزیے کا فائدہ اٹھا سکتے ہیں۔ اس میں کوئی شک نہیں کہ چیخوف کے ڈراموں کی غیر معمولی، اثر انگیزی اور ان کا فن کارانہ حسن ان کی اسٹیج پیش کش ہی میں بے نقاب ہوتا ہے لیکن یہ پیش کش ہدایت کار اور فن کاروں سے غیر معمولی مطالبات بھی کرتی ہے۔ ہر طور یہ اپنی جگہ ایک بہت ہی اہم اور پیچیدہ موضوع ہے جس کے لیے ایک طویل مقالہ درکار ہوگا، اس مقالے کی حدود میں رہ کر اس موضوع کا احاطہ کرنا ممکن نہیں۔ اس لیے اس پر آئندہ کبھی روشنی ڈالی جائے گی۔ چیخوف کی ڈراما نگاری جیسا کہ اوپر اشارہ کیا جا چکا ہے، نہ صرف فطرت نگاری، تاثراتی طرزِ اظہار اور علامت نگاری کا سنگم اور شاعرانہ حقیقت نگاری کا نقطہ عروج ہے بلکہ جدید ڈرامے کے ارتقا میں ایک سنگِ میل کی حیثیت بھی رکھتی ہے۔ اور جدید تر ڈرامے پر اس کے اثرات گہرے اور دور رس ہیں لیکن یہ بھی ایک بہت وسیع اور غور طلب موضوع ہے اور اس کے لیے بھی کم سے کم ایک طویل مقالہ درکار ہوگا اس لیے اس موضوع پر بھی پھر کسی موقع پر اظہارِ خیال کیا جائے گا۔

کچھ ترجمے کے بارے میں

یہ ترجمے بیش تر الیزا ویتا فین (ELIZA VETA FEN) کے انگلش ترجمے کی مدد سے کیے گئے ہیں جو پینگوین کلاسک میں دستیاب ہیں۔ اسی ترجمے کے علاوہ جہاں ضرورت محسوس ہوئی دوسرے ترجموں سے بھی مدد لی گئی ہے۔ ان ڈراموں کے متعدد اسٹیج پروڈکشن جو میری نظر سے گزرے ان ڈراموں کو سمجھنے اور ان کا ترجمہ کرنے میں معاون ثابت ہوئے۔ اور ان میں بیش تر روسی پروڈکشن ہی تھے جو میں نے ماسکو کے اسٹیج پر دیکھے۔ اس کے علاوہ میری بہن صابرہ زیدی (مروتومہ) نے جو روسی زبان بہت اچھی طرح جانتی تھیں اور بعض روسی دوستوں نے ان ترجموں کے بعض حصوں کا روسی اور بجنل ڈراموں سے مقابلہ کر کے مجھے یقین دلایا کہ ان ڈراموں اور خاص کر تین بہنیں، اور پجیری کا باغ کے مکالمے روسی اور بجنل کے مطابق ہیں۔ حبیب ماموں، کیوں کہ آزاد ترجمہ ہے اس لیے اسے ہندوستانی ماقول میں ڈھالنے کے لیے کچھ ضروری تبدیلیاں کر دی گئی ہیں اور سب سے زیادہ یہ کہ ان ترجموں کی بنیاد میرا چیخوف کا گہرا اور وسیع مطالعہ ہے جس میں ان کی سب اہم تخلیقات اور ڈراموں کے علاوہ روسی اور مغربی سکاٹز کے تنقیدی تجزیے، تحقیقی مقالے اور سوانحی مطالعے بھی شامل تھے اور میرے خیال کے مطابق ترجمے کے لیے صرف دو زبانوں سے کما حقہ واقفیت ہی ضروری نہیں بلکہ موضوع سے گہری واقفیت بھی ضروری ہے اور یہ بات تخلیقی فن پاروں کے سلسلے میں اور بھی زیادہ اہم ہے جہاں ترجمے کا عمل خود ایک تخلیقی بعد رکھتا ہے۔

جہاں تک خود میرے تنقیدی نقطہ نظر کی تشکیل کا سوال ہے اس پر بھی میرے وسیع مطالعے کا کچھ نہ کچھ اثر ضرور پڑا ہے۔ لیکن اس کے لیے میں دوسرے نقادوں کی آرا سے کہیں زیادہ خود ان ترجموں اور چیخوف کے ڈراموں کی اسٹیج پیش کش کی مرہون منت ہوں جن کے دوران مجھے ان ڈراموں کو زیادہ قریب سے دیکھنے اور ان پر غور و فکر کا موقع ملا۔ میں چیخوف کے کئی ڈرامے اسٹیج پر پیش کر چکی ہوں جن میں میرے یہ دو ترجمے تین بہنیں اور حبیب ماموں بھی شامل تھے۔ اور اسٹیج پیش کش کی تیاریوں کے دوران چیخوف کے ڈراموں کے جو تہ در تہ معنی اور لطیف ترین پہلو مجھ پر آشکار ہوئے وہ دوسرے نقادوں کی آرا سے کہیں زیادہ گہرے اور قابل اعتبار تھے۔ اور میرا تنقیدی

نقطہ نظر ہمیشہ ترا نہیں بصیرتوں سے فیض یاب ہوا ہے۔

”تین بہنیں“ اور ”حبیب ماموں“ جیسا کہ اوپر اشارہ کیا گیا ہے میں خود علی گڑھ کے اسٹیج پر پیش کر چکی ہوں۔ اور ”تین بہنیں“ نیشنل اسکول آف ڈراما (دہلی) اور بھارت بھون (سبھوپال) میں بھی متعدد بار اسٹیج پر پیش کیا جا چکا ہے۔ اور بھارت بھون نے اپنا پروڈکشن اور بھی کئی شہروں میں دکھایا تھا۔ ”حبیب ماموں“ کافی عرصے پہلے شمع زیدی نے مجھ سے پروڈکشن کے لیے طلب کیا تھا۔ اور غالباً وہ بھی اسے اسٹیج پر پیش کر چکی ہیں۔ ”چیری کا باغ“ میری اطلاع کے مطابق ابھی تک اسٹیج پر پیش نہیں کیا گیا ہے۔ نیشنل اسکول آف ڈراما نے کئی سال پہلے ”چیری کا باغ“ اپنے اسٹیج پر پیش کیا تھا، لیکن وہ میرا ترجمہ نہیں تھا۔ امید ہے کہ ان ڈراموں کی اشاعت نو کے بعد کچھ اور ڈراما گروپ انھیں اسٹیج پر پیش کرنے پر مائل ہوں گے۔

آخر میں یہ کہنا بھی ضروری معلوم ہوتا ہے کہ ظ۔ انصاری (مرقوم) نے چیخوف کے بچے بدل کر اسے ”بچے خف“ کر دیا تھا۔ لیکن میرے خیال میں اسے لکھنے کا پرانا طریقہ ہی ہر اعتبار سے زیادہ مناسب ہے۔ اس لیے میں نے اس کے پرانے مروجہ بچے ہی استعمال کیے ہیں۔ ظ۔ انصاری نے متعدد کہانیوں اور ڈراموں کے عنوانات کے ترجمے بھی غلط کیے ہیں مثلاً ”کاٹھ کا جن، چاچا وانیاء اور بیری باغ“ میں نے ان کی جگہ ”جنگل کا جن، ماموں وانیاء اور چیری کا باغ“ استعمال کیا ہے جو زیادہ صحیح اور مناسب ہے۔ ظ۔ انصاری کا ڈراموں اور کہانیوں کا تجزیہ بھی بہت ہی سرسری، ناقص اور الجھا ہوا سا ہے۔ ہاں ان کی کتاب میں چیخوف کے حالات زندگی پر کافی مواد مل جاتا ہے۔ اس لیے میں نے اس مضمون میں اس پہلو پر زیادہ روشنی نہیں ڈالی ہے، صرف چند اشاروں پر اکتفا کی ہے۔ اردو داں حضرات چیخوف کے سوانحی حالات جاننے کے لیے ان کی کتاب ”بچے خف“ سے استفادہ کر سکتے ہیں۔

آخر میں صرف ایک بات کی طرف اشارہ کرنا چاہتی ہوں۔ وہ یہ کہ چیخوف کے افسانوں اور طویل کہانیوں کے ترجمے اردو میں خاصی بڑی تعداد میں ہو چکے ہیں اور ان پر کچھ تنقیدی توجہ بھی دی گئی ہے۔ اور اردو کے افسانہ نگاروں کی بھی کئی نسلیں ان سے گہرے طور پر متاثر ہوئی ہیں اور حالیہ برسوں میں ٹی۔ وی وغیرہ پر بھی ان کی پذیرائی ہوئی ہے۔ لیکن چیخوف کے لاجواب

ڈراموں سے اردو داں طبقہ کم و بیش نا آشنا رہا ہے۔ اس لیے امید ہے کہ ان ترجموں کی اشاعتِ نو اور اس تنقیدی مطالعے کی روشنی میں اردو دنیا میں چیخوف کے ڈراموں میں زیادہ فعال دل چسپی اور سنجیدہ مطالعے کا آغاز ہو سکے گا۔

زاہدہ زیدی

حبیب ماموں

مُصَنَّف :- انتون چیخوف
آزاد ترجمہ :- زاہدہ زیدی

حبیب مامول

(فراڈ ۱۔)

ایک ریٹائرڈ پروفیسر	کلیم الدین احمد
پروفیسر کی دوسری بیوی (۲۷ سال)	دردانہ فرحت
پروفیسر کی بیٹی (۲۵ سال)	سلیمہ
پروفیسر کی پہلی بیوی کی ماں	فخر النساء بیگم
فخر النساء کا بیٹا (۲۷ سال)	حبیب
پروفیسر کا دور کا رشتہ دار (۳۷ سال)	ڈاکٹر سلمان ڈوڑانی
جاگیر پر کام کرتا ہے	محمد شریف
گھر کی پرانی بوڑھی ملازمہ	حکیم

پس منظر :- یوپی کا ایک قصبہ

پروفیسر کی پہلی بیوی کی جاگیر پر ایک بڑا اور شاندار گھر پرانی وضع کا مکان

پہلا ایکٹ

(فخر النساء بیگم کے گھر کا صحن۔ پیچھے ایک شاندار برآمدے کے در نظر آ رہے ہیں۔ صحن میں کچھ موٹڈھے پڑے ہیں اور ایک جھولنے والی کرسی رکھی ہوئی ہے۔ بیچ میں میز پر کچھ چائے اور کھانے کا سامان رکھا ہوا ہے حکیم ایک موٹڈھی پر بیٹھی ہے اور ڈاکٹر سلمان دُرانی صحن میں ٹہل رہے ہیں۔)

حکیم :- (چائے بناتے ہوئے) صاحبزادے ایک پیالی چائے تو پی لو۔
ڈاکٹر سلمان :- (مجبوراً لیتے ہوئے) خیر تمہاری خاطر سہی۔ لیکن اس وقت بالکل خواہش نہیں۔
حکیم :- لومیاں یہ حلوہ میں نے صبح ہی بنایا ہے۔
سلمان :- نہیں بوا اس وقت نہیں۔

حکیم :- اے ذرا دیکھو تو صحت کا کیا حال ہوا جا رہا ہے۔ ہم نے تو خیر سے تمہیں گودوں میں کھلایا ہے۔ اور اب تمہاری باتوں سے یہ لگتا ہے کہ جیسے اچھے خاصے بزرگ ہو۔
سلمان :- کیوں بوا کیا میں بہت بدل گیا ہوں۔

حکیم :- اے نہیں تو اور کیا۔ دس برس ادھر جب تمہاری اسپتال میں نوکری لگی تھی تو ماشاء اللہ کتنے تندرست گودے چٹے جوان تھے اور اب کیسے ڈبلے ہو گئے ہو۔ رنگت بھی کسی مانند پڑ گئی ہے۔

سلمان :- ہاں بوا دس سال میں بہت بدل گیا ہوں۔ میرا کام ہی ایسا سخت ہے۔ صبح سے شام تک ایک چکر لگا رہتا ہے۔ ان دس سالوں میں شاید ہی کوئی دن خالی ملا ہو۔ اور پھر زندگی بھی تو کچھ خوشگوار نہیں۔ جدھر دیکھو بے ایمانی، حماقت اور بیزاری اور پھر ہر وقت عجیب غریب لوگوں سے واسطہ شاید میں خود بھی کچھ عجیب ہو گیا ہوں۔ یہی شکر ہے کہ میں اب تک بے وقوف نہیں ہوا لیکن میں اب اپنے جذبات میں وہ تازگی نہیں محسوس کرتا مجھے کسی سے گہری دل چسپی نہیں کسی سے محبت نہیں۔ (کچھ سوچتے ہوئے) سوائے شاید تمہارے۔ میری بھی بچپن میں ایک انا تھیں۔

حکیمین :- اے میاں خدا تمہیں خوش رکھے۔

ڈاکٹر :- تمہیں یاد ہوگا پچھلے سال کتنا سخت ٹائیفائیڈ پھیلا تھا۔ گاؤں کے ایک ایک گھر میں چار چار بیمار تھے۔ گھروں میں چلنے پھرنے تک کی جگہ نہ تھی۔ پھر گندگی اور غلاظت خدا کی پناہ۔ ایک ہی کوٹھری میں بیمار، تندرست، مولیشی اور ان کی گندگی (وقفہ) ایسے حالات میں اگر انسان بے حس ہو جائے تو کیا تعجب ہے۔ لیکن جب پچھلے سال میرے ایک مریض نے آپریشن ٹیبل پر بے ہوشی کے عالم میں دم توڑ دیا تو میرے سوتے جذبات جاگ اٹھے اور مجھے سسے فمیر کی ملامت نہ سہی گئی۔ میں سوچنے لگا کیا آنے والی نسلیں ہم لوگوں کو عزت اور محبت سے یاد کریں گے۔

حکیمین :- خیر میاں چاہے لوگ بھول جائیں۔ لیکن خدا تو یاد رکھے گا۔

سلمان :- ہاں۔ دل کے پہلانے کو غالب یہ خیال اچھا ہے۔

(حبیب کمرے سے داخل ہوتے ہیں۔ وہ کھانے کے بعد سوتے ہیں اور کچھ پریشان معلوم ہوتے ہیں)

سلمان :- کہیے خوب سوتے۔

حبیب :- (جمائی لیتا ہے) جب سے پروفیسر اور ان کی بیگم صاحبہ تشریف لائے ہیں۔ اور کام ہی کیا ہے۔ پہلے مجھے ایک منٹ کی فرصت نہ ملتی تھی۔ میں اور سلیمہ دن بھر بیلوں کی طرح کام میں بچے رہتے تھے اور اب صرف سلیمہ کام کرتی ہے اور میں صرف کھاتا ہوں۔ پیتا ہوں اور سوتا ہوں۔

حکیمین :- ہاں میاں کیا ٹھکانہ ہے۔ پروفیسر صاحب دن چڑھے اٹھتے ہیں۔ لیکن نماز کے وقت سے چائے کا پانی چولہے پر پڑھا رہتا ہے کہ نہ معلوم کس وقت حکم دے دیں۔ پہلے تو دن کے گیارہ بجے تک ہم سب کھاپی کر فارغ ہو جاتے تھے اور اب دوہین بجے سے پہلے فرصت نہیں ہوتی۔ رات کو پروفیسر صاحب بارہ ایک بجے تک پڑھتے لکھتے ہیں یا خدا جانے کیا کرتے ہیں اور پھر ایک بجے آوازیں پڑتی ہیں۔ میں پریشان ہو جاتی ہوں کہ یا اللہ کیا ماجرا ہے۔ معلوم ہوتا ہے پروفیسر صاحب کو چائے کی ضرورت ہے۔ ہاں میاں بڑے لوگوں کی باتیں بھی بڑی ہی ہوتی ہیں۔

ڈاکٹر :- کیا ان لوگوں کا یہاں زیادہ دن ٹھہرنے کا ارادہ ہے۔
حبیب :- (سیٹی بجاتے ہوئے) شاید ایک سو سال تک..... پروفیسر صاحب یہیں سکونت اختیار کریں گے۔

حکیم :- اب دیکھیے دو گھنٹے سے چائے کا پانی کھول رہا ہے اور وہ لوگ باہر سیر کو گئے ہیں۔
حبیب :- (ڈیوڑھی کی طرف دیکھتے ہوئے جہاں سے کچھ آوازیں آرہی ہیں) گھبراؤ نہیں وہ لوگ آرہے ہیں۔

(پروفیسر دروازہ اور محمد شریف ڈیوڑھی سے داخل ہوتے ہیں)

پروفیسر :- واہ کیا حسین منظر تھا۔

محمد شریف :- جی ہاں جناب والا یہاں مناظر بہت خوب صورت ہیں۔

حبیب :- چائے تیار ہے۔

پروفیسر :- میری چائے اسٹڈی میں بھجوا دی جائے۔ مجھے کچھ کام ختم کرنا ہے (پروفیسر اور دروازہ دوسرے دروازے سے اندر جاتے ہیں۔ محمد شریف حکیم کے قریب ایک ہونڈھے پر بیٹھ جاتے ہیں۔)

حبیب :- دھوپ کتنی تیز ہے۔ لیکن ہمارے عظیم پروفیسر صاحب اپنا اوور کوٹ زیب تن کیے ہیں۔
ڈاکٹر :- ہاں پروفیسر صاحب کو اپنی صحت کا بڑا خیال رہتا ہے۔

حبیب :- لیکن فرحت کتنی خوب صورت ہے، میں نے تمام عمر میں اتنی حسین عورت نہیں دیکھی۔
حکیم :- کہیے شریف صاحب کیا حال ہے۔

شریف :- تمھاری دعا ہے۔ زندگی گزر رہی ہے۔ مجھے کسی بات کی شکایت نہیں۔
ڈاکٹر سلمان :- حبیب بھائی کوئی نئی بات سناؤ۔

حبیب :- کوئی نئی بات نہیں ہے۔ ہر بات پرانی ہے۔ اپنی وہی رفتار ہے۔ اماں جان کا حقوق نسواں کا جوش و خروش اسی طرح ہے۔ قبر میں پاؤں لٹکاتے ہیں۔ لیکن کوئی نیا رسالہ ایسا نہیں نکلتا جسے وہ ذوق و شوق سے نہ پڑھتی ہوں۔ اور پھر وہ عالمانہ بحثیں اور

نئی زندگی کے خواب!

ڈاکٹر سلمان :- اور پروفیسر؟

حبیب :- پروفیسر صاحب دن بھر اسٹڈی میں بیٹھے لکھتے رہتے ہیں۔ یہ اور بات ہے کہ ان تصانیف کا کوئی پڑھنے والا نہ ہو۔ مجھے تو اس کا غذا کی قسمت پر افسوس ہوتا ہے جس پر پروفیسر صاحب اپنے زریں خیالات کا اظہار کرتے ہیں۔ اس سے تو بہت سیر ہے کہ وہ اپنی سوانح حیات لکھیں۔ کتنی دل چسپ ہوگی وہ کہانی۔ ایک ریٹائرڈ پروفیسر کی جیون کہانی۔ جو اپنی خواہش کے خلاف اپنی پہلی بیوی کی جاگیر پر رہتا ہے کیوں کہ وہ خود شہر میں رہنے کے اخراجات برداشت نہیں کر سکتا اور ہر وقت قسمت کی شکایت کرتا ہے، جس کا اسے کوئی حق نہیں۔ وہ بے حد خوش قسمت ہے (جوش سے) ذرا سوچو ایک معمولی مولوی کا لڑکا جو یونیورسٹی کی ڈگری لے کر لیکچری حاصل کرنے میں کامیاب ہو جائے۔ اور پھر جناب پروفیسر ہو جائیں اور علامہ کہلانے لگیں اور صاحب ثروت ڈپٹی کلکٹر کے داماد بن جائیں۔۔۔۔۔۔ اور یہ پروفیسر صاحب پچھلے پچیس سال سے دوسروں کے خیالات کو دہرا رہے ہیں۔ روح اور مادے کے تعلق منطقی موثر گافیوں اور مابعد الطبیعیاتی بحثوں میں الجھے ہوئے ہیں۔ پچیس سال سے وہ جن مسائل پر لکھتے اور لیکچر دیتے رہے ہیں۔ ذہین لوگ انہیں اچھی طرح سمجھ رہے ہیں اور بے وقوف لوگ ان کی پروا نہیں کرتے اور پھر اس پر یہ حسن ظن اور علمیت کے یہ دعوے۔ اور اب جب جناب ریٹائر ہوئے ہیں تو کوئی آپ کا نام لیوا نہیں۔ کوئی آپ کے وجود سے بھی واقف نہیں۔ اس سے صرف ایک ہی نتیجہ نکل سکتا ہے وہ یکہ پچیس سال سے وہ جس اعزاز پر قبضہ کیے تھے اس کے وہ بالکل مستحق نہ تھے۔ لیکن اس کے باوجود اس قصبے میں اس انداز سے رہتے ہیں گویا خدا نے تعالیٰ کی گدی آپ ہی نے سنبھال رکھی ہے۔

ڈاکٹر حبیب بھائی ایسا معلوم ہوتا ہے کہ تم پروفیسر سے حد کرتے ہو۔

حبیب :- ہاں میں اس سے حد کرتا ہوں۔ اس میں ایسی کون سی بات ہے کہ ہر شخص اس سے متاثر ہو۔ یہاں تک کہ سب حسین عورتیں بھی۔ میری بہن نے جو ایک حسین اور نیک دوشیزہ تھی اور جس سے شادی کرنے کے سینکڑوں خواستگار تھے، اس کی بیوی بننا پسند کیا۔ اور تمام عمر اس سے فرشتوں کی سی پاک اور معصوم محبت کرتی رہی میری ماں اب تک اس کے نام کی عاشق ہیں اور اس کی قابلیت مجھے انتہا

متاثر ہیں۔ اس کی دوسری بیوی نے جو ذہین بھلہ ہے اور بے انتہا حسین بھی۔ اس وقت اس سے شادی کی جب وہ کافی بوڑھا ہو چکا تھا اور اپنی آزادی اور اپنی دلکش شخصیت کو اس پر قربان کر دیا۔ آخر کیوں؟ کس لیے؟

ڈاکٹر سلمان :- پروفیسر کی بیوی کیا بہت وفا شعار ہے۔

حبیب :- مجھے افسوس کے ساتھ کہنا پڑتا ہے کہ وہ وفادار ہے۔

سلمان :- افسوس کے ساتھ کیوں؟

حبیب :- کیوں کہ یہ وفاداری شروع سے آخر تک بے معنی ہے۔ ایک ایسے شوہر سے بے وفائی کرنا، جس سے محبت کرنا ممکن ہی نہ ہو، یہ تو گویا آپ کے نزدیک اخلاق سے گری ہوئی بات ہے اور اس کی خاطر اپنی جوانی، زندہ دلی اور جذبات کا گلا گھونٹنا اخلاق کی معراج !!

محمد شریف :- حبیب میاں تمہاری یہ باتیں مجھے پسند نہیں۔ جو انسان اپنی بیوی یا شوہر سے بے وفائی کرے، وہ اپنے ملک سے بھی غداری کر سکتا ہے۔

حبیب :- بکواس، سراسر بکواس۔

محمد شریف :- خیر میاں، میں نئے زمانے کا آدمی نہیں ہوں لیکن اتنا ضرور جانتا ہوں کہ یہ کوئی اچھی بات نہیں۔

(سلیمہ اور دردانہ داخل ہوتی ہیں کچھ دیر بعد فخر النساء بیگم داخل ہوتی ہیں ان کے ہاتھ میں

ایک کتاب ہے جسے وہ پڑھ رہی ہیں۔ وہ ایک کرسی پر بیٹھ جاتی ہیں۔ چلے ان کے سامنے

رکھ دی جاتی ہے۔ جسے وہ بغیر دیکھے پیتی ہیں اور پڑھتی رہتی ہیں۔)

سلیمہ :- (حکیم سے) نانی بوا دروازے پر کچھ کاشتکار کھڑے ہیں۔ ذرا جا کر معلوم کرو کیا چاہتے

ہیں۔ میں سب کو چلے دے دوں گی۔ (حکیم باہر جاتی ہیں، دردانہ جھولنے والی کرسی پر بیٹھ کر

چائے پیتی ہے۔)

ڈاکٹر سلمان :- (دردانہ سے) میں اس وقت آپ کے شوہر کو دیکھنے آیا تھا۔ آپ نے لکھا تھا کہ وہ

بہت بیمار ہیں۔ انہیں گٹھیا کی شکایت ہے لیکن میں سمجھتا ہوں کہ وہ بالکل ٹھیک ہیں۔

دردانہ :- جی ہاں اکل رات ان کی طبیعت بہت خراب تھی۔ ٹانگوں کے درد کی شکایت کرتے رہے۔

اس وقت تو ٹھیک معلوم ہوتے ہیں۔
 سلمان :- اور میں اکتے میں بیس میل کی مسافت طے کر کے یہاں آیا ہوں۔ خیر کوئی بات نہیں۔ میں سوچتا ہوں کہ آج رات یہیں ٹھہر جاؤں۔
 سلیمہ :- یہ تو بہت ہی خوشی کی بات ہے۔ ورنہ آپ بھلا کب یہاں رات گزارتے ہیں۔ چائے کا گھونٹ لیتے ہوئے چائے ٹھنڈی ہو گئی ہے۔
 محمد شریف :- جی ہاں! چائے کا ٹمپر پیچر بہت گر گیا ہے۔
 وردانہ :- رفیق صاحب، کوئی بات نہیں ہم ٹھنڈی چائے ہی پی لیں گے۔
 محمد شریف :- معاف کیجیے گا میرا نام رفیق نہیں محمد شریف ہے۔ میں آپ کی جاگیر ہی پر کام کرتا ہوں اور روز شام کو یہاں حاضر ہوتا ہوں۔
 سلیمہ :- یہ ہمارے بڑے اچھے ہمسائے ہیں۔ ان کی مدد کے بغیر ہمارا کام نہیں چل سکتا تھا اور چائے دوں شریف چاچا۔؟

فخر النساء :- ارے میں تو سب بول ہی گئی تھی۔
 سلیمہ :- کیا نانی اماں۔

فخر النساء :- واقعی میرا حافظہ بالکل خراب ہوتا جا رہا ہے۔ ارے بھئی سید وقار الدین نے اپنا نیا رسالہ بھیجا ہے۔

سلمان :- کیا بہت دل چسپ ہے۔
 فخر النساء :- ہاں! لیکن یہ عجیب بات ہے کہ پانچ سال پہلے انھوں نے تعلیم نسواں کے مسئلے پر جن خیالات کا اظہار کیا تھا۔ اب اُن سب کو غلط ثابت کر دیا ہے۔ یہ واقعی بہت پریشان کن بات ہے۔

حبیب :- اس میں پریشانی کی کوئی بات نہیں اماں۔ آپ اپنی چائے پیجیے۔
 فخر النساء :- مگر میں اس اہم مسئلے پر تبادلہ خیالات کرنا چاہتی ہوں۔
 حبیب :- پچھلے پچاس سال سے ہم لوگ صرف تبادلہ خیالات کرتے رہے ہیں۔ اس کی کوئی انتہا بھی ہونی چاہیے۔

فخر النساء :- معلوم نہیں کیا وجہ ہے کہ تم میری باتوں میں بالکل دل چسپی نہیں لیتے معاف کرنا حبیب۔
پچھلے دو سال میں تم بالکل بدل گئے ہو۔ تم تو ایک اصول پرست آدمی تھے۔ تمہاری شخصیت کتنی
پرکشش تھی۔

حبیب :- بجا فرماتی ہیں۔ میری شخصیت کتنی پرکشش تھی۔ جس نے کبھی کسی کو متاثر نہیں کیا! اس سے
زیادہ گہری چوٹ آپ نہیں کر سکتی تھیں اماں۔ اس وقت میں ۴۷ سال کا ہوں۔ دو سال پہلے
تک..... میں بھی جان بوجھ کر اپنے کو دھوکہ دیتا رہا۔ تاکہ تلخ حقائق کا سامنا نہ کرنا پڑے۔
جیسا کہ آپ اب تک کرتی ہیں۔ لیکن اب اس کوفت اور غصے میں میری راتیں آنکھوں میں کٹ جاتی
ہیں کہ میں نے زندگی کا لطف اٹھانے بغیر اپنی عمر کا سب سے قیمتی حصہ ضائع کر دیا اور اب وقت
ہاتھ سے نکل چکا ہے۔

سلیمہ :- حبیب ماموں ایسی باتیں نہ کیجیے۔

فخر النساء :- تم اپنے پرنے اصولوں پر کیوں التزام رکھتے ہو۔ قصور تمہارا ہے، تمہیں کوئی اہم اور
بامعنی کام کرنا چاہیے تھا۔

حبیب :- اہم اور بامعنی کام.. لیکن ہر شخص آپ کے لائق پر فیسر کی طرح تصانیف کا انبار تو نہیں لگا سکتا۔

فخر النساء :- (سختی سے) اس سے تمہارا کیا مطلب ہے۔

سلیمہ :- نانی اماں۔ حبیب ماموں خدا کے لیے کوئی اور بات کیجیے۔

حبیب :- اچھا میں اب کچھ نہیں کہوں گا۔ مجھے معاف کیجیے۔

(وقفہ)

دردانہ :- موسم کتنا خوشگوار ہے۔

حبیب :- ہاں ایسے موسم میں خود کشی بھی خوشگوار ہوگی۔

(باہر سے حکیم کی آواز آتی ہے وہ مرغیوں کو بلارہی ہیں۔)

سلیمہ :- (دروازے کے پاس جا کر) نانی بوا کا شکار کیوں آئے تھے۔

حکیم :- (باہر سے) وہی پُرانی بات، اسی بنجر زمین کا جھگڑا ہے۔ باہر سے بانسری کی آواز آتی

ہے۔ سب لوگ خاموشی سے سنتے ہیں۔ ایک مزدور داخل ہوتا ہے۔)

مزدور :- ڈاکٹر صاحب آپ کو بلانے ہسپتال سے آدمی آیا ہے۔
 ڈاکٹر :- اچھا.... تو مجھے جانا ہی ہوگا۔ لعنت ہے اسی زندگی پر (مزدور واپس جاتا ہے)۔
 سلیم :- یہ واقعی بڑی تکلیف دہ بات ہے اچھا آپ ہسپتال ہو آئیے۔ لیکن رات کا کھانا یہیں کھائیے گا۔
 ڈاکٹر :- نہیں نہیں یہ کیسے ہو سکتا ہے.... آغا حشر کے ڈرائیو میں ایک کردار ہے، جس کی مونچھیں
 بہت لمبی ہیں اور دماغ میں عقل بہت کم ہے۔ میں وہی کردار ہوں۔

(وقفہ)

ڈاکٹر :- اچھا اب میں آپ سے اجازت چاہتا ہوں۔ (دردانہ سے) اگر آپ کبھی سلیم کے ساتھ
 میرے گھر آنے کی تکلیف کریں تو مجھے بہت خوشی ہوگی..... میری ایک چھوٹی سی جاگیر ہے۔
 یہاں سے بیس میل کے فاصلے پر اس میں میں نے ایک موڈل باغ اور پودوں کی نرسری بھی
 بنائی ہے۔ اس کے پاس ہی سرکاری جنگل ہے جس کی دیکھ بھال زیادہ تر میں ہی کرتا ہوں۔
 دردانہ :- ہاں! میں نے سنا ہے آپ کو جنگلات سے بہت دل چسپی ہے مشغلہ آرا اچھا ہے۔ لیکن
 یہ آپ کے اصل پیشے میں حارج تو نہیں ہوتا۔ آخر آپ ایک ڈاکٹر ہیں نا۔
 ڈاکٹر :- خدا ہی بہتر جانتا ہے کہ میرا اصل پیشہ کیا ہے۔

دردانہ :- کیا یہ دلچسپ مشغلہ ہے۔

ڈاکٹر :- ہاں بہت۔

حبیب :- (ظن سے) اس میں کیا شک ہے۔

دردانہ :- (ڈاکٹر سے) مجھے بھی تعجب ہوتا ہے۔ آخر آپ ایک جوان آدمی ہیں۔ کیا واقعی یہ ایک
 دلچسپ مشغلہ ہو سکتا ہے۔ درختوں کا ایک لامتناہی سلسلہ اور بس۔

سلیم :- نہیں یہ کام واقعی دل چسپ ہے سلیمان صاحب کو اس سلسلے میں ایک تمغہ بھی مل چکا ہے۔
 اگر آپ ان سے اس مسئلے پر تفصیلی بات چیت کریں تو مجھے یقین ہے کہ آپ ان سے اتفاق
 کریں گی۔ وہ کہتے ہیں کہ جنگلات سے زندگی کی خوب صورتی میں اضافہ ہوتا ہے اور وہ انسان
 میں احساسِ حسن پیدا کرتے ہیں اور جذبات کو پاکیزہ بناتے ہیں۔ جن ملکوں میں جنگلات
 کی حفاظت کی جاتی ہے وہاں کے لوگ خوب صورت اور حساس ہوتے ہیں ان کی گفتگو

شستہ ہوتی ہے اور طور و طریق مہذب۔ ان کا فلسفہ حیات رجائی ہوتا ہے اور غورتوں کی طرف ان کا رویہ نہایت شائستہ ہوتا ہے۔

حبیب :- (ہنستے ہوئے) بہت خوب۔ بہت خوب۔ کس قدر خوب صورت خیالات ہیں۔ لیکن کس قدر ناممکن۔ اس لیے عزیز من مجھے اس بات کی اجازت دو کہ لکڑیاں جلاتا رہوں اور مکان بنانے میں لکڑی کا استعمال کرتا رہوں۔

ڈاکٹر :- آپ لکڑی کی بجائے کوئلہ بھی جلا سکتے ہیں۔ اور پھر کم سے کم لکڑی کو ضائع تو نہ کیجیے۔ اس وقت ہمارے ملک کے جنگلات کس پیرسی کے عالم میں دم توڑ رہے ہیں اور جو لوگ اس حسن کو تباہ کر دیں جسے وہ تخلیق نہیں کر سکتے وہ میرے خیال میں مہذب کہلانے کے مستحق نہیں ہیں۔ آپ کا کیا خیال ہے بیگم فاروقی؟ انسان کو عقل اس لیے دی گئی ہے کہ وہ قدرتی وسائل کا صحیح استعمال کرے۔ لیکن اب تک وہ صرف تخریب کی طرف مائل رہا ہے (حبیب سے) تم طنزیہ انداز سے مسکرا رہے ہو تم سمجھتے ہو کہ جو کچھ میں کہہ رہا ہوں وہ مجذوب کی بڑ ہے۔ لیکن میں جب کبھی اس جھگل کے پاس سے گزرتا ہوں، جسے میں نے کٹنے سے بچایا ہے تو مجھے ایسا محسوس ہوتا ہے کہ میں نے مستقبل کو جیت لیا ہے۔ جب میں ان درختوں کے سرسراہنے کی آواز سنتا ہوں۔ جنہیں میں نے اپنے ہاتھ سے بویا تھا تو میرا دل خوشی سے سرشار ہو جاتا ہے اور میں سوچنے لگتا ہوں کہ اگر ایک ہزار سال بعد ایک حسین اور پُر مسرت زندگی کی تعمیر ہوئی تو اس میں میرا بھی ایک حصہ ہوگا۔ ایک حقیر اور نامعلوم ساحہ سہی لیکن ہوگا ضرور..... جب میں ان ننھے پودوں کو سراٹھاتے دیکھتا ہوں تو میں — (مردور پر نظر پڑتی ہے جو دوبارہ داخل ہوا ہے) (گھڑی دیکھتا ہے) اب مجھے جانا ہی ہوگا بیعاف کیجیے گا۔ ممکن ہے آپ اسے میری انتہا پسندی سمجھیں..... (دروازے کی طرف جاتا ہے)

سلیمہ :- اب آپ کب آئیں گے۔

سلمان کہہ نہیں سکتا۔

(سلمان اور سلیمہ باتیں کرتے ہوئے باہر جاتے ہیں)

(محمد شریف اور فخر النساء اپنی جگہ بیٹھے رہتے ہیں۔ حبیب اور دردانہ ٹہلتے ہوئے اسٹیج کے سامنے کی طرف آتے ہیں)

دردانہ :- آج تم پھر وہی بے سرو پا باتیں کرنے لگے۔ اماں جان کے سامنے تھانیف کے انبار کا ذکر کرنے کی کیا ضرورت تھی۔ اور آج کھانے پر تم کلیم صاحب کے بے وجہ الجھ پڑے۔

حبیب :- میں اس سے نفرت کرتا ہوں۔

دردانہ :- تمہیں ان سے نفرت کرنے کا کوئی حق نہیں۔ آخر ان میں ایسی کون سی بُرائی ہے۔ تم خود ان سے کس بات میں بہتر ہو۔

حبیب :- کیوں اپنے کو دھوکہ دیتی ہو فرحت مجھے تمہاری حالت پر افسوس ہوتا ہے۔
دردانہ :- ہاں تمہیں میری حالت پر افسوس ہوتا ہے۔ ہر شخص میرے شوہر کو الزام دیتا ہے اور ہر ایک کو میرے ساتھ ہمدردی ہے لیکن تمہاری یہ ہمدردی مجھے تباہ کر کے چھوڑے گی۔ جیسا کہ ابھی ڈاکٹر سلمان کہہ رہے تھے کہ اگر لوگ اندھا دھند جنگلات کاٹتے رہے تو فطرت کا تمام حسن تباہ ہو جائے گا۔ جس کی تخلیق انسان نہیں کر سکتا۔ اسی طرح تم انسانوں کو بھی تباہ کرتے رہتے ہو اور بہت جلد تم لوگوں کی عنایت سے وفاداری، محبت اور قربانی کی اعلیٰ قدریں دنیا سے ناپید ہو جائیں گی۔ جیسا کہ ڈاکٹر نے کہا، تمہاری رگ رگ میں تخریب کا جذبہ سرایت کر گیا ہے۔ تم نہ جنگلات کو معاف کر سکتے ہو نہ عورتوں نہ ایک دوسرے کو۔
حبیب :- میں اس قسم کا فلسفہ پسند نہیں کرتا۔

دردانہ :- ڈاکٹر کا چہرہ کچھ مُتا ہوا ہے۔ لیکن اس کے چہرے میں کتنی گہرائی ہے۔ سلیمہ یقیناً ڈاکٹر کو پسند کرتی ہے۔ لیکن عجیب بات ہے، میری اب تک ان سے اچھی طرح بات نہیں ہوئی۔ میں اپنی جھجک سے مجبور ہو جاتی ہوں۔ حبیب مجھے ایسا محسوس ہوتا ہے کہ ہم دونوں میں بہت سی باتیں مشترک ہیں۔ اسی لیے تو ہم ایک دوسرے کو اتنی اچھی طرح سمجھ سکتے ہیں..... میری طرف اس طرح نہ دیکھو۔

حبیب :- اور کس طرح دیکھوں۔ کیا تم میری زندگی نہیں ہو۔ کیا میری خوشی تمہارے ساتھ وابستہ نہیں ہے۔ مجھے معلوم ہے کہ تم میری محبت کا جواب نہیں دو گی۔ لیکن کم سے کم اپنی طرف دیکھتے تو دو۔

دردانہ :- خدا کے لیے چپ رہو لوگ سُن لیں گے۔ (اندھا جاتی ہے)

حبیب :- (اس کے پیچھے جاتے ہوئے) آج مجھے اپنی محبت کا اظہار کرنے دو۔ یہ بھی میرے لیے باعث تسکین ہے۔

دردانہ :- لیکن میرے لیے انتہائی تکلیف دہ۔

(دونوں جلتے ہیں)

(پردہ)

دوسرا ایکٹ

(کھانے کا کمرہ، رات کا وقت ہے۔ باہر سے پہرے دار کی آوازیں آرہی

ہیں۔ پروفیسر کلیم احمد کھڑکی کے پاس ایک آرام کرسی پر بیٹھے ہیں۔ دردانہ

پاس ہی دوسری کرسی پر بیٹھی ہے۔ دونوں اونگھ رہے ہیں۔)

کلیم احمد :- (ہوشیار ہوتے ہوئے) کون سلیمہ؟

دردانہ :- نہیں میں ہوں۔

کلیم :- اچھا تم ہو دردانہ۔ یہ دردنا قابل برداشت ہے۔

دردانہ :- آپ کا کبل گر گیا ہے (اٹھا کر ٹانگوں پر ڈالتی ہے) میں کھڑکی بند کیے دیتی ہوں۔

کلیم :- نہیں رہنے دو۔ میرا دم گھٹا جا رہا ہے۔ ابھی چند لمحوں کے لیے میری آنکھ لگ گئی تھی تو مجھے

ایسا محسوس ہوا کہ میری ایک ٹانگ غائب ہو گئی ہے اور درد کی شدت سے میری آنکھ

کھل گئی..... کیا وقت ہو گا؟

دردانہ :- بارہ بج کر بیس منٹ ہوئے ہیں۔

(وقفہ)

کلیم :- تم صبح میری لائبریری میں ابنِ خلدون کی تیسری جلد تلاش کرنا۔ میرا خیال ہے وہ ہمارے

پاس ضرور ہے آف میرا سانس گھٹا جا رہا ہے۔

دردانہ :- آپ بہت تھکے ہوئے ہیں۔ رات سے آپ کو نیت نہیں آئی۔

کلیم :- کہتے ہیں حکیم بوعلی سینا کو قلب کی شکایت تھی۔ مجھے محسوس ہوتا ہے کہ مجھے بھی یہ

حبیب ماموں

۷۰

شکایت بہت جلد ہونے والی ہے۔ لعنت ہو اس ضعیفی پر۔ مجھے اپنے آپکے نفرت ہونے لگی ہے اور غالباً تم لوگوں کو بھی۔

دردانہ :- آپ اس انداز سے اپنے بڑھاپے کا ذکر کیوں کرتے ہیں۔ گویا اس کے لیے ہم سب قابل الزام ہیں۔

کلیم :- اس لیے کہ تم مجھ سے یقیناً نفرت کرنے لگی ہو۔

(دردانہ ناگواری سے کچھ دور جاتی ہے)

کلیم :- میں خوب سمجھتا ہوں تم جو ان ہو، خوب صورت ہو، میں ایک بوڑھا آدمی ہوں۔ ایک زندہ لاش، کیا تم سمجھتی ہو میں ان باتوں کو خود نہیں جانتا۔ لیکن بس کچھ دن اور انتظار کرو۔ میں تم سب کو بہت جلد آزاد کر دوں گا۔ میں خود زندہ رہنا نہیں چاہتا۔

دردانہ :- اُف میرا سر پھٹا جا رہا ہے۔

کلیم :- ہر شخص پریشان ہے۔ معلوم ہوتا ہے بس میں ہی آرام سے ہوں اور زندگی کا لطف اٹھا رہا ہوں۔

دردانہ :- خدا کے لیے ختم کیجیے۔ میں تنگ آ چکی ہوں۔

کلیم :- ہاں ہاں! تم بھی مجھ سے تنگ آ چکی ہو۔

دردانہ :- (روٹکھی آواز میں) آخر آپ مجھ سے کیا چاہتے ہیں۔

کلیم :- کچھ نہیں۔

دردانہ :- تو سپر خاموش رہیے۔ (کچھ دیر خاموشی رہتی ہے باہر ہوا کی سرسراہٹ سنی جاسکتی ہے)

کلیم :- عجیب بات ہے جب حبیب یا فخر النساء بیگم بات کرتے ہیں تو ہر شخص غور سے سنتا ہے۔

یہاں تک کہ حکیم کی اُلٹی سیدھی باتیں بھی تم لوگ سن لیتے ہو۔ لیکن جہاں میں نے بات شروع

کی ہر شخص بیزار نظر آنے لگتا ہے۔ میری آواز تک سے تم لوگوں کو نفرت ہے میں مانتا ہوں کہ

میں دوسروں سے خدمت لیتا ہوں، میں خود غرض ہوں۔ لیکن کیا مجھے اس عمر میں اس کا بھی

حق نہیں کیا مجھے آرام و آسائش سے زندگی گزارنے کا حق نہیں۔ بولو۔ کیا میں ان مراعات

کا مستحق نہیں ہوں۔ (ہوا کی سرسراہٹ تیز ہوتی جا رہی ہے)

دردانہ :- آپ کے حقوق سے کسی کو انکار نہیں (ہوا سے کھڑکی کھڑکھڑاتی ہے) ہوا تیز ہو گئی ہے۔

میں کھڑکی بند کیے دیتی ہوں۔ بارش ہونے والی ہے..... آپ کے حقوق سے کسی کو انکار نہیں۔
 کلیم :- میں نے تو اپنی تمام زندگی علم کی خدمت کے لیے وقف کر دی تھی۔ کہاں وہ یونیورسٹی
 کی تعلیمی فضا اور کہاں یہ جاہلوں کی بستی، جہاں ہر وقت بے وقوف لوگوں کی فضول باتیں
 سننی پڑتی ہیں۔ میں زندہ رہنا چاہتا ہوں۔ میں کامیابی چاہتا ہوں، شہرت چاہتا ہوں اور
 یہاں میں ایک تیدی سے زیادہ نہیں۔ اس سے زیادہ تکلیف دہ بات اور کیا ہو سکتی ہے کہ
 میں دوسروں کو کامیابی حاصل کرتے دیکھوں اور خود کچھ نہ کر سکوں۔ میں اب اور زیادہ برداشت
 نہیں کر سکتا اور تم لوگ میری ضعیفی برداشت نہیں کر سکتے۔

دردانہ :- کچھ دن اور صبر کیجیے۔ پانچ چھ سال میں میں خود پوڑھی ہو جاؤں گی۔

(سلیمہ داخل ہوتی ہے)

سلیمہ :- ابا جان آپ نے ڈاکٹر کو بلوایا تھا اور اب سلمان صاحب آئے ہیں تو آپ نے ان سے
 ملنے سے انکار کر دیا۔ یہ بات نامناسب ہے۔ ہم نے انھیں خواہ مخواہ تکلیف دی۔

کلیم :- مجھے تمہارے سلمان دُرّانی کی ضرورت نہیں۔ وہ میرے خیال میں ڈاکٹر کہلانے کا مستحق ہی نہیں ہے۔
 سلیمہ :- لیکن آپ یہ توقع کیسے کر سکتے ہیں کہ آپ کے درد کے علاج کے لیے دنیا کے بہترین ڈاکٹر حاضر ہو جائیں۔
 کلیم :- اس نئی حکیم سے تو میں بات بھی نہیں کرنا چاہتا۔

سلیمہ :- بہر حال آپ کا جو دل چاہے کیجیے۔ میں اب اس سلسلے میں کچھ نہیں کر سکتی۔

کلیم :- کیا وقت ہے؟

دردانہ :- ساڑھے بارہ بج چکے ہیں۔

کلیم :- میرا دم گھٹا جا رہا ہے۔ سلیمہ ذرا مجھے وہ دوا اٹھا دینا۔

(سلیمہ دوا اٹھا کر دیتی ہے)

کلیم :- مجھے اس دوا کی ضرورت نہیں۔ کوئی میری بات نہیں سمجھتا۔ سب بیکار ہیں۔

(حبیب ہاتھ میں شمع لیے داخل ہوتا ہے۔ وہ شبِ خوابی کا لباس پہنے ہے۔ ہوا کی آوازیں اب شدت سے)

حبیب :- بہت سخت طوفان آنے والا ہے۔ سلیمہ اور فرحت اب تم جا کر سو رہو۔ میں تمہاری جگہ لے لوں گا۔

کلیم :- نہیں نہیں خدا کے لیے مجھے اس کے ساتھ تنہا نہ چھوڑو۔ یہ اپنی باتوں سے میرا خاتمہ کر دے گا۔

حبیب :- لیکن آخر ان لوگوں کو بھی تو آرام کی ضرورت ہے۔ دو راتوں سے یہ نہیں سوتیں۔
 کلیم :- یہ لوگ بڑی خوشی سے جاسکتی ہیں۔ لیکن مہربانی کر کے تم بھی چلے جاؤ۔ پرانی دوستی ہی کی خاطر
 ہی۔ اس وقت مجھ سے بات نہ کرو۔

حبیب :- پرانی دوستی کی خاطر..... پرانی.....
 سلیمہ :- حبیب ماموں خدا کے لیے اس وقت رہنے دیجیے۔
 کلیم :- (بیوی سے) جان من مجھے اس کے ساتھ تنہا نہ چھوڑو۔ یہ ضرور مجھے ختم کر دے گا۔
 حبیب :- یہ تو کسی نائک کا ایک مفتحہ خیز سین معلوم ہوتا ہے۔
 (حکیم بواہاتھ میں شمع لیے داخل ہوتی ہیں)

سلیمہ :- نانی بوا اب تم جا کر سو رہو۔ بہت رات ہو گئی ہے۔
 حکیم :- ابھی تو چلے کے برتن بھی نہیں اٹھے۔ کیسے سو سکتی ہوں۔
 کلیم :- ہر شخص تھکا ہوا ہے۔ ہر شخص جاگ رہا ہے۔ بس ایک میں ہی زندگی کا لطف اٹھا رہا ہوں۔
 حکیم :- کیوں کیا بات ہے کلیم میاں۔ کیا بہت تکلیف ہے۔ میری بھی ٹانگوں میں اب بہت درد
 رہنے لگا ہے۔ تمہاری تو یہ پرانی شکایت ہے۔ سلیمہ کی ماں جمیلہ بیوی کتنی پریشان ہو جاتی
 تھیں۔ ان کی راتوں کی نیند اڑ جاتی تھی۔ خدا انہیں کروٹ کروٹ جنت نصیب کرے تمہیں
 کتنا چاہتی تھیں۔ بڑے بھی بچوں کی طرح ہو جاتے ہیں۔ وہ چاہتے ہیں کہ ہر ایک اُن پر ترس
 کھائے..... لیکن بڈھوں کے ساتھ کون ہم دردی کرتا ہے۔ چلو بس اب چل کے سو رہو۔
 میں ابھی تمہارے لیے چائے بنا کر لاتی ہوں اور تمہارے لیے گرم پانی کی بوتل لاتی ہوں
 اور پھر اپنے اللہ سے تمہاری صحت کے لیے دعا کروں گی۔
 کلیم :- (متاثر ہو کر) چلو حکیم۔

حکیم :- کتنا درد ہوتا ہے میری ٹانگوں میں..... (وہ اور سلیمہ پروفیسر کو سہارا دے کر اٹھاتی
 ہیں) جمیلہ بیوی کتنی پریشان ہو جاتی تھیں تم تو ذرا سی تھیں سلیمہ بیٹی۔ ان باتوں کو کہاں سمجھتی
 تھیں..... اچھا میاں اب چل کے سو رہو۔
 (تینوں جاتے ہیں)

دُردانہ :- میں تو اب بالکل تھک چکی ہوں۔ یہاں سے جانے کی بھی ہمت نہیں۔

حبیب :- تم اپنے شوہر سے تھک چکی ہو اور میں اپنے آپ سے۔

دُردانہ :- اس گھر میں ہر ایک کو نہ جانے کیا ہو گیا ہے۔ تمہاری اماں کو سوائے اپنی کتابوں اور پروفیسر صاحب کے دنیا کی ہر چیز سے نفرت ہے۔ کلیم صاحب اب مجھ پر بھی بھروسہ نہیں کرتے۔ سلیم اپنے باپ کے ساتھ چڑچڑاہن کرتی ہے اور آج دو ہفتے ہو گئے اس نے مجھ سے بھی بات نہیں کی۔ تم میرے شوہر سے نفرت کرتے ہو اور اپنی ماں کے لیے کھلم کھلا حقارت کا اظہار کرتے ہو۔ کبھی کبھی تو میرا دل چاہتا ہے کہ چیخ چیخ کر روؤں۔ اس گھر میں ہر ایک کو نہ جانے کیا ہو گیا ہے۔

حبیب :- اچھا اب فلسفہ رہنے دو۔

دُردانہ :- حبیب تم ذہین اور پڑھے لکھے ہو تمہیں یہ محسوس کرنا چاہیے کہ دنیا آگ اور بارود سے نہیں بلکہ نفرت، حسد اور آپس کے لڑائی جھگڑوں سے تباہ ہو رہی ہے۔ تمہیں تو دنیا میں ہم آہنگی پیدا کرنے کی کوشش کرنی چاہیے۔ بجائے نفرت کی اس آگ کو بھڑکانے کے۔

حبیب :- مجھے خود اپنے اندر ہم آہنگی پیدا کرنے کا موقع تو دو۔ (اس کی طرف پُرسنی انداز سے دیکھتا ہے)

دُردانہ :- میں یہ باتیں پسند نہیں کرتی۔

حبیب :- چند منٹ میں بارش دیک جائے گی اور فطرت کی ہر شے پر تازگی اور نکھار آ جائے گا۔ صرف مجھ میں اس طوفان کے بعد بھی تازگی نہیں آئے گی۔ یہ سوچ کر میرا دم گھٹتا جاتا ہے کہ میری تمام زندگی تباہ ہو چکی ہے۔ میرا کوئی باطنی نہیں، کیوں کہ وہ فضول باتوں کی نذر ہوا۔ اور میرا حال بے معنی ہے۔ میری زندگی اور میری محبت کی کوئی منزل مقصود نہیں۔ تم سے میری محبت یوں ضائع جاتی ہے جیسے روشنی کی ایک کرن کنویں میں گر کر ضائع ہو جاتی ہے۔

دُردانہ :- جب تم اپنی محبت کا اظہار کرتے ہو تو میری سمجھ میں نہیں آتا کیا کہوں (جلنے کے لیے ٹٹتی ہے)

حبیب :- (اس کا راستہ روکتے ہوئے) اور پھر مجھے یہ احساس ہر وقت سنا تا ہے کہ اس گھر میں

ایک اور انسان کی زندگی ضائع ہو رہی ہے۔۔۔۔۔ تمہاری زندگی فرحت۔ تم کس بات کا

انتظار کر رہی ہو۔ کون سا محسوس فلسفہ زندگی تمہیں روک رہا ہے۔ کچھ سوچو۔۔۔ سمجھو۔۔۔

دردانہ :- (اس کی طرف غور سے دیکھتے ہوئے) حبیب صاحب آپ پتے ہوئے ہیں۔

حبیب :- ہو سکتا ہے۔ ہو سکتا ہے۔

دردانہ :- ڈاکٹر کہاں ہے۔

حبیب :- ساتھ والے کمرے میں، آج رات وہ یہیں ٹھہرے گا۔ (بارش کی آوازیں)

دردانہ :- تو آپ لوگوں نے آج پھر شراب پی۔ آخر کیوں؟

حبیب :- اپنے کو بھول جانے کے لیے۔ زندگی نہیں تو فریب زندگی ہی ہے۔ کیا مجھے اس کا حق بھی نہیں جان سنا (اس کا ہاتھ پکڑتا ہے)

دردانہ :- (ہاتھ کھینچتے ہوئے) میں یہ برداشت نہیں کر سکتی۔ (ناگوارا سے اٹھ کر جاتی ہے)۔ (طوفانی آوازیں)

حبیب :- (اکیلے میں) وہ چلی گئی وہی سال پہلے میں اسے اپنی بہن کے ہاں دیکھا کرتا تھا۔ وہ ۷۱ سال کی تھی۔

اس وقت مجھے اس سے محبت کیوں نہیں ہو گئی۔ میں نے اس سے شادی کی درخواست کیوں

نہیں کی۔ اس وقت یہ کتنا آسان تھا۔ آج وہ میری بیوی ہوتی اور پھر شاید یہ طوفان ہم

دونوں کو جگا دیتا۔ وہ ڈر کر مجھ سے قریب تر ہو جاتی اور میں اسے اپنے بازوؤں میں لے لیتا.....

کتنا حسین ہے یہ خیال۔ لیکن یہ مجھے کیا ہو گیا ہے۔ میرا ذہن اتنا پراگندہ کیوں ہے۔ میں کیوں اتنا

بوڑھا ہو گیا ہوں۔ وہ میری بات کیوں نہیں سمجھتی۔ اس کی روایتی و فاشکاری اس کے سین مگر سطحی

اخلاقی تصورات میرے لیے کتنے تکلیف دہ ہیں..... میرے ساتھ زندگی نے دھوکہ کیا۔ میں

پروفیسر کو ایک عظیم شخصیت سمجھتا رہا۔ اس کے آرام و آسائش کی خاطر میں اور سلیمہ جان تو زمین

کرتے رہے۔ ہم نے ہر ممکن کوشش کی کہ جائداد سے زیادہ سے زیادہ روپیہ حاصل کیا جاسکے۔ ہم

کنجوسوں کی طرح ایک ایک پانی بچاتے رہے۔ تاکہ اسے ہزاروں روپے بھیجے جاسکیں۔ میں اس

سے کس قدر متاثر تھا مجھے اس کی علمیت پر کتنا ناز تھا۔ وہ جو کچھ بھی لکھتا میں اسے ایک عظیم

دماغ کا نتیجہ فکر سمجھتا تھا۔ اور اب..... اُف خدایا..... اب جب وہ ریٹائر ہو کر یہاں آیا

ہے تو اس کی تمام زندگی میرے سامنے آئینے کی طرح روشن ہے۔ اب میں خوب جانتا ہوں کہ اس کی

تصانیف میں سے ایک ورق بھی زندہ نہیں رہے گا۔ اس کی شخصیت گننام ہے۔ اور اس کی شہرت پانی

کے بلبلے کی طرح بیٹھ چکی ہے۔ میں نے دھوکہ کھایا اب میری آنکھیں کھل گئی ہیں۔ میں نے کتنا بڑا

دھوکہ کھایا۔

(ڈاکٹر سلمان داخل ہوتا ہے وہ شبِ خوابی کے لباس میں ہے اور کچھ پتے ہوتے ہیں)

سلمان :- کیا تم تنہا ہو حبیب بھائی طوفان سے میری آنکھ کھل گئی۔

اے موجِ حوادث اُن کو بھی دو چار تھپیڑے تلکے سے

کچھ لوگ ابھی تک ساحل سے طوفاں کا نظارہ کرتے ہیں

کیا وقت ہوگا۔

حبیب :- مجھے نہیں معلوم۔

سلمان :- میرا خیال ہے میں نے دردِ دانہ کی آواز سنی تھی۔

حبیب :- ہاں وہ ابھی یہیں تھی۔

سلمان :- غیر معمولی حسین عورت ہے (میز پر دواؤں کو دیکھتے ہوئے) خدا کی پناہ کہاں کہاں سے

دوائیں آئی ہیں۔ لندن، ماسکو، وی آنا، برلن۔

..... تمہارا کیا خیال ہے۔ پروفیسر واقعی بیمار ہے یا صرف بنتا ہے۔

حبیب :- واقعی بیمار ہے۔

سلمان :- تم بہت اُداس معلوم ہوتے ہو کیا پروفیسر کی بیماری کی وجہ سے اُداس ہو۔

حبیب :- خدا کے لیے مجھے میرے حال پر چھوڑ دو۔

سلمان :- تو پھر کیا تمہیں پروفیسر کی بیوی سے محبت ہو گئی ہے۔

حبیب :- وہ میری دوست ہے۔

سلمان :- ابھی سے۔

حبیب :- کیا مطلب؟

سلمان :- بھائی صاحب دوستی کی منزل تو بہت بعد میں آتی ہے۔ یعنی جب ایک عورت سے طبیعت

سیر ہو چکی ہو۔

حبیب :- کس قدر غیر شائستہ فلسفہ ہے۔

سلمان :- ہاں۔ میں شاید خود بھی غیر شائستہ ہو گیا ہوں اور پھر میں اس وقت کچھ زیادہ پی گیا

ہوں۔ ایسی حالت میں میں ذرا اکھڑ ہو جاتا ہوں۔ لیکن مجھ میں ہمت بھی پیدا ہو جاتی ہے اور میں بڑے سے بڑا آپریشن کر سکتا ہوں۔ معاف کرنا میں ذرا زیادہ پی گیا ہوں۔۔۔۔۔ (گنگتا ہے) یارو مجھے معاف کرو، میں نشتے میں ہوں۔ (سلیمہ داخل ہوتی ہے)

کیوں حبیب بھائی۔ ایک جام اور۔۔۔۔۔ کیا خیال ہے (سلیمہ پر نظر پڑتی ہے گڑ بڑا کر) معاف کرنا حبیب بھائی میں ابھی آتا ہوں۔ (تیزی سے اپنے کمرے کے اندر جاتا ہے)

سلیمہ: (قریب آتے ہوئے) اچھا حبیب ماموں تو آپ لوگوں نے آج پھر شراب پی۔ کم سے کم اپنی عمر ہی کا خیال کیجیے۔

حبیب: اس کا عمر سے کیا تعلق۔ جن لوگوں کی اپنی کوئی زندگی نہیں ہوتی۔ انہیں خوابوں کی دنیا ہی میں رہنا پڑتا ہے۔ کچھ نہ ہونے سے تو یہی بہتر ہے۔

سلیمہ: کھیت سے اناج آیا پڑا ہے اور بارش شروع ہو گئی ہے۔ آپ آج کل ہر کام کی طرف سے لا پرواہی برت رہے ہیں مجھے اکیلے ہر بات کی فکر کرنی پڑتی ہے۔ میں بالکل تھک چکی ہوں۔۔۔۔۔ (اس کی طرف دیکھتی ہے گھبرا کر) ماموں جان آپ کی آنکھوں میں آنسو۔۔۔ کیوں؟

حبیب: آنسو۔۔۔۔۔ کچھ نہیں تمہارا خیال ہے۔ اس وقت مجھے تمہاری صورت دیکھ کر تمہاری ماں یاد آگئیں۔۔۔۔۔ (اس کی پیشانی کو بوسہ دیتا ہے) میری عزیز ترین بچی۔۔۔۔۔ میری پیاری بہن۔۔۔۔۔ اب وہ کہاں ہے۔ کاش اسے معلوم ہو سکتا۔

سلیمہ: کیا ماموں جان کیا معلوم ہوتا۔

حبیب: کچھ نہیں کچھ نہیں اچھا اب میں جاتا ہوں۔ (باہر جاتا ہے) (سلیمہ کچھ دیر پریشان ادھر ادھر دیکھتی ہے سلمان اپنے کمرے سے باہر آتا ہے سلیمہ کو دیکھ کر جھجکتا ہے۔)

سلیمہ: مجھے آپ سے کچھ بات کرنی ہے۔

سلمان:۔۔۔۔۔ ہاں۔۔۔۔۔ کہو۔

سلیمہ: اگر آپ کو شراب سے نفرت نہیں تو شوق سے پیجئے۔ لیکن مہربانی سے میرے ماموں کو نہ پلائیے۔۔۔۔۔ ان کی صحت برباد ہو رہی ہے۔

سلمان: (پشیمانی سے) میں شرمندہ ہوں۔ اب ہم کبھی شراب نہیں پسین گے۔ مجھے اب فوراً چلا جانا چاہیے۔

میں ابھی گھاڑی تیار کرنے کے لیے کہتا ہوں۔

سلیمہ :- اس وقت بارش ہو رہی ہے۔ صبح ہونے تک انتظار کیجیے۔

سلمان :- طوفان صرف ہمارے قریب سے گزر رہا ہے۔ بس چند چھینٹے پڑیں گے۔ ہاں مہربانی سے اب مجھے اپنے ابا کی بیماری کے سلسلے میں کبھی نہ بلانا۔ وہ میری کوئی بات نہیں سنتے۔ میں کہتا ہوں انھیں اعصابی درد ہے۔ وہ کہتے ہیں گھٹیا ہے۔ میں نے انھیں لیٹنے کی ہدایت کی ہے۔ اور وہ بیٹھنے پر مڑ رہیں اور اب تو وہ مجھ سے بات کرنے کے بھی روادار نہیں..... یہاں پانی ہے۔

(سلیمہ صُراحی میں سے پانی انڈیل کر دیتی ہے)

سلمان :- تمہارے باپ اپنے معالج کو بالکل پریشان کر دیتے ہیں اس وقت یہاں کوئی نہیں ہے۔ میں صاف صاف اپنے دل کی بات کہہ سکتا ہوں۔ میرا تو اس فضا میں دم گھٹتا ہے۔ تمہارے باپ ہر وقت اپنی بیماری کا رونا روتے ہیں۔ تمہاری نانی چوبیس گھنٹے حقوق نسواں کے مسائل میں غرق رہتی ہیں اور تمہارے حبیب ماموں اپنی مایوسی میں اور تمہاری سوتیلی ماں.....

سلیمہ :- میری سوتیلی ماں میں کیا بات ہے۔

سلمان :- انسان کی ہر چیز خوب صورت ہونی چاہیے۔ روح، جسم، خیالات اور احساسات۔ دردانہ بہت حسین ہے اس سے انکار نہیں کیا جاسکتا۔ لیکن وہ کرتی کیا ہے سوائے کھانے پینے ہونے اور ہم سب کو اپنے حسن سے مسحور کرنے کے..... لیکن میں شاید ضرورت سے زیادہ درشت ہو گیا ہوں شاید میں بھی تمہارے حبیب ماموں کی طرح زندگی سے غیر مطمئن ہوں۔ اسی لیے ہم ہر وقت قسمت کی شکایت کرتے ہیں۔

سلیمہ :- کیا آپ بھی زندگی سے بنیرا ہیں۔

سلمان :- مجھے زندگی سے محبت ہے۔ لیکن یہ ہماری روزمرہ کی زندگی ناقابل برداشت ہے۔ اور اپنی ذاتی زندگی میں بھی مجھے کوئی قابلِ قدر بات نظر نہیں آتی۔ اگر کسی جنگل سے گزرتے ہوئے دور بہت دور کوئی روشنی کی کرن نظر آجائے تو تھکن اور اندھیرے کا احساس باقی نہیں رہتا۔ لیکن مجھے اپنی زندگی میں ایسی کوئی کرن نظر نہیں آتی۔ مجھے کسی چیز کا انتظار نہیں۔ مجھے کسی سے محبت نہیں۔

سلیمہ: کسی سے بھی نہیں۔

سلمان: ہاں..... تمہاری بوا سے مجھے ایک قسم کا انس ضرور ہے۔ انہیں دیکھ کر بعض برفیائی تازہ ہو جاتی ہیں۔ نہیں بس۔ غریب اور ان پڑھ لوگ سب غیر دل چسپ ہیں۔ ان کی ذہنی اور جسمانی صلاحیتوں کی نشوونما ہی نہیں ہوتی۔ اور پڑھے لکھے لوگ..... ان کے ساتھ گزارا کرنا اور بھی مشکل ہے۔ ان کے خیالات اور جذبات سطحی ہوتے ہیں اور انہیں اپنے سوا کسی چیز سے دل چسپی نہیں جو لوگ اوروں سے زیادہ ذہین ہیں۔ وہ انتہائی برخورد غلط اور شکی ہیں۔ انہیں انسانوں سے بحیثیت انسان کے کوئی دل چسپی نہیں وہ ہر شخص پر ایک نگاہ غلط انداز ڈالتے ہی فیصلہ سنا دیتے ہیں۔ یہ شخص ذہنی مریض ہے وہ شخص صرف الفاظ سے کھیتا ہے اور جب ان کی سمجھ میں نہیں آتا کہ ایک آدمی پر کیا لیبل لگائیں مثال کے طور پر مجھ پر تو وہ کہہ دیتے ہیں ”یہ آدمی عجیب و غریب ہے“ میں گوشت نہیں کھاتا ہوں اس لیے میں عجیب ہوں مجھے جنگلات سے عشق ہے اس لیے میں عجیب ہوں..... ان تلخیوں کو دور کرنے کا ایک ہی طریقہ ہے۔ (بو تل کی طرف ہاتھ بڑھاتا ہے)۔

سلیمہ: نہیں نہیں خدا کے لیے۔

سلمان: کیوں؟

سلیمہ: اس لیے کہ آپ عام انسانوں سے بہت مختلف ہیں۔ آپ ان سے کہیں زیادہ حساس ہیں۔ آپ کی شخصیت میں ایک وقار ہے ایک دلکشی ہے۔ آپ کو عام آدمیوں کی طرح شراب پینا یا تاش کھیلنا زیب نہیں دیتا۔ آپ اکثر اس بات پر افسوس کرتے ہیں کہ لوگ تخلیق کے بجائے فطرت کے حسن کو برباد کرتے رہتے ہیں۔ آپ کیوں اپنے آپ کو برباد کر رہے ہیں... کچھ تو خیال کیجیے۔

سلمان: (اپنا ہاتھ بڑھاتے ہوئے) میں اب کبھی شراب نہیں پیوں گا۔

سلیمہ: وعدہ کیجیے۔

سلمان: میں وعدہ کرتا ہوں (سلیمہ آہستہ سے اس کا ہاتھ دباتی ہے)

سلمان: (گھڑی دیکھتے ہوئے) ہاں تو میں کہہ رہا تھا کہ میرا وقت گزر چکا ہے۔ میں ضرورت سے زیادہ کام کرتا رہا ہوں شاید اسی لیے میں اکھڑا اور بد مزاج ہو گیا ہوں اور میرے جذبات کے سوتے

خشک ہو گئے ہیں۔ میں اب شاید کسی سے محبت نہیں کر سکتا۔ لیکن میں اب بھی حُسن کا پرستار ہوں۔ مثلاً دُرْدانہ فرحت اگر چاہے تو مجھے ایک دن میں دیوانہ بنا سکتی ہے۔ (اپنے ہاتھوں سے منہ چھپا لیتا ہے۔)

سلیمہ :- کیا بات ہے سلمان صاحب !
سلمان :- کچھ نہیں۔ پچھلے سال میرا ایک مریض آپریشن ٹیبل پر بے ہوشی کے عالم میں مر گیا۔
سلیمہ :- آپ اسے بھول جائیے (وقفہ) اچھا یہ بتائیے کہ اگر میری کوئی دوست ہوتی جو آپ سے والہانہ محبت کرتی تو آپ کیا کرتے۔
سلمان :- میں اسے بتا دیتا کہ میں اس سے محبت نہیں کر سکتا۔ اچھا اب مجھے جانا چاہیے۔ صبح تک اسپتال پہنچنا ہے۔ اچھا خدا حافظ۔

(سلیمہ سے ہاتھ ملا کر جاتا ہے)
سلیمہ :- (اکیلے میں) انھوں نے مجھے کچھ نہیں کہا۔ پھر میرا دل اتنا مسرور کیوں ہے (ہنستی ہے) میں نے کہا آپ کی شخصیت میں وقار ہے اور دلکشی ہے۔ یہ کچھ نامناسب بات تو نہیں تھی۔ ان کی آواز کتنی خوبصورت ہے۔ اس کی لہریں، میں اب بھی محسوس کر سکتی ہوں۔۔۔ لیکن جب میں نے ان سے دوست والی بات کی تو وہ کچھ نہیں سمجھا (ہاتھ ملتتی ہے) اُف خدا میں کیوں نہیں ہوں۔ میں اتنی بد صورت کیوں ہوں۔ اس دن جب میں میلاد میں گئی تھی تو میں نے خود ایک عورت کو اپنی ساتھن سے کہتے سنا، یہ بڑی نیک اور سمجھدار لڑکی ہے۔ لیکن بیپاری کی صورت کتنی معمولی ہے۔

(دُرْدانہ داخل ہوتی ہے)
دُرْدانہ :- طوفان ختم ہو گیا۔ ہوا کتنی خوشگوار ہے۔ ڈاکٹر کہاں ہے۔
سلیمہ :- چلے گئے۔
دُرْدانہ :- سلیمہ۔
سلیمہ :- ہاں۔

دُرْدانہ :- تم کب تک مجھ سے خفا رہو گی۔ ہم نے ایک دوسرے کو کوئی دُکھ نہیں پہنچایا۔ پھر ہم

کیوں دشمنوں کی طرح رہیں۔ میری طرف سے اپنا دل صاف کر لو۔
 سلیمہ :- میں خود ہی چاہتی تھی۔ (دونوں گلے ملتی ہیں)۔۔۔۔۔ کیا آبا جان سو گئے۔
 دُر دانہ :- نہیں صوفے پر بیٹھے ہیں۔ اب ہفتوں وہ مجھ سے کھل کر بات نہیں کرتے۔ سلیمہ تم ہی مجھے سمجھنے کی کوشش کرو۔
 سلیمہ :- میں مدت سے یہی چاہتی تھی۔ لیکن ہمت نہیں پڑی۔ (روتی ہے)
 دُر دانہ :- تم رو کیوں رہی ہو۔

سلیمہ :- کچھ نہیں کوئی بات نہیں۔
 دُر دانہ :- (اسے گلے لگاتی ہے) پیاری سلیمہ (آنسو پوچھتی ہے) مجھے کیا ہو گیا ہے۔ میں کیوں رو رہی ہوں۔
 تمہارا بچہ بھتی ہو کہ میں نے تمہارے باپ سے کسی لالچ میں شادی کی۔ لیکن میں قسم کھا کر کہتی
 ہوں کہ مجھے ان سے محبت ہو گئی تھی میں ان کی علیت اور شہرت سے متاثر ہو گئی تھی۔ یہ شاید سچی
 محبت نہیں تھی۔ لیکن میں نے یہی سمجھا تھا..... لیکن تم نے ہمیشہ مجھ پر شک کیا۔ اس کا مجھے
 بہت رنج ہے۔

سلیمہ :- پرانی باتیں بھول جاؤ۔

(وقفہ)

سلیمہ :- اچھا سچ سچ ایک بات بتاؤ۔ کیا تم خوش ہو۔
 دُر دانہ :- نہیں۔

سلیمہ :- مجھے معلوم تھا۔ ایک بات اور۔ کیا تمہارا یہ دل نہیں چاہتا کہ تمہارے شوہر جوان ہوتے۔
 دُر دانہ :- سلیمہ تم تو بالکل بچی ہو۔ ظاہر ہے کہ میرا دل یہی چاہتا ہے (سنستی ہے) اچھا کوئی اور بات پوچھو۔
 سلیمہ :- کیا تم ڈاکٹر کو پسند کرتی ہو۔
 دُر دانہ :- ہاں بہت۔

سلیمہ :- اس کی آواز اب تک میرے کانوں میں گونج رہی ہے۔ اس کا چہرہ میں اب بھی اپنے سامنے تصور
 کر سکتی ہوں..... معاف کرنا میری باتیں بہت مضحکہ خیز تو نہیں۔

دُر دانہ :- نہیں کیا بات ہے؟

سلیمہ :- ڈاکٹر ہوشیار ہے۔ وہ بیماروں کا علاج بھی کر سکتا ہے اور درخت بھی لگا سکتا ہے۔

دُر دانہ :- یہ درخت لگانے یا علاج کرنے کا سوال نہیں۔ اصل بات یہ ہے کہ ڈاکٹر غیر معمولی صلاحیتوں کا مالک ہے۔ اس کی نظر وسیع اور ہمت بلند ہے۔ وہ درخت لگاتا ہے اور سوچتا ہے کہ آنے والی نسلوں کو ان سے کیا فائدہ ہوگا۔ وہ انسانیت کے سنہرے مستقبل کے خواب دیکھتا ہے۔ ایسے لوگ دنیا میں خال خال ہوتے ہیں اور ہمیں ان کی عزت کرنی چاہیے اور ان سے محبت کرنی چاہیے۔ یہ ضرور ہے کہ وہ کبھی کبھی شراب پیتا ہے۔ لیکن ہمارے ملک کے کتنے ذہین لوگ اس قسم کے عیبوں سے پاک ہوں گے۔ اس کی زندگی پر غور کرو۔ ہر طرف گندگی، غربت اور جہالت ان حالات میں ایک حساس آدمی کے لیے ذہنی توازن قائم رکھنا مشکل ہے۔ (سلیمہ کے کندھے پر ہاتھ رکھ کر) سلیمہ مجھے امید ہے کہ تم اپنی زندگی کو کامیاب بنا سکو گی۔ (اٹھتی ہے) میری زندگی تو یوں ہی گزری جا رہی ہے۔ میں ایک بہت ہی معمولی اور غیر اہم ہستی ہوں۔ پڑھنے، لکھنے، موسیقی، رومانس، ہر چیز میں ایک معمولی عورت ثابت ہوئی۔ واقعی سلیمہ۔ میں بڑی بد نصیب ہوں (سلیمہ جو اپنے خیالات میں گم ہے، مسکراتی ہے) تم کیوں ہنس رہی ہو۔

سلیمہ :- (اپنا چہرہ چھپاتے ہوئے) آج میں کتنی خوش ہوں۔ کتنی دُر دانہ :- آج بہت دن بعد نہ جانے کیوں میرا دل ستار بجانے کو چاہ رہا ہے۔ سلیمہ :- (اسے گلے لگاتے ہوئے) ہاں ہاں کوئی نرم اور پر کیفیت دھن چھیڑو۔ دُر دانہ :- ہاں ضرور۔ لیکن اپنے ابا سے پوچھ لو۔ بیماری میں انھیں ستار کی آواز سے کوفت ہوتی ہے۔ سلیمہ :- اچھا جاتی ہوں۔ (جاتی ہے)

دُر دانہ :- مدت سے میں نے ستار نہیں بجایا۔ آج میں ستار بجاؤں گی۔ اور روؤں گی۔ ایک پاگل لڑکی کی طرح (باغ سے پہرے دار کے چلم صاف کرنے کی آواز آتی ہے۔ (دُر دانہ کھڑکی سے باہر دیکھتی ہے) کیا تم ہو وزیرا (پہرے دار کی آواز) جی ہاں بیگم صاحبہ۔

دُر دانہ :- کھٹکانہ کرو۔ صاحب کی طبیعت ٹھیک نہیں ہے۔ پہرے دار :- بس بیگم صاحب۔ اب میں جا ہی رہا ہوں۔ (دُکھتے کو آواز دیتا ہے) موتی۔ موتی۔ موتی۔ چلو اب گھر چلتے ہیں۔

سلیمہ: (واپس آکر) ہم ستار نہیں بجا سکتے۔

(پردہ گرتا ہے)

تیسرا ایکٹ

(گھر کا بڑا ڈرائنگ روم — دن کا وقت ہے)

(حبیب اور سلیمہ بیٹھے ہیں۔ دُر دانہ اپنے خیالات میں گم کھڑکی کے پاس کھڑی ہے)

حبیب: پون بج رہے۔ ہمارے عظیم پروفیسر نے فرمایا تھا کہ ہم سب لوگ ایک بجے تک اس ہال میں جمع ہو جائیں۔ معلوم ہوتا ہے وہ کوئی معرکہ الاہ اعلان کرنے والے ہیں۔

دُر دانہ: کسی کاروباری سلسلے میں بلایا ہوگا۔

حبیب: اسے کاروبار سے کیا واسطہ۔ وہ تو صرف جو اس لکھتا ہے۔ قسمت کی شکایت کرتا ہے اور دوسروں سے حسد کرتا ہے۔ اس کے علاوہ اس کا کیا کام ہے۔

سلیمہ: (تنبیہی انداز میں) ماموں جان۔

حبیب: بہت اچھا معافی چاہتا ہوں (دُر دانہ کی طرف اشارہ کرتا ہے) آپ سے ملیے آپ کا واحد شغل ہے بیکاری۔ یہ بھی خدا کی شان کا ایک کرشمہ ہیں۔

دُر دانہ: اور تم دن بھر صرف بھنبھناتے ہو۔ تھکتے بھی نہیں (قابلِ رحم آواز میں) خدایا میں زندگی سے بور ہو چکی ہوں۔ میں کیا کروں؟

سلیمہ: کام تو دنیا میں بہت ہیں اگر کوئی کرنا چاہے۔

دُر دانہ: مثلاً۔

سلیمہ: مثلاً یہ کہ تم جاگیر کے انتظام میں ہاتھ بٹا سکتی ہو۔ بچوں کو پڑھا سکتی ہو۔ بیماروں کی دیکھ بھال کر سکتی ہو۔ میں اور حبیب ماموں گھر اور جائداد کا سب کام خود ہی کرتے ہیں۔

دُر دانہ: میں تو سمجھتی ہوں۔ صرف مثالی ناولوں کی ہیروئن ہی کسانوں کے بچوں کو پڑھاتی اور بیماروں کی دیکھ بھال کرتی ہے۔ زندگی میں تو میں نے یہ کہیں دیکھا نہیں اور پھر یہ ہو بھی کیسے سکتا ہے کہ میں یکا یک کسانوں کے بچوں کو پڑھا نا شروع کر دوں۔

سلیمہ :- تم کمرے کے تو دیکھو، کچھ دن میں تم خود ہی عادی ہو جاؤ گی۔ (گلے لگاتی ہے) دیکھو تمہاری کاہلی دوسروں میں بھی سرایت کرتی جا رہی ہے (ہنستی ہے) حبیب ماموں کو دیکھو تمہارے آنے سے پہلے یہ دن رات کام کرتے تھے۔ اور اب صرف سائے کی طرح تمہارے ساتھ رہتے ہیں ڈاکٹر سلمان بھی روزانہ یہاں آتے ہیں اور اپنے مریضوں اور جنگلات کی طرف سے لاہر وا ہی برت رہے ہیں۔

حبیب :- تم اُداس کیوں ہو جان سن۔ تمہاری رگوں میں تو کسی جل پری کا خون گردش کر رہا ہے۔ تم کیوں کسی سندری شہزادے سے عشق نہیں کرتیں۔ کیوں اپنی جرات زندان سے ہم سب کو حیرت میں نہیں ڈال دیتیں۔

دُر دانہ :- خدا کے لیے میرا پیچھا چھوڑو..... یہ باتیں ناقابل برداشت ہیں۔ (جانا چاہتی ہے) حبیب :- (اس کا راستہ روکتے ہوئے) اچھا اچھا معاف کرو۔ میں صلح کا خواستگار ہوں۔ دُر دانہ :- تمہاری باتیں تو فرشتوں کے لیے بھی صبر آزما ہوں گی۔ حبیب :- اس صلح کی خوشی میں میں تمہیں گلاب کے پھولوں کا ایک گلدستہ پیش کرنا چاہتا ہوں میں نے صبح سے تمہارے لیے توڑ کر رکھے ہیں۔ خزاں کے پھول حسین اور اداس پھول.... (باہر جاتا ہے) سلیمہ :- خزاں کے پھول حسین اور اداس پھول! (دونوں کھڑکی سے باہر دیکھتی ہیں) دُر دانہ :- ابھی سے ہوا سائیں سائیں کر رہی ہے۔ ففا کتنی اداس ہے۔ یہاں جاڑے میں کیسے گزارا ہو گا۔ ڈاکٹر کہاں ہے؟

سلیمہ :- حبیب ماموں کے کمرے میں کچھ لکھ رہے ہیں۔ اچھا ہوا ماموں چلے گئے ہیں تم سے کچھ باتیں کرنا چاہتی ہوں۔ دُر دانہ :- کس سلسلے میں۔

سلیمہ :- کس سلسلے میں۔ (اپنا سر دُر دانہ کے کندھے پر رکھ دیتی ہے) دُر دانہ :- (اُس کے بالوں میں انگلی پھیرتے ہوئے) کہو سلیمہ کیا بات ہے۔ سلیمہ :- میں خوب صورت نہیں ہوں۔

دُر دانہ :- نہیں تمہارے بال خوب صورت ہیں۔

سلیمہ :- (مڑ کر اپنی شکل آئینے میں دیکھتی ہے) ہاں جب کوئی عورت بد صورت ہوتی ہے تو لوگ یہی

کہتے ہیں تمہارے بال خوب صوفت ہیں۔ تمہاری آنکھیں خوب صوفت ہیں۔ میں ان سے پورے چھ سال سے محبت کرتی ہوں۔ تنہائی میں ان کا تقویر میرے ساتھ رہتا ہے۔ میری آنکھیں ہر وقت دروازے پر لگی رہتی ہیں مجھے ہر لمحہ ان کا انتظار رہتا ہے اور وہ ہر روز یہاں آتے ہیں۔ لیکن وہ میری طرف آنکھ اٹھا کر بھی دیکھتے۔ سوچو مجھ پر کیا گزرتی ہوگی۔ میرے لیے زندگی میں کوئی امید نہیں۔ کوئی امید نہیں خدا یا مجھے برداشت کی قوت دے۔۔۔۔۔۔ میری خودداری پامال ہو چکی ہے۔ میں اکثر ان کے پاس جا کر بات کرنے لگتی ہوں۔ ان کی آنکھوں میں آنکھیں ڈال کر دیکھتی ہوں۔ مجھے اپنے جذبات پر قابو نہیں رہا۔ کل میں نے حبیب ماموں کے سامنے اپنی محبت کا اعتراف کر لیا۔ نوکروں تک کو معلوم ہو گیا ہے کہ میں انہیں چاہتی ہوں۔

دردانہ :- اور ڈاکٹر کو۔

سلیمہ :- انہیں تو میری موجودگی کا بھی احساس نہیں۔

دردانہ :- وہ عجیب آدمی ہیں۔ اچھا، میں نے ایک بات سوچی ہے۔۔۔۔۔۔ میں ان سے اس سلسلے میں بات کروں گی۔ کسی مناسب طریقے سے۔ آخر کب تک تم اس طرح رہ سکتی ہو۔ تمہیں کوئی اعتراض تو نہیں (سلیمہ اقرار میں سر ہلاتی ہے) بس یہ ٹھیک ہے۔ تم گھبراؤ نہیں، میں انہیں معلوم نہیں ہونے دوں گی کہ میں تمہاری مرضی سے بات کر رہی ہوں۔ ہمیں تو بس یہ معلوم کرنا ہے کہ ڈاکٹر کے تمہارے لیے کیا جذبات ہیں اور اگر انہیں تم سے محبت نہیں تو پھر یہاں ان کا آنا جانا ٹھیک نہیں۔۔۔۔۔۔ ٹھیک ہے نا۔ شاید اس طرح تم آسانی سے برداشت کر سکو۔ دیکھو ان سے جا کر کہو کہ میں وہ چار ڈکین چاہتی ہوں، جو انہوں نے مجھے دکھائے کو کہا تھا۔

سلیمہ :- اچھا۔۔۔۔۔۔ (جانے گئی ہے) مگر نہیں اندھیرے ہی میں رہنا بہتر ہے۔ امید کا ایک تار تو باقی ہے۔۔۔۔۔۔ کہیں وہ بچا نہ ٹوٹ جائے۔

دردانہ :- کیا کہہ رہی ہو۔

سلیمہ :- کچھ نہیں۔ (چلی جاتی ہے)

دردانہ :- (اکیلے میں) ڈاکٹر کو سلیمہ سے محبت نہیں، یہ بات تو بالکل صاف ہے۔ لیکن وہ اس سے شادی تو کر سکتا ہے۔ یہ ضرور ہے کہ سلیمہ خوب صوفت نہیں ہے لیکن وہ ذہین ہے، ہمدرد ہے۔

اس کی محبت کتنی معصوم ہے۔ لیکن اس سے کیا ہوتا ہے (وقف) میں اس کے جذبات کو خوب سمجھتی ہوں۔ اس غیر دل چسپ اور بے رنگ فضا میں جہاں لوگوں میں کوئی انگ نہیں۔ زندگی کا کوئی سلیقہ نہیں۔ جب ڈاکٹر آتا ہے تو زندگی اور دلچسپی کی ایک لہر دوڑ جاتی ہے۔ وہ سب لوگوں سے کتنا مختلف ہے۔ دل چسپ اور خوب صورت۔ میں خود شایدا سے پسند کرنے لگی ہوں۔ جب وہ کمرے میں نہیں ہوتا تو ہر چیز کچھ بھکی بھکی سی معلوم ہوتی ہے۔۔۔۔۔ میں خوب جانتی ہوں کہ وہ روز یہاں کیوں آتا ہے۔ کبھی کبھی میرا دل چاہتا ہے کہ سلیمہ سے ہر بات کا اعتراف کروں اور رو رو کر اس سے معافی مانگوں۔

ڈاکٹر۔ (آتے ہوئے) آپ میرے چارٹ دیکھنا چاہتی تھیں لیکن شایدا آپ کو ان میں دلچسپی نہ آئے۔
دردانہ۔ نہیں ضرور آئے گی۔ یہ ٹھیک ہے کہ میں کبھی دیہات میں نہیں رہی لیکن میں نے گاؤں اور جنگلات کے متعلق کافی کتابیں پڑھی ہیں۔

ڈاکٹر۔ (چارٹ کھولتے ہوئے) یہ میرے لیے فرصت کا مشغلہ بھی ہے اور روزمرہ کی بے کیف زندگی سے قرار بھی۔۔۔۔۔ اب یہ دیکھیے یہ ہمارے ضلع کا نقشہ ہے جیسا کہ وہ پچاس سال پہلے تھا۔ جہاں جنگل تھے وہاں میں نے گہرا سبز رنگ بھر لیا ہے۔ یہ جو آپ سرخ رنگ کا جال سا دیکھ رہی ہیں یہاں شکار کثرت سے ملتا تھا۔ اس جھیل میں بطخیں اور راج ہنس وغیرہ رہتے تھے۔ اس حصے میں ہر قسم کی چڑیاں پائی جاتی تھیں اور یہ ۲۵ سال ادھر کا نقشہ ہے۔ کافی درخت کٹ چکے ہیں۔ شکار کم ہو گیا ہے اور چڑیاں بہت کم ہو گئی ہیں۔ اور یہ ضلع کا موجودہ نقشہ ہے جس سے معلوم ہوتا ہے کہ حالات بد سے بدتر ہوتے جا رہے ہیں۔ اور پھر یہ بھی نہیں کہ ان جنگلات کے کٹنے سے صنعتی ترقی ہوئی ہو اور غریبی اور بے روزگاری میں کمی ہوئی ہو۔ نہیں۔ اس کی وجہ صرف لوگوں کی جہالت اور بے حسی ہے۔ فطرت کا اتنا حسن برباد ہو چکا ہے لیکن اس کی جگہ کسی قابل قدر چیز کی تخلیق نہیں کی گئی۔

دردانہ۔۔۔ معاف کیجیے۔ میں ان مسائل کو ذرا کم ہی سمجھتی ہوں۔

سلمان۔ جی نہیں۔ اس میں سمجھنے کی بات نہیں۔ اصل میں آپ دلچسپی ہی نہیں لے رہی ہیں۔
دردانہ۔۔۔ اصل بات یہ ہے کہ میرا دماغ کسی اور الجھن میں پھنسا ہوا ہے۔ مجھے آپ کے کچھ ضروری باتیں کرنا ہیں۔

سلمان ۱۔ مجھ سے۔

دُردانہ ۱۔ جی ہاں! آپ سے۔ اگر آپ وعدہ کریں کہ یہ بات کسی اور کو نہیں بتائیں گے۔

سلمان ۱۔ میں وعدہ کرتا ہوں لیکن بات کیلئے۔

دُردانہ ۱۔ اس بات کا تعلق سیر سے ہے۔ کیا آپ اُسے پسند کرتے ہیں۔

سلمان ۱۔ میں اس کی عزت کرتا ہوں۔

دُردانہ ۱۔ کیا آپ اسے ایک عورت کی حیثیت سے پسند کرتے ہیں۔

سلمان ۱۔ (ایک مختصر وقفہ کے بعد) نہیں۔

دُردانہ ۱۔ لیکن کیا آپ نے یہ بھی محسوس نہیں کیا کہ وہ آپ کو کتنا چاہتی ہے۔ اور اس کے دل پر کیا گز رہی

ہے۔ خدا کے لیے یہ بات سمجھنے کی کوشش کیجیے اور یہاں آنا جا بند کر دیجیے۔

سلمان ۱۔ میرا وقت گزر چکا ہے۔ (اٹھتے ہوئے) اجاب آپ سے کب ملاقات

دُردانہ ۱۔ (نظر انداز کرتے ہوئے) خدا کے لیے ان باتوں کا کسی سے ذکر نہ کیجیے گا شاید مجھے خود یہ بات

نہ کرنا چاہیے تھی میرا دل دھڑک رہا ہے۔

سلمان ۱۔ صرف ایک بات پوچھنا چاہتا ہوں آخر تم نے مجھ سے یہ سوال کیوں کیا (آنکھوں میں

آنکھیں ڈال کر) واقعی تم بہت ہوشیار ہو۔

دُردانہ ۱۔ میں آپ کا مطلب نہیں سمجھی۔

سلمان ۱۔ تم خوب سمجھتی ہو۔ تم جانتی ہو کہ میں ایک مہینے سے اپنا ہر کام چھوڑ کر صرف تمہیں دیکھنے کے لیے

رہ رہا ہوں۔ اور تم اس بات سے اپنے دل میں خوش ہو۔ اے حسین شکاری چڑیا تیرا فکد

پھنس چکا ہے۔ اب کس بات کا انتظار ہے۔

دُردانہ ۱۔ آپ کیسی بھکی بھکی باتیں کر رہے ہیں۔

سلمان ۱۔ شرماتی کیوں ہو (دُردانہ باہر جانا چاہتی ہے سلمان اس کا راستہ روک لیتا ہے) ہاں جلدی

بتاؤ کب اور کہاں تم سے ملاقات ہوگی اس حسن کی تاب کون لا سکتا ہے۔ (اپنا ہاتھ

اس کی کمر میں حائل کرتا ہے اور اسے قریب لا کر لوسہ لینا چاہتا ہے۔ دُردانہ مدافعت

نہیں کرتی۔)

(حبیب گلاب کے پھولوں کا گلہستہ لیے داخل ہوتا ہے)

دردانہ :- (حبیب کو دیکھ کر الگ ہوتے ہوئے) مجھے جلنے دو۔

سلمان :- کل شام محکمہ جنگلات میں میں تمہارا انتظار کروں گا۔ (حبیب پر نظر پڑتی ہے)

(حبیب گلاب کا گلہستہ ایک کرسی پر رکھ دیتا ہے۔ رومال سے منہ اور گردن پونچھتا ہے۔)

حبیب :- کوئی بات نہیں..... کوئی بات نہیں۔

سلمان :- (بہادری اور بے نیازی کا مظاہرہ کرتے ہوئے) آج موسم بہتر ہے۔ کل تک ہوا بہت تیز

تھی۔ پچھلے سال اس سے زیادہ سخت جاڑا پڑا تھا۔ اس سال فصل بھی بہتر ہوئی ہے۔ ہاں آج کل

دن بہت چھوٹے ہو گئے ہیں۔ کام پورا نہیں ہوتا..... (جاتا ہے)

دردانہ :- (تیزی سے حبیب کی طرف آتی ہے) ہمیں آج ہی یہاں سے چلے جانا چاہیے۔ آپ بھی اس بات کی کوشش کیجیے۔

حبیب :- (اپنا چہرہ پونچھتا ہے) کیا..... اچھا..... بہت اچھا۔

(پروفیسر کلیم سلیم کلین اور محمد شریف داخل ہوتے ہیں)

پروفیسر :- اور لوگ کہاں ہیں۔ مجھے اس گھر سے نفرت ہے۔ میں بچیں چھوٹے بڑے کمروں کا ایک

گورکھ دھندا ہے جہاں کسی کو ڈھونڈنا تقریباً ناممکن ہے فخر النساء کلیم اور دردانہ کو بلاؤ۔

دردانہ :- میں یہاں ہوں۔

سلیمہ :- (دردانہ کے قریب جاتے ہوئے) اُس نے تم سے کیا کہا (غور سے دیکھتے ہوئے) مگر یہ

تمہارا کیا حال ہے۔ تم کانپ رہی ہو..... میں سمجھ گئی۔ اس نے تمہیں صاف صاف بتا دیا۔

اس نے وعدہ کر لیا کہ اب یہاں نہیں آئے گا۔ (دردانہ سر ہلاتی ہے)

پروفیسر :- میں اپنی بیماری برداشت کر سکتا ہوں۔ لیکن قصبے کی یہ زندگی ناقابل برداشت ہے۔

ایسا معلوم ہوتا ہے کہ مجھے زمین سے اٹھا کر کسی غیر آباد ستارے میں پھینک دیا گیا ہے.....

اچھا بھئی تم سب لوگ بیٹھ جاؤ۔ سلیمہ ادھر آؤ۔ (سلیمہ نہیں سنتی) اب میری لڑکی بھی میری بات

نہیں سنتی (کلین سے) یو اے تم بھی بیٹھ جاؤ (کلین ایک پیڑھی پر بیٹھتی ہے)

حبیب :- (پریشان ہے) میرے خیال میں میری موجودگی ضروری نہیں۔ کیا میں جاسکتا ہوں۔

پروفیسر: نہیں تمہاری موجودگی سب سے زیادہ ضروری ہے۔

حبیب: آپ مجھ سے کیا چاہتے ہیں۔

پروفیسر: کیا چاہتا ہوں۔ تم کچھ خفا معلوم ہوتے ہو۔ اگر مجھ سے کوئی خطلی ہوئی ہو تو معاف کرو۔

حبیب: اس تکلف کی ضرورت آپ کو کیوں پیش آئی..... مہربانی سے کام کی بات شروع کیجیے۔

(غزالہ: بیگم داخل ہوتی ہیں)

پروفیسر: اب میں شروع کر سکتا ہوں۔ (ڈرامائی انداز میں) خواتین و حضرات! میں نے آپ سب کو

اس لیے یہاں جمع کیا ہے کہ مجھے معلوم ہوا ہے کہ بہت جلد قیامت آنے والی ہے۔ (اس مذاق کی

کوئی داد نہیں دیتا) خیر مذاق برطرف! میں نے اس لیے آپ لوگوں کو یہاں بلایا ہے کہ میں ایک

اہم مسئلے میں آپ سے رائے لینا چاہتا ہوں۔ یہ بات سبھی جانتے ہیں کہ میں ایک علمی آدمی ہوں۔

میری تمام زندگی پڑھنے لکھنے کی نذر ہوئی۔ عملی زندگی سے مجھے زیادہ سروکار نہیں رہا۔ اس لیے

اس میدان میں میرا تجربہ محدود ہے اور مجھے ان لوگوں کے مشورے کی ضرورت ہے جو اس زندگی

کا زیادہ تجربہ رکھتے ہیں۔ والدہ صاحبہ آپ حبیب میاں اور محمد شریف مجھے اس سلسلے میں مفید

مشورہ دے سکتے ہیں۔ میں ایک ضعیف اور بیمار آدمی ہوں اور چاہتا ہوں کہ میری جائداد کا مسئلہ

جلد سے جلد طے ہو جائے۔ مجھے اپنی فکر نہیں، کیوں کہ میری تو اب چند دنوں کی زندگی باقی ہے۔

لیکن اپنے خاندان کی بہبودی کو مد نظر رکھتے ہوئے مجھے کوئی فیصلہ کرنا ہے۔ مثلاً میری بیوی

اور بیٹی (وقفہ) میں اس قصبے میں اب اور زیادہ نہیں رہ سکتا۔ لیکن دوسری طرف جاگیر کی آمدنی

سے شہر کی رہائش کے اخراجات پورے ہونا ناممکن ہے۔ اگر جائداد کا کوئی حصہ بیچ دیا جائے

تو کچھ دن کام چل سکتا ہے۔ مگر دو ڈھائی سال بعد پھر وہی سوال پیدا ہوگا۔ اس لیے ہمیں

کوئی ایسا حل نکالنا ہے جو مستقل ہو۔ میرے ذہن میں ایک ایسی تجویز ہے جو میں آپ لوگوں

کے سامنے پیش کرنا چاہتا ہوں..... اب میری جائداد کو لیجیے اس سے مجھے تقریباً ۲۲۰۰۰

روپے سالانہ کی آمدنی ہے۔ جب کہ اس وقت اس جاگیر کی قیمت ۱۲ لاکھ سے اوپر ہے۔ اب

اگر اسے بیچ کر اس روپے سے کسی اچھی کمپنی میں جتنے خرید لیے جائیں تو اس سے آسانی سے

اتنی آمدنی ہو سکتی ہے جس سے شہر کی رہائش کے اخراجات پورے ہو سکیں۔ جیسے خریدنے

کے بعد بھی اتنا روپیہ بچ سکتا ہے جس سے دہلی میں ایک معقول کوٹھی خریدی جاسکے۔
حبیب :- ایک منٹ ٹھہریے میں نے شاید ٹھیک نہیں سنا۔ ذرا دہرا دیجیے۔
پروفیسر :- میں نے کہا کہ اپنی میں حصے خریدنے کے بعد بھی اتنا روپیہ بچ سکتا ہے جس سے دہلی میں ایک کوٹھی خریدی جاسکے۔

حبیب :- اس کے علاوہ بھی آپ نے کچھ کہا تھا۔
پروفیسر :- میں نے کہا کہ ہمارے لیے یہ بات زیادہ مناسب ہوگی کہ یہ جائداد بیچ دی جائے۔
حبیب :- بجا فرمایا۔ بہت خوب۔ بہت خوب۔ لیکن آپ نے یہ بھی سوچا کہ میں اپنی ضعیف ماں اور سلیمہ کو لے کر کہاں جاؤں گا۔

پروفیسر :- ہاں۔ ہاں۔ آپ صبر تو کیجیے۔ اس مسئلے پر بھی غور کیا جائے گا۔
حبیب :- معاف کیجیے۔ میرے لیے یہ ایک بالکل نیا انکشاف ہے کہ یہ جائداد آپ کی ہے۔ میں اسے اب تک سلیمہ کی ملکیت سمجھتا رہا۔ کیوں کہ یہ میرے والد نے میری بہن کی شادی کے موقع پر جہیز میں دی تھی۔ یہ شاید میری بے وقوفی تھی کہ میں نے اسے سلیمہ کا حق سمجھا۔ آپ کی باتوں سے معلوم ہوتا ہے کہ اس کے مالک و مختار آپ ہیں۔

پروفیسر :- ہاں ہاں جاگیر سلیمہ ہی کی ہے، اس سے کس کو انکار ہے۔ سلیمہ کی اجازت ہی سے یہ قدم اٹھایا جائے گا۔ اور یہ بات بھی میں سلیمہ ہی کے مفاد کو ذہن میں رکھ کر کہہ رہا ہوں۔

حبیب :- مجھے اپنے کانوں پر یقین نہیں آ رہا، یا تو میں پاگل ہو گیا ہوں یا پھر.....
فخر النساء :- (تبسمی لہجہ میں) حبیب کلیم کی بات مت کاٹو۔ وہ ان مسائل کو خوب سمجھتے ہیں اور وہ جو قدم اٹھائیں گے وہ ہماری بھلائی ہی کے لیے ہوگا۔

حبیب :- مجھے ذرا سا پانی دو (پانی پیتا ہے) اچھا اچھا آپ لوگوں کا جودل چاہے کیجیے۔ اب میں کچھ نہیں بولوں گا۔

پروفیسر :- میں اپنی رائے دے رہا ہوں۔ میں نے یہ تو نہیں کہا کہ یہ میرا آخری فیصلہ ہے۔
محمد شریف :- جناب والا مجھے عالموں سے ہمیشہ گہری عقیدت رہی ہے علم سے ہمارا خاندانی تعلق بہت گہرا ہے۔ آپ کو شاید معلوم ہوگا کہ میرے بڑے بھائی کی بیوی کا بھائی شفیق احمد ایم۔ اے پاس تھا۔

حبیب :- یہ فضول باتیں اس وقت رہنے دیجیے۔ ہم کاروباری باتیں کر رہے ہیں۔ ہاں آپ انہیں سے پوچھیے۔ ان کے چچا ہی کے ذریعہ یہ جائداد خریدی گئی تھی۔

پروفیسر :- میں ان سے کیوں پوچھوں۔ میں خود سب کچھ جانتا ہوں۔

حبیب :- یہ جائداد اسی ہزار روپے میں خریدی گئی تھی جس میں سے صرف پچاس ہزار روپے کی ادائیگی ہوئی تھی اور باقی روپیہ میں نے دن رات کام کر کے قسط وار ادا کیا ہے۔ دھرم میرے والد کے لیے اس جائداد کا خریدنا ناممکن ہوتا اگر میں اپنی پیاری بہن کی خاطر اپنے جیسے سے دست بردار نہ ہو جاتا۔

پروفیسر :- مجھے افسوس ہے کہ میں نے یہ بحث شروع کی۔

حبیب :- یہ میری ہی کوششوں کا نتیجہ ہے کہ اس وقت جائداد کا قرضہ اتر چکا ہے۔ اور وہ آئی ابھی حالت میں ہے اور اب جب کہ میں بوڑھا ہو رہا ہوں مجھے دودھ کی مکھی کی طرح نکال کر پھینکا جا رہا ہے۔

پروفیسر :- میری سمجھ میں نہیں آ رہا کہ تم یہ باتیں کیوں کر رہے ہو۔ ؟

حبیب :- بیس سال سے میں اس جاگیر کا انتظام کرتا رہا ہوں۔ اور میں زیادہ سے زیادہ روپیہ وصول کر کے بھیجتا رہا ہوں۔ لیکن اس عرصے میں تم نے ایک مرتبہ بھی شکر گزاری کا اظہار نہیں کیا جبکہ میں نے یہ کام شروع کیا تم مجھے ۸۰۰ روپے سالانہ معاوضہ دیتے رہے ہو اور تم نے اس وقت تک اس میں ایک پیسے کا اضافہ نہیں کیا۔

پروفیسر :- اگر تم معاوضہ بڑھوانا چاہتے تھے تو تمہیں مجھے بتا دینا چاہیے تھا۔ تم جانتے ہو مجھے ان کاروباری باتوں سے کوئی سروکار نہیں۔ تم خود اپنا معاوضہ بڑھا سکتے تھے۔

حبیب :- بجا فرمایا۔ میں نے بے ایمانی نہیں کی دھوکہ نہیں دیا۔ اس لیے میں بے وقوف ہوں گدھ ہوں۔
فخر النساء :- (سختی سے) حبیب۔

محمد شریف :- حبیب میاں نہیں، ایسا مت کہو۔ تم کیوں اپنا دل میلا کرتے ہو۔

حبیب :- پچیس سال سے میں اپنی ماں کے ساتھ اس چار دیواری میں قید ہوں۔ ہمارے جذبات اور خیالات ہمیشہ تمہارے گرد گھومتے رہتے تھے۔ ہمارے دل میں تمہاری کتنی قدر اور محبت

تھی۔ ہم نے اپنی کتنی ہی شا میں تمہاری ان کتابوں اور صفائیں کے پڑھنے میں ضائع کیں۔ جن کی طرف اب میں دیکھنا بھی گوارا نہیں کر سکتا۔
پروفیسر:- میری سمجھ میں نہیں آتا تم چاہتے کیا ہو۔

حبیب:- ہمارے لیے تم ایک غیر معمولی ہستی تھے اور تمہاری تصانیف ادب اور فلسفے کی دنیا میں حرفِ آخر۔ لیکن اب میری آنکھیں کھل چکی ہیں اور میں دیکھ سکتا ہوں کہ تمام عمر تم ان مسائل پر لکھتے رہے ہو جنہیں تم خود بالکل نہیں سمجھتے۔ تمہاری تمام کتابیں ردی کی ٹوکری میں پھینکنے کے قابل ہیں۔ تم ہمیں دھوکہ دیتے رہے۔

پروفیسر:- اس شخص کو خاموش کرو میں یہ برداشت نہیں کر سکتا۔ (اٹھتا ہے)
حبیب:- میں خاموش نہیں رہوں گا۔ (پروفیسر کا راستہ روکتے ہوئے) ٹھہرو میں نے ابھی اپنی بات پوری نہیں کی ہے۔ تم نے میری زندگی تباہ کی ہے۔ میں نے زندگی کا کوئی لطف نہیں اٹھایا۔ کوئی حق ادا نہیں کیا۔ میں نے اپنی عمر کے بہترین سال تمہارے لیے تباہ کر دیے تم میرے بدترین دشمن ہو۔

محمد شریف:- ارے سبھی یہ کیا ہو رہا ہے۔ کچھ سمجھ میں نہیں آتا کیا کیا جائے۔
پروفیسر:- (غصے سے) تمہیں مجھ سے اس طرح بات کرنے کا کیا حق ہے۔ اگر جاگیر تمہاری ہے تو اسے لے لو اور یہاں سے دفع ہو جاؤ۔ میں ایسے بدتمیز اور گنہگار آدمی سے بات بھی نہیں کرنا چاہتا۔
دردانہ:- اُف میں پاگل ہو جاؤں گی۔ میں اب اس دوزخ میں نہیں ٹھہر سکتی۔

حبیب:- میری زندگی برباد ہو چکی ہے۔ میں ذہین تھا مجھ میں بہت سی صلاحیتیں تھیں۔ اگر میں نے اچھی زندگی گزار لی ہوتی تو شاید میں بھی کوئی غالب یا اقبال یا شیگر ہوتا..... اوہ یہ مجھے کیا ہو گیا ہے۔ میں کیسی باتیں کر رہا ہوں..... اماں..... اماں..... میرا سر چکرا رہا ہے۔ میں شاید پاگل ہو گیا ہوں۔ اُف میں کیا کروں۔

فخر النساء:- تمہیں کلیم کے حکم کی تعمیل کرنی چاہیے۔
سلیمہ:- (جو کانپ رہی ہے۔ دوزخوں ہو جاتی ہے اور حکمین کے گھٹنوں پر سر رکھ دیتی ہے)
نانی بوا..... نانی بوا۔

حبیب! اماں میں کیا کروں..... اچھا مجھے معلوم ہو گیا کہ مجھے کیا کرنا ہے۔ (پروفیسر سے) تم بھی یاد کرو گے۔ (درمیانی دروازے سے باہر جاتا ہے) فخر النساء بیگم بھی اس کے بعد باہر جاتی ہیں، پروفیسر! یہ شخص اپنے کو سمجھتا کیا ہے..... پاگل انسان۔ میں اس کے ساتھ ایک گھر میں نہیں رہ سکتا۔ یا تو اسے گاؤں یا کم سے کم شگرڈ پیشہ میں بھیج دو، نہیں تو میں یہاں سے جاتا ہوں۔ میں اس کے ساتھ ایک منٹ نہیں رہ سکتا۔

دردانہ!۔ ہم آج ہی یہاں سے چلے جائیں گے۔ ہمیں فوراً تیاری شروع کر دینی چاہیے۔ پروفیسر!۔ یہ حقیر اور گناہ انسان۔

سلیمہ!۔ (حکیم کے زانو سے سر اٹھا کر پروفیسر کی طرف دیکھتی ہے۔ آنسو بھری آوازیں) اباجان ہم پر رحم کیجیے۔ میں اور حبیب ماموں بہت دکھی ہیں۔ انہیں سمجھنے کی کوشش کیجیے اور ان پر رحم کیجیے..... (جذبات کی شدت کو روکتے ہوئے) یاد تو کیجیے حبیب ماموں اور مانی اماں نے آپ کی کتنی خدمت کی ہے۔ یہ دونوں کتنی ہی راتیں آپ کے کاغذات نقل کرنے اور آپ کی نئی کتابوں کا ترجمہ کرنے میں گزار دیتے تھے۔ انہوں نے کتنی ہی راتیں اس طرح گزاری ہیں..... کتنی ہی راتیں..... میں اور حبیب ماموں دن رات کام کرتے رہے ہیں۔ ہم اپنے اوپر ایک پیسہ بھی خرچ کرتے ہوئے ڈرتے تھے کہ کہیں آپ کو تکلیف نہ اٹھانی پڑے۔ ہم کسی پر بار نہیں رہے ہم نے اپنے خون پسینے کی روٹی کھائی ہے..... یہ میں کیا کہہ رہی ہوں۔ پتہ نہیں میں کیا کہنا چاہتی تھی۔ اباجان آپ سمجھنے کی کوشش کیجیے۔ خدا کے لیے ہم لوگوں پر رحم کیجیے۔

دردانہ!۔ (اپنے شوہر سے پریشانی سے) کلیم صاحب خدا کے لیے حبیب سے صلح کی کوشش کیجیے۔ میں آپ سے التجا کرتی ہوں۔

پروفیسر!۔ اچھا میں اس سے بات چیت کروں گا۔ میں اسے کوئی الزام نہیں دے رہا۔ لیکن اس کا یہ رویہ عجیب و غریب ہے..... اچھا میں جاتا ہوں۔

(درمیانی دروازے سے باہر جاتا ہے)

دردانہ!۔ فوراً نرمی سے پیش آئیے گا اور انہیں اطمینان دلانے کی کوشش کیجیے گا۔

سلیمہ: (کلین کی گود میں سر رکھتے ہوئے) نانی بوا..... نانی
کلیمین: میری بچی تو کیوں پریشان ہوتی ہے۔ یہ لوگ چیخ چلا کر خود ہی ٹھیک ہو جائیں گے اور چلے جائیں گے۔
سلیمہ: نانی.....

کلیمین: ارے تم کانپ رہی ہو میری مظلوم بچی۔ خدا بڑا رحیم و کریم ہے۔ میں ابھی تمہارے لیے چائے بناتی ہوں۔ میری بچی تو کیوں پریشان ہوتی ہے۔
(اسٹیج کے باہر سے پستول کی آواز آتی ہے اور چھینے کی بھی آواز ساتھ ساتھ آتی ہے۔ سلیمہ اچھل پڑتی ہے۔) (پروفیسر پریشان حال دوڑتا ہوا اندر داخل ہوتا ہے۔)
دُردانہ اور حبیب دووازے کے قریب دکھائی دیتے ہیں۔ دُردانہ حبیب سے پستول چھیننے کی کوشش کر رہی ہے۔

دُردانہ:۔۔۔ یہ مجھے دیدو، یہ مجھے دیدو۔۔۔ خدا کے لیے۔
حبیب:۔۔۔ مجھے چھوڑو۔۔۔ جانے دو (اپنے کو اس سے چھڑا کر کمرے میں داخل ہوتا ہے) وہ کہاں ہے (پروفیسر کو دیکھتا ہے) اچھا یہ ہے (فائر کرتا ہے) افسوس یہ وار بھی خالی گیا لعنت ہے۔ (ریوالور پھینک دیتا ہے) اور ایک کُرسی پر گر پڑتا ہے۔ پروفیسر گم سم چاروں طرف دیکھتا ہے۔ دُردانہ دیوار کا سہارا لیتی ہے۔
دُردانہ:۔۔۔ مجھے یہاں سے لے جاؤ۔ میں ایک منٹ یہاں نہیں ٹھہر سکتی۔
سلیمہ:۔۔۔ (آہستہ سے) نانی۔۔۔ پیاری نانی۔

(پردہ گرتا ہے)

چوتھا ایکٹ

(حبیب کا کمرہ۔ فرنیچر بہت معمولی۔ پلنگ میز کرسی ایک ادھ بونڈھا۔

محمد شریف اور کلیمین ایک طرف کام میں مصروف ہیں۔)

محمد شریف:۔۔۔ کلیمین بوا جلدی کرو۔ وہ لوگ روانہ ہونے والے ہیں۔

کلیمین:۔۔۔ کچھ پتہ چلا وہ لوگ کہاں جا رہے ہیں۔

محمد شریف :- ہاں وہ لوگ لکھنؤ جا رہے ہیں۔ وہیں سکونت اختیار کرنے کا ارادہ ہے۔
 حکیم :- چلو ٹھیک ہے۔ دوپہر کے ہنگامے سے میرے تو اوسان خطا ہو گئے۔
 محمد شریف :- شکر ہے بات گھر سے باہر نہیں نکلی ورنہ بڑی جگ ہنسائی ہوتی۔
 حکیم :- کل سے تم، میں، حبیب میاں، سلیم سب اپنے اپنے کام میں لگ جائیں گے اور ہماری وہی پرانی
 زندگی شروع ہوگی۔ صبح چھ بجے چائے پھر کام۔ بارہ بجے کھانا۔ کھانے کے بعد پھر کام.....
 سلیم کہاں ہے۔

محمد شریف :- وہ اور ڈاکٹر صاحب ہر جگہ حبیب میاں کو تلاش کر رہے ہیں۔ انہیں ڈر ہے کہ رنج اور
 غم میں وہ کوئی ایسی ویسی حرکت نہ کر بیٹھیں۔
 حکیم :- (گھبرا کر) حبیب میاں کی بندوبست کہاں ہے۔
 شریف :- اطمینان رکھو وہ تو میں نے تہ خانے میں چھپا دی ہے۔
 حکیم :- اللہ تیرا شکر ہے۔

(حبیب اور ڈاکٹر باغ کے دروازے سے داخل ہوتے ہیں)
 حبیب :- خدا کے لیے تم سب لوگ مجھے اکیلا چھوڑ دو۔ میں یہ نگرانی برداشت نہیں کر سکتا۔
 (حکیم اور شریف کام سمیٹ کر خاموشی سے جاتے ہیں)
 حبیب :- (سلمان سے) اب تم بھی مجھ پر رحم کرو اور چلے جاؤ۔
 سلمان :- بڑی خوشی ہے۔ لیکن آپ نے میری جو چیز لے لی ہے وہ مہربانی سے واپس کر دیجیے۔
 حبیب :- میں نے تمہاری کوئی چیز نہیں لی۔
 سلمان :- انجان نہ بنو اور میری چیز فوراً دے دو۔
 حبیب :- میرے پاس تمہاری کوئی چیز نہیں۔
 سلمان :- اچھی طرح سوچ لو۔ ورنہ پھر مجبوراً ہمیں تمہاری تلاش لینے پڑے گی۔
 (دونوں بیٹھتے ہیں۔ وقفہ)

حبیب :- میں اپنی کل کی حماقت کو کبھی معاف نہیں کر سکتا۔ دوبارہ میرا نشانہ خطا ہوا۔ میں دنیا میں
 کسی کام کے قابل نہیں۔

سلمان :- اگر تمہیں نشانہ بازی کا شوق ہے تو جنگل میں جا کر شکار کیوں نہیں کھیلتے۔
 حبیب :- (نظر انداز کرتے ہوئے) عجیب بات ہے۔ میں نے ایک آدمی کو جان سے مارنے کی
 کوشش کی ہے لیکن کسی نے مجھے گرفتار نہیں کرایا۔ اس کا مطلب ہے کہ تم سب مجھے پاگل سمجھتے
 ہو۔ ہاں میں پاگل ہوں لیکن جو لوگ اپنی بیوقوفی، جہالت اور سخت دلی کو علمیت کے پردے
 میں چھپاتے ہیں اور پروفیسری کا ڈھونگ رچاتے ہیں، پاگل نہیں۔ وہ عورتیں جو بڈھوں
 سے شادی کرتی ہیں اور پھر ساری دنیا کے سامنے ان سے بے وفائی کرتی ہیں۔ پاگل نہیں۔۔۔
 (سلمان سے) کل میں نے وہ منظر اپنی آنکھوں سے دیکھ لیا۔

سلمان :- مجھے اس سے انکار نہیں۔ تم جلتے ہو تو جلتے رہو۔
 حبیب :- (اپنا چہرہ چھپاتے ہوئے) مجھے شرمندگی کا شدید احساس ہے۔ میں کسی کو اپنی صورت نہیں
 دکھا سکتا میں کیا کروں۔ بتاؤ میں اب کیا کروں۔
 سلمان :- جہنم میں جاؤ۔

حبیب :- خدا کے لیے مجھے بتاؤ۔ میں ۴۷ سال کا ہوں اور اگر میں ۶۰ سال کی عمر تک زندہ رہا تو
 ابھی زندگی کے تیرہ سال اور باقی ہیں۔ مجھے بتاؤ کہ یہ تیرہ سال کیسے گزریں گے۔ ان تیرہ سالوں
 کا ایک ایک دن میرے لیے کھٹن ہو گا۔ (سلمان کا ہاتھ اضطراری طور پر دباتا ہے) ہم ایک نئی
 زندگی کیوں نہیں شروع کر سکتے۔ ہمارا ماضی کیوں ہر جگہ ہمارا پیچھا کرتا ہے۔
 سلمان :- (طنز سے) نئی زندگی! بھائی صاحب اب خواب دیکھنا بند کرو۔ ہمارا کوئی مستقبل نہیں۔
 سنتے ہو، میرا اور تمہارا کوئی مستقبل نہیں۔

حبیب :- خدا کے لیے مجھے کچھ دو۔ (اپنے سینے کی طرف اشارہ کرتے ہوئے) میرے یہاں ایک
 آگ دہک رہی ہے۔

سلمان :- (غصے سے) بکواس بند کرو۔ (نرم پڑتے ہوئے) جو لوگ ہم سے سو سال بعد اس دنیا میں
 آئیں گے وہ شاید اس زندگی میں خوشی کی کوئی راہ ڈھونڈ لیں۔ ہم لوگوں کو تو شاید مر کر ہی
 چین ملے۔ (آہ بھرتے ہوئے) ہاں میرے بھائی اس قصبے میں دو ہی معقول اور مہذب انسان
 تھے۔ تم اور میں۔ لیکن دس سال کی اس قابل نصرت زندگی نے ہمیں تباہ کر دیا۔ اب ہم بھی لوڑیں

کی طرح ہیں (کچھ سوچ کر تیزی سے) لیکن مجھے ہاتھوں میں نہ اڑاؤ۔ میری چیز واپس کر دو۔

حبیب :- میں نے تمہاری کوئی چیز نہیں لی۔

سلمان :- تم نے میرے دواؤں کے تھیلے سے مارفیا کی ایک شیشی نکال لی ہے۔ وہ مجھے فوراً واپس کر دو (وقف)

اگر تم مرنا چاہتے ہو تو جنگل میں جا کر اپنے کو شوٹ کر لو مجھے کیوں پھنساتے ہو۔ تمہارا پوسٹ مارٹم

کرنا ہی کیا کم ہو گا کہ لوگوں کے شک کا مرکز بھی بنوں۔

(سلیمہ داخل ہوتی ہے)

حبیب :- میرا بیچا چھوڑ دو۔

سلمان :- سلیمہ تمہارے ماموں نے میرے تھیلے سے مارفیا کی ایک شیشی نکال لی ہے اور اب انکار کر رہے

ہیں..... ان سے کہو..... مان سے کہو یہ کوئی اچھا مذاق نہیں۔ اب میرے پاس وقت بھی

نہیں۔ مجھے فوراً چلا جانا چاہیے۔

سلیمہ :- ماموں جان کیا بیٹھیک ہے۔

سلمان :- مجھے یقین ہے کہ وہ انہیں کے پاس ہے۔

سلیمہ :- واپس کر دیجیے۔ کیوں ہمیں پریشان کرتے ہیں۔ واپس کر دیجیے حبیب ماموں۔ میں آپ کو

یقین دلاتی ہوں..... میں بھی آپ ہی کی طرح دکھی ہوں۔ لیکن میں نے اب تک سب کچھ

برداشت کیا ہے اور کرتی رہوں گی۔ آپ کو بھی برداشت کرنا ہو گا۔ (وقف) (اس کا ہاتھ اپنے

ہاتھ میں لے کر) میرے پیارے ماموں واپس دے دیجیے (روتی ہے) مجھے معلوم ہے آپ ہیں

کتنا چاہتے ہیں۔ اور میں کوئی دکھ نہیں دے سکتے۔ مجھے یقین ہے آپ ضرور واپس کر دیں گے۔

ماموں جان آپ کو برداشت کرنا ہی ہو گا۔

حبیب :- (اپنے ڈسک سے ایک شیشی نکال کر سلمان کو دیتا ہے) لو۔ (سلیمہ سے) ہمیں اب اپنے کام میں

لگ جانا چاہیے۔ ان تلخیوں کو بھولنے کا شاید یہی طریقہ ہو۔

سلیمہ :- ہاں ضرور ان لوگوں کو رخصت کرتے ہی۔

سلمان :- اچھا اب مجھے جانا چاہیے۔

سلیمہ :- حبیب ماموں اب جان آرہے ہیں۔ ان لوگوں کے جانے سے پہلے آپ کو ان سے صلح کر لینی چاہیے۔

(پروفیسر دردانہ، فخر النساء بیگم! اُن کے ہاتھ میں ایک کتاب ہے) اور محمد شریف داخل ہوتے ہیں)

(حبیب پروفیسر اور سلیمہ اسٹیج کے پچھلے حصے میں آپس میں بات چیت کرتے ہیں)

پروفیسر:- (سامنے آتے ہوئے) اب پرانی باتوں کو بھول جاؤ۔ میں نے تو پچھلے چند گھنٹوں میں اتنا سوچا اور محسوس کیا ہے کہ اب میں اس مسئلے پر ایک کتاب لکھ سکتا ہوں کہ زندگی کس طرح گزارنی چاہیے..... مجھے تم سے کوئی شکایت نہیں۔ امید ہے کہ تم بھی مجھے معاف کر دو گے۔

(دونوں گلے ملتے ہیں)

حبیب:- آپ کو سالانہ اتنی ہی رقم ملتی رہے گی جتنی پہلے ملتی تھی۔ سب معاملات پہلے ہی کی طرح طے ہوتے رہیں گے۔

(پروفیسر فخر النساء بیگم کو سلام کر کے رخصت چاہتا ہے)

فخر النساء بیگم:- کلیم لکھنؤ جا کر اپنی نئی تصویر کی کاپی ضرور بھیج دینا۔

محمد شریف:- خدا حافظ پروفیسر صاحب، وہاں جا کر ہم غریبوں کو نہ بھول جائیے گا۔

پروفیسر:- (بیٹی کو گلے لگاتا ہے) خدا حافظ (ڈاکٹر سے ملتا ملتا ہے) تم سے مل کر مجھے بہت

خوشی ہوئی۔ میں تمہارے خیالات اور مقاصد کی قدر کرتا ہوں۔ لیکن ایک مُعمر انسان کی حیثیت

سے مجھے یہ کہنے کی اجازت دو کہ اب تمہیں واقعی کچھ کام کرنا چاہیے۔ کوئی اہم کام..... اچھا

خدا حافظ! امید ہے کہ آپ سب اپنے مقاصد میں کامیابی حاصل کریں گے (باہر جاتا ہے۔

سلیمہ اور فخر النساء بھی جاتی ہیں۔)

حبیب:- (دردانہ سے) خدا حافظ! اب ہم ایک دوسرے سے کبھی نہیں ملیں گے۔

دردانہ:- (متاثر ہے) خدا حافظ حبیب (ڈاکٹر کی طرف جاتی ہے)

ڈاکٹر:- کیا واقعی تمہارا جانا نہیں ٹل سکتا۔

دردانہ:- نہیں، جو کچھ کل ہوا اُسے بھول جائیے (باہر جاتی ہے)

ڈاکٹر:- اب مجھے بھی جانا چاہیے۔ حبیب بھائی تم ان لوگوں کو رخصت کرنے باہر نہیں جاؤ گے۔

حبیب:- نہیں سہی مجھے معاف کرو میرا دل بہت ادا ہے اب تو شاید کام ہی میں سکون مل سکے۔

(وقف۔ گھوڑا گاڑی کے جانے کی آواز آتی ہے)

سلمان :- معلوم ہوتا ہے وہ لوگ روانہ ہو گئے۔ اب پروفیسر یقیناً یہاں کبھی نہیں آئے گا۔
 حکیم :- (اندر آتے ہوئے) وہ لوگ رخصت ہو گئے۔
 سلیمہ :- (داخل ہوتے ہوئے) وہ لوگ چلے گئے۔ حبیب ماموں اب ہمیں کچھ کام شروع کرنا چاہیے۔
 حبیب :- ہاں کام۔ سلسلہ کام۔
 فخر النساء بیگم :- (آہستہ آہستہ داخل ہوتے ہوئے) چلے گئے (بیٹھ جاتی ہے اور پڑھنے میں غرق ہو جاتی ہے)
 (سلیمہ اور حبیب میز کے گرد کام میں مصروف ہو جاتے ہیں۔ سلیمہ کچھ بل وغیرہ دیتی ہے۔ حبیب رجسٹر میں نوٹ کرتا ہے۔)
 سلمان :- کتنا سکون ہے، کس قدر خاموشی ہے۔ قلم چلنے کی آواز بھی سنائی دیتی ہے۔ اس پرسکون فضا کو چھوڑنے کو دل نہیں چاہتا۔ (دروازے پر گاڑی آنے کی آواز) تانگہ تیار ہو گیا ہے۔
 اب مجھے جانا ہی ہو گا۔
 (ایک مزدور اندر آتا ہے سلمان اسے اپنا تھیلا اور چارٹ وغیرہ پکڑا لیتا ہے مزدور باہر جاتا ہے۔)
 سلمان :- اچھا خدا حافظ۔
 سلیمہ :- اب آپ سے کب ملاقات ہوگی۔
 سلمان :- شاید اگلی گرمی سے پہلے ممکن نہ ہو۔ البتہ اگر میری ضرورت ہو تو اطلاع دے دینا حکیم کی طرف جاتے ہوئے) اچھا بوا خدا حافظ (حکیم اسے گلے سے لگاتی ہے۔ ڈاکٹر باہر جاتا ہے)
 سلیمہ اسے چھوڑنے دروازے تک جاتی ہے۔
 حبیب :- (کام میں مصروف ہے) ۲۸ جنوری ۲۹ جنوری ۲ فروری
 سلیمہ :- (واپس آتے ہوئے) ڈاکٹر چلے گئے۔
 حبیب :- (سلیمہ) میرا دل ایک پھوڑے کی طرح دکھ رہا ہے۔ کاش کہ میں تمہیں دکھا سکتا۔
 سلیمہ :- ماموں جان ہم کیا کر سکتے ہیں۔ ہمیں زندہ رہنا ہی ہو گا۔۔۔۔۔ اور ہم زندہ رہیں گے۔ ہماری زندگی میں بہت سے تھکا دینے والے دن اور طویل راتیں آئیں گی۔ اور ہم پر جو مشکلات پڑیں گی ہم انہیں خاموشی اور صبر سے برداشت کریں گے اور ہم ہمیشہ دوسروں کی خدمت کرتے رہیں گے اور جب ہمارا وقت آئے گا تو ہم خاموشی سے اپنی جان موت کے سپرد کر دیں گے۔

اور پھر اس دوسری دنیا میں ہم بتائیں گے کہ ہم نے کتنی تکلیفیں اٹھائی ہیں اور ہماری زندگی کتنی تلخ تھی اور پھر شاید خدا ہماری بات سمجھ لے گا۔ اور ہم پھر ترس کھائے گا اور پھر پیارے ماموں ہم بھی شاید ایک حسین، مسرور اور پرسکون زندگی گزارنا شروع کر پائیں گے! اس وقت جب ہم اپنی اس زندگی کو یاد کریں گے تو اس میں تلخی کا کوئی احساس نہیں ہوگا..... اور پھر ہم آرام کریں گے۔ مجھے یقین ہے ماموں جان میں اس میں دل سے یقین کرتی ہوں..... ہم آرام کریں گے۔

(محمد شریف ستار بجاتا ہے)

ہم آرام کریں گے۔ تاروں بھرے نیلے آسمان کی چھاؤں میں ایک حسین روحانی فضا میں اور اس نور اور مسرت کے سیلاب میں اس زندگی کی تمام برائیاں، تمام رنج اور تکلیفیں تنکوں کی طرح بہہ جائیں گی اور ہماری زندگی پرسکون، خوب صورت اور پاک ہوگی۔ مجھے یقین ہے۔ مجھے یقین ہے۔ (حبیب کے آنسو پوچھتی ہے) ماموں جان آپ رو رہے ہیں۔ آپ کو زندگی میں کوئی خوشی نہیں ملی۔ کوئی آرام نہیں ملا۔ ابھی اور انتظار کیجیے۔ ہمیں ضرور سکون ملے گا۔ ہم آرام کریں گے۔ (اس کے گلے میں باہیں ڈالتا ہے)

(فخر النساء بیگم کتاب کے حاشیہ پر پنسل سے نشان لگاتی ہے۔ حکیم اپنی چادر میں پیوند لگانے کے بعد ڈورا توڑتی ہے۔)

(پردہ آہستہ آہستہ گرتا ہے)

تین بہنیں

مُصَنِّف : انتون چخوف

مُترجمہ: زاہد زیدی

تین بہنیں

افرادِ ڈرامہ

- ۱۔ اندرے سرگی وچ پروزوروف
- ۲۔ نتاشا (نتالیا اوانونا) اس کی منگیترا اور بعد میں اس کی بیوی
- ۳۔ اولگا (اولگا سرگی وینا۔ اولیا)
- ۴۔ ماشا (ماسیا سرگی وینا) { اس کی بہنیں
- ۵۔ ارینا (ارینا سرگی وینا)
- ۶۔ کوئی گن (فیوڈور ایلیچ) ہائی اسکول میں ایک ماسٹر۔ ماشا کا شوہر
- ۷۔ واراشنین (الگزندر گنائی وچ) لفٹنٹ کرنل۔ بیٹری کمانڈر
- ۸۔ توژن باخ (نکولائی لووچ۔ بیرن) فوج میں ایک لفٹنٹ
- ۹۔ سویونی (وسیلی وسیلچ) فوجی کپتان
- ۱۰۔ جے بوتکن (ایوان رومانچ) فوجی ڈاکٹر
- ۱۱۔ فیدوتک (الگزئی پیٹرو وچ) دوسرے درجے کا لفٹنٹ
- ۱۲۔ رودے (دلاری میری کا تفریح) " " "
- ۱۳۔ فیراپونٹ۔ کاؤنٹی کاؤنسل کا ایک پرانا اور بوڑھا دربان
- ۱۴۔ الفیسا۔ اندرے اور اس کی بہنوں کی پرانی نرس۔ عمر ۸۰ سال

پہلا ایکٹ

(پروڑ و روف کے گھر کا ڈرائنگ روم، پیچھے بال روم ہے۔ دونوں کے درمیان کئی ستون ہیں۔ دن کے بارہ بجے کا وقت ہے، باہر خوشگوار دھوپ پھیلی ہوئی ہے۔ بال روم میں میز پر کھانے کے برتن لگے ہیں، اور گا اسکول مٹرس کا گہرے نیلے رنگ کا لباس پہنے ہے، اور اپنی شاگردوں کی کاپیاں دیکھنے میں مصروف ہے، کام کے دوران میں وہ کبھی کھڑی ہو جاتی ہے، کبھی ٹہلنے لگتی ہے۔)

ماتاشیاہ لباس میں ملبوس کرسی پر بیٹھی ہوئی ہے اور مطالعہ میں مصروف ہے، اس کا ہیٹ اس کی گود میں پڑا ہے۔ ارینا سفید لباس پہنے ہے، وہ خیالات میں گم کھڑی ہے۔)

اول گا۔ آج پاپا کے انتقال کو پورا ایک سال ہو گیا۔ یہی دن تھا وہ۔ پانچ سنی۔ تمہاری سالگرہ کا دن ارینا۔ مجھے اب تک یاد ہے کہ وہ بہت ہی سرد دن تھا اور برف پڑ رہی تھی۔ اس وقت مجھے ایسا محسوس ہوتا تھا کہ میں اس صدمے کو کبھی برداشت نہ کر سکوں گی۔ تم بے ہوش ہو گئی تھیں اور اس طرح بے حس و حرکت پڑی تھیں جیسے تمہارے جسم میں جان نہ رہی ہو۔ اور اب ایک سال گزر چکا ہے۔ اور ہم اس واقعہ کا ذکر کس آسانی سے کر رہے ہیں۔

..... تم سفید لباس پہنے ہو اور تمہارا چہرہ کتنا شگفتہ ہے۔

(گھٹنہ بارو بجاتا ہے)

اُس وقت بھی گھٹنے نے بارہ بجائے تھے، (وقفہ) مجھے یاد ہے کہ پاپا کے جنازے کے ساتھ ملٹری بینڈ تھا۔ اور بندوق سے سلامی دی گئی تھی۔ وہ جبریل تھے نا..... لیکن

پھر بھی ان کے جنازے کے ساتھ زیادہ لوگ نہیں تھے، ظاہر ہے کہ بارش بھی تو بہت تیز تھی اور پھر برف بھی پڑ رہی تھی۔

ارینا:۔ کیوں ان پرانی یادوں کو تازہ کر رہی ہے؟

(دیرن تو از ن باخ ہے تو تکن اور سولیوئی ستونوں کے پیچھے نظر آتے ہیں۔ وہ لوگ میز کے ارد گرد جمع ہو جاتے ہیں)

اولگا:۔ کتنی خوشگوار گرمی ہے، کھڑکیاں کھولی جاسکتی ہیں۔ لیکن منور کے درختوں پر ابھی کوئلیں نہیں پھوٹی ہیں۔ گیارہ سال پہلے پاپا کو بریگیڈیر بنایا گیا تھا۔ اس وقت وہ ماسکو چھوڑ کر ہمیں یہاں لے آئے تھے۔ مجھے اچھی طرح یاد ہے اُس وقت ماسکو میں بہار آچکی تھی ہر چیز سورج کی روشنی میں ڈوبی ہوئی معلوم ہوتی تھی گیارہ سال گزر چکے ہیں۔ لیکن مجھے ہر چیز ایسے یاد ہے جیسے کل کی بات ہو..... اُف خدایا..... آج صبح جب میں سوکر اٹھی اور ہر طرف سورج کی روشنی کا ایک سیلاب سا دیکھا..... بہار کی روشنی کا سیلاب..... میں کتنی خوش اور متاثر ہوئی اور میرے دل میں ماسکو جانے کی تمنا کروٹیں لینے لگی۔

چے تو تکن:۔ (توزن باخ سے) لاجول ولا قوۃ۔

توزن باخ:۔ بالکل بکواس میرا بھی یہی خیال ہے۔

(ماشاجو مطالعہ میں غرق ہے سیٹی میں کوئی نے بجاتی ہے)

اولگا:۔ ماشا سیٹی بند کرو۔ (ماشاک کی طرف دیکھتے ہوئے ذرا تعجب اور سختی سے) واقعی کمال ہے.....

(وقف) میرا خیال ہے کہ روز کے اسکول جانے اور صبح سے شام تک پڑھانے نے مجھے یہ سرکا درد لگایا

ہے۔ ان چار سال میں میرے خیالات اور تاثرات میں بھی بڑھاپا جھلکنے لگا ہے۔ ایسا محسوس ہوتا ہے

کہ دن بدن میری قوت اور جوانی خچری جا رہی ہے۔ بس اب میری ایک ہی تمنا ہے اور وہی وقت

کے ساتھ شدید تر ہوتی جا رہی ہے۔

ارینا:۔ کاش ہم ماسکو جاسکتے اس گھر کو بچ کر اس زندگی کو ختم کر کے.....!

اولگا:۔ کاش یہ ممکن ہوتا جلد سے جلد۔

(چے تو تکن اور توزن باخ ہنستے ہیں)

ارینا:۔ اندرے کو تو بہت جلد پروفیسر مل جائے گی۔ پھر وہ یہاں کیوں رہے گا۔ سوال صرف ہماری

بے چاری ماشا کا ہے۔

اولگا :- ماشا ہر سال گرمی میں آکر ہمارے ساتھ ماسکو ٹھہر سکتی ہے۔

(ماشاسیٹی میں ایک نے بجاتی ہے)

ارینا :- خدا نے چاہا تو ہر چیز بخیر و خوبی طے ہو جائے گی..... (کھڑکی سے باہر دیکھتی ہے)..... کتنا پیارا موسم ہے..... نہ جانے کیوں آج میرا دل خوشی سے بھر پور ہے۔ صبح ہی صبح مجھے یاد آیا کہ آج میری سالگرہ ہے۔ اور پھر ایک دم میں اپنے کو ہلکا ہلکا محسوس کرنے لگی۔ مجھے وہ زمانہ یاد آ گیا جب ہم سب چھوٹے چھوٹے تھے اور اتنی زندہ تھیں اور پھر میرا دل عجیب خیالات سے بھر گیا..... حسین اور چونکا دینے والے خیالات.....!

اولگا :- آج تم کتنی پیاری لگ رہی ہو۔ واقعی تم بہت دلکش معلوم ہو رہی ہو۔ آج ماشا بھی حسین لگ رہی ہے۔ اندر سے کی صورت اچھی ہے مگر وہ کتنا موٹا ہو گیا ہے مثلاً پاس پر بالکل نہیں جپٹتا..... اور میں تو روز بروز زیادہ دہلی اور بوڑھی ہوتی جا رہی ہوں..... اسکول میں لڑکیوں کے ساتھ سرکھپانے کا اور کیا نتیجہ ہو سکتا تھا..... لیکن خیر آج تو میں گھر پر ہوں..... سر کے درد کو بھی سکون ہے۔ کل کی یہ نسبت آج میں اپنے کو کم عمر محسوس کر رہی ہوں..... میں ابھی اٹھائیس سال ہی کی تو ہوں..... میں سوچتی ہوں خدا جو کچھ کرتا ہے ٹھیک ہی کرتا ہے۔ لیکن پھر بھی کبھی کبھی یہ خیال تو آ ہی جاتا ہے کہ اگر میں شادی کر کے اپنا گھر بساتی تو میرے لیے بہتر ہوتا..... (وقفہ) میں یقیناً اپنے شوہر کو بہت چاہتی.....

توزن باخ :- (سولہویں سے) واقعی تم کس قدر بکواس کرتے ہو۔ میں تو سنتے سنتے تھک گیا (ڈرائنگ روم میں داخل ہوتے ہوئے اولگا سے) میں آپ کو یہ بتانا تو بھول ہی گیا تھا کہ ہمارے نئے بیڑی کمانڈر وارا شنین آج آپ سے ملنے آرہے ہیں۔

(پیانو کے قریب بیٹھ جاتا ہے)

اولگا :- یہ تو بڑی خوشی کی بات ہے۔

ارینا :- کیا وہ معمر آدمی اس۔

توزن باخ :- کوئی خاص معمر تو نہیں۔ چالیس یا زیادہ سے زیادہ پینتالیس سال کے ہوں گے (آہستہ

آہستہ پیا نو بجاتا ہے (معقول آدمی معلوم ہوتا ہے اور خاصا ہوشیار بھی۔ بس ایک کمزوری ہے اس میں، باتیں بہت کرتا ہے۔

ارینا :- کچھ دل چسپ آدمی ہیں کیا؟

توزن باخ :- ہاں ٹھیک ہیں۔ صرف اتنی سی بات ہے کہ اس کی ایک بیوی، ایک ساس اور دو لڑکیاں ہیں۔ اور ہاں یہ اس کی دوسری بیوی ہے۔ وہ ہر شخص سے ملتا ہے اور اسے بتاتا ہے کہ اس کی ایک بیوی اور دو لڑکیاں ہیں۔ مجھے یقین ہے کہ تمہیں بھی یہ باتیں ضرور بتائے گا۔ اس کی بیوی کا دماغ شاید کچھ چلا ہوا ہے۔ وہ لڑکیوں کی طرح ایک لمبی چوٹی گوندھتی ہے اور ہر وقت فلسفہ بگھارتی رہتی ہے وہ بڑی مرصع زبان میں گفتگو کرتی ہے اور اکثر خودکشی کی کوشش کرتی ہے۔ لیکن میرا تو خیال ہے کہ صرف شوہر کو تنگ کرنے کے لیے۔ میری تو اگر ایسی بیوی ہوتی تو میں اسے کب کا چھوڑ چکا ہوتا۔ لیکن وہ یہ سب برداشت کرتا ہے۔ بس بیوی کا رونا روتا رہتا ہے۔

سولہونی :- (چے توکن کے ساتھ ڈرائنگ روم میں داخل ہوتے ہوئے) اب دیکھو میں اپنے ہاتھ سے صرف ۶۰ پونڈ وزن اٹھا سکتا ہوں۔ لیکن دو ہاتھوں سے دو سو بلکہ دو سو چالیس پونڈ تک اٹھا سکتا ہوں۔ اس سے یہ نتیجہ نکالا جا سکتا ہے کہ دو آدمیوں کی طاقت ایک آدمی سے دو گنی نہیں بلکہ کم سے کم گنی ہوتی ہے۔

چے توکن :- (اخبار پڑھتے ہوئے) بالوں کو روکنے کی ترکیب دو پونڈ نقیلیں۔ آدھے پونڈ سپرٹ دونوں کو ملا کر روز دن میں ایک بار استعمال کیا جائے (نوٹ بک میں لکھتے ہوئے) اسے لکھ لینا چاہیے (سولہونی سے) ہاں میں تمہیں سمجھانے کی کوشش کر رہا تھا کہ اگر تم ایک بوتل کو کارک سے بند کر کے اس میں شیشے کا ٹیوب ڈالو اور پھر ایک چمچا پا ہوا.....

ارینا :- ایوان روما نچ پیارے ایوان روما نچ۔

چے توکن :- کیا ہے میری بیٹی۔ کیا بات ہے؟

ارینا :- یہ بتاؤ آج میں اتنی خوش کیوں ہوں۔ ایسا محسوس ہوتا ہے جیسے میں سفید بادلوں والی ایک کشتی میں بھی جا رہی ہوں۔ سر پر وسیع نیلا آسمان ہے اور بڑی بڑی سفید چڑیاں چاروں طرف تیری ہیں۔ چے توکن :- (اس کے دونوں ہاتھوں کو محبت سے چومتے ہوئے) میری ننھی سفید چڑیا.....!

ارینا بہ تمہیں معلوم ہے آج صبح جب میری آنکھ کھلی اور جب میں منہ ہاتھ دھو چکی تو مجھے ایک دم ایسا محسوس ہوا کہ جیسے ہر چیز مجھ پر واضح ہو گئی ہو۔ جیسے مجھے منزل کا نشان مل گیا ہو۔ ہاں میں اب یہ راز جان گئی ہوں..... ایوان رومانچ ہر انسان کو خواہ وہ کسی طبقے سے تعلق رکھتا ہو۔ اپنا خون پسینہ بہا کر کام کرنا چاہیے۔ اس سے زندگی بامعنی بنتی ہے اور اسی میں خوشی اور سکون کا راز پنہاں ہے۔ واقعی ایک مزدور کی زندگی کتنی اچھی ہوتی ہے جو صبح ہی صبح اٹھتا ہے اور سڑک کے پتھر کو ٹٹا ہے یا ایک چرواہے کی زندگی۔ یا پھر ایک اسکول ماسٹر کی زندگی جو روزانہ بچوں کو پڑھاتے۔ میں لوکتی ہوں کہ ایک کارآمد بیل یا گدھا ہونا اس قسم کی عورت ہونے سے بہتر ہے جو دن کے بارہ بجے سوکر اٹھے بستر پر کافی پیے اور پھر دو گھنٹے میں سچ بن کر تیار ہو، لعنت ہے ایسی زندگی پر..... جانتے ہو گرمی کے موسم میں ٹھنڈے پانی کی کیسی خواہش ہوتی ہے بس اسی طرح مجھے کام کرنے کی تمنا ہے۔ اگر میں کل سے صبح سویرے نہ اٹھوں تو تم ہمیشہ کے لیے مجھ سے خفا ہو سکتے ہو ایوان رومانچ ہے لو تکیں۔ ضرور..... ضرور! (محبت سے)

اولگا:- پاپا ہم لوگوں کو صبح سات بجے اٹھنے کی ہدایت کرتے رہتے تھے چنانچہ ارینا ہر روز صبح سات بجے اٹھتی ہے۔ یہ اور بات ہے کہ وہ بھر بھی کم سے کم نو بجے تک بستر ہی میں پڑے پڑے کچھ سوچتی رہتی ہے۔ کس قدر سنجیدہ ہوتا ہے اس کا چہرہ۔

ارینا:- تم سمجھتی ہو میں ابھی بچتی ہوں۔ اور میرا سنجیدہ ہونا بڑی عجیب بات ہے معلوم ہے میں بیس سال کی ہوں۔

توزن باخ:- کام کرنے کی یہ تمنا۔ اُف خدا میں اسے کتنی اچھی طرح سمجھ سکتا ہوں۔ میں نے کبھی تنکا نہیں ہلایا۔ کیونکہ میں پیٹرس برگ جیسے بے حس کاہلی کے مسکن میں پیدا ہوا۔ ایک ایسے گھر میں جس میں کسی نے کام اور پریشانیوں کا نام بھی نہ سنا تھا۔ مجھے یاد ہے کہ جب میں اسکول سے واپس آتا تو ایک نوکر میرے جوتے اتارتا اور میں اس پر خفا ہوتا رہتا۔ اور میری اماں مجھے بڑی تحین آمیز نظروں سے دیکھتی رہتی تھیں۔ اگر کوئی مجھے کسی اور نظر سے دیکھتا تو انہیں بڑی حیرت ہوتی تھی۔ کس کس طرح مجھے کام سے الگ رکھا جاتا۔ لیکن اس میں مجھے شک ہی ہے کہ وہ لوگ ہمیشہ کے لیے مجھے ان چیزوں سے دور رکھ سکے۔ اب ایک نئے زمانے کی آمد ہے ایک زبردست بادل کی گھن گرج

سنائی دے رہی ہے۔ ایک زبردست طوفان ہماری طرف بڑھ رہا ہے۔ ہاں وہ ہلے بیت قریب آچکا ہے۔ ایک ایسا طوفان جو کاہلی اور بے پرواہی کو خس و خاشاک طرح بہالے جائے گا جو کام کے خلاف تعصب اور بے حسی کو جس سے آج ہماری معاشرت کو گھن لگ رہا ہے۔ جسے اکھاڑ پھینکے گا..... اب میں کام کروں گا۔ اور بیس پچیس سال کے عرصے میں ہمارے ملک کا ہر انسان کام کر رہا ہوگا۔ ہر مرد اور ہر عورت.....

چے تو کم۔ لیکن میں کبھی کام نہیں کروں گا۔

توزن باخ۔ تمہیں گنتا ہی کون ہے۔

سولیونی۔ پچیس سال بعد تمہارا وجود بھی بکاہ ہوگا۔ دو سال کے اندر ہو سکتا ہے کہ تم فالج کے حملے سے مر جاؤ۔ یا ہو سکتا ہے غصے میں کسی وقت میں ہی تمہیں اپنی گولی سے ختم کر دوں (اپنی جیب سے عطر کی شیشی نکال کر اپنے ہاتھوں اور سینے پر عطر کاٹتا ہے)۔

چے تو کم۔ سچی بات تو یہ ہے کہ میں نے کبھی کام نہیں کیا۔ اور یونیورسٹی چھوڑنے کے بعد تو میں نے کوئی کرکٹ ٹیم نہ بنائی۔ نہ کسی ٹیم کی کپتانی کی۔ میں تو صرف اخبار پڑھنے کے قائل ہوں۔ (جیب سے ایک اخبار نکالتا ہے) مثال کے طور پر اسے ایسے جیسے مجھے پڑھ کر یہ معلوم ہوا کہ برویو بوف نامی ایک شخص تھا لیکن اس نے کسی موضوع پر کتابیں لکھیں اس کا مجھے دور دور بھی علم نہیں یہ تو غلطی جانتا ہے۔ (بچے کوئی کھٹکھٹاتا ہے)

اوہ وہ لوگ مجھے بلا رہے ہیں۔ معلوم ہوتا ہے کوئی مجھ سے ملنے آیا ہے۔ میں ابھی ایک منٹ میں واپس آتا ہوں۔ (اپنی دائرہ پر ہاتھ پھیرتا ہوا تیزی سے باہر جاتا ہے)۔

ارینا۔ معلوم ہوتا ہے کہ ڈاکٹر کوئی شگوفہ چھوڑنے والے ہیں۔

توزن باخ۔ ہاں بہت سنجیدہ معلوم ہوتے ہیں۔ یقیناً تمہیں کوئی تحفہ دینے والے ہیں۔

ارینا۔ بھئی مجھے اس قسم کی باتیں بالکل پسند نہیں۔

اولگا۔ ہاں مجھے بھی پسند نہیں لیکن وہ ہمیشہ کوئی نہ کوئی ایسی حرکت فرما کرتے ہیں۔

ماسٹا۔ (یہ شعر گنگنائی ہوا شوق ہے) ”مڑتے ہوئے ساحل پر شاہ بلوط کا ایک سرسبز درخت ہے

اور اس درخت پر ایک سنہری زنجیر لٹکی ہوئی ہے۔“

اولگا :- ماش آج تم کچھ اداس معلوم ہوتی ہو۔
(ماش انگنائی ہوئی سر پر مہیٹ رکھتی ہے)

اولگا :- کہاں جا رہی ہو۔

ماش :- گھر۔

ارینا :- یہ تو بڑی عجیب بات ہے۔

توزن باخ :- ہیں تم اپنی بہن کی سالگرہ کی پارٹی میں شرکت نہیں کرو گی۔

ماش :- اس سے فرق ہی کیا پڑتا ہے۔ میں شام تک واپس آ جاؤں گی۔ اچھا ارینا پیاری خدا تم کو خوش رکھے۔ پہلے جب ابا زندہ تھے تو ہماری پارٹیوں میں تیس چالیس افسر ضرور ہوتے تھے کتنی پُر لطف ہوتی تھیں وہ پارٹیاں..... اور اب یہاں کیا ہے۔ بس وہی دو ڈھائی آدمی اور گھر میں قبر کی سی خاموشی..... میں جا رہی ہوں میرا دل بیٹھا جا رہا ہے میری باتوں کا خیال نہ کرنا میں بہت اداس ہوں۔ (آنسوؤں کے درمیان ہنستی ہے) ہم پھر کبھی باتیں کریں گے۔ اس وقت خدا حافظ میں کہیں نہ کہیں چلی جاؤں گی۔

ارینا :- (برامان کر) واقعی ماش تم.....!.....

اولگا :- (رقت بھری آواز میں) میں تمہاری بات سمجھتی ہوں ماش۔

سولیوٹی :- اگر ایک مرد فلسفیانہ باتیں کرے تو آپ اسے فلسفہ کہیں گے یا خیر علمیت کا اظہار لیکن اگر عورتیں فلسفہ بگھانا شروع کر دیں تو آپ اسے کیا کہیں گے..... نا صاحب میرے پاس اس سوال کا کوئی جواب نہیں۔

ماش :- یہ کس قسم کی باتیں کر رہے ہو۔ تم واقعی بڑے تکلیف دہ قسم کے آدمی ہو۔

سولیوٹی :- کچھ نہیں ہے

تمہی کہاں تاب ہی اتنی بھی کہ وہ کہتا ہاں
پنچہ شیر نے کھلنے دی کہاں اس کی زباں
(خاموشی)

ماش :- (اولگا سے خفگی سے) یہ آواز بند کرو۔

(انفیا اور فیرا پونٹ داخل ہوتے ہیں۔ فیرا پونٹ کے ہاتھ میں ایک کیک ہے)
انفیا: ادھر آؤ بھائی ادھر تمہارے جوتے تو کافی صاف ہیں کاؤنسل آفس سے یہ کیک آیا ہے
پروٹو پوف کی طرف سے۔

ارینا: شکریہ! میری طرف سے ان کا شکریہ ادا کر دینا۔
فیرا پونٹ: کیا کہا۔

ارینا: (اونچی آواز سے) ان سے کہنا میں نے شکریہ ادا کیا ہے
اولگا: نانی بوا انہیں کیک کا ٹکڑا دے دو۔ فیرا پونٹ جاؤ یہ تم کو کیک دے دیں گی۔
فیرا پونٹ: کیا کہا۔

انفیا: چلو چلو بس اب میرے ساتھ چلو خدا تمہا بھلا کرے۔
ماشاشا! مجھے یہ شخص پروٹو پوف پسند نہیں مجھے اس کے نام سے نفرت ہے۔ اسے بلا نانا ہی بہتر تھا۔
ارینا: میں نے اسے مدعو نہیں کیا۔
ماشاشا! شکریہ۔

(چچے توکن ایک سپاہی کے ساتھ داخل ہوتا ہے سپاہی کے ہاتھ میں ایک ساولر ہے۔ ہر طرف تعجب
اور غفلت کی لہریں دوڑ جاتی ہے۔)
اولگا: (ہاتھوں سے منہ چھپاتے ہوئے) ساولر یہ تو اتہا ہے۔
ارینا: پیارے ایوان روما پنچ۔ آخر یہ سب کیوں؟
چچے توکن: پیاری بچیوں۔ میرا دنیا میں تمہارے سوا اور کون ہے مجھے تم دنیا میں سب سے زیادہ عزیز ہو۔
میں ساٹھ سال کا ہونے والا ہوں۔ میں ایک معمر انسان ہوں۔ ایک تنہا اویبا لکل غیر اہم انسان!
تمہاری محبت ہی میری زندگی میں ایک قیمتی تہیز ہے اگر تم نہ ہو تو میں کب کا ختم ہو چکا ہوتا۔ ارینا
(سے) میں تمہیں اس وقت سے جانتا ہوں جب تم پیدا ہوئی تھیں۔ کیا میں نے تمہیں گود میں نہیں
کھلایا۔ کیا مجھے تمہاری مرحوم ماں سے محبت نہیں تھی.....؟

ارینا: لیکن آخر تم اس قدر قیمتی تحفے کیوں لاتے ہو۔
چچے توکن: (غصے اور رقت بھری آواز میں) قیمتی تحفے.....!

(سپاہی سادار کو بال روم کی طرف لے جاتا ہے)

انفیسہ :- (ڈرائینگ روم میں داخل ہوتے ہوئے) پیارمی لڑکیوں۔ ایک اجنبی کرنل ابھی آئے ہیں کوٹ اتار چکے ہیں۔ بس یہاں آنے ہی والے ہیں۔ دیکھو ان کے ساتھ عزت اور خیال سے ہمیشہ آنا۔ اور ہاں کھانے کا وقت بھی نکلا جا رہا ہے..... اُف خدایا۔

توزن باخ :- وارا شنیں ہوں گے۔

(وارا شنیں داخل ہوتا ہے۔)

توزن باخ :- لفٹ کرنل وارا شنیں۔

وارا شنیں :- (ماشا اور ارینا سے) مجھے اپنا تعارف کروانے کی اجازت دیجیے لفٹ کرنل وارا شنیں مجھے بہت خوشی ہے۔ واقعی میں بہت خوش ہوں آپ کتنی بدل گئی ہیں۔ بخدا آپ بالکل بدل گئی ہیں۔

ارینا :- تشریف رکھیے۔ ہمیں بھی آپ کے آنے سے بہت خوشی ہوئی۔

وارا شنیں :- میں واقعی بہت خوش ہوں۔ بے حد خوش ہوں۔ ہاں آپ تو تین بہنیں تھیں۔ مجھے یاد ہے اس گھر میں تین چھوٹی چھوٹی لڑکیاں تھیں۔ اب مجھے ان کی شکلیں اچھی طرح یاد نہیں لیکن آپ کے والد کرنل پر زور و فکرمیں اچھی طرح جانتا تھا۔ اور وہ مجھے خوب یاد ہیں۔ وقت کتنی تیزی سے گزر جاتا ہے۔ واقعی وقت کو گزرتے کیا دیر لگتی ہے۔

توزن باخ :- الگنڈرا گنائی وچ ماسکو کے رہنے والے ہیں۔

ارینا :- ماسکو! آپ ماسکو سے آئے ہیں۔

وارا شنیں :- ہاں ماسکو سے۔ آپ کے والد وہاں بیڑی کمانڈر تھے۔ اور میں اسی بریگیڈ میں ایک افسر (ماشا سے) مجھے آپ بالکل یاد نہیں۔

ارینا :- اولیا۔ اولیا۔ ادھر آؤ (اولگابال روم سے آتی ہے۔ تم نے سنا لفٹ کرنل وارا شنیں ماسکو کے رہنے والے ہیں۔)

وارا شنیں :- آپ یقیناً اولگا ہیں سب سے بڑی بہن اور آپ ماریا اور یہ ارینا سب سے چھوٹی بہن۔ اولگا :- اچھا تو آپ کا وطن ماسکو ہے۔

واراشنیں :- جی ہاں۔ میں نے ماسکو ہی میں تعلیم پائی۔ اور پھر نوکری کے سلسلے میں بھی وہاں کافی عرصے قیام رہا لیکن حال ہی میں مجھے بٹری کمانڈر بنادیا گیا۔ اس لیے مجھے یہاں آنا پڑا۔ مجھے آپ لوگ بہت اچھی طرح یاد نہیں۔ ہاں اتنا یاد ہے کہ آپ تین بہنیں تھیں۔ البتہ آپ کے والد خوب یاد ہیں۔ جیسے کل کی بات ہو۔ اب بھی اگر آنکھیں بند کر لوں تو انہیں اپنے سامنے تصور کر سکتا ہوں..... میں ماسکو میں اکثر آپ کے یہاں آیا کرتا تھا۔

اولگا :- میرا خیال تھا کہ مجھے ہر شخص یاد ہے..... لیکن.....!

واراشنیں :- میرا پہلا نام الگزندرا گنائی وچ ہے۔

ارینا :- الگزندرا گنائی وچ۔ اور آپ کا وطن ماسکو ہے۔ آپ کی آمد کتنی عجیب اور خوشگوار ہے۔

اولگا :- اب ہمارا بھی وہیں رہنے کا ارادہ ہے۔

ارینا :- امید ہے کہ خزاں کی آمد تک ہم وہاں پہنچ جائیں گے۔ ماسکو ہی ہمارا وطن ہے۔ ہم سب وہیں پیدا ہوئے تھے۔ ستار یا بسمان یا اسٹریٹ میں ہمارا گھر تھا۔

ماشہ :- اپنے کسی ہم وطن سے اس طرح ملاقات کتنی عجیب بات ہے (شوق سے) اب مجھے یاد آیا۔

اولگا تمہیں یاد ہی وہ صاحب جنہیں ہم سب "عشق زدہ میجر" کہا کرتے تھے۔ آپ اس وقت

لفٹنٹ تھے اور آپ کسی نہ کسی کے عشق میں مبتلا تھے۔ سب لوگ آپ کو چھیڑتے رہتے تھے۔

لیکن نہ معلوم کیوں سب آپ کو میجر کہتے تھے۔

واراشنیں :- (ہنستا ہے) ٹھیک ہے۔ بالکل ٹھیک "عشق زدہ میجر" ہاں سب لوگ مجھے اسی نام سے

پکارتے تھے۔

ماشہ :- مگر اس زمانے میں آپ کی داڑھی نہیں تھی۔ واقعی آپ پہلے کی بہ نسبت معمر معلوم ہوتے

ہیں (اداسی سے) کتنے زیادہ معمر۔

واراشنیں :- ہاں میں اس وقت نوجوان تھا۔ اور ایک عاشق بھی تھا۔ اور لوگ مجھے "عشق زدہ میجر" کہتے

تھے۔ اب زمانہ بدل چکا ہے۔

اولگا :- لیکن آپ کے بال ابھی بالکل سیاہ ہیں۔ آپ پہلے کی نسبت بڑے ضرور معلوم ہوتے ہیں لیکن

آپ کو معمر نہیں کہا جاسکتا۔

واراشنیں :- ہر حال میں ۴۲ سال کا ہو چکا ہوں..... آپ کو ماسکو چھوڑے بھی تو ایک مدت ہو چکی ہے۔
ارینا :- گیارہ سال ہیں ماشا تم روکیوں رہی ہو، بڑی عجیب لڑکی ہو تم ماشا (رقت آمیز لہجے میں)
دیکھو پھر میں بھی ضبط نہ کر سکوں گی۔

ماشا :- نہیں میں رو تو نہیں رہی..... آپ کس محلے میں رہتے تھے۔

واراشنیں :- ستار یا بسمانا یا اسٹریٹ میں۔

اولگا :- ہم بھی تو وہیں رہتے تھے۔

واراشنیں :- کچھ عرصے نمتر کایا اسٹریٹ میں بھی رہا۔ وہاں سے کراسینی بیرک تک پیدل جاتا تھا۔ مجھے یاد ہے کہ راستے میں ایک پل پڑتا تھا۔ اس کے نیچے سے پانی کے تیزی سے بہنے کی آواز آتی تھی وہاں کس قدر تنہائی اور اداسی کا احساس ہوتا تھا۔ (وقفہ) لیکن یہاں دریا کتنا چوڑا اور خوبصورت ہے۔ واقعی یہ بہت ہی حسین دریا ہے۔

اولگا :- ہاں لیکن یہ جگہ بہت سرد ہے۔ اور یہاں مجھ بھی بہت کثرت سے ہیں۔

واراشنیں :- واقعی! لیکن میرا خیال تھا کہ یہاں آب و ہوا صحت افزا ہوگی۔ خاص روسی آب و ہوا جنگل، دریا اور صنوبر کے درخت۔ سیدھے سادے دل نشیں۔ یہ میرے پسندیدہ درخت ہیں مجھے تو یہاں رہنا بہت اچھا معلوم ہوتا ہے۔ صرف ایک عجیب بات ہے وہ یہ کہ اسٹیشن یہاں سے پندرہ میل کے فاصلے پر ہے۔ نہ معلوم کیوں۔

سولیونی :- مجھے معلوم ہے کیوں (ہر شخص اس کی طرف دیکھتا ہے) کیونکہ اگر اسٹیشن قریب ہوتا تو وہ اتنا دور نہ ہوتا۔ اور کیونکہ وہ دور ہے اس لیے قریب نہیں ہو سکتا۔

(ایک ناگوار خاموشی)

توزن باخ :- تم اپنے بے کار مذاقوں سے باز نہیں آتے وسیلی وسیلیج۔

اولگا :- آپ مجھے کچھ یاد آ رہے ہیں۔

واراشنیں :- میں آپ کی والدہ کو بھی جانتا تھا۔

چے پوتکن :- خوب عورت تھی۔ خدا اس کی روح پر رحمت کی بارش کرے۔

ارینا :- اماں کو ماسکو ہی میں دفن کیا گیا تھا۔

اول گا۔ تو روری و چ قبرستان میں۔

ماشا۔ کتنی عجیب بات ہے میں ان کی صورت بھولتی جا رہی ہوں۔ میں سوچتی ہوں اسی طرح لوگ ہمیں بھی بھول جائیں گے۔ ہم بھی بالکل بھلا دیے جائیں گے

واراشنیں۔ ہاں ہم بھی بھلا دیے جائیں گے۔ یہی ہماری زندگی کا انجام ہے۔ بلکہ لوگ ان چیزوں کو بھی بھول جائیں گے جو ہم کو سنجیدہ، اہم اور بامعنی معلوم ہوتی ہیں۔ کم سے کم لوگ انہیں اتنا اہم نہیں سمجھیں گے۔ (وقفہ)..... کتنی عجیب بات ہے کہ ہم یہ بھی نہیں بتا سکتے کہ آنے والے زمانے میں کون سی چیزیں اہم اور عظیم سمجھی جائیں گی اور کون سی حقیر اور بے معنی معلوم ہوں گی۔ کوپرنیکس اور کولمبس کی دریافتوں کو شروع میں کتنا غیر اہم سمجھا گیا تھا اور جھکی احمقوں کی لکھی ہوئی بکواس کو کسی عظیم حقیقت کا انکشاف مانا گیا۔ یہ بھی ممکن ہے کہ آنے والے زمانے میں لوگ ہمارے طرز زندگی کو عجیب و غریب، بے آرام اور حماقت آمیز سمجھیں۔ یہ بھی ہو سکتا ہے کہ وہ اسے کسی حد تک ناپاک اور غیر شریفانہ سمجھیں۔

توزن باخ۔ کون کہہ سکتا ہے۔ یہ بھی تو ممکن ہے کہ آنے والی نسلیں کہیں کہ ہمارے معیار اور قد میں بلند تھیں اور ہمیں عزت سے یاد کریں۔ اب دیکھیے ہمارے دور میں غیر ملکی حملوں جسمانی انڈارسانی اور مجمع عام میں سزا دینے کا خاتمہ کر دیا گیا ہے۔ یہ ضرور ہے کہ ابھی زندگی میں رنج و مصیبت باقی ہے۔ سولیوٹی۔ (بہت اونچی آواز میں جیسے مرغیوں کو ہانک رہا ہے)۔ چک چک چک چک..... ہمارے بیرن کو کسی چیز سے اتنا عشق نہیں جتنا فلسفہ چھانٹنے سے۔

توزن باخ۔ وسیلی و سیلچ مہربانی سے میری بات میں دخل نہ دو۔ (دوسری کرسی پر جاتے ہوئے) اب یہ بات حد سے بڑھتی جا رہی ہے۔

سولیوٹی۔ (پہلے کی طرح) چک چک چک چک۔

توزن باخ۔ لیکن جس قسم کی پریشانیاں ہم اپنے ماحول میں دیکھتے ہیں اس سے بھی اس بات کا ثبوت ملتا ہے کہ ہماری سوسائٹی کا اخلاقی معیار کم سے کم پہلے سے بہت زیادہ اونچا.....

واراشنیں۔ جی ہاں قطعی.....!

چے تو کمین۔ بیرن تم نے ابھی کہا تھا کہ ہمارے دور کو بڑا سمجھا جائے گا۔ لیکن لوگ بہر حال چھوٹے ہیں۔

(کھڑا ہو جاتا ہے) دیکھو میں کتنا چھوٹا ہوں۔

(باہر سے وائٹن کی آواز آتی ہے)

ماشاء۔ شاید اندر سے وائٹن بجا رہا ہے۔ (واراشنیں سے) اندر سے ہمارا بھائی ہے۔

ارینا۔ ہمارے بھائی کافی قابل ہیں۔ اور ہمیں امید ہے کہ وہ بہت جلد پروفیسر بن جائیں گے۔ ابا
ملٹری کے آدمی تھے لیکن اندر سے نے یونیورسٹی کیئریر کا انتخاب کیا ہے۔

اولگا۔ آج ہم سب اس کا مذاق اڑا رہے تھے۔ ہمارا خیال ہے کہ اندر سے صاحب کچھ محبت کا شکار
ہو گئے ہیں۔

ارینا۔۔ وہ بڑی بہنیں قریب رہتی ہے۔ غالباً آج یہاں آئے گی۔

ماشاء۔ وہ کتنی بد مذاق ہے۔ اس کا لباس صرف بد وضع اور پرانے فیشن ہی کا نہیں ہوتا وہ قابلِ رحم
حد تک بے تکا بھی ہوتا ہے۔ وہ اکثر ایک ہیبت ناک قسم کا شوخ زرد رنگ کا جھالروار اسکرٹ
پہنتی ہے اور پھر اس کے ساتھ ایک سرخ بلاؤز اور اس کے گال..... معلوم ہوتا ہے کہ گھس گھس
کر چمکائے گئے ہیں۔ اندر سے اس سے محبت نہیں کر سکتا۔ مجھے اس کا یقین نہیں آتا۔ وہ اتنا
بد مذاق تو نہیں ہے۔ میں سوچتی ہوں کہ وہ ہم لوگوں کو چڑانے کے لیے نائٹ کھیل رہا ہے۔
میں نے سنا ہے کہ نتاشا کی شادی پروٹو بوف سے ہونے والی ہے جو مقامی کاؤنسل کا صدر
ہے۔ میرے خیال میں یہ جوڑ بہت مناسب ہے۔ (دروازے سے آواز دیتی ہے) اندر سے یہاں
آؤ بس تھوڑی دیر کے لیے (اندر سے داخل ہوتا ہے) بھیا آ رہے ہونا!

اولگا۔ یہ ہیں ہمارے بھائی اندر سے سرگی وچ۔

واراشنیں۔۔ وراشنیں

اندر سے۔۔ پروزوروف (اپنے ماتھے کا پسینہ پونچھتا ہے) میں نے سنا ہے کہ آپ یہاں بڑی کمانڈر
مقرر ہوئے ہیں۔

اولگا۔ تمہیں معلوم ہے اندر سے، الگزنڈرا گنائی وچ ماسکو سے آئے ہیں۔

اندر سے۔۔ اچھا واقعی مبارک ہو..... لیکن اس صورت میں میری بہنیں آپ کو چین نہ
لینے دیں گی۔

تین بہنیں

۱۱۸

واراشنیں :- مجھے تو یہ ڈر ہے کہ آپ کی بہنیں خود اب تک مجھ سے تنگ آ چکی ہوں گی۔
ارینا :- ذرا دیکھیے اندر سے مجھے آج یہ فریم تحفے میں دیا ہے۔ یہ انھوں نے خود بنایا ہے۔ (فریم دکھاتی ہے)

واراشنیں :- (فریم کو دیکھتا ہے اس کی سمجھ میں نہیں آتا کہ کیا کہے) ہاں..... واقعی.....
بہت اچھا فریم ہے۔

ارینا :- اور وہ دیکھیے پیانو پر جو فریم رکھا ہے وہ بھی انھوں نے خود ہی بنایا تھا۔
(اندر سے گھبرا گھبرا کر اپنے ہاتھوں کو ہلاتا ہے اور ایک طرف چلا جاتا ہے۔)
اولگا :- واقعی اندر سے غیر معمولی طہ پر ذہین ہے وہ وائلن بجالتا ہے اور کئی طرح کی چیزیں بنالیتا ہے۔ ایسا کہ بات یہ ہے کہ وہ گونا گوں صلاحیتوں کا مالک ہے۔ ارے اندر سے ادھر کیوں جاتا ہے
ہو، بس یہ اندر سے کی بُری عادت ہے۔ ہمیشہ اسی طرح چلا جاتا ہے۔
(ماشا اور ارینا اس کے دونوں ہاتھ پکڑ کر اسے واپس لاتی ہیں۔)

ماشا :- آپ مہربانی سے ادھر تشریف لائیے۔
اندر سے :- اے سبھی خدا کے لیے میری جان چھوڑ دو۔
ماشا :- تم واقعی بڑے احمق ہو۔ انگنڈ راگنا تی وچ کو سب "عشق زدہ" کہتے تھے اور وہ بالکل بُرا
نہیں مانتے تھے۔

واراشنیں :- ہاں بالکل نہیں۔
ماشا :- میرا دل چاہتا ہے کہ تمہیں "عشق زدہ" گویا "کہوں۔
ارینا :- یا پھر "عشق زدہ" پر فیسر۔
اولگا :- ہمارے اندر وٹا کو عشق ہو گیا ہے۔

ارینا :- (تالی بجاتی ہے) تالیاں! تالیاں! اندر وٹا کو عشق ہو گیا ہے۔
پچو ٹوکن :- (اندر سے کے قریب آ کر اس کی کمر میں ہاتھ ڈالتا ہے۔)
"عشق ہی کے واسطے پیدا کیا انسان کو"

(زور سے ہنستا ہے اخبار ابھی تک اس کے ہاتھ میں ہے۔)

اندر سے :- بس بس بہت ہو گیا۔ (اپنا چہرہ پونچھتا ہے) اصل میں میں رات بھر نہیں سویا اس لیے میری طبیعت ذرا مکدر ہے چار بجے تک پڑھتا رہا۔ اس کے بعد سونے لیٹا لیکن بے سود رات بھر طرح طرح کی باتیں سوچتا رہا اور پھر روشنی بھی تو اتنی جلدی ہو جاتی ہے اور میرے کمرے میں دھوپ بُری طرح بھر جاتی ہے..... اصل میں گرمی کی چھٹیوں کے دوران میں میں انگریزی سے ایک کتاب کا ترجمہ کرنا چاہتا ہوں۔

واراشنیں :- اچھا تو آپ انگلش بھی جانتے ہیں۔

اندر سے :- ہاں میرے والد خدا انھیں غریقِ رحمت کرے، ہم لوگوں کا پڑھا پڑھا کر بُرا حال کر دیتے تھے۔ کچھ عجیب بات ہے لیکن میں اس بات کا اعتراف کرتا ہوں کہ ان کے انتقال کے بعد سے ایسا لگتا ہے جیسے مجھ پر سے کوئی بوجھ اٹھایا گیا ہو۔ ایک سال میں میں کافی ٹوٹا ہو گیا ہوں۔ بہر حال والد صاحب کے طفیل سے میں اور میری بہنیں انگریزی، جرمن اور فرانسیسی زبانیں جانتے ہیں اور ارینا اطالوی بھی جانتی ہے۔

ماشا :- اس قسم کے قصے میں تین غیر ملکی زبانیں جانتا اچھی خاصی عیاشی ہے بلکہ یوں کہیے کہ ایک غیر ضروری بوجھ ہے۔ بس کچھ اس قسم کی بات ہے کہ جیسے کسی کے ہاتھ میں چھ انگلیاں ہوں۔ ہم کتنی ہی ایسی باتیں جانتے ہیں جو یہاں بے مصرف ہیں۔

واراشنیں :- (ہنستا ہے) تو آپ ایسی بہت سی چیزیں جانتی ہیں جو یہاں بیکار ہیں۔ لیکن میرا خیال تھا کہ اس دنیا میں کوئی ایسی جگہ نہیں خواہ وہ کتنی ہی بے رنگ و بے کیف کیوں نہ ہو۔ جہاں تعلیم اور ذہانت رائیگاں جائیں۔ فرض کر لیجیے کہ اس قصے میں ایک لاکھ آدمیوں جو سب پسماندہ اور غیر مہذب ہیں آپ جیسے بس دو چار ہی لوگ ہیں۔ اس صورت میں یہ امید تو نہیں کی جاسکتی کہ آپ لوگ تمام جہالت پر فتح پالیں گی جیسے جیسے دن گزرتے جائیں گے آپ کو بہت سی باتوں میں جھکنا پڑے گا۔ یہاں تک کہ آپ بھی ایک لاکھ آدمیوں کے ہجوم میں کھو جائیں گی زندگی آپ کو نگل لے گی لیکن آپ کا وجود بالکل ختم نہیں ہو گا۔ آپ اس مجمع پر کچھ اثر چھوڑ جائیں گی اور پھر جب آپ نہیں ہوں گی تو شاید آپ کی قسم کے چھ آدمی پیدا ہوں۔ اور پھر بارہ اور پھر اسی طرح اور زیادہ، یہاں تک کہ ایک ایسا زمانہ آئے گا جب زیادہ تر لوگ آپ ہی کی طرح

ہو جائیں گے اور پھر دو یا تین سو سال کے عرصہ میں زندگی بے انتہا حسین ہو جائے گی یہی تو انسان کا خواب آرزو ہے۔ اور اگر آج وہ زندگی نہیں ہے تو ہمیں اس کا انتظار کرنا چاہیے۔ اس کے تنہا سے تصور کی دنیا کو بسا نا چاہیے۔ اور اس کی تیاری کرنا چاہیے۔ ہمیں اپنے آباؤ اجداد سے زیادہ علم حاصل کرنا چاہیے (ہنستا ہے) اور آپ اس بات کی شکا کی ہیں کہ آپ ایسی بہت سی چیزیں جانتی ہیں جن کا کوئی مصرف نہیں ہے۔

ماشاء۔ (ہیٹ اتا ستے ہوئے) میں کھانے پر ٹھہر رہی ہوں۔
ارینا۔ (آہ بھر کر) واقعی یہ سب باتیں تو کھ لینے کے قابل تھیں۔

(اس دوران میں اندر سے باہر جا چکا ہے۔)

توزن باخ۔ مجھے آپ کے اس خیال سے اتفاق ہے کہ آنے والے زمانے میں زندگی حسین ہوگی لیکن اگر ہم یہ چاہتے ہیں کہ اس کی تعمیر نو میں ہم بھی شریک ہوں تو ہمیں بھی سے اس کی تیاری کرنی ہوگی۔ اس کے لیے ابھی سے جدوجہد کرنی ہوگی۔

واراشنین۔ (اٹھتے ہوئے) ہاں..... آں..... یہاں کتنے پھول ہیں۔ اور یہ گھر کتنا حسین ہے۔ میں واقعی آپ لوگوں پر رشک کرتا ہوں۔ میری تو ساری زندگی چھوٹے چھوٹے گھٹے ہوئے فلیٹوں میں گزری بس دو کرسیاں، ایک صوفہ اور ایک آتش دان جس سے ہمیشہ دھواں ہی نکلتا رہتا تھا۔ میری زندگی میں پھولوں کی کتنی کمی تھی، ایسے حسین پھولوں کی۔ (ہاتھ ملتاتے ہیں) خیر بہر حال.....
توزن باخ۔ ہمیں کام کرنا ہوگا شاید آپ سوچ رہے ہوں گے کہ میں ایک جذباتی قسم کا جرم ہوں۔ لیکن یہ غلط ہے۔ میں آپ کو یقین دلاتا ہوں کہ میں روسی ہوں۔ میں ایک لفظ جرم نہیں بول سکتا اور میرے والد یونانی قدامت پرست چرچ کے ممبر تھے۔

واراشنین۔ میں کبھی کبھی سوچتا ہوں کہ اگر ہمیں اپنی زندگی دوبارہ شروع کرنے کا موقع مل سکے تو کیا ہو۔ میرا مطلب یہ ہے کہ خوب سوچ سمجھ کر جاننے بوجھتے ہوئے بس یوں سمجھیں کہ اگر ہم اس زندگی کو اس طرح اٹھا کر ایک طرف رکھ سکیں جیسے وہ اصل زندگی نہ ہو بلکہ اس کا پہلا خاکہ ہو اور پھر اس طرح زندگی شروع کریں جیسے کوئی مصوٰر خاکہ بنانے کے بعد پھر واقعی تصویر بنانا شروع کرے۔ اگر یہ ممکن ہو سکے تو میں سمجھتا ہوں کہ ہم میں سے کوئی اپنی پہلی زندگی کو دوبارہ اپنا پسند نہیں کرے گا مثال

کے طور پر میں یہ چاہوں گا کہ میرے پاس ایک گھر ہو جس میں سورج کی روشنی کا سایہ پڑے اور جو پھولوں سے مزین ہو..... میری ایک بیوی اور دو بچیاں ہیں۔ میری بیوی کی صحت بھی ٹھیک نہیں رہتی..... اور اسی قسم کے دوسرے مسائل بھی ہیں۔ اگر میں اپنی زندگی دوبارہ شروع کر سکتا تو میں کبھی شادی نہ کرتا۔ ہرگز یہ غلطی نہ کرتا۔

(کولی گن ایک استاد کے لباس میں داخل ہوتا ہے)

کولی گن :- (ارینا سے) پیاری بہن سالگرہ مبارک ہو۔ خدا تمہیں صحت دے۔ اور وہ سب خوشیاں جو ایک نوجوان لڑکی کو ملنی چاہئیں۔ مجھے اجازت دو کہ میں اس موقع پر تمہیں یہ ایک چھوٹی سی کتاب پیش کروں۔ (اُس کو ایک کتاب دیتا ہے) یہ ہمارے اسکول کی پچاس برس کی تاریخ ہے اور میری لکھی ہوئی ہے۔ ظاہر ہے کہ یہ کوئی خاص چیز نہیں ہے۔ میں اپنے خالی وقت میں اسے لکھتا رہتا تھا۔ ہر حال مجھے امید ہے کہ تم اسے ضرور پڑھو گی۔ (دوسروں کی طرف مخاطب ہو کر) تسلیم عرض کرتا ہوں۔ (واراشنین سے) مجھے اپنا تعارف کرانے کی اجازت دیجیے۔ خاکسار کو کولی گن کہتے ہیں۔ میں یہاں ثانوی اسکول میں مدرس ہوں۔ اور شہر کی کاؤنسل کا ممبر ہوں۔ (ارینا سے) اس میں ان سب طالب علموں کے نام درج ہیں جنہوں نے پچاس سال میں ہمارے اسکول سے اپنی تعلیم مکمل کی ہے۔

”أَطْلُبُ الْعِلْمَ مِنَ الْمَهْدِ إِلَى الْكِبَرِ“

ارینا :- لیکن یہ کتاب تو آپ نے مجھے پچھلے سال بھی دی تھی۔
کولی گن :- (ہنست ہے) اچھا واقعی تو پھر مجھے یہ واپس کر دو۔ نہیں بلکہ کرنل کو دے دو۔ کرنل یہ حقیر تحفہ آپ کی نذر ہے۔ ”مگر قبول افتد زہے عز و شرف“۔ ہو سکتا ہے کہ آپ کسی وقت اسے پڑھنا چاہیں۔ جب آپ کے پاس کچھ کرنے کو نہ ہو۔

واراشنین :- بہت بہت شکریہ۔ (جانے کے لیے اٹھتا ہے) مجھے آپ سے مل کر بہت خوشی ہوئی۔
اولگا :- ابھی سے؟ نہیں، نہیں، آپ اتنی جلدی نہیں جاسکتے۔

ارینا :- ہاں آج آپ کھانا ہمارے ساتھ ہی کھائیں گے۔ دیکھیے انکار نہ کیجیے گا۔
اولگا :- ورنہ ہمیں افسوس ہوگا۔

میں بہنیں

۱۲۲

واراشنیں ۱۔ (مجھتا ہے) مجھے معلوم نہ تھا کہ آج آپ کی سالگرہ پارٹی ہے۔ میں نے خواہ مخواہ آپ کو تکلیف دی۔ معاف کیجیے گا میں نے اب تک مبارک باد بھی نہیں دی۔

(اونگلی کے ساتھ بال روم میں جاتا ہے)

کولی گن :- پیارے دوستو! آج تو ارکا دن ہے۔ آؤ ہم اپنی عمر اور عہدہ کے مطابق اس چھٹی کے دن کا لطف اٹھائیں اور آرام کریں۔ ہمیں قالینوں کو پیٹ کر اور ان میں فنائل کی گولیاں ڈال کر جاڑے کی آمد تک کے لیے اٹھا کر رکھنا ہے۔ فنائل کی گولیاں یا ایرانی پاؤڈر ڈانا بہت ضروری ہے..... رومن لوگوں کی صحت قابل رشک ہوتی تھی۔ کیونکہ وہ آرام کرنا بھی جانتے تھے اور کام بھی۔ ان کی زندگی کا ایک خاص نقشہ اور شکل تھی۔ ہمارے اسکول کے ڈائریکٹر کہتے ہیں کہ نقشہ اور شکل سب سے زیادہ اہم چیز ہیں۔ جس چیز کا نقشہ بگڑ جائے بس اسے ختم سمجھیے۔ اور یہ بات ہماری روزمرہ زندگی پر بھی صادق آتی ہے۔ ماشا کی کمر کے گرد ہاتھ ڈالتا ہے) ماشا مجھے چاہتی ہے میری بیوی مجھے چاہتی ہے۔ ہاں قالینوں کے ساتھ بھاری پردوں کو بھی اتار کر رکھنا ہو گا۔ آج میں بہت خوش ہوں، بے انتہا خوش ہوں۔ ماشا آج ڈائریکٹر نے ہمیں چار بجے دعوت دی ہے، استادوں اور ان کے خاندانوں کے لیے شہر سے باہر سیر کا انتظام بھی کیا گیا ہے۔

ماشا :- میں وہاں نہیں جاؤں گی۔

کولی گن :- ماشا۔ اس جان من کیوں نہیں؟

ماشا :- میں تمہیں پھر کسی وقت بتا دوں گی (چپڑکمر) اچھا میں چلی جاؤں گی۔ لیکن اس وقت میرا پیچھا چھوڑو۔ (دور چلی جاتی ہے)

کولی گن :- سیر کے بعد شام ہم لوگ ڈائریکٹر کے یہاں گزاریں گے۔ صحت کمزور ہونے کے باوجود وہ شخص دوستانہ تعلقات قائم رکھنے کی ہر ممکن کوشش کرتا ہے۔ وہ ایک بہترین انسان ہے اور پھر بے حد روشن خیال بھی ہے۔ کانفرنس کے بعد اس نے مجھ سے کہا۔ میں تھک گیا ہوں۔ تھوڑے لمحوں میں تھک گیا ہوں۔ (گھٹنے کی طرف دیکھتا ہے پھر اپنی گھڑی کی طرف دیکھتا ہے) تمہارا گھنٹہ سات منٹ آگے ہے..... ہاں اس نے کہا۔ میں تھک گیا ہوں۔ (اسٹیج کے پیچھے سے وائمن کی

آواز آتی ہے۔

اولگا :- آئیے۔ سب لوگ آئیے۔ کھانا تیار ہے۔ آج ہم نے کھانے پر پانی بنوائی ہے۔
 کوئی گن :- آہ پیاری بہن اولگا۔ کل رات میں گیارہ بجے تک کام کرتا رہا۔ اور میں بہت تھکا ہوا محسوس
 کر رہا تھا۔ لیکن میں آج کافی خوش ہوں۔ (بال روم میں میز کے پاس جاتا ہے) وہ پیاری بہن اولگا
 چے بوتکن :- (اخبار اپنی جیب میں رکھتا ہے اور اپنی داڑھی میں کنگھی کرتا ہے) اچھا پانی بہت خوب۔
 ماشا :- (چے بوتکن سے ذرا سختی سے) یاد رکھنا ڈاکٹر۔ تم شراب بالکل نہیں پیو گے۔ تمہارے لیے
 زہر ہے۔

چے بوتکن :- بے فکر رہو۔ یہ شغل کافی عرصہ سے بند ہے۔ دو سال سے تو میں ایک بار بھی بدست نہیں
 ہوا۔ (بے صبری سے) بہر حال جان من اس سے فرق ہی کیا پڑتا ہے۔
 ماشا :- بہر حال آج تم پینے کی ہمت بھی نہ کرنا، مہربانی سے یہ خیال بھی نہ کرنا۔ (غصے سے لیکن مدھم
 آواز میں) آج پھر ڈاکٹر کے گھر ایک ناقابل برداشت حد تک غیر دل چسپ شام۔ اُف خدا!
 تو زن باخ :- میں تمہاری جگہ ہوتا تو ہرگز نہ جاتا۔
 چے بوتکن :- تم بالکل نہ جاؤ۔ جان من۔

ماشا :- کتنے اطمینان سے کہہ رہے ہو "بالکل نہ جاؤ" لعنت خدا کی اس زندگی پر۔
 (کھانے کے کمرے میں جاتی ہے)

سولیونی :- (کھانے کے کمرے میں جاتے ہوئے) چک چک چک
 تو زن باخ :- بس بس، بہت ہو چکا۔

کوئی گن :- (خوشی منانے کے انداز میں) آپ کا جام صحت کرتل..... میں بھی خاندان ہی کا
 آدمی ہوں۔ میں ماشا کا شوہر ہوں وہ بہت ہی نیک مزاج لڑکی ہے۔ واقعی وہ بڑی پیاری
 لڑکی ہے۔

واراشنیں :- (بوتل کی طرف اشارہ کرتے ہوئے) مہربانی سے تھوڑی سی وود کا مجھے بھی (ہنستا ہے)
 آپ کا جام صحت (اولگا سے) میں آج بے حد خوش ہوں۔

(ڈرائنگ روم میں صرف ارینا اور تو زن باخ ہیں)

تین بہنیں

۱۲۳

ارینا ۱۔ ماشا آج کچھ پریشان معلوم ہو رہی ہے۔ اس نے اٹھارہ سال کی عمر میں کوئی گنہ سے شادی کر لی تھی، اس وقت ماشا انھیں بہت قابل آدمی سمجھتی تھی۔ اب حالات بدل چکے ہیں۔ اس میں شک نہیں کہ وہ نیک آدمی ہیں لیکن قابل تو وہ کسی طرح نہیں۔

اولگا ۲۔ (بے صبری سے) اندرے بھی آ بھی چسکو۔

اندرے ۱۔ (باہر سے) ابھی آتا ہوں۔

(داخل ہوتا ہے اور میز کی طرف بڑھتا ہے)

توزن باخ ۱۔ (ارینا سے) تم کیا سوچ رہی ہو۔

ارینا ۱۔ یہ شخص سولیوئی مجھے ذرا پسند نہیں۔ صرف یہی نہیں کہ مجھے اس سے ڈر محسوس ہوتا ہے، وہ جو لفظ بھی منہ سے نکالتا ہے انتہائی حماقت آمیز ہوتا ہے۔

توزن باخ ۱۔ واقعی وہ عجیب و غریب آدمی ہے۔ مجھے اس کی حالت پر افسوس بھی ہوتا ہے اور غصہ بھی آتا ہے۔ لیکن زیادہ تر مجھے افسوس ہی ہوتا ہے۔ میرے خیال میں وہ لوگوں سے کمل نہیں

سکتا۔ جب کبھی ہم لوگ اکیلے ہوتے ہیں تو وہ میرا کافی خیال کرتا ہے اور خاصی بھداری کی باتیں کرتا ہے۔ لیکن زیادہ لوگوں کے درمیان وہ بہت ہی وحشی اور تکلیف دہ ہو جاتا ہے

..... ابھی تھوڑی دیر اور ٹھہرو..... لوگوں کو اپنی اپنی جگہ بیٹھ جانے دو۔ میں کچھ دیر اور

تمہارے قریب رہنا چاہتا ہوں..... تم کیا سوچ رہی ہو۔ (وقفہ) تم ابھی صرف بیس

سال کی ہو اور میں تیس سال سے کم کا ہوں۔ ہمارے سامنے تمام زندگی ہے کتنے بہت سے سال

اور ہزاروں دن ہیں اور میرا ہر دن تمہاری محبت سے معمور ہو گا۔

ارینا ۱۔ دیکھو مجھ سے محبت کے موضوع پر بات نہ کرو نکولائی۔

توزن باخ ۱۔ (اس کے الفاظ کو نظر انداز کرتے ہوئے) مجھے ززرگی کی کتنی آرزو ہے۔ جدوجہد کی آرزو

ہے اور میری ہر آرزو کی شدت تمہاری محبت کی مرہون منت ہے، تم اتنی حسین و جمیل ہو شاید

اسی لیے زندگی بھی حسین و جمیل معلوم ہوتی ہے۔

ارینا ۲۔ تم کہتے ہو زندگی حسین ہے۔ لیکن ہو سکتا ہے یہ صرف ہماری نظر کا دھوکا ہو۔ ہم تینوں بہنوں

کے لیے تو زندگی اتنی خوشگوار ثابت نہیں ہوئی۔ سچ تو یہ ہے کہ زندگی نے ہمیں صرف کچلا ہے۔

اسے میں رونے لگی۔ بے وجہ ہی۔ (جلدی سے آنکھیں خشک کرتی ہے اور مسکراتی ہے) میں سمجھتی ہوں
ہیں کام کرنا چاہیے۔ کام اور صرف کام۔ اصل میں اس ادا سی اور قنوطیت کی وجہ بھی یہی ہے
کہ ہم نے اصل معنوں میں کام کرنا سیکھا ہی نہیں۔ ہم ایسے ماں باپ کی اولاد ہیں جنہوں نے
کام کو حقیر سمجھا۔

(نتالیا اوانوونا داخل ہوتی ہے۔ اس نے شوخ گلابی لباس

پہن رکھا ہے اور کمر کے گرد ایک سبز پٹی بندھی ہے۔

نتالیا :- سب لوگوں نے کھانا شروع کر دیا مجھے واقعی بہت دیر ہو گئی۔ (ایک شیشے کے سلسے اپنا
لباس درست کرتی ہے) بال تو ٹھیک معلوم ہوتے ہیں۔ (ارینا پر نظر پڑتی ہے) پیاری ارینا
سرگی دنیا مبارک ہو (اسے ایک طویل بوسہ دیتی ہے) تمہارے ہاں کتنے بہت سے مہمان ہیں
مجھے تو شرم محسوس ہوتی ہے۔ آداب عرض ہے بیرن۔

اولگا :- (ڈرائنگ روم میں داخل ہوتے ہوئے) اوہو تم ہونتا لیا اوانوونا۔ کہو کیا حال ہے۔
(ایک دوسرے کو پیار کرتی ہیں)

نتالیا :- تمہارے ہاں کتنے بہت سے مہمان ہیں مجھے تو شرم آ رہی ہے۔

اولگا :- ارے بھی شرم کی کیا بات ہے، سب اپنے دوست ہی ہیں۔ (پریشانی کے لہجے میں) نچی آواز
میں) ہن تم نے یہ سبز پٹی باندھ رکھی ہے، یقیناً غلطی سے باندھ لی ہوگی۔

نتاشا :- کیوں کیا یہ بدشگونی کی بات ہے۔

اولگا :- نہیں یہ تمہارے لباس کے ساتھ بالکل نہیں چلتی۔ بہت عجیب معلوم ہوتی ہے۔

نتاشا :- (آنسو بھر کر) واقعی، لیکن یہ بالکل سبز تو نہیں۔ کافی گہرے کا ہی رنگ کی ہے۔

(اولگا کے ساتھ میز کی طرف جاتی ہے۔ اب سب میز کے

گرد بیٹھ چکے ہیں۔ ڈرائنگ روم خالی ہے۔)

کولی گن :- ارینا میری قطعہ رلے ہے کہ اب تمہیں اپنے لیے ایک اچھے شوہر کا انتخاب کر لینا چاہیے۔

میرے خیال میں تمہیں اب بہت جلد شادی کر لینی چاہیے۔

چچے بوتکن :- نتالیا اوانوونا تمہیں بھی ایک چھوٹا سا پیارا سا شوہر تلاش کر لینا چاہیے۔

کولی گن :- نتالیا او انونا کی نظر میں پہلے ہی سے ایک شوہر موجود ہے۔
 ماشا :- (کا نٹا زور سے پلیٹ پر مارتی ہے) ایک جام مہربانی سے ہماری اس
 زندگی کا جام صحت !

کولی گن :- ماشا تمہیں تہذیب اور رکھ رکھاؤ پر دس میں سے ہانچ نمبر بھی مشکل سے ملیں گے۔
 وراشینین :- واقعی یہ شراب بہت اعلا درجے کی ہے۔ یہ کس چیز کی بنی ہوئی ہے ؟
 سولیوئی :- سیاہ کھٹلوں کی۔

ارینا :- لا حول ولا قوۃ۔ کتنی گندی باتیں کرتے ہو۔
 اولگا :- آج رات کھانے پر سبھی ہوئی مرغابی اور سیب کا مرتبہ ہو گا۔ شکر ہے آج میں دن بھر گھر پر
 رہ سکتی ہوں اور شام بھی یہیں گزار سکتی ہوں۔ آپ سب لوگ شام کو آئیے گا۔
 وراشینین :- کیا مجھے بھی حاضر ہونے کی اجازت ہے۔

ارینا :- ہاں ضرور، ضرور آئیے گا۔

نتالیا :- ہم لوگ تکلف کے قائل نہیں۔

چچے بوتکن :- ”عشق ہی کے واسطے پیدا کیا انسان کو“

اندھے :- (خفگی سے) بس اب یہ باتیں بند کرو۔ مال ہے تم تھکتے بھی نہیں۔

(فیدوتک اور رودے پھولوں کی ٹوکری لیے داخل ہوتے ہیں۔)

فیدوتک :- او ہوا ان لوگوں نے تو کھانا شروع کر دیا۔

رودے :- (اونچا آواز میں) اچھا کھانا ہو رہا ہے۔ خوب تو ان لوگوں نے کھانا شروع کر دیا۔

فیدوتک :- ایک منٹ ٹھہرو۔ (ایک تصویر لیتا ہے) بس ایک منٹ اور (ایک اور تصویر لیتا ہے)
 ایک دو۔ بس ختم۔

(ٹوکری اٹھا کر وہ دونوں بال روم کی طرف جاتے ہیں)

بڑے زور و شور سے ان کا خیر مقدم ہوتا ہے۔

رودے :- (بلند آواز میں) مبارک ہو ارینا سرگئی دینا۔ میری دلی دعائیں قبول کرو۔ آج کتنا اچھا

موسم ہے۔ واقعی بے حد خوشگوار دن ہے۔ آج صبح میں بچوں کے ساتھ گھومتا رہا۔ تمہیں

معلوم ہے میں بچوں کو ورزش کی تعلیم دیتا ہوں۔
فیدوتک :- ارینا سرگی دینا۔ ادھر سرکنا مہربانی سے (ایک تصویر لیتا ہے) آج بہت خوب صورت
معلوم ہو رہی ہو۔ جیب سے ایک لٹونکا لٹا ہے۔ دیکھو اس لٹونکی آواز کتنی مزے دار ہے۔
ارینا :- کتنی پیاری سی چیز ہے۔

ماشائے۔ مڑے ہوئے ساحلوں پر شاہ بلوط کا ایک درخت ہے۔ اس درخت کے چاروں طرف ایک
سنہری زنجیر..... میں کیوں بار بار یہ دہرا رہی ہوں۔ یہ شعر صبح سے میرے ذہن پر چھایا
ہوا ہے۔

کولی گن :- آپ لوگوں نے غور نہیں کیا۔ اس وقت میز پر تیرہ آدمی ہیں۔
رو دے :- (ادبھی آوازیں) کیا واقعی تم ان توہمات پر یقین رکھتے ہو۔
کولی گن :- جب ایک میز پر تیرہ آدمی بیٹھے ہوں تو اس کا مطلب یہ ہے کہ ان میں سے کچھ لوگ عشق
کا شکار ہیں۔ ایوان رومانچ تم تو آج کئی کسی کے عشق میں مبتلا نہیں ہو۔
چے بوتکن :- نہیں نہیں۔ میں تو صرف ایک پرانا گنہگار ہوں۔ لیکن میری سمجھ میں یہ بات نہیں آتی کہ نتالیا
اوانونا کیوں اس قدر گھبرائی ہوئی ہے۔

(بلند قہقہے۔ نتالیا ڈرائنگ روم کی طرف دوڑتی ہے۔)

اندرے اس کے پیچھے آتا ہے۔)

اندرے :- نتالیا پیاری ان لوگوں کی باتوں کا خیال نہ کرو۔ ایک منٹ ٹھہرو۔ دیکھو۔
نتالیا :- مجھے اتنی شرم آرہی ہے۔ پتہ نہیں مجھے کیا ہو گیا ہے..... سب لوگ میرا مذاق اڑا رہے
ہیں، میرا میز پر سے چلا آنا عجیب سی بات تھی۔ لیکن میں کیا کرتی۔ تم ہی بتاؤ میں کیا کرتی۔
اندرے :- پیاری دیکھو پریشان نہ ہو۔ ان لوگوں نے کسی بُری نیت سے یہ باتیں نہیں کہیں۔ وہ
سب اچھے لوگ ہیں اور ہم دونوں کو چاہتے ہیں۔ ادھر آؤ کھڑکی کے پاس۔ ادھر وہ لوگ
ہمیں نہیں دیکھ سکتے۔

نتالیا :- تمہیں معلوم ہے مجھے زیادہ لوگوں سے ملنے کی عادت نہیں ہے۔

اندرے :- واقعی تم کتنی حسین ہو۔ کتنی حسین اور نوجوان۔ میری جان۔ میری پیاری دیکھو اتنی پریشان

تین بہنیں

۱۲۸

نہ ہو میری بات کا یقین کرو۔ میں کتنا خوش ہوں۔ آہ مجھے تم سے کتنی محبت ہے۔ یہاں ہم لوگوں کو کوئی نہیں دیکھ سکتا۔ ہاں کوئی نہیں۔ مجھے کیسے محبت ہو گئی میری سمجھ میں نہیں آتا۔ میری پیاری معصوم لڑکی میں تم سے شادی کرنا چاہتا ہوں۔ میں تم سے محبت کرتا ہوں۔ میں نے کبھی کسی سے اتنی محبت نہیں کی، میری جان

(ا۔ سربوسہ دیتا ہے)

(دو فوجی افسر داخل ہوتے ہیں۔ اندر سے اور نکالتا ہوا)

حالت میں دیکھ کر تعجب سے دیکھتے رہ جاتے ہیں۔)

(پیر کا)

دوسرا ایکٹ

(وہی کمرہ جو پہلے ایکٹ میں تھا)

رستم کے آٹھ بجے کا وقت ہے، باہر سے اکورڈین بجنے کی مدھم
آواز آرہی ہے۔ اسٹیج پر اندھیرا ہے، نتالیا اوانونا ڈرلینگ
گاؤں پہنے ہاتھ میں شمع لیے داخل ہوتی ہے وہ اسٹیج پار کر کے
اندرے کے کمرے کے قریب جاتی ہے۔

نتاشا :- اندوشا کیا کر رہے ہو، پڑھ رہے ہو، بس بس ٹھیک ہے میں تو یوں ہی ذرا دیکھنے آئی تھی (دوسرے
دروازے کے پاس جاتی ہے، اسے کھول کر جھانکتی ہے اور پھر بند کر دیتی ہے) خیر کسی نے روشنی تو
کھلی نہیں چھوڑی۔

اندرے :- (ہاتھ میں کتاب لیے داخل ہوتا ہے) کیا بات ہے نتالیا۔

نتاشا :- میں ایسے ہی دیکھ رہی تھی کہ کسی نے روشنی تو جلی نہیں چھوڑی۔ یہ میلے کا ہفتہ ہے اور پھر
نوکروں میں اس قدر جوش ہے کہ کچھ بھی ہو سکتا ہے، ان پر نظر رکھنی چاہیے۔ کل رات میں بارہ
بجے کھانے کے کمرے میں گئی تو معلوم ہے کہ میں نے کیا دیکھا۔ دیکھی کیا ہوں کہ مینر پر ایک شمع جل رہی
ہے مجھے اب تک معلوم نہ ہو سکا کہ یہ کس کی حرکت ہے (ہاتھ سے شمع رکھ دیتی ہے) کیا وقت ہوگا۔

اندرے :- سو آٹھ بجے ہیں۔

نتاشا :- اولگا اور ارینا اب تک باہر ہیں۔ ابھی تک کام سے واپس نہیں آئیں بے چاریاں! اولگا
تو ابھی تک استادوں کی کانفرنس میں ہوگی۔ اور ارینا ڈاک خانے میں۔ (آہ بھرتی ہے) آج صبح
میں نے ارینلے کہا کہ پیاری بہن ذرا اپنا خیال رکھا کرو مگر وہ سنتی کہاں ہے کیا تم نے کہا تھا

تین بہنیں

۱۳۰

سوا آٹھ بجے ہیں۔ مجھے بڑی فکر ہے بوبک کا جی اچھا نہیں ہے۔ معلوم نہیں اسے اتنی ٹھنڈک کیوں لگتی ہے۔ کل حرارت بھی ہو گئی تھی۔ لیکن آج میں نے اس کا بدن چھوا تو خاصا ٹھنڈا معلوم ہو رہا تھا۔
..... مجھے بڑی فکر ہے۔

اندھے :- سب ٹھیک ہے ناشا۔ بچہ بالکل اچھا ہے۔
ناشا :- پھر بھی میں سوچتی ہوں اسے خدا بہتر طنی چاہیے مجھے اس کی طرف سے بڑی پریشانی رہتی ہے۔
ہاں سنا ہے کہ آج ۹ بجے کے بعد یہاں کوئی کارنوال پارٹی آنے والی ہے، مگر اندوٹا میں نہیں چاہتی کہ وہ لوگ آئیں۔

اندھے :- میری سمجھ میں نہیں آتا کیا کروں، ان کو خاص طور پر بلایا گیا ہے۔
ناشا :- آج صبح جب میرا مناسو کر اٹھا تو وہ مجھے دیکھنے لگا، پھر ایک دم وہ سکرایا پتہ ہے وہ مجھے پہچاننے لگا ہے۔ میں نے کہا گڈ مارنگ میرے لال..... وہ سننے لگا..... تمہیں پتہ ہے بچے سب کچھ سمجھتے ہیں..... ہاں وہ ہماری باتیں اچھی طرح سمجھ جاتے ہیں۔ کچھ بھی ہو اندوٹا میں نوکروں سے کہہ دوں گی کہ کارنوال پارٹی کو اندر نہ آنے دیں۔

اندھے :- (غیر یقینی انداز میں) اچھا..... لیکن اس کا فیصلہ تو میری بہنیں کریں گی۔ یہ گھر تو ان ہی کا ہے۔
ناشا :- ہاں ہاں گھرانہ کا بھی ہے..... میں ان سے بھی کہہ دوں گی۔ ویسے وہ بہت اچھی لڑکیاں ہیں۔ (جانے لگتی ہے) میں نے کھانے کے ساتھ چھچھکے لیے کہہ دیا ہے۔ ڈاکٹر کہتے ہیں کہ تمہیں چھچھکے کے علاوہ اور کچھ نہیں کھانا چاہیے۔ ورنہ تم کبھی بھی دبے نہیں ہو سکتے۔ (رک جاتی ہے) بوبک کو بڑی سردی لگتی ہے۔ میرا خیال ہے کہ وہ کمرہ اس کے لیے بہت ٹھنڈا ہے۔ اس کو کسی گرم کمرے میں رکھنا چاہیے۔ مثال کے طور پر ارینا کے کمرے میں رنجوں کے لیے اس سے اچھا کمرہ نہیں ہو سکتا وہ کافی گرم ہے اور اس میں دن بھر دھوپ رہتی ہے۔ اس سے کہنا چاہیے وہ کچھ دن اوگاکے کمرے میں رہ سکتی ہے۔ ویسے بھی وہ دن بھر تو اپنے کمرے میں رہتی نہیں ہے۔
بیں رات کو اگر سو جاتی ہے۔ (وقفہ) اندوٹا تم کچھ بولتے کیوں نہیں۔

اندھے :- میں کچھ اور سوچ رہا تھا۔ اور پھر کہنے کو ہے بھی کیا۔
ناشا :- ہاں میں تم سے کیا کہنا چاہ رہی تھی..... ٹھیک ہے..... کاؤنسل آفس سے

فیراپونٹ تم سے ملنے آیا تھا کسی کام کے سلسلے میں۔

اندرے :- اس سے کہہ دو کہ وہ اوپر آجائے۔

(نتاشا باہر جاتی ہے، اندرے شمع کی روشنی میں ہونٹا شا

جھوڑ گئی ہے، جھک کر کتاب پڑھنا شروع کرتا ہے،

فیراپونٹ پھٹا پیرا نا کوٹ پہنے داخل ہوتا ہے۔ اس کا

کالر اوپر اٹھا ہوا ہے اور کانوں پر رومال بندھا ہے)

فیراپونٹ :- صدر صاحب نے آپ کو یہ رجسٹر اور خط بھیجا ہے۔ (خط اور رجسٹر سے دیتا ہے)

اندرے :- شکریہ، ٹھیک ہے۔ لیکن تم اتنی دیر میں کیوں آئے۔ آٹھ کب کے بج چکے ہیں۔

فیراپونٹ :- کیا کہا۔

اندرے :- (اونچی آواز میں) میں نے کہا تم اتنی دیر میں کیوں آئے۔ آٹھ بج چکے ہیں۔

فیراپونٹ :- ہاں ٹھیک ہے۔ لیکن جب میں یہاں پہنچا تو دن نہیں چھپا تھا۔ لیکن کسی نے مجھے

یہاں آنے ہی نہیں دیا کہنے لگے صاحب کام کر رہے ہیں۔ میں نے سوچا خیر کر رہے ہیں تو کرنے

دور مجھے بھی کوئی ایسی جلدی نہیں ہے (یہ سمجھ کر اندرے نے کچھ کہا ہے) کیا کہا۔

اندرے :- کچھ نہیں (رجسٹر کے ورق پلٹتے ہوئے) کل جمعہ ہے کوئی میٹنگ نہیں ہے۔ لیکن میں بہر حال

دفتر جاؤں گا۔ وہیں کچھ کام کروں گا۔ گھر کی فضا کتنی اکتا دینے والی ہے۔ (وقفہ) بڑے میاں

وقت گزرتے کیا دیر لگتی ہے۔ یہ زندگی بھی ایک دھوکا ہے..... عجب بات ہے.....

میں نے یہ کتاب اس لیے اٹھائی تھی کہ میری سمجھ میں نہیں آ رہا تھا کیا کروں، میں اکتا گیا تھا۔ لیکن

یہ کتاب..... یہ تو صرف ان لکچروں کا مجموعہ ہے جو میں نے یونیورسٹی میں سنے تھے۔ اُف

میرے خدا کتنی عجیب بات ہے میں ایک مقامی کاؤنسل کا سکرٹری ہوں اور پروفیسر پروف

صدر۔ اور اب میں زیادہ سے زیادہ کاؤنسل کا ممبر بن سکتا ہوں ایک مقامی کاؤنسل کا ممبر

میں جس نے ہر رات ماسکو یونیورسٹی میں پروفیسر بننے کے خواب دیکھے تھے۔ ایک مشہور عالم فخر

قوم پروفیسر۔

فیراپونٹ :- معاف کرنا۔ میں کچھ نہیں کہہ سکتا۔ میں ذرا اونچا سنتا ہوں۔

اندھے :- اگر تم اچھی طرح سن سکتے تو میں شاید تم سے یہ سب کچھ نہ کہتا۔ میں کسی سے بات کرنا چاہتا ہوں..... لیکن میری بیوی..... وہ میری بات نہیں سمجھتی۔ رہیں میری بہنیں سو میں ان سے ڈرتا ہوں کہ وہ مجھ پر ہنسیں گی..... میرا مذاق اڑائیں گی۔ مجھے شراب کا شوق ہے نہ پارٹیوں کا۔ لیکن کاش میں ماسکو کے کسی بڑے رستوراں میں ایک گھنٹہ گزار سکتا۔ ہاں میرے دوست یہ میری دلی تمنا ہے۔

فیرا پونٹ :- ابھی کل کی بات ہے دفتر میں ایک ٹھیکہ دار بتا رہا تھا کہ ماسکو میں تاجر لوگ کچے کھا رہے تھے، ان میں سے ایک تاجر چالیس کچے کھا گیا اور پھر وہیں مرکز ڈھیر ہو گیا۔ معلوم نہیں چالیس کچے کھائے یا پچاس۔ ٹھیک سے یاد نہیں ہے۔

اندھے :- ماسکو کے کسی رستوراں میں چلے جائیے جہاں نہ آپ کسی جانتے ہوں نہ کوئی آپ کو جانتا ہے۔ لیکن وہاں آپ کسی قسم کی اجنبیت محسوس نہ کریں گے۔ اور یہاں ہم سب کو جانتے ہیں اور ہر ایک ہمیں جانتا ہے، لیکن پھر بھی یہ احساس ہوتا ہے جیسے یہ جگہ اپنی نہیں ہے۔ جیسے کوئی جگہ اپنی نہیں ہے..... اُف کتنی تنہائی ہے..... کتنی اجنبیت ہے۔

فیرا پونٹ :- کیا کہا..... (وقفہ) اس آدمی نے مجھے یہ بھی بتایا ویسے ہو سکتا ہے گپ ماری ہو۔ کہنے لگا کہ ماسکو کے ایک سرے سے دوسرے سرے تک ایک بڑی بھاری رشتی بندھی ہوئی ہے۔

اندھے :- مگر کس لیے.....

فیرا پونٹ :- معاف کرنا یہ تو میں نہیں بتا سکتا۔ اس نے مجھے اتنا ہی بتایا تھا۔

اندھے :- کیا فضول بکواس ہے۔ (کتاب پڑھنے لگتا ہے) کبھی ماسکو گئے ہو۔

فیرا پونٹ :- (کچھ وقفہ کے بعد) نہیں خدا کی مرضی نہیں تھی..... (وقفہ) اب میں جاسکتا ہوں۔

اندھے :- ہاں جاسکتے ہو خدا حافظ۔

(فیرا پونٹ باہر چلا جاتا ہے)

اندھے :- خدا حافظ۔ صبح کو خط لینے آ جانا۔ اب تم جاسکتے ہو..... (وقفہ) وہ چلا گیا۔

(گھنٹی بجتی ہے) ہاں تو یہ صورت حال ہے..... (انگڑائی لیتا ہے اور اپنے کمرے کی طرف

جاتا ہے۔ اسٹیج کے باہر سے گلے کی آواز آتی ہے۔ آیا بچے کو لوری دے کر سلا رہی ہے.....

(ماشا اور ورا شنیں داخل ہوتے ہیں۔ ان کی باتوں کے دوران میں ایک خادمہ گر

بال روم کے لمپ اور شمع روشن کر دیتی ہے)

ماشا :- کچھ کہا نہیں جاسکتا۔ (وقفہ) کچھ کہا نہیں جاسکتا۔ واقعی عادت بہت اہم چیز ہے۔

مثال کے طور پر پاپا کے انتقال کے بعد بہت دن تک ہم لوگ اس بات کے عادی نہیں ہو سکے

کہ اب فوجی سپاہی ہر وقت ہماری خدمت میں حاضر نہیں رہ سکتے، خیر اس بات سے قطع نظر

میرا تو اب بھی یہی خیال ہے..... ہو سکتا ہے دوسرے شہروں کے حالات مختلف ہوں۔ مگر

یہاں تو فوجی لوگ ہی سب سے زیادہ معقول، مہذب اور نیک دل ہیں۔

وراشنیں :- بڑی پیاس لگی ہے اگر اس وقت ایک گلاس چائے مل جائے تو بہت اچھا ہو۔

ماشا :- (گھڑی دیکھ کر) بس آتی ہی ہو گی..... اب دیکھیے میری شادی اس وقت کر دی گئی

جب میں صرف اٹھارہ سال کی تھی۔ اس وقت میں اپنے شوہر سے بے حد مرعوب تھی۔ کیوں کہ

وہ اسکول ماسٹر تھے اور میں نے بس اسکول پاس کیا تھا وہ مجھے بہت قابل معلوم ہوتے تھے۔

بے حد عقل مند اور اہم..... لیکن اب..... اب معاملہ برعکس ہے.... بدقسمتی سے۔

وراشنیں :- ماں..... سمجھا.....

ماشا :- اپنے شوہر سے مجھے کوئی شکایت نہیں۔ میں اب ان کی عادی ہو گئی ہوں۔ لیکن یہاں

عام لوگوں میں غیر مہذب اور غیر دل چسپ لوگوں کی تعداد اتنی زیادہ ہے اور بھراں لوگوں

کی بے جا دخل اندازی..... جہالت اور گنوار پن سے مجھے بے حد کوفت ہوتی ہے۔

اس قسم کی باتوں سے مجھے اپنی توہین محسوس ہوتی ہے۔ جب کسی ایسے آدمی سے ملتی ہوں

جس میں تہذیب و شائستگی نہ ہو تو مجھے دلی تکلیف ہوتی ہے۔ مثلاً جب میں اپنے شوہر

کے دوستوں کے ساتھ ہوتی ہوں جو اسکول کے ماسٹر ہیں، تو میرا دل بیٹھنے لگتا ہے۔

وراشنیں :- ہاں واقعی..... لیکن میں سوچتا ہوں کہ اس چھوٹے سے قصبے میں تو فوجی اور عام

شہری یکساں طور پر غیر دلچسپ ہوں گے۔ دونوں میں کو خاص فرق تو معلوم نہیں ہوتا اگر آپ

کسی تعلیم یافتہ آدمی سے بات کیجیے خواہ وہ فوجی ہو یا عام شہری تو وہ یہی کہے گا وہ تمہکا ہوا

تین بہنیں

۱۳۴

ہے..... زندگی سے بیزار ہے..... وجہ خواہ کچھ بھی ہو، بیوی یا گھر جائیداد یا گھوڑا،
..... ہم روسی کتنے اونچے خیالات کے اہل ہیں، پھر عملی زندگی میں آخر ہمارے مقاصد اتنے
پست کیوں ہیں..... آخر کیوں۔

ماشہ :- سوال تو یہی ہے..... آخر کیوں۔

واراشنہین :- آخر کیوں انسان کے بیوی بچے اسے زندگی سے بیزار کر دیتے ہیں۔ یا پھر بعض صورتوں
میں کیوں انسان اپنے بیوی بچوں کو زندگی سے بیزار کر دیتا ہے۔

ماشہ :- آج آپ کچھ پریشان نظر آ رہے ہیں آخر کیوں۔

واراشنہین :- ہاں شاید رات میں نے کھانا نہیں کھایا تھا۔ آج صبح سے کبھی کچھ نہیں کھایا۔ میری ایک
بچی کی طبیعت خراب ہے اور جب بچیاں بیمار ہوتی ہیں تو میں بہت پریشان ہو جاتا ہوں۔
اس جرم کا احساس ہوتا ہے کہ میں نے انھیں ایسی ماں کیوں دی..... اُف اگر تم آج صبح
دیکھتیں کہ کس قدر قابلِ نصرت عورت ہے..... سات بجے ہم دونوں میں لڑائی شروع
ہوئی اور نو بجے آخر بیزار ہو کر میں وہاں سے چلا آیا۔ وہ اس وقت بھی چلا رہی تھی.....
(وقف)..... ان باتوں کے متعلق میں کبھی اتنی آسانی سے بات نہیں کر سکتا..... کتنی
عجیب بات ہے ایک تم ہی ایسی انسان ہو جس سے میں اپنے دل کی بات کر سکتا ہوں اور
فکایت کی جرأت کر سکتا ہوں۔ (اس کا ہاتھ چومتا ہے) مجھ سے خفا نہ ہونا۔ میرا دنیا میں کوئی
نہیں..... کوئی نہیں..... سوائے تمہارے..... (وقف)۔

ماشہ :- چنی میں ہوا کسی سائیں سائیں کر رہی ہے۔ جس وقت پا پا کا انتقال ہوا، اس وقت بھی یہی
عالم تھا..... بالکل یہی۔

واراشنہین :- کیا تم تو ہم پرست ہو۔

ماشہ :- ہاں!

واراشنہین :- کتنی عجیب بات ہے۔ (اس کے ہاتھ کو بوسہ دیتا ہے) تم کتنی غیر معمولی ہو.....
دلکش اور حسین..... یہاں کافی اندھیرا ہے مگر میں تمہاری آنکھوں کی حسین چمک دیکھ

سکتا ہوں۔

ماشہ :- (دوسری کرسی کے قریب جاتے ہوئے) یہاں کچھ روشنی ہے۔
 وارا شنیں :- مجھے تم سے محبت ہے۔ مجھے تم سے محبت ہے۔..... تم سے محبت ہے۔ مجھے تمہاری آنکھوں
 سے عشق ہے۔ تمہاری چال سے، تمہارے جسم کی ایک ایک جنبش سے۔ میں انہیں کے خواب دیکھتا ہوں۔
 تم کتنی حسین، دلکش اور غیر معمولی ہو۔

ماشہ :- (ہنستی ہے) جب تم ایسی باتیں کرتے ہو تو نہ معلوم کیوں مجھے ہنسی آتی ہے..... لیکن میں ڈرتی بھی
 ہوں (ہنستے ہوئے زیر لب) لیکن نہیں..... کہو..... ضرور کہو..... مجھے برا نہیں لگتا۔ (دونوں
 ہاتھوں سے اپنا منہ چھپا لیتی ہے)..... مجھے برا نہیں لگتا۔ کوئی آ رہا ہے۔ کوئی اور بات کریں۔
 (ارینا اور توزن باخ بال روم کی طرف سے داخل ہوتے ہیں)

توزن باخ :- میرا نام ذرا لمبا چوڑا ہے۔ بیرق توزن باخ کروں الشبتہ۔ لیکن اصل میں میں روسی ہوں۔ قدیم
 یونانی عقیدے کے مطابق میرا پستہ ہوا تھا جیسا کہ تمہارے ہاں ہوتا ہے۔ اور پھر مجھ میں کوئی ایسی
 جرم خصوصیت بھی نہیں ہے۔ سوائے اس صبر اور مستقل مزاجی کے جس سے میں تمہاری محبت جیتنے کی
 کوشش کرتا رہتا ہوں۔ دیکھو! کس طرح میں روز شام کو تم کو گھرتک چھوڑنے آتا ہوں۔
 ارینا :- میں کس قدر تھک گئی ہوں۔

توزن باخ :- میں اسی طرح ہر روز تمہیں لینے کے لیے ڈاک خانے جاسکتا ہوں۔ چاہے اس طرح بیس
 سال اور گزر جائیں۔ جب تک تم خود مجھے نہ دھتکارو۔ (ماشہ اور وارا شنیں پر نظر پڑتی ہے۔
 خوش ہو کر) او ہو، آپ لوگ ہیں، کہیے کیا حال ہے۔

ارینا :- خیر کسی طرح میں گھر تو پہنچی..... آخر کار..... (ماشہ سے) میرے روانہ ہونے سے پہلے
 ایک عورت ڈاک خانے آئی تھی۔ اس کے بچے کا کچھ دیر پہلے انتقال ہو گیا تھا۔ اس لیے وہ اپنے
 بھائی کو تار دلوانا چاہتی تھی۔ لیکن اسے کسی طرح اپنے بھائی کا پتہ ہی نہیں یاد آ رہا تھا۔ مجبوراً
 ہمیں وہ تار سارا توف بغیر پتہ کے ہی بھیجنا پڑا۔ وہ رورہی تھی بے چاری۔ لیکن میں نے اس کے
 ساتھ بڑی رکھائی برتی..... بالکل بے وجہ میں نے کہا..... میرے پاس ضائع کرنے کے لیے
 وقت نہیں ہے..... کتنی عجیب بات تھی..... آج کارنوال پارٹی بھی تو آرہی ہے.... ہیں۔

ماشہ :- ہاں۔

ارینا :- (بیٹھ جاتی ہے) کتنا اچھا لگتا ہے آرام سے بیٹھنا..... میں بہت تھک گئی ہوں۔
توزن باخ :- (مسکرا کر) تم کام سے واپس آتی ہو تو نہ معلوم کیوں اتنی کم عمر معلوم ہوتی ہو..... اتنی
معلوم اور قابلِ رحم..... (وقف)

ارینا :- میں تھک گئی ہوں..... ڈاک خانے میں کام کرنا مجھے پسند نہیں۔ قطعی پسند نہیں۔
ماشہ :- تم کچھ دہلی ہو گئی ہو۔ (سیٹی بجاتی ہے) کم عمر بھی لگنے لگی ہو۔ تمہارا چہرہ بالکل لڑکوں کی طرح
معلوم ہوتا ہے۔

توزن باخ :- یہ تو بالوں کے اسٹائل کی وجہ سے معلوم ہوتا ہے۔
ارینا :- مجھے کوئی اور کام تلاش کرنا چاہیے۔ اس کام میں میرا دل نہیں لگتا۔ یہ وہ کام نہیں جس کی مجھے
آرزو تھی۔ میں نے جس کے خواب دیکھے تھے اس کے لیے تو کسی ولولے اور جوش کی ضرورت نہیں۔
یہاں تک کہ سوچنے کی بھی ضرورت نہیں۔

(نیچے سے کسی کے کھٹ کھٹانے کی آواز آتی ہے)

یہ ڈاکٹر کھٹ کھٹا ہے ہیں۔ (توزن باخ سے) ذرا تم جواب دے دو۔ میں نہیں دے سکتی ہیں
بہت تھکی ہوئی ہوں۔

توزن باخ :- (جواباً زمین کھٹ کھٹاتا ہے)

ارینا :- وہ لوگ بس اوپر آتے ہی ہوں گے۔ ہمیں اس سلسلے میں کچھ کرنا چاہیے۔ اندرے اور ڈاکٹر کل
کلب گئے تھے اور تاشن میں پھر مار گئے۔ سنہ اندرے دو سو روپل ہارا ہے۔
ماشہ :- (بے تعلقی سے) پھر ہم کیا کر سکتے ہیں۔

ارینا :- اسی طرح دو ہفتے پہلے بھی ہارا تھا۔ اور اس سے پہلے دسمبر میں ہارا تھا۔ میں تو دعا کرتی ہوں کہ
وہ اسی طرح گھر کی ہر چیز ہار جائے۔ اور بہت جلدی ہار جائے۔ پھر شاید ہم یہ گھر اور یہ شہر چھوڑ
سکیں..... خدایا میں تو ہر بات میں ماسکو کے خواب دیکھتی ہوں۔ بعض دفعہ تو ایسا لگتا ہے کہ
میں پاگل ہو جاؤں گی۔ (ہنستی ہے) ہم جون میں ماسکو جا رہے ہیں نا، کتنے مہینے باقی ہوں گے۔ فروری
مارچ۔ اپریل۔ مئی۔ افوہ تقریباً آدھا سال ہے۔

ماشہ :- مگر ہمیں اس بات کا خیال رکھنا چاہیے کہ ناشا کو اس کے ہارنے کے بارے میں کچھ پتہ نہ چلے۔

ارینا :- میرے خیال میں اسے اس کی پرواہ بھی نہیں۔

(چے بوتکن داخل ہوتا ہے۔ معلوم ہوتا ہے کہ وہ دوسرے کے کھانے کے بعد ابھی سوکرا اٹھا ہے۔ وہ اپنی ڈارھی میں کنگھی کرتا ہے، اس کے بعد ایک میز کے قریب بیٹھ کر ایک اخبار دیکھنا شروع کر دیتا ہے۔)

ماش :- لیجیے وہ موجود ہیں۔ سوال یہ ہے کہ جناب نے ابھی تک کرایہ بھی ادا کیا ہے یا نہیں۔

ارینا :- (ہنستی ہے) بالکل نہیں پچھلے آٹھ مہینے سے ایک کوڑی نہیں دی۔ میرے خیال میں اب تو یہ بھول بھی چکے ہوں گے۔

ماش :- (ہنستی ہے) کس قدر سنجیدگی سے بیٹھے ہوئے ہیں مولانا۔
(سب لوگ ہنستے ہیں)

ارینا :- ایگزینڈرائگناتی وچ! آپ اتنے خاموش کیوں ہیں۔

واراشنین :- پتہ نہیں..... ویسے اس وقت چائے کی بڑی شدید خواہش ہے۔ ایک گلاس چائے کے لیے تو شاید اس وقت جان بھی دے سکتا ہوں۔ صبح سے میں نے کچھ نہیں کھایا۔

چے بوتکن :- ارینا سرگی وینا۔

ارینا :- ہاں کیا بات ہے۔

چے بوتکن :- ذرا ادھر آؤ، یہاں بیٹھ جاؤ۔ (ارینا اس کے پاس جاتی ہے اور میز کے قریب بیٹھ جاتی ہے)

تمہارے بغیر میرا کام نہیں چل سکتا۔ (ارینا PATIENCE کھینے کے لیے پتے لگاتی ہے۔)

واراشنین :- بھئی چائے ملنے کی تو کوئی امید نہیں۔ کیوں نہ کچھ فلسفیانہ باتیں ہی کی جائیں۔

توزن باخ :- ہاں ضرور کس موضوع پر۔

واراشنین :- ہاں کس موضوع پر؟ آئیے یہ تصور کرنے کی کوشش کریں کہ ہمارے بعد زندگی کس قبہ

ہوگی یعنی دو تین سو سال بعد۔

توزن باخ :- ٹھیک ہے..... میں سمجھتا ہوں کہ لوگ اس وقت غباروں میں اڑتے پھریں گے۔ اور

کے کوٹوں کی تراش خراش مختلف ہوگی۔ ایک مچھی حس دریافت کر لی جائے گی اور ہو سکتا ہے

تین بہنیں

۱۳۸

اس کا کچھ فائدہ بھی اٹھایا جانے لگے۔ لیکن زندگی بنیادی طور پر ایسی ہی رہے گی۔ وہ اس وقت بھی ایک راز ہوگی۔ مشکلوں اور سترتوں سے پُر۔ ایک ہزار سال بعد بھی لوگ اسی طرح آہیں بھریں گے اور کہیں گے ”آہ یہ زندگی کس قدر دشوار ہے“ اس وقت بھی لوگ اسی طرح موت سے ڈریں گے اور اس سے بچنے کی کوشش کریں گے۔

واراشنیں ۱۔ ہاں..... لیکن کس طرح اپنے خیالات کا اظہار کروں۔ مجھے ایسا محسوس ہوتا ہے کہ دنیا کی ہر چیز میں رفتہ رفتہ ایک تغیر ہو رہا ہے۔ اور یہ تبدیلی خود ہماری آنکھوں کے سامنے ہو رہی ہے۔ دو تین سو سال..... یا ہو سکتا ہے، ایک ہزار سال بعد..... بہر حال اس سے کئی فرق نہیں پڑتا۔ زندگی مختلف ہوگی اور پُر مسرت۔ ظاہر ہے اس وقت ہم نہیں ہوں گے..... لیکن ہم اسی کے لیے زندہ ہیں۔ ہماری زندگی کا مقصد اس مسرت بھری زندگی کی تخلیق ہے.... ہماری محنت اور ہماری تکلیفیں سب اسی لیے ہیں کہ ہم اس خوب صورت زندگی کی تشکیل میں حصہ لے سکیں۔

(ماشآہستہ سے ہنستی ہے)

تو زن باخ۔ تم کس بات پر ہنس رہی ہو۔

ماشآ۔ معلوم نہیں کیوں، لیکن آج میں دن بھر اسی طرح ہنستی رہی ہوں۔

واراشنیں ۲۔ میں نے بھی اسی اسکول میں تعلیم پائی ہے جس میں آپ نے۔ لیکن اس کے بعد میں نے فوجی اکیڈمی میں تعلیم حاصل نہیں کی۔ میں نے مطالعہ بہت کیا ہے۔ لیکن میں کتابوں کا صحیح انتخاب نہیں کر سکتا۔ اور غالباً میں نے بہت سی ایسی چیزیں پڑھی ہیں جو بے کار اور بے معنی تھیں۔ لیکن جوں جوں عمر بڑھتی جا رہی ہے، علم کی پیاس بھی بڑھ رہی ہے۔ میرے بال سفید ہونے شروع ہو گئے ہیں۔ اور میں خاصا بوڑھا ہو گیا ہوں لیکن میرا علم محدود ہے۔ اُف کس قدر محدود ہاں ایک بات میں جانتا ہوں جو نہ صرف زندگی کی حقیقت ہے بلکہ ایک بہت اہم حقیقت ہے اور اس کا مجھے پورا یقین ہے۔ میں تمہیں کیسے بتاؤں کہ زندگی کی مسرتیں ہمارے لیے نہیں ہیں۔ نہ ہونی چاہئیں اور نہ ہو سکتی ہیں۔ ہمیں تو بس کام کرنا ہے اور جہاں تک خوشی کا سوال ہے وہ آنے والی نسلوں کا حصہ ہے۔ (وقف) لیکن خیر اگر ہمیں اس زندگی میں خوشی میسر

تین بہنیں

۱۳۹

نہیں ہوئی تو ہماری اولاد کی اولاد کو تو ہو گی۔

(فیدوتک اور رو دے کھانے کے کمرے کی طرف سے داخل

ہوتے ہیں، وہ بیٹھ کر آہستہ آہستہ گانے لگتے ہیں۔ ان میں

سے ایک گٹار بجاتا ہے۔)

توزن باخ :- آپکے کہنے کے مطابق تو ہم اس زندگی میں مسرت کا خواب بھی نہیں دیکھ سکتے، لیکن اگر

میں یہ کہوں کہ میں بہت خوش ہوں

واراشنین :- مجھے معلوم ہے کہ تم خوش نہیں ہو۔

توزن باخ :- (اپنے ہاتھ اوپر اٹھاتا ہے اور ہنستا ہے) یہ بات صاف ہے کہ ہم ایک دوسرے کو نہیں

سمجھ سکتے۔ میں کیسے یقین دلاؤں۔ (ماشا ہنستی ہے۔ توزن باخ اسے انگلی سے چپ رہنے کا اشارہ

کرتا ہے) اچھا، منسے جاؤ (واراشنین سے) نہ صرف، دو تین سو سال بعد بلکہ ایک کروڑ سال بعد بھی

زندگی ایسی ہی رہے گی جیسی ہمیشہ سے چلی آرہی ہے۔ زندگی کبھی نہیں بدلتی، ہمیشہ ایک ہی راستہ

پر چلتی رہتی ہے۔ اس کے اپنے قانون ہیں جس میں ہمارا کوئی دخل نہیں۔ کم سے کم ہم انہیں سمجھ

نہیں سکتے۔ ان چڑیلوں کے بارے میں سوچیے جو سردی کے موسم میں کہیں اور چلی جاتی ہیں مثلاً بگلے تو ہمیشہ

اڑتے بہت ہیں انہیں اس سے مطلب نہیں کہ ان کے دماغ میں کس قسم کے خیالات ہیں۔ اونچے یا معمولی

مگر وہ ہمیشہ اڑتے رہتے ہیں۔ وہ یہ بھی نہیں جانتے کہ وہ کیوں اڑ رہے ہیں۔ چاہے فلسفی اُسے

کوئی معنی پہناتیں، انہیں اس فلسفے سے کوئی غرض نہیں۔ انہیں تو بس اڑنے سے کام ہے۔

ماشا :- لیکن کیا اس میں ایک معنی پنہاں نہیں۔

توزن باخ :- معنی دیکھو وہ باہر برف باری ہو رہی ہے۔ اس کے کیا معنی ہیں۔

(وقف)

ماشا :- میں تو سمجھتی ہوں کہ ہر انسان کا کوئی نہ کوئی عقیدہ ہونا چاہیے یا کم سے کم وہ ایک عقیدے

کی تلاش کرے اس کے بغیر یہ زندگی ایک خلا ہے۔ ایک کبھی نہ پُر ہونے والا خلا، یہ کیسے ہو سکتا

ہے کہ ہم زندہ رہیں اور یہ نہ جانیں کہ بگلے کیوں اڑتے ہیں، بچے کیوں پیدا ہوتے ہیں۔ آسمان پر

ستارے کیوں جھللاتے ہیں..... اگر انسان کو یہ نہ معلوم ہو کہ وہ کیوں زندہ ہے تو زندگی

حقیر ہے..... حقیر اور بے معنی.....

وارا شنیں :- بہر حال مجھے اس کا افسوس ضرور ہے کہ میری جوانی گزر گئی۔

ماش :- گوگول نے ایک جگہ کہا ہے ”دوستو یہ زندگی بڑی اکتا دینے والی ہے۔“

توزن باخ :- اور میرا دل چاہتا ہے کہوں ”دوستو تم سے بحث کرنا فضول ہے“ میں نے تو ہاتھ اٹھائے۔
چے بوتکن :- (اخبار سے پڑھتا ہے) بالزاک کی شادی بروی شیو میں ہوئی تھی۔

(اےنا آہستہ آہستہ گنگنا تی ہے)

چے بوتکن :- ”اے لکھ لینا چلیے“ (لکھتے ہوئے) بالزاک کی شادی بروی شیو میں ہوئی تھی۔

(پڑھنا شروع کر دیتا ہے)

اےنا :- (تاش کھیلے ہوئے سوچنے کے انداز میں) بالزاک کی شادی بروی شیو میں ہوئی تھی۔

توزن باخ :- بہر حال اب تو موقع ہاتھ سے نکل چکا ہے۔ (ماش سے) تمہیں معلوم ہے کہ میں نے استعفیٰ دے دیا ہے۔

ماش :- ہاں میں نے سنا تھا۔ مگر میری سمجھ میں نہیں آیا کہ تم نے ایسا کیوں کیا۔ کم سے کم مجھے تو عام شہری پسند نہیں۔

توزن باخ :- خیر کوئی بات نہیں۔ (کھڑا ہوتا ہے) ذرا دیکھو تو میں کس قسم کا سپاہی ہوں۔ میرا قد و قامت صورت شکل، کیا چیز اس عہدے کے لیے موزوں ہے۔ خیر اس سے کچھ نہیں ہوتا۔ میں کام کروں گا۔ میں اسی طرح جان توڑ کر محنت کرنا چاہتا ہوں کہ جب میں کام سے واپس آؤں تو تھک کر بستر پر گر پڑوں۔ اور سو جاؤں (ڈرائنگ روم کی طرف جاتے ہوئے) کام کرنے والے لوگ کتنی گہری نیند سوتے ہوں گے۔

فیدوتک :- دیکھو اےنا میں تمہارے لیے کرے اون اور یہ قلم تراش لایا ہوں۔ یہ میں نے ماسکوا ٹریٹ میں خریدے تھے۔

اےنا :- تم مجھے ابھی تک بالکل چھوٹی بچی سمجھتے ہو۔ (اس کے ہاتھوں سے رنگوں کا ڈبہ لیتی ہے) کتنے ہیلے ہیں۔
فیدوتک :- اور یہ دیکھو میں اپنے لیے ایک خاص قسم کا چاقو لایا ہوں۔ دیکھو یہ اس کا ایک بلیڈ ہے، یہ دوسرا اور یہ تیسرا۔ اس طرف سے کان کا میل نکالا جاسکتا ہے اور یہاں سے ناخن کاٹے جاسکتے

ہیں۔ اور یہ حقہ ناخون صاف کرنے کے لیے ہے۔

رودے ۱۔ (چے بوتکن سے بلند آوازیں) ڈاکٹر تمہاری کیا عمر ہوگی۔

چے بوتکن ۲۔ میری..... ۳۲ سال !

(سب ہنستے ہیں)

فیدوتک ۳۔ آج میں آپ لوگوں کو ایک خاص قسم کا PATIENCE دکھاؤں گا۔ (کارڈ لگاتا ہے)

(ایک نوکر سا وارلاتا ہے۔ اس کے ساتھ انفیسآ آتی ہے اور میز پر چائے کے برتن لگانا شروع کر دیتی

ہے۔ کچھ دیر بعد نتاشا داخل ہوتی ہے اور میز کے ارد گرد مصروف نظر آنے کی کوشش کرتی ہے۔

سولیونی داخل ہوتا ہے۔ وہ سر کے اٹارے سے سب کو سلام کرتا ہے اور میز کے قریب بیٹھ جاتا ہے)

واراشنین ۴۔ کتنی تند ہوا ہے۔

ماشآ ۵۔ ہاں میں تو اس سردی سے تنگ آچکی ہوں۔ اب تو میں بھول بھی گئی ہوں کہ گرمی کیسی ہوتی ہے۔

ارینا ۶۔ (تاش کھینچتے ہوئے) بس اب بات بننے والی ہے۔ اس کا مطلب ہے کہ ہم ضرور ماسکو جائیں گے۔

فیدوتک ۷۔ نہیں بالکل چوپٹ ہو گیا۔ دیکھو یہ تمہارا اٹھا حکم کپتے سے پٹ گیا۔ (ہنستا ہے) اس کا

مطلب ہے کہ تم ماسکو نہیں جاؤ گی۔

چے بوتکن ۸۔ (اخبار پڑھتے ہوئے) تروت زی کار۔ یہاں آج کل چیچک پھیلی ہوئی ہے۔

انفیسآ ۹۔ (ماشآ کے قریب آکر) آؤ ماشا بیٹی چائے پی لو۔ (واراشنین سے) آئیے جناب، آپ بھی

چائے پی لیجیے۔ معاف کیجیے گا اس وقت آپ کا نام نہیں یاد آرہا ہے۔

ماشآ ۱۰۔ نانی بوا مجھے تو یہیں چائے دے دو، میں وہاں نہیں جاتی۔

ارینا ۱۱۔ نانی بوا۔

انفیسآ ۱۲۔ آئی ابھی آئی۔

نتاشا ۱۳۔ (سولیونی سے) تمہیں پتہ ہے کہ اگر اچھی طرح بات کی جائے تو گود کے بچے بھی سمجھ جاتے ہیں۔ آج ہی

میں نے بوبک سے کہا کیا بات ہے میرے بچے کیا بات ہے میرے لال۔ اور اس نے ایسی پیاری طرح

سے میری طرف دیکھا معلوم ہوتا تھا کہ سب سمجھ گیا ہے۔ تم شاید سمجھو کہ میں ماں ہوں، اس لیے کہہ رہی

ہوں، لیکن واقعی وہ بہت غیر معمولی بچہ ہے۔

تین بہنیں

۲۴۲

سولیونی :- اگر وہ میرا بچہ ہوتا تو میں اسکو کڑھائی میں ڈال کر تل کر کھا جاتا۔ (اپنی پیالی اٹھا کر ڈانٹ لگ دوم کی طرف جاتا ہے اور کونے کی ایک کرسی پر بیٹھ جاتا ہے۔)

نتاشا :- (دونوں ہاتھوں سے اپنا چہرہ چھپا لیتی ہے) اف تم کس قدر بد تمیز اور وحشی انسان ہو۔
ماشاشا :- کتنے خوش قسمت ہیں وہ لوگ جن کے لیے بدلتے ہوئے موسم کوئی معنی نہیں رکھتے جنہیں یہ بھی پتہ نہیں چلتا کہ کب جاڑ آیا اور کب گرمی۔ اگر میں ماسکوں میں ہوتی تو میں بھی اسی طرح موسم کی تبدیلی سے بے نیاز رہتی۔

واراشنین :- آج کل میں ایک فرانسیسی سیاست داں کی ڈائری پڑھ رہا ہوں۔ جو اس نے قید میں لکھی تھی۔ اسے پناہ کے جھگڑے کے سلسلے میں قید کیا گیا تھا۔ اس نے بڑے ذوق و شوق اور گہرے جذبات کے ساتھ ان چٹریوں کا ذکر لکھا ہے جنہیں وہ قید خانے کی کھڑکی سے اڑتے ہوئے دیکھا کرتا تھا۔ وہی چٹریاں جن کو اس نے اپنی وزارت کے دوران میں کبھی دیکھا بھی نہ تھا اور ظاہر ہے کہ آزاد ہونے کے بعد بھی انہیں کبھی نہیں دیکھا بالکل اسی طرح جب تم ماسکوں میں ہوگی تو ماسکوں اپنی چمک دمک کھو بیٹھے گا۔ سرتوں کا کوئی وجود نہیں ہوتا۔ خوشیاں کبھی حاصل نہیں کی جاسکتیں، ہم صرف ان کی آرزو کرتے ہیں، ان کے خواب دیکھتے ہیں۔

توزن باخ :- (مین پر سے ایک ڈبہ اٹھا کر دیکھتا ہے) ارے بھئی سب چاکلیٹ کیا ہوئے۔
ارینا :- وہ سب سولیونی نے کھالیے۔

توزن باخ :- ارے سب کے سب۔

انفیسا :- (واراشنین کو چلے دیتے ہوئے) آپ کے لیے ایک خط ہے جناب (خط دیتا ہے)۔

واراشنین :- میرے لیے؟ (لیتا ہے) یہ تو میری بچی کا خط ہے۔ (پڑھتا ہے) ہاں ظاہر ہے..... معاف کرنا ماریا سرگی وینا اس وقت مجھے جانا پڑے گا۔ میں خاموشی سے چلا جاتا ہوں۔ اس وقت چائے بھی نہیں پی سکتا (بریشان اور جھنجھلایا ہوا اٹھتا ہے) وہی پرا ناقصہ۔

ماشاشا :- کیا بات ہے؟ کوئی راز نہ ہو تو.....

واراشنین :- میری بیوی نے پھر زہر کھا لیا ہے۔ مجھے جانا چاہیے۔ میں سب سے آنکھ بچا کر چلا جاتا ہوں۔

(ماشاشا کے ہاتھ کو بوسہ دیتا ہے) میری پیاری، میری دوست..... میں اس رات سے چلا

جاؤں گا۔ خاموشی سے (باہر جاتا ہے)

انفیس:۔ ارے یہ صاحب کہاں چلے گئے۔ میں تو ابھی ان کے لیے چلے چائی لائی تھی بڑے عجیب آدمی معلوم ہوتے ہیں۔
ماشنا:۔ خدا کے لیے میری جان چھوڑ دو۔ ہر وقت کیوں پریشان کرتی ہو۔ ایک منٹ سکون نہیں ملتا، میں
تو تنگ آگئی اس بڑھیا سے۔

انفیس:۔ تم کیوں غصہ ہو گئیں۔ بیٹی میرا یہ مطلب تو نہیں تھا۔

اندرے:۔ (باہر سے آواز دیتا ہے) انفیس۔

انفیس:۔ (اس کی نقل اتارتے ہوئے) انفیس۔ ہر وقت ایک کونے میں گھسا بیٹھا رہتا ہے۔ (باہر
جاتی ہے)

ماشنا:۔ (ہال روم میں میز کی طرف جاتی ہے، جھنجھلائی ہوئی ہے) مجھے کہیں تو بیٹھنے دو۔ (میز پر گئے ہوئے
تاشوں کو غصے میں ملا دیتی ہے) تمام میز تاشوں سے گھیر رکھی ہے۔ آخر تم لوگ چائے کیوں نہیں پیتے۔
ارینا:۔ اتنی بد مزاجی کیوں کرتی ہو ماشنا۔

ماشنا:۔ اگر میں بد مزاج ہوں تو مجھ سے بات نہ کرو۔ مجھ سے مطلب نہ رکھو۔

چچے تو تکن:۔ (مہنتا ہے) ان سے مطلب نہ رکھو۔ ہاں بھئی یاد رکھنا ان سے تمہارا کوئی مطلب نہیں ہے۔

ماشنا:۔ ساٹھ سال کی عمر ہو گئی۔ لیکن ابھی تک بچوں والی حرکتیں نہیں گئیں۔ ہر وقت کسی نہ کسی
فضول کام میں الجھے رہتے ہیں۔

نتاشا:۔ (آہ بھر کر) پیاری ماشنا تمہیں اس طرح بات نہیں کرنی چاہیے۔ دیکھو تم کتنی خوب صورت
ہو۔ اگر تم اس قسم کی باتیں نہ کرو تو بڑی سے بڑی محفل میں سب لوگوں کو متاثر کر سکتی ہو۔ میرا واقعی

یہی خیال ہے۔ EXCUSE ME MARIE YOUR MANNERS ARE RATHER CRUDE۔

توزن باخ:۔ (ہنسی روکتے ہوئے) ارے بھئی ذرا وہ دینا۔ وہ وہ مہربانی سے ادھر سر کا دو کیلے۔

نتاشا:۔ نہ جانے میرا بوبک کیسا ہے، میرے خیال میں جاگ رہا ہوگا۔ ذرا جاگرا سے دیکھتی ہوں (جاتی ہے)

PERHAPS MY LITTLE SON IS STILL AWAKE

ارینا:۔ ارے الگزندر اگناقی وچ کہاں چلے گئے۔

ماشنا:۔ وہ اپنے گھر گئے ہیں، ان کا بیوی نے آج پھر کوئی فضول حرکت کی ہے۔

تین بہنیں

۱۴۴

توزن باخ :- کونیاک کی بوتل نے کرسولیونی کی طرف جاتا ہے (تم ہمیشہ اکیلے بیٹھے کچھ سوچا کرتے ہو اور دل ہی دل میں کڑھا کرتے ہو لیکن تم کڑھتے کس بات پر ہو یہ سمجھ میں نہیں آتا۔ آو اب ہم صلح کر لیں اور مل کر کونیاک پیئیں۔ (پیتے ہیں) ہو سکتا ہے کہ آج پوری رات پیانو بجاتے گزرے۔ ظاہر ہے کہ بے کار قسم کی دھنیں لیکن اس سے کیا ہوتا ہے۔

سولیونی :- تم نے یہ کیوں کہا کہ صلح کر لیں ہم لوگوں میں لڑائی تو نہیں ہوئی۔
توزن باخ :- تمہاری باتوں سے مجھے محسوس ہوتا ہے کہ ہم لوگوں کے درمیان کوئی نہ کوئی رکاوٹ ہے۔
تم واقعی ایک عجیب و غریب آدمی ہو۔
سولیونی :- (گاتا ہے)

کون ہے جو نہیں عجیب و غریب
اپنے غصہ کو تھوک دو پیارے

توزن باخ :- غصہ تھوکنے کا یہاں کیا ننگ ہے۔
سولیونی :- جب میں کسی ایک آدمی کے ساتھ ہوتا ہوں تو ٹھیک رہتا ہوں لیکن بڑی محفل میں جھجک اور گھبرمٹ محسوس کرتا ہوں۔ اور فضول بکواس کرنے لگتا ہوں۔ لیکن پھر بھی میں بہت سے لوگوں سے زیادہ ایماندار اور نیک نیت ہوں۔ میں یہ ثابت کر سکتا ہوں۔

توزن باخ :- مجھے اکثر تم پر غصہ آتا ہے۔ کیونکہ جب بھی ہم کسی محفل میں ہوتے ہیں تم کسی نہ کسی بات پر مجھ سے الجھ پڑتے ہو۔ لیکن پھر بھی کسی نہ کسی وجہ سے تم مجھے پسند ہو۔ آج رات میں اتنا پینا چاہتا ہوں کہ مدہوش ہو جاؤں۔ آؤ ایک جام اور پیئیں۔

سولیونی :- ہاں ضرور۔ مجھے تم سے کوئی ذاتی مخالفت نہیں ہے میری۔ لیکن میری طبیعت لرمنتوف جیسی ہے، لوگ کہتے ہیں کہ میری صورت بھی لرمنتوف سے ملتی جلتی ہے۔ (اپنی جیب سے سینٹ کا ایک شیشی نکال کر ہاتھوں پر چھڑکتا ہے)۔

توزن باخ :- میں نے استعفا دے دیا ہے۔ بس چھٹی ہوئی میں پانچ سال سے اس مسئلے پر غور کر رہا تھا۔ اور آخر کار میں نے یہ فیصلہ کر ہی لیا۔ اب میں کام کروں گا۔

سولیونی :- اپنے غصے کو تھوک دو پیارے اپنے خوابوں کو ساتھ لے جاؤ

(اس گفتگو کے دوران میں اندر سے خاموشی سے داخل ہوتا ہے۔

اس کے ہاتھ میں ایک کتاب ہے جسے وہ شمع کے سامنے بیٹھ کر

پڑھتا ہے۔)

توزن باخ :- میں اب کام کروں گا۔

چے بوتکن :- (ارینا کے ساتھ ڈرائنگ روم میں داخل ہوتے ہوئے) اور جو کھانا مجھے پیش کیا گیا وہ کوہ تھا

کا مخصوص کھانا تھا۔ پیاز کا شوربہ اور اس کے بعد چخار تمہ۔ یہ ایک طرح کا گوشت کا سالن ہوتا ہے۔ تمہیں معلوم ہی ہوگا۔

سولیونی :- چخار تمہ گوشت بالکل نہیں ہوتا، یہ ایک طرح کا ٹھہرتی ہے، پیاز جیسی۔

چے بوتکن :- نہیں نہیں عزیز من۔ چخار تمہ پیاز کی قسم کی چیز نہیں بلکہ بکری کا بھنا ہوا گوشت ہوتا ہے۔

سولیونی :- میں کہتا ہوں چخار تمہ ایک قسم کی پیاز ہوتی ہے۔

چے بوتکن :- خیر اب میں تم سے کیا بحث کروں نہ تم کبھی کوہ قاف گئے ہو اور نہ تم نے چخار تمہ چکھا ہے۔

سولیونی :- میں نے اس لیے نہیں چکھا کہ میں اس کی بربداشت نہیں کر سکتا۔ اس میں بالکل اس کی سی بو آتی ہے۔

اندرے :- (منت سے) اس قصے کو ختم کرو، دوستو! خدا کے لیے ختم کرو۔

توزن باخ :- کارنوال پارٹی کب آرہا ہے۔

ارینا :- انہوں نے ۹ بجے آنے کا وعدہ کیا تھا۔ اس کا مطلب ہے کہ اب آتے ہی ہوں گے۔

توزن باخ :- (اندرے کے گلے میں باہیں ڈال کر گاتا ہے)

”میرا نتھا سا منسا پیارا سا گھر“

اندرے :- (گاتا ہے اور غنا چنے لگتا ہے)

”میرا پیارا سا گھر“

جس کی دیواروں پر عشق بیچاں کی بیلین چڑھی ہیں :-

چے بوتکن :- (ناچتے ہوئے گاتا ہے)

”میرا منٹا سا گھر“

جس کے دروازے پر بیل بوٹے بنے ہیں :-

تین بہنیں

۱۴۶

میرا ننھا سا متناسا پیارا سا گھر۔

(سب ہنستے ہیں)

توزن باخ :- (اندرے کو پیار کرتا ہے) آؤ ایک جام اور بنیں۔ اور سب باتوں کو بھول جائیں۔ آؤ آج ہم دوامی دوستی کا جام بنیں۔ اندر و شا جب تم ماسکو یونیورسٹی جاؤ گے تو میں بھی تمہارے ساتھ چلوں گا۔

سولیونی :- کون سی یونیورسٹی، ماسکو میں دو یونیورسٹیاں ہیں۔

اندرے :- نہیں وہاں صرف ایک یونیورسٹی ہے۔

سولیونی :- میں کہتا ہوں دو ہیں۔

اندرے :- خیر کوئی بات نہیں۔ تین سہی۔ جتنی زیادہ ہوں گی اچھا ہے۔

سولیونی :- نہیں۔ ماسکو میں دو یونیورسٹیاں ہیں۔

(احتجاج کی دبی دبی مدائیں سنائی دیتی ہیں)

ماسکو میں دو یونیورسٹیاں ہیں ایک پرانی اور ایک نئی۔ لیکن اگر تم لوگ میری بات سننا نہیں

چاہتے، اگر میری باتوں سے تمہیں کوفت ہوتی ہے تو میں اپنا منہ بند کر لوں گا۔ یا پھر کسی اور کمرے میں چلا

جاؤں گا، تاکہ قصہ ہی پاک ہو جائے۔

(ایک دروازے سے باہر جاتا ہے)

توزن باخ :- زندہ باد زندہ باد (ہنستا ہے) چلو اب ناچ شروع کیا جائے۔ میں تمہارے لیے پیالوں بجاؤں

گا۔ یہ سولیونی کتنا عجیب و غریب آدمی ہے۔

(پیالوں کے پاس جا کر بیٹھتا ہے اور ناچ کی ایک دھن بجاتا ہے)

مسا شا :- (ناچتے ہوئے) بیرن مد ہوش ہے، بیرن مد ہوش ہے، بیرن مد ہوش ہے۔

(نتاشا داخل ہوتی ہے)

نتاشا :- (چے بوتکن سے) ایوان رومانچ (آہستہ سے اس سے کچھ کہتی ہے اور پھر خاموشی سے باہر چلی

جاتی ہے۔ چے بوتکن توزن باخ کے شانے پر ہاتھ رکھتا ہے اور اس کے کان میں کچھ کہتا ہے۔)

اریٹا :- یہ کانا پھوسی کیوں ہو رہی ہے۔

چے بوتکن :- اب ہم لوگوں کو روانہ ہونا چاہیے۔ اچھا خدا حافظ۔

ارینا :- ہیں ابھی سے اور کارنوال پارٹی۔

اندھے :- (جھجھکتے ہوئے) کارنوال پارٹی نہیں آئے گی۔ اصل میں بات یہ ہے پیاری بہن کہ نتاشا کا خیال

ہے بوبک کی طبیعت کچھ سست ہے۔ ویسے مجھے کچھ معلوم نہیں... بہر حال اس سے کیا فرق پڑتا ہے...

ارینا :- (کنڈھے چھٹکاتے ہوئے) بوبک کی طبیعت کچھ سست ہے۔

ماتاشا :- بہر حال ہم اپنی تفریح جاری رکھیں گے۔ لیکن اگر وہ ہمیں یہاں سے نکالنا چاہتی ہے، تو چلو باہر

چلیں، (ارینا سے) بوبک کی طبیعت خراب نہیں ہے بلکہ خود خاتون کی ہے۔ (اپنی انگلیوں سے

ماتھے کو بجاتے ہوئے) خرابی یہاں ہے بورڈروا مالکن (اندھے سیدھے ہاتھ کے کمرے کی طرف

جاتا ہے۔ چے بوتکن اس کے پیچھے جاتا ہے۔ باقی مہمان بال روم میں میزبانوں سے رخصت ہو رہے ہیں۔)

فیدوتک :- ت..... ت..... کتنی بُری بات ہے، میں تو یہاں پوری شام گزارنے کی امید

کے ساتھ آیا تھا۔ لیکن ظاہر ہے کہ اگر بچہ بیمار ہے تو..... خیر میں اس کے لیے کل کچھ کھلونے لاؤں گا۔

رودے :- (بلند آواز میں) میں آج دوپہر کے کھانے کے بعد خوب دل بھر کر سویا، میرا خیال تھا کہ آج رات

بھر رقص و سرود کی محفل رہے گی۔ میرا مطلب ہے ابھی تو صرف نو بجے ہیں۔

ماتاشا :- چلو باہر چل کر بات کریں اور طے کریں کہ ہمیں کیا کرنا چاہیے۔

(خدا حافظ۔ اچھا چلیں وغیرہ آوازیں سنائی دیتی ہیں۔)

توزن باخ کافی جوش سے ہنس رہا ہے۔ سب باہر جاتے ہیں۔

انفیس اور ایک ملازمہ میز صاف کرتی ہیں اور شمع بجھا دیتی

ہیں۔ اندر داخل ہوتا ہے، وہ لمبا کوٹ پہنے ہوئے ہے

اور سر پر مہیٹ ہے۔ اس کے پیچھے چے بوتکن آتا ہے۔ دونوں

خاموشی سے چل رہے ہیں۔)

چے بوتکن :- مجھے کبھی شادی کرنے کا موقع ہی نہیں ملا۔ کچھ تو اس لیے کہ میری زندگی اور جوانی بھلی کی

سے سرعت سے میرے سامنے سے گزر گئی۔ کچھ اس لیے کہ مجھے ہمیشہ تمہاری ماں سے وابہانہ محبت

رہی اور وہ شادی شدہ تھی۔

تین بہنیں

۱۴۸

اندرے :- شادی سرے سے کرنی ہی نہ چاہیے شادی کرنے سے کوئی فائدہ نہیں۔ وہ بڑی اکتا دینے والی چیز ہے۔

چے بوتکن :- ہو سکتا ہے یہ ٹھیک ہو۔ لیکن پھر تنہائی کا کیا علاج؟ اب چلے تم اس کا کوئی فلسفیانہ جواز پیش کرو، لیکن یہ واقعہ ہے کہ تنہائی ناقابل برداشت چیز ہے..... خیر اس سے کچھ فرق نہیں پڑتا۔..... بہر حال۔

اندرے :- چلو اب جلدی سے چلیں۔

چے بوتکن :- جلدی کیا ہے، ابھی تو کافی وقت ہے۔

اندرے :- ڈر ہے کہ میری بیوی مجھے روکنے کی کوشش نہ کرے۔

چے بوتکن :- اوہ!

اندرے :- آج میں تاشیں نہیں کھیلوں گا۔ بس بیٹھ کر دیکھوں گا۔ آج طبیعت کچھ سست ہے، مجھے سانس پھولنے کے سلسلے میں کیا کرنا چاہیے ایوان رومانچ۔

چے بوتکن :- مجھ سے کیوں پوچھتے ہو عزیز بن۔ مجھے یہ سب باتیں یاد نہیں۔ مجھے کچھ معلوم نہیں۔

اندرے :- چلو باورچی خانے کی طرف سے چلتے ہیں۔

(وہ دونوں باہر جاتے ہیں گھنٹی دوبارہ بجتی ہے اور باہر سے

بولنے اور سننے کی آوازیں آتی ہیں۔)

ارینا :- (اندر داخل ہوتے ہوئے) یہ گھنٹی کیوں بج رہی ہے۔

انفیسا :- (سرگوشی کے انداز میں) کارنوال پارٹی آئی ہے۔

(گھنٹی دوبارہ بجتی ہے)

ارینا :- (نانی بوا ان سے معذرت کر لے کر لو، کہنا اس وقت گھر میں کوئی نہیں ہے۔

(انفیسا باہر جاتی ہے۔ ارینا کمرے میں ٹہلتی ہے۔ اس کے

انداز سے غصے اور کوفت کا اظہار ہوتا ہے۔ سولیونی داخل ہوتا ہے،

سولیونی :- یہاں تو کوئی بھی نہیں ہے۔ سب لوگ کہاں گئے۔

ارینا :- سب اپنے اپنے گھر چلے گئے۔

سولیونی :- کتنی عجیب بات ہے، تو تم یہاں اکیلی ہو۔

ارینا :- ہاں اکیلی ہوں۔ (وقف) اچھا..... خدا حافظ۔

سولیونی :- میں مانتا ہوں۔ میں نے اس وقت سمجھداری سے کام نہیں لیا۔ مجھے اپنے آپ پر قہر نہیں رہا۔ لیکن تم دوسروں سے مختلف ہو، تم ان سب سے بہت بلند ہو، تم پاک اور معصوم ہو، تم سمجھ سکتی ہو کہ حق بات کون سی ہے۔ دنیا میں صرف ایک تم ایسی انسان ہو جو مجھے سمجھ سکے۔ میں تم سے محبت کرتا ہوں..... میں تم سے گہری اور سچی محبت.....

ارینا :- مہربانی سے اب یہاں سے چلے جاؤ..... خدا حافظ

سولیونی :- میں تمہارے بغیر زندہ نہیں رہ سکتا (اس کے پیچھے جاتا ہے) میں تمہیں دیکھ کر جیتا ہوں۔ (آنسو بکرا) تم ہی میری خوشی کا مرکز ہو..... اور تمہاری حسین، چمک دار اور مسکراتی ہوئی آنکھیں..... دنیا میں کسی عورت کی ایسی آنکھیں نہیں۔

ارینا :- (سر دھری سے) مہربانی سے یہ باتیں بند کرو، وسیلی وسیلچ۔

سولیونی :- میں نے کبھی تمہارے سامنے محبت کا اظہار نہیں کیا تھا۔ ایسا معلوم ہوتا ہے کہ میں کسی اور سیارے میں پہنچ گیا ہوں۔ (اپنا ماتھا پونچھتا ہے) بہر حال..... ظاہر ہے میں تمہیں محبت کے لیے مجبور نہیں کر سکتا۔ لیکن میں کسی رقیب کو برداشت نہیں کروں گا۔ کسی ایسے رقیب کو جو تمہاری محبت جیت لے۔ میں ہر اس چیز کی قسم کھا کر کہتا ہوں جسے میں مقدس سمجھتا ہوں کہ اگر کبھی کوئی ایسا شخص ہوا تو میں اسے جان سے مار ڈالوں گا..... اُف تم کتنی حسین ہو۔

(نٹاشا ہاتھ میں شمع لیے داخل ہوتی ہے۔ وہ ہر کمرے میں جھانک جھانک کر دیکھتی ہے۔ لیکن اندر سے کمرے کے سامنے سے گزر جاتی ہے۔)

نٹاشا :- اندر سے اندر بیٹھا پڑھ رہا ہو گا چلو اسے پڑھنے دو..... معاف کرنا وسیلی وسیلچ مجھے معلوم نہیں تھا کہ تم ابھی یہاں ہو، میں نے ٹھیک سے کپڑے بھی نہیں پہنے ہیں۔

سولیونی :- اس سے کیا فرق پڑتا ہے۔ خدا حافظ (باہر جاتا ہے)

نٹاشا :- تم تو اب بالکل تھک گئی ہو گی میری پیاری چھوٹی بہن (ارینا کو پیار کرتی ہے) تمہیں ذرا سویرے

سو جانا چاہیے۔

ارینا :- کیا بوبک سو گیا۔

نتاشا :- ہاں اس کی آنکھ لگ گئی۔ مگر وہ آج کل آرام سے نہیں سوتا۔ ہاں اس پر یاد آیا کہ میں کئی دن سے تم سے بات کرنا چاہتی تھی مگر کچھ نہ کچھ ہوتا رہا۔ اور موقع نہیں مل سکا۔ یا تو تم یہاں نہیں ہوتیں یا میں مصروف ہوتی ہوں۔ اصل بات یہ ہے پیاری بہن کہ بوبک کا کمرہ بڑا ٹھنڈا اور سیلا ہے۔ اور تمہارا کمرہ ایک بچے کے لیے بہترین کمرہ ہے۔ پیاری بہن کیا یہ نہیں ہو سکتا کہ تم اولگا کے کمرے میں چلی جاؤ۔

ارینا :- (سمجھتی نہیں) کہاں چلی جاؤں ؟

(باہر سے گھنٹیوں کی آواز آتی ہے معلوم ہوتا ہے کوئی فٹن آئی ہے)

نتاشا :- تم کچھ دن اولگا کے ساتھ رہ سکتی ہو۔ اور بوبک تمہارے کمرے میں..... کتنا پیارا ہے میرا منہ۔ آج صبح میں نے اس سے کہا "میرے لال" میرے بچے اور اس نے اتنی پیاری طرح میری طرف دیکھا۔ (دروازے کی گھنٹی بجتی ہے)

نتاشا :- اولگا ہوگی، کتنی رات گئے آتی ہے۔

(ایک ملازمہ داخل ہوتی ہے اور نتاشا کے کان میں کچھ کہتی ہے۔)

نتاشا :- اچھا پروٹو پروف کتنا عجیب آدمی ہے یہ پروٹو پروف وہ مجھے اپنے ساتھ سیر کیلے لے جانا چاہتا ہے..... اپنی فٹن میں۔ (منہستی ہے) یہ مرد بھی عجیب ہوتے ہیں۔

(گھنٹی پھر بجتی ہے)

پھر کوئی گھنٹی بج رہا ہے۔ میں کچھ دیر کے لیے سیر کرنے چلی جاؤں بس پاؤ گھنٹے کیلے (ملازمہ سے) ان سے کہو میں ابھی آتی ہوں۔

(گھنٹی پھر ایک بار بجتی ہے)

گھنٹی پھر بج رہی ہے۔ یہ ضرور اولگا ہوگی۔ (جاتی ہے ملازمہ بھی تیزی سے باہر جاتی ہے۔ ارینا بیٹھ جاتی ہے۔ وہ خیالات میں گم ہے اولگا اور کوئی گن داخل ہوتے ہیں۔ ان کے پیچھے وراشین آتا ہے۔ کوئی گن۔ ہیں۔ اس کا کیا مطلب، تم نے کہا تھا کہ تمہارے ہاں اس وقت ایک پارٹی ہوگی۔

تین بہنیں

۱۵۱

واراشنیں :- عجیب بات ہے۔ آدھ گھنٹے پہلے تک میں یہاں تھا۔ اس وقت سب لوگ کانوال پارٹی کے منتظر تھے۔

ارینا :- ہاں لیکن اب سب لوگ جا چکے ہیں۔
کولی گن :- اچھا۔ ماشا بھی چلی گئی۔ وہ کہاں گئی ہے۔ آخر ما جبر اکیلا ہے۔ اور باہر پروٹوپوف فٹن لے کسی کا انتظار کر رہا ہے۔

ارینا :- مہربانی کر کے مجھ سے اس قسم کے سوالات نہ کیجیے۔ میں تھک چکی ہوں۔
کولی گن :- افوہ۔ نک چڑھی لڑکی۔

اولگا :- کانفرنس اب ختم ہوئی ہے۔ میں بالکل تھک چکی ہوں۔ میڈمسٹریس بیمار ہیں اور میں آج کل ان کی جگہ کام کر رہی ہوں۔ میرا سر چکر رہا ہے۔..... اُف..... اُف..... (سر پکڑ کر بیٹھ جاتی ہے) اندر سے کل پھرتا شش میں دوسو روبل ہار گیا۔ پورے شہر میں اس کا چرچا ہو رہا ہے۔
کولی گن :- ہاں کانگریس نے مجھے بھی تھکا ڈالا..... (بیٹھ جاتا ہے)

واراشنیں :- میری بیوی نے اب اس طرح دھکیاں دینے کی ٹھان لی ہے۔ آج پھر اس نے زہر کھانے کی کوشش کی۔ بہر حال اب سب ٹھیک ٹھاک ہے اب میں ذرا اطمینان کا سانس لے سکتا ہوں.....
خدا کا شکر ہے..... اچھا اب ہمیں واپس جانا ہو گا۔ فیوڈورا ایلیج کیا آپ اس وقت میرے ساتھ کہیں چل سکتے ہیں۔ آج میں گھر پر شام نہیں گزار سکتا۔ ایک منٹ وہاں نہیں ٹھہر سکتا....
آپ چل رہے ہیں نا۔

کولی گن :- میں تھکا ہوا ہوں، مجھے تو معاف کیجیے..... میں بہت تھک گیا ہوں۔ کیا میری بیوی گھر گئی ہے۔
ارینا :- ہاں غالباً !

کولی گن :- اچھا شب بخیر (ارینا کے ہاتھ کو بوسہ دیتا ہے) کل اور پرسوں ہم آرام کر سکتے ہیں۔ پورے دو دن، اچھا خدا حافظ۔ خدا تمہیں خوش رکھے۔ کاش اس وقت ایک پیالی چائے مل جاتی۔ میں تو اس امید میں یہاں آیا تھا کہ اچھی صحبت میں شام گزرے گی۔ لیکن۔۔ وہی ہوتا ہے جو منظور خدا ہوتا ہے۔
خوب شعر ہے جناب !

واراشنیں :- ہاں تو معلوم ہوتا ہے مجھے اکیلے ہی کہیں جانا پڑے گا۔ (سیٹی بجاتا ہوا کولی گن کے ساتھ باہر جاتا ہے)

اولگا۔ میرا سر پٹھا جا رہا ہے۔ اُف میرا سر..... اندر سے پھر جوتے میں ہار گیا..... سارے شہر میں تہہ چا ہور رہا ہے..... اب میں جا کر لیتی ہوں (جاتے ہوئے) کل میری چھٹی ہے، کتنی خوشی کی بات ہے کل میری چھٹی ہے اور پرسوں بھی۔ میرا سر پٹھا جا رہا ہے..... اُف میرا سر.....
ارینا۔ سب لوگ چلے گئے۔ اب یہاں کوئی نہیں ہے.....

(کوئی سڑک پر اکورڈین (ہارمونیم قسم کا باجا) بجا رہا ہے۔

دوسرے کمرے سے نرس کی لوری دینے کی آواز آرہی ہے۔)

نتاشا۔ (بال روم سے گزرتی ہے۔ وہ فرکاکوٹ اور ٹوپی پہنے ہوئے ہے۔ اس کے پیچھے ایک خادمہ آتی ہے) بس آدھے گھنٹے میں واپس آجاؤں گی۔ ذرا فٹن میں سیر کر لے جا رہی ہوں۔

ارینا۔ (تنہائی میں گہرے جذبات کے ساتھ) ماسکو! ماسکو! ماسکو!

پَرْدَہ

تیسرا ایکٹ

(ایک سوئے کمرہ جس میں اب ارینا اور اورگا دونوں رہتی ہیں
کمرے میں دائیں اور بائیں دو مسہریاں ہیں جن میں پردے پڑے
ہوئے ہیں۔ رات کے دو بجے ہیں اور باہر آگ لگ جانے کے
سبب خطرے کی گھنٹی بج رہی ہے، آگ کافی دیر سے لگی ہوئی ہے
اور گھر کے سب لوگ ابھی تک جاگ رہے ہیں۔ ماما ایک صوفے
پر لیٹے ہیں اس نے حسب معمول سیاہ لباس پہن رکھا ہے۔ اورگا
اور انفیسہ داخل ہوتی ہیں۔)

انفیسہ۔ اب دیکھو، وہ دونوں اس طرح نیچے بیٹھی ہوئی ہیں زینے کے پاس، کتنی بار کہا کہ چلو بچو اور
چلو مگروہ ہیں کہ برابر روئے جا رہی ہیں اور کہہ رہی ہیں کہ پتہ نہیں پاپا کہاں ہیں۔ کبھی کہتی ہیں کہ شاید
آگ میں جل گئے۔۔۔۔۔ شیطان کے کان بہرے بھلا یہ بھی کوئی کہنے کی بات ہے، اور باہر صحن
میں کافی لوگ جمع ہو گئے ہیں۔ جلدی میں کپڑے بھی ٹھیک سے نہیں پہن سکے بیچارے۔

اورگا۔ (الٹا دیکھ کر) (لوہ سرخی فرائی لونا لیا اور یہ بھی، اور لوہ بلاؤز۔۔۔۔۔
اور یہ اسکرٹ۔۔۔۔۔ اے خدایہ کیا ماجرا ہے معلوم ہوتا ہے کہ کرسا نو سکی سٹریٹ پوری کی پوری
جل گئی۔۔۔۔۔ لوہ بھی لیتی جاؤ۔۔۔۔۔ اور یہ (انفیسہ کی طرف کپڑے پھینکتی جاتی ہے) وارا شنین
کے گھر والے بھی دہل گئے بیچارے ان کا گھر بس بال بال بچا ہے۔۔۔۔۔ آج رات انہیں یہیں رہنا
پڑے گا۔۔۔۔۔ انہیں گھر نہیں جانے دینا چاہیے۔ بیچارے فیدو تک کی تو ہر چیز ختم ہو گئی۔۔۔۔۔

کچھ بھی نہیں بچا۔

انفیس۔ میں فیرالونٹ کو بلاتی ہوں اور گا بٹیا یہ سب چیزیں میں اکیلی نہیں لے جاسکتی۔
 اولگا۔ (گھنٹی بجاتی ہے) میرے گھنٹی بجانے سے کسی کے کان پر جوں نہیں رینگتی..... (دروازے کے قریب جا کر پکارتی ہے) ارے بھی کوئی ہے..... ایک آدمی اوپر آ جاؤ ذرا مہربانی سے۔
 (کھلے ہوئے دروازے سے ایک کھڑکی دکھائی دیتی ہے جو آگ کا عکس پڑنے سے سرخ انگارہ ہو رہی ہے۔ آگ بجانے والے انہن کی آواز آتی ہے)

اولگا۔ اُف! کتنا ہیبت ناک منظر ہے..... اُف میں کتنی تھک گئی ہوں۔
 (فیرالونٹ داخل ہوتا ہے)

اولگا۔ دیکھو۔ ان سب کپڑوں کو نیچے لے جاؤ۔ اور زینے کے نیچے جو لڑکیاں بیٹھی ہیں انہیں دے دینا..... اور لو یہ بھی لیتے جاؤ.....

فیرالونٹ۔ بہت اچھا میں صاحب اسی طرح ۸۱۲ میں ماسکو میں بھی آگ لگائی گئی تھی..... خدا ہم پر رحم کرے..... ہاں فرانسیسی بھی ہٹا بکا رہ گئے تھے۔
 اولگا۔ اچھا یہ چیزیں لو اور اب تم جاؤ۔

فیرالونٹ۔ بہت اچھا۔ (باہر جاتا ہے)

اولگا۔ نانی بوا پیاری یہ سب چیزیں دے دو..... ہم کچھ رکھنا نہیں چاہتے..... میں بے حد تھکی ہوئی ہوں..... کھڑا ہونا مشکل معلوم ہو رہا ہے..... ہمیں اس وقت وارا شنین کے گھروالوں کو روک لینا چاہیے۔ بچیاں ڈرائنگ روم میں سو جائیں گی۔ اور الگز نڈرائگن تی وچ بیرن کے کمرے میں سو سکتے ہیں۔ وارا شنین کی بیوی کو بھی ڈرائنگ روم میں لیٹنا پڑے گا..... ڈاکٹر آج پھر شراب کے نشے میں دھت ہیں۔ معلوم ہوتا ہے خوب سوچ سمجھ کر یہ حرکت کی ہے، ان کے کمرے میں تو کسی کو بھیجا نہیں جاسکتا، وہ تو بالکل بدست ہیں۔

انفیس۔ (تھکے ہوئے انداز میں) مجھے اپنے گھر سے نہ نکالنا اور گا بٹیا، مجھے اپنے گھر سے نہ نکالنا۔
 اولگا۔ کیا باتیں کر رہی ہو نانی بوا تمہیں کون گھر سے نکال رہا ہے۔

الغیسا۔ (اولکے سینے پر اپنا سر ٹکاتے ہوئے) تمہیں معلوم ہے، میری پیاری بچی میں نے کبھی کام سے جی نہیں چرایا۔ اب بھی اپنے مقدر سحر کام کرتی ہوں۔۔۔ لیکن اب میری طاقت جواب دیتی جا رہی ہے، اس لیے ہو سکتا ہے کہ مجھے نکال دیا جائے۔ لیکن بی بی اب میں کہاں جا سکتی ہوں۔ تمہیں بتاؤں میں کہاں جاؤں گی۔ میں کب کی اسی سال کی ہو گئی۔ میری عمر اکاسی سے کچھ زیادہ ہے۔

اولگا۔ نانی بوا تھوڑی دیر کے لیے بیٹھ جاؤ۔ ذرا آرام کرو، تم بہت تھکی ہوئی ہو میری اچھی بوا۔ (اے بہارا دے کر بٹھاتی ہے) ذرا آرام کرو..... ارے تمہارا چہرہ کتنا پیلا ہو رہا ہے۔

(انتاشا داخل ہوتی ہے)

نتاشا۔ سب لوگ کہہ رہے ہیں کہ ہمیں ان مصیبت زدہ لوگوں کے لیے چندہ جمع کرنا چاہیے۔ میرے خیال میں تو اس کام کے لیے ایک کمیٹی وغیرہ بنالی جائے۔۔۔۔۔ خیال تو برا نہیں۔ میں سوچتی ہوں کہ بڑی اچھی تجویز ہے، اب ظاہر ہے کہ اگر ہم ہی غریبوں کی مدد نہیں کریں گے تو اور کون کرے گا۔

بو بک اور سونو چکا تو ایسے بے خبر پڑے سو رہے ہیں کہ جیسے کچھ ہوا ہی نہیں..... بگھر میں کتنا ہجوم ہے جس طرف دیکھو لوگ بھرے ہوئے ہیں۔ اور شہر میں فلو پھیلا ہوا ہے۔ مجھے تو بڑا ڈر لگ رہا ہے۔ کہیں بچوں کو انفکشن نہ ہو جائے۔

اول گا۔۔۔ (جو اس کی باتیں نہیں سن رہی ہے) دیکھو کھڑکی میں سے آگ نظر آرہی ہے، کافی قریب معلوم ہوتی ہے۔
نتاشا۔۔۔ ہاں۔۔۔ افوہ میرے بال کتنے بکھرے ہوئے ہیں۔ (آئینے کے سامنے جاتی ہے) لوگ کہتے ہیں
کہ میں پہلے سے موٹی ہو گئی ہوں۔ لیکن یہ بالکل غلط ہے، میں ذرا بھی موٹی نہیں ہوئی..... ماشا
سورہی ہے، بیپاری لڑکی..... تھک گئی ہوگی (انفیس سے رعونت اور رکھائی سے تمہاری یہ ہمت
کہ اس طرح میرے سامنے بیٹھی رہو، چلو اٹھو اور یہاں سے دفع ہو جاؤ۔

(انفیس اٹھ کر چلی جاتی ہے..... (وقف)

نتاشا: میری سمجھ میں نہیں آتا کہ تم نے اس بڑھیا کو کیوں گھر میں رکھ چھوڑا ہے۔

اولگا۔ (تعجب اور رنج سے) معاف کرنا میں بالکل نہیں سمجھ سکی کہ تم اس طرح کیسے.....

نتاشا :- یہ بڑھیا یہاں بالکل بے کار ہے۔ یہ ایک معمولی کسان عورت ہے اور اس کا گاؤں ہی میں رہنا ٹھیک ہے۔ تم نے بیکار اسے آسمان پر چڑھا رکھا ہے۔ میں چاہتی ہوں کہ گھر میں ہر بات قاعدہ

سے ہو۔ مجھے بے کار روٹیاں توڑنے والے لوگ ایک آنکھ نہیں بھاتے..... (اولگا کے محال
تھپ تھپاتی ہے) بیچاری بچی..... تم تھک گئی ہونا..... ہماری ہیڈ مسٹرس تھک گئی ہیں۔
میں سوچتی ہوں کہ جب سونو چکا بڑے ہو کر اسکول جانے لگے گی تو میں تم سے کافی مرعوب ہا کر ص کی۔
اولگا۔ میں ہیڈ مسٹرس نہیں بنوں گی۔

نتاشا۔ تم سے درخواست کی جائے گی اولگا پیاری یہ بات تو بالکل طے ہے۔
اولگا۔ میں انکار کر دوں گی۔ میں یہ کام بالکل نہیں کر سکتی۔ مجھ میں اتنی طاقت نہیں رہی..... (پانی ہیتی
ہے) تم نے اس وقت بوا سے کتنی سختی سے بات کی معاف کرنا نتاشا میں یہ باتیں بالکل برداشت
نہیں کر سکتی۔ مجھے لگ رہا تھا کہ میں بے ہوش ہونے والی ہوں۔

نتاشا۔ معاف کرنا اولگا بھی معاف کرنا میرا یہ مقصد نہیں تھا کہ تمہیں پریشان کروں۔ (ماشا اٹھتی ہے
ایک تکیہ اٹھا لے اور بھناتی ہوئی باہر جاتی ہے)

اولگا۔ میری بات سمجھنے کی کوشش کرو، نتاشا ہو سکتا ہے ہماری تربیت ہی غلط طریقے سے ہوئی
ہو۔ لیکن وجہ جو کچھ بھی ہو، میں یہ باتیں برداشت نہیں کر سکتی، جب کسی سے اس قسم کا سلوک کیا جاتا
ہے تو مجھے دھکا سا لگتا ہے، مجھے دلی تکلیف ہوتی ہے اور میرے اعصاب بیکار ہو جاتے ہیں۔

نتاشا۔ معاف کرنا پیاری بہن معاف کرنا (اسے پیار کرتی ہے)
اولگا۔ کسی کی ہنک اور سخت کلامی سے مجھے بے حد تکلیف ہوتی ہے۔
نتاشا۔ ٹھیک کہتی ہو، میں بعض دفعہ ایسی باتیں کہہ جاتی ہوں جن کا نہ کہنا ہی بہتر ہے، لیکن یہ بات تو تم بھی
مانو گی کہ اسے اب کسی گاؤں میں جا کر رہنا چاہیے۔

اولگا۔ یہ پچھلے تیس سال سے ہمارے پاس ہیں۔
نتاشا۔ ہاں لیکن اب تو یہ بالکل کسی کام کے قابل نہیں رہی معلوم نہیں کیا بات ہے۔ یا تو میں تمہاری باتیں
نہیں سمجھتی یا پھر تم میری بات سمجھنا نہیں چاہتیں۔ یہ عورت اب بالکل کام نہیں کر سکتی۔ یا تو یہ سوئی
رہتی ہے یا ادھر ادھر بیٹھ جاتی ہے۔

اولگا۔ ٹھیک ہے، انہیں ادھر ادھر بیٹھنے دو۔
نتاشا۔ کیا کہا تم نے اسے ادھر ادھر بیٹھنے دوں، کیا تمہیں معلوم نہیں کہ وہ ہماری نوکر ہے۔ واقعی میں

(اولگا اور ناستا باہر جاتی ہیں۔ ڈاکٹر کو اس کی خبر نہیں ہوتی)

چے تو کن۔ لعنت ہو ان سب پر..... پچھلے بدھ کے دن میں زلیپ میں ایک عورت کے علاج کے لیے گیا تھا اور وہ مر گئی۔ اور اس میں میرا ہی قصور تھا۔ پچیس سال پہلے تو میں تھوڑی بہت باتیں جانتا بھی تھا۔ لیکن اب تو مجھے ایک بات بھی یاد نہیں۔ مجھے ایک لفظ یاد نہیں۔ اور یہ بالکل نئی بات ہے۔ یہ بھی ممکن ہے کہ میں ایک انسان ہی نہ ہوں اور یہ صرف میرا خیال ہی ہو کہ میرے دو ہاتھ دو پاؤں اور ایک سر ہے۔ ہو سکتا ہے کہ میرا وجود ہی نہ ہو اور یہ صرف میرا تخیل ہی ہو کہ میں چلتا پھرتا کھاتا اور سوتا ہوں۔ (روتا ہے) کیا ہی اچھا ہو اگر یونہی میرا وجود ختم ہو جائے۔ (رونا بند کرتا ہے) ابھی کل کی بات ہے کہ لوگ کلب میں شیکسپیر اور والٹیر کے بارے میں بات کر رہے تھے۔ میں نے ان میں سے ایک کی بھی کتاب نہیں پڑھی۔ لیکن میں نے اپنے چہرے اور انداز سے یہ ظاہر کیا کہ میں نے ان کی کتابیں پڑھی ہیں..... اور سب لوگوں نے بھی یہی ظاہر کیا۔ کتنی جھوٹی ہیں یہ سب باتیں اور کتنی قابل نفرت۔ اور پھر کیا ایک مجھے اس عورت کا خیال آیا جو میرے علاج سے مر گئی۔ وہ پورا منظر میری آنکھوں کے سامنے پھرنے لگا۔ اور مجھے اپنا وجود بے حد قابل نفرت اور گناؤنا معلوم ہونے لگا۔ اور میں شراب پی کر بے خود ہو گیا۔

(ارینا، وارشینین اور توژن باخ داخل ہوتے ہیں۔ توژن باخ

ایک عام شہری کا نیا اور فیشن ایبل سوٹ پہنے ہے۔

ارینا :- آئیے کچھ دیر کے لیے یہاں بیٹھ جائیں۔ یہاں کوئی نہیں آئے گا۔

وارا شنیں ۔ اگر فوجی سپاہی اتنی اچھی طرح کام نہ کرتے تو اس وقت پورا قصبہ جل چکا ہوتا۔ اچھے لوگ

ہیں۔ (خوشی کے اظہار کے طور پر ہاتھ ملتاتے ہیں) بے حد چمے لوگ ہیں۔ واقعی بہت معقول لوگ ہیں۔

کولی گن۔ (قریب آکر) کیا وقت ہوگا۔

توزن باغ، تین بچے ہوں گے، پو پوٹ رہی ہے۔

تین بہنیں

۱۵۸

تمہاری بات بالکل نہیں سمجھتی۔ اب دیکھو میرے پاس بچوں کے لیے ایک آتلب ہے اور ایک نرس اور پھر گھر میں ایک باورچی ہے اور اوپر کے کام کی ایک عورت۔ آخر اس بڑھیا کی ضرورت ہی کیا ہے۔ میں اسے کیوں رکھوں۔

(خطرے کی گھنٹی بجتی ہے)

اولگا۔ اس ایک رات میں میری عمر دس سال بڑھ گئی۔

نتاشا۔ اب اس سلسلے میں بات صاف ہونی چاہیے۔ اور گاتم اسکول میں کام کرتی ہو اور میں گھر میں۔ تم پڑھا رہی ہو اور میں گھر چلا رہی ہوں۔ اور اگر لوکروں کے سلسلے میں کوئی جھنجھٹ کھڑا ہو جائے تو اسے مجھ سے زیادہ کون سمجھ سکتا ہے اس سٹار بڑھیا۔ اس چوٹی کو کل ہی یہاں سے دفع ہو جانا چاہیے۔ (زمین پر پاؤں پٹکتی ہے) آخر تمہیں مجھے اس طرح تنگ کرنے کا کیا حق ہے۔ بتاؤ۔ (اپنے غصے پر تلو پا کر) واقعی اگر تم نیچے نہ چلی گئیں تو شاید ہم لوگ ہمیشہ اسی طرح سے لڑتے رہیں۔

(کوئی گن داخل ہوتا ہے)

کوئی گن۔ ماشا کہاں ہے۔ اب ہمیں گھر چلنا چاہیے۔ آگ کچھ کم ہو گئی ہے (انگڑائی لیتا ہے) صرف ایک بلاک جلا ہے۔ شروع میں تو ایسا معلوم ہوتا تھا کہ سارا شہر جل جائے گا۔ (میٹھ جاتا ہے) میں بہت تھک گیا ہوں۔۔۔۔۔ پیاری بہن اولگا میں اکثر سوچتا ہوں کہ اگر میں ماشا سے شادی نہ کرتا تو تم سے کرتا، تم اتنی اچھی اور مہربان ہو۔ میں بہت تھک گیا ہوں۔ (کان گاکر کچھ سنتا ہے)

اولگا۔ کیا بات ہے۔

کوئی گن۔ ڈاکٹر آج پھر شراب کے نشے میں دھت ہے گویا جان بوجھ کر یہ حرکت کی ہو۔ بالکل بدست ہے (کھڑا ہو جاتا ہے) میرے خیال میں وہ اس طرف آ رہا ہے۔ (ہنستا ہے) واقعی عجیب آدمی ہے۔ میں تو چھپا جاتا ہوں۔ (الٹا دیکھ کر) عجیب آدمی ہے۔

(اچے بوٹکن داخل ہوتا ہے اور سنجیدگی سے آہستہ آہستہ کمرے کے

دوسری طرف جاتا ہے، پھر وہ ہاتھ دھوئے کی سیلاہچی کے

قریب آتا ہے اور اپنے ہاتھ دھونا شروع کرتا ہے)

تین بہنیں

۱۵۹

ارینا :- ہر شخص بال روم میں بیٹھا ہوا ہے، کسی کا جلنے کا ارادہ معلوم نہیں ہوتا۔ اور وہ شخص سولیونی بھی وہیں بیٹھا ہوا ہے۔ (بچے ٹوٹکن سے) اب تمہیں جا کر سونا چاہیے ڈاکٹر۔

بچے ٹوٹکن :- میں بالکل ٹھیک ہوں شکریہ! (اپنی داڑھی میں کنگھی کرتا ہے)

کولی گن :- (ہنستا ہے) تم تو بہت دور چل چکے ہو اب وان رو مانچ (اس کے کندھے پر ہاتھ رکھتا ہے) خوب کہہ رہے کسی شاعر نے

”شراب کہن پھر پلا یا سا قیا“

توزن باخ :- لوگ کہہ رہے ہیں کہ مصیبت زدہ لوگوں کے لیے ایک بزم موسیقی منعقد کی جائے۔

ارینا :- لیکن اس میں حصہ کون لوگ لیں گے۔

توزن باخ :- اس کا انتظام ہو سکتا ہے۔ مار یا سرگی وینا پیا تو بہت اچھا بجالیتی ہیں۔ کم سے کم میرا تو یہی خیال ہے۔

کولی گن :- ہاں بے حد اچھا۔ میرا بھی یہی خیال ہے۔

ارینا :- وہ تو اب بالکل بھول چکی ہوگی۔ تین سال سے اس نے پیانو نہیں بجایا۔ بلکہ شاید چار سال سے۔

توزن باخ :- اس قصبہ میں کوئی شخص موسیقی نہیں سمجھتا۔ لیکن میں سمجھ سکتا ہوں۔ اور میں پورے یقین کے ساتھ کہتا ہوں کہ مار یا سرگی وینا کو اس فن میں کمال حاصل ہے بلکہ میں تو یہ کہتا ہوں کہ وہ پیدائشی آرٹسٹ ہیں۔

کولی گن :- تم بالکل ٹھیک کہتے ہو بیرن۔ میں ماشا کو بہت چاہتا ہوں۔ وہ بہت ہی اچھی لڑکی ہے۔

توزن باخ :- ذرا سوچیے، وہ کتنا اچھا پیانو بجاتی ہیں اور یہاں کوئی سمجھ کر داد دینے والا بھی نہیں۔

کولی گن :- (آہ بھرتا ہے) لیکن سوال یہ ہے کہ یہ بات مناسب بھی ہوگی کہ وہ بزم موسیقی میں حصہ لے۔

(وقف) میں ان معاملات سے واقف نہیں ہوں۔ دوستو! ہو سکتا ہے کہ یہ بالکل ٹھیک ہو۔ لیکن

آپ جانتے ہیں کہ ہمارے ڈاکٹر..... گو کہ وہ بہت ہی معقول آدمی ہیں اور غیر معمولی سو پر

ذہین بھی ہیں، لیکن ان مسائل پر ان کے اپنے کچھ خیالات ہیں۔ یہ ٹھیک ہے کہ اس بات کا تعلق براہ

راستہ ان سے نہیں ہے۔ لیکن میں سمجھتا ہوں کہ اس سلسلے میں ان سے بات چیت کر لینا ضروری ہے

اگر آپ لوگوں کو کوئی اعتراض نہ ہو..... (بچے ٹوٹکن ایک مہینی کی گھڑی اٹھا کر اس کا معائنہ کرتا ہے)۔

تین بہنیں

۱۶۰

واراشین۔ اگ بھلنے کے سلسلے میں میرے کپڑوں کی یہ حالت ہو گئی۔ کتنا عجیب حال ہے (وقف) میں نے سنا ہے کہ ہماری بریگیڈ کا تباہ لہ کہیں اور ہونے والا ہے۔ کچھ لوگوں کا خیال تھا کہ شاید ہمیں پولینڈ جانا پڑے۔ اور کچھ لوگ کہتے ہیں کہ چینا جانا ہو گا جو سائیریا میں ہے۔

توزن باخ۔ ہاں میں نے بھی سنا ہے، آپ لوگوں کے جلنے کے بعد شہر تو بالکل سونا ہو جائے گا۔

ارینا۔ پھر ہم لوگ بھی یہاں سے چلے جائیں گے.....

چچے بوتکن۔ (اس کے ہاتھ سے چینی کی گھڑی گر کر ٹوٹ جاتی ہے) اسے یہ تو ٹکڑے ٹکڑے ہو گئی۔

(وقف۔ ہر شخص پریشان اور متعجب نظر آ رہا ہے)

کوئی گن۔ (گھڑی کے کچھ ٹکڑے اٹھاتا ہے) کمال ہے اتنی قیمتی چیز توڑ دی۔ آہ ایوان رومانچ اس بات پر تہہ سارے کافی نمبر کٹ سکتے ہیں۔

ارینا۔ یہ میری اماں کی گھڑی تھی۔

چچے بوتکن۔ فرض کر لیجیے کہ یہ ٹھیک ہے، بہر حال اگر یہ تہہ ساری اماں کی گھڑی تھی تو ہو سکتا ہے کہ میں نے اسے توڑا ہی نہ ہو۔ ہو سکتا ہے یہ صرف ہماری نظر کا دھوکہ ہو۔ میں کچھ نہیں جانتا۔ کوئی شخص کچھ نہیں جانتا (دروانے کے قریب رک کر) تم لوگ میری طرف گھور گھور کر کیوں دیکھ رہے ہو۔ نتاشا کا پروٹوپوف سے ایک نختا ناما عاشقہ چل رہا ہے اور تم لوگ اسے نہیں دیکھ سکتے۔ تم سب لوگ آنکھیں بند کیے بیٹھے ہو۔ اور نتاشا کا پروٹوپوف سے ایک نختا ناما عاشقہ حل رہا ہے۔ (گاتا ہے)

”میری محبوب کہیں اور ملا کر مجھ سے“ (باہر چلا جاتا ہے)

واراشین۔ (ہنستا ہے) دنیا بھی عجیب جگہ ہے۔ (وقف)..... جب آگ لگنا شروع ہوئی تو میں تیری

سے اپنے گھر کی طرف بھاگا۔ جب میں قریب پہنچا تو میں نے دیکھا کہ میرا گھر خطرے سے باہر تھا۔ لیکن میری

دونوں بیٹیاں باہر نکل آئی تھیں، اور صرف رات کے کپڑے پہنے ہوئے دروانے پر کھڑی تھیں۔ ان کی ماں

وہاں نہیں تھی۔ آدمی کہتے، گھوڑے ہر طرف پریشان حال دوڑ رہے تھے اور بچیوں کے چہروں پر ڈر،

پریشانی اور التجا کی ایسی ٹی جلی کیفیت تھی میں کا بیان کرنا مشکل ہے ان کی صورت دیکھ کر میرا دل ٹوٹنے

لگا۔ میرے خدا میں نے سوچا ان بچیوں کو اپنی زندگی میں معلوم نہیں کیسے کیسے حالات کا سامنا کرنا

پڑے گا۔ اور ہو سکتا ہے ان کی زندگی کافی طویل ہو۔ میں نے ان دونوں کو گود میں اٹھالیا اور میری

تین بہنیں

۱۶۱

میں بس گھر کی طرف بھاگا۔ اور تمام راستے مجھے یہی خیال ستاتا رہا کہ نہ معلوم ان بچیوں کی زندگی کیسے گزرے گی۔ جب میں یہاں پہنچا تو دیکھا کہ میری بیوی پہلے سے ہی یہاں موجود تھی اور غرقہ میں چلا رہی تھی۔
(ماشا داخل ہوتی ہے، اس کے ہاتھ میں ایک تکیہ ہے، وہ

صوفیہ برہمچاری ہے)

واراشنہیں :- اور جب میری لڑکیاں رات کے ہلکے کپڑوں میں دروازے پر کھڑی تھیں اور شرک شعلوں کے عکس سے سُرُخ نظر آرہی تھی اور ہر طرف دل ہلا دینے والی آوازیں گونج رہی تھیں، اس وقت یکایک میرے دل میں یہ خیال آیا کہ بہت سال پہلے جب فوجیں شہروں پر حملہ کرتی تھیں اور انہیں لوٹ کر آگ لگا دیتی تھیں، اس وقت بھی یہی منظر ہوتا ہوگا۔ مختصر یہ کہ کافی عرصہ گزر چکا ہے لیکن حالات میں کوئی خاص تبدیلی پیدا نہیں ہوئی۔ اور کچھ عرصہ بعد یعنی دو یا تین سو سال بعد لوگ ہماری زندگی کے بارے میں بھی اسی طرح سوچیں گے، جس طرح اب ہم اپنے ماضی کے بارے میں سوچتے ہیں اور انہیں یہ زندگی قابل نفرت اور خوفناک معلوم ہوگی۔ ہو سکتا ہے کہ انہیں ہماری زندگی بے آرام بے کیف اور غیر شانستہ معلوم ہو، اُف اس وقت زندگی کتنی عظیم اور شاندار ہوگی۔ کس قدر شاندار اور غیر معمولی، (ہنستا ہے) معاف کیجیے میں نے پھر فلسفہ چھٹنا شروع کر دیا۔ لیکن اگر آپ لوگوں کی اجازت ہو تو کچھ دیر اور اس قسم کی باتیں کروں۔ اس وقت فلسفیانہ باتیں کرنے کی شدید خواہش دل میں کروٹیں لے رہی ہے یا پھر یوں کہیے کہ طبیعت اس کے لیے موزوں ہے (وقف)۔۔۔۔۔ معلوم ہوتا ہے کہ آپ لوگوں کو نیند آرہی ہے۔۔۔۔۔ ہاں تو میں کہہ رہا تھا کہ مستقبل میں زندگی کتنی عظیم ہوگی ذرا سوچنے کی کوشش کیجیے کہ اس وقت پورے شہر میں آپ تین ہستیاں ایسی ہیں جنہیں ذہین اور قابل کہا جاسکے، لیکن آنے والے زمانے میں ایسے لوگوں کی تعداد بہت زیادہ ہوگی جیسے جیسے وقت گزرے گا ان لوگوں کی تعداد بڑھتی جائے گی، یہاں تک کہ ایک زمانہ ایسا آئے گا جس میں دنیا آپ کے خوابوں کی تعبیر ہوگی۔ لوگ آپ کے اصولوں کے مطابق زندگی گزاریں گے۔ اور پھر ایک ایسا وقت آئے گا جب وہ آپ سے بھی بہت آگے نکل جائیں گے اور ایک نئی نسل پیدا ہوگی جو آپ سے بھی بہتر ہوگی۔ (ہنستا ہے) اس وقت میری طبیعت بہت موزوں ہے اور زندہ رہنے کی تمام میری نسن میں جاگ اٹھ رہی ہے (گھٹا ہے)

عشق کی مستی سے ہے معرکہ کائنات
عشق سراپا یقین عشق سراپا حیات (ہنستا ہے)

ماشاشا۔ (گاتی ہے) ٹارا۔ ٹارا۔ ٹارا۔

واراشنین۔ ٹم..... ٹم..... ٹم.....

ماشاشا۔ ٹارا..... ٹارا..... ٹارا.....

واراشنین۔ ٹم..... ٹم..... ٹم..... ٹم..... (ہنستا ہے)

(فیدو تک داخل ہوتا ہے)

فیدو تک۔ (کمرے میں ناچتے ہوئے)..... جل گئی..... ہر چیز جل گئی۔

ارینا۔ یہ تو کوئی مذاق کی بات نہیں۔ کیا واقعی تمہاری ہر چیز جل گئی۔

فیدو تک۔ (ہنستا ہے) بالکل۔ ہر چیز..... اب میرے پاس کوئی چیز نہیں رہی..... میرا گٹا تصویریں

خطوط، ہر چیز جل گئی۔ یہاں تک کہ وہ چھوٹی سی نوٹ بک جو میں تمہیں دینے والا تھا، وہ بھی جل گئی۔

(سولیوٹی داخل ہوتا ہے)

ارینا۔ نہیں..... نہیں..... بہر بانی کہ تم یہاں سے چلے جاؤ، کسی وسیع تم یہاں نہیں آ سکتے۔

سولیوٹی۔ کیوں نہیں آ سکتا۔ اگر میرن یہاں آ سکتا ہے تو میں بھی آ سکتا ہوں۔

واراشنین۔ اب ہم سب لوگوں کو یہاں سے جانا چاہیے۔ آگ کا کیا حال ہے۔

سولیوٹی۔ لوگوں کا کہنا ہے کہ اب آگ بجھنے والی ہے..... بہر حال..... میں کہتا ہوں یہ عجیب و

غریب بات ہے کہ میرن یہاں آ سکتا ہے اور میں نہیں آ سکتا۔

(اپنی جیب سے عطر کی شیشی نکال کر بدن پر عطر چھڑکتا ہے۔)

واراشنین۔ ٹارا..... ٹارا.....

ماشاشا۔ ٹم..... ٹم..... ٹم..... ٹم.....

واراشنین۔ (سولیوٹی کی طرف دیکھ کر ہنستا ہے) چلو ہم لوگ بال روم چلیں۔

سولیوٹی۔ بہت اچھا، لیکن ہم اس بات کو نوٹ کیے لیتے ہیں: جڑیا نے چٹے سے کہا اس کہانی سے کیا

سبق ملتا ہے۔ چٹے نے کہا یہ بات بعد میں معلوم ہوگی..... چوں..... چوں..... چوں.....

(فیدو تک وارا شنیں کے ساتھ باہر جاتا ہے)

ایتنا۔۔۔ سو لیوی کے آنے سے فضا مکدر ہو گئی۔۔۔۔۔ (پریشانی کے انداز میں) ارے بیرن شاید سو گیا۔۔۔

بیرن۔۔۔۔۔ بیرن۔۔۔۔۔

توزن پانچ۔۔۔ (ہوشیار ہوتے ہوئے) میں شاید تھک گیا ہوں۔۔۔۔۔ اینٹوں کا کارخانہ۔۔۔۔۔ نہیں۔۔۔

نہیں۔۔۔۔۔ میں سوتے میں نہیں بول رہا ہوں۔۔۔۔۔ میں واقعی بہت جلد اینٹوں کے کارخانے میں

کام شروع کرنے والا ہوں۔ میری اس سلسلے میں منیجر سے بات ہو چکی ہے۔۔۔۔۔ (ارینا سے مجھے)

تمہارا چہرہ کتنا سفید ہو رہا ہے۔ تم کس قدر حسین اور دلکش ہو۔ تمہارے چہرے کی سفیدی

معلوم ہوتی ہے کہ ہر طرف اندھیرے میں کرنیں بکھیر رہی ہے۔۔۔۔۔ تم کتنی اداس ہو۔۔۔۔۔ تم اپنی

زندگی سے غیر مطمئن ہو۔۔۔۔۔ آؤ میرے ساتھ چلو۔۔۔۔۔ چلو ہم دونوں ساتھ کہیں چلیں اور

ساتھ کام شروع کریں۔

ماشاشا۔۔۔ نکولائی لوچ خدا کے لیے اب تم یہاں سے چلے جاؤ۔

توزن پانچ۔۔۔ (ہنستا ہے) اچھا تو آپ بھی یہاں ہیں۔ معاف کیجیے میں نے دیکھا نہیں تھا۔ (ارینا کے ہاتھ کو

بوسہ دیتا ہے)۔۔۔۔۔ خدا حافظ میں جا رہا ہوں۔ اس وقت مجھے بار بار تمہارے وہ الفاظ یاد آ رہے

ہیں جو بہت دن پہلے تم نے کہے تھے، وہ تمہاری سالگرہ کا دن تھا۔ اس روز تم نے مجھے بتایا تھا کہ

مسترت کا راز کام میں پنہاں ہے، اس وقت تم کتنی بدحوشی اور خوش و خرم تھیں۔ اور اسی دن میں

نے ایک پرسترت زندگی کے خواب دیکھے تھے، جو ہمارے سامنے پھیلی ہوئی معلوم ہوتی تھی۔۔۔۔۔

وہ سب اب کہاں ہے۔ (اس کے ہاتھ کو بوسہ دیتا ہے) تمہاری آنکھوں میں آنسو ہیں۔۔۔۔۔ اب

تمہیں سو جانا چاہیے۔۔۔۔۔ پوچھٹ چکی ہے، صبح ہونے والی ہے۔۔۔۔۔ کاشیں کہیں تمہارے لیے

اپنا جان دے سکتا۔

ماشاشا۔۔۔ نکولائی لوچ خدا کے لیے اب تم جاؤ۔۔۔۔۔ واقعی۔۔۔۔۔

توزن پانچ۔۔۔ میں جا رہا ہوں (باہر جاتا ہے)

ماشاشا۔۔۔ (لیٹ جاتی ہے) فیودور کیا تم سو رہے ہو۔

کولی گن۔۔۔ بس میں ابھی چلتا ہوں۔ ایک منٹ میں۔۔۔۔۔ میری بیوی۔۔۔۔۔ میری پیاری اور نیک بیوی۔

میں تمہیں کس قدر چاہتا ہوں..... تمہیں اور صرف تمہیں۔

ماشاء۔ (چڑکر) عشق کُنم، عشق کُنیم، عشق کُن، عشق کُنید۔

کولی گن۔ (ہنست ہے) واقعی تم حیرت انگیز ہو۔ ہماری شادی ہوئے سات سال ہو چکے ہیں۔ لیکن مجھے ایسا محسوس ہوتا ہے جیسے یہ کل کی بات ہو۔ قسم بخدا مجھے یہی محسوس ہوتا ہے..... تم واقعی قابل حیرت ہو..... میں بے حد..... بے انتہا خوش ہوں۔

ماشاء۔ اور میں بے حد..... بے انتہا بور ہوں..... (بیٹھ جاتی ہے) میں کسی طرح اس بات کو اپنے ذہن سے نہیں نکال سکتی۔ مجھے اس چیز سے بے انتہا کوفت ہو رہی ہے..... معلوم ہوتا ہے کسی نے میرے دماغ میں کیل ٹھونک دی ہے اب میں اس سلسلے میں خاموش نہیں رہ سکتی۔ اندر سے نے یہ گھریںک کے پاس رہن رکھ دیا ہے اور رو پیہ اس کی بیوی نے سہم کر لیا ہے، لیکن یہ صرف اندر سے کا گھر نہیں ہے، یہ ہم چاروں کا گھر ہے۔ اور اگر وہ ایسا نڈار ہے تو اسے یہ بات محسوس کرنی چاہیے۔

کولی گن۔ اس مسئلے کو اٹھالے سے کیا فائدہ ماشاء اور اس سلسلے میں پریشان ہونا بیکار ہے۔ اندر و شا نے ہر ایک سے رو پیہ قرض لے رکھا ہے اسے اس کے حال پر چھوڑ دو۔

ماشاء۔ بہر حال مجھے اس بات سے بہت کوفت ہوتی ہے۔

کولی گن۔ دیکھو ہم لوگ کسی طرح غریب نہیں کہے جاسکتے، میرے پاس کام ہے میں قبیلے کے اسکول میں پڑھاتا ہوں۔ اور خالی وقت میں پرائیویٹ ٹیوشن کرتا ہوں۔ میں ایک سیدھا سادا ایماندار آدمی ہوں۔ جیسا کہ کسی شاعر نے کہا ہے،

”فرشتے سے بہتر ہے انسان بننا“

ماشاء۔ مجھے اپنے لیے کسی چیز کی خواہش نہیں۔ صرف یہ کہ مجھے بے انصافی سے سخت کوفت ہوتی ہے..... (وقف)..... فیودور تم گھر کیوں نہیں چلے جاتے۔

کولی گن۔ (اُسے پیار کرتا ہے) تم بہت تھکی ہوئی ہو۔ کچھ دیر یہیں آرام کرو۔ میں گھر جا کر تمہارا انتظار کروں گا۔ بس اب تم سو جاؤ۔ (دروازے کی طرف جاتا ہے) میں بے حد..... بے انتہا خوش ہوں۔ (باہر جاتا ہے)

ارینا۔ حقیقت یہ ہے کہ اندر سے بہت احمق ہوتا جا رہا ہے۔ اس پر ابجد سے بڑھا ہوا آنا شروع ہو گیا

ہے اور اس عورت کی صحبت میں اس کی تمام صلاحیتیں اور جوش ختم ہو گیا ہے، کچھ دن پہلے تک وہ پروفیسر بننے کی کوشش کر رہا تھا، اور کل وہ اس بات پر فخر کر رہا تھا کہ وہ قصبہ کاؤنسل کا ممبر چن لیا گیا ہے۔ ذرا سوچو اندرے کاؤنسل کا ممبر اور پروٹو پوف اس کا صدر سنا ہے تمام شہر اس پر انگلیاں اٹھا رہا ہے صرف وہی ایک ایسا شخص ہے جو نہ کچھ دیکھ سکتا ہے نہ محسوس کر سکتا ہے..... اب اس وقت ہی دیکھ لو، ہر شخص آگ بجھانے کی کوششوں میں مصروف ہے اور وہ اس طرح اپنے کمرے میں گھسا بیٹھا ہے، جیسے کچھ ہوا ہی نہ ہو، اور وہاں بیٹھا وائلن بجا رہا ہے۔ (پریشانی سے) اُف کس قدر تکلیف دہ اور شرمناک بات ہے، کس قدر تکلیف دہ اور شرمناک، مجھے تو اب یہ برداشت نہیں ہو سکتا، بالکل نہیں۔

(اور گادا داخل ہوتی ہے اور اپنے پلنگ کے قریب کی میز

پر چیزوں کو ٹھیک کرنا شروع کرتی ہے۔)

ارینا :- (بلند آواز سے سسکی لیتی ہے) تم لوگ مجھے یہاں سے نکال دو۔ اب میں یہ باتیں برداشت نہیں کر سکتی۔ مجھے نکال دو، میں یہ باتیں برداشت نہیں کر سکتی۔

اولگا :- (انتہائی پریشانی سے) یہ سب کیا ہے۔ کیا بات ہے میری جان۔

ارینا :- (سکے ہوئے) آخر وہ سب کیا ہے۔ وہ سب کہاں ہے۔ اُف خدا میرے دماغ سے ہر چیز نکلی جا رہی ہے۔ میں ہر بات بھولتی جا رہی ہوں معلوم ہوتا ہے کہ میرے دماغ صرف کبار بھرا ہے۔ مجھے یہ بھی یاد نہیں رہا کہ اطالوی زبان میں کھڑکی کے لیے کیا لفظ ہے اور چھت کے لیے کیا ہے۔ ہر روز میری حالت بد سے بدتر ہوتی جا رہی ہے اور زندگی دھیرے دھیرے مجھ سے دور ہو رہی ہے اور اب وہ کبھی واپس نہیں آئے گی۔ کبھی واپس نہیں آئے گی، ہم کبھی ماسکو نہیں جائیں گے..... کبھی نہیں جائیں گے۔

اولگا :- نہیں، نہیں، پیاری بہن اپنے کو سنبھالو۔

ارینا :- اُف میں کتنی پریشان اور اداس ہوں، میں کچھ کام نہیں کر سکتی۔ اب میں کام نہیں کروں گی بس بہت ہو گیا۔ پہلے میں تار گھر میں کام کرتی تھی اور اب کاؤنسل کے دفتر میں کام کرتی ہوں۔ لیکن مجھے ہر اس کام سے نفرت ہے جو مجھے وہاں کرنا پڑتا ہے۔ میں ۲۳ سال کی ہو گئی ہوں میں کتنے دن

سے کام کر رہی ہوں۔ ایسا محسوس ہوتا ہے کہ میرے ذہن کے سوتے خشک ہو گئے ہیں۔ مجھے معلوم ہے کہ میں اس دوران میں دُہلی، بد صورت اور معمر بھی ہو گئی ہوں۔ مجھے کسی کام سے خوشی اور اطمینان حاصل نہیں ہوتا اور وقت گزرتا جا رہا ہے۔ اور مجھے ایسا محسوس ہوتا ہے کہ میں ایک سچی اور حسین زندگی کی پُر امید وادلوں سے دور ہٹتی جا رہی ہوں اور مایوسی کے اندھیرے غار میں گرتی جا رہی ہوں۔ میری سمجھ میں نہیں آتا کہ اب میں کس لیے زندہ ہوں۔ میری سمجھ میں نہیں آتا کہ میں نے اپنی زندگی کا خاتمہ کیوں نہیں کیا۔

اولگا۔ میری پیاری بچی اپنے کو سنبھالو، تمہارے رونے سے مجھے دلی تکلف ہوتی ہے۔

ارینا۔ بس اب میں نہیں روؤں گی۔ بہت ہو چکا دیکھو اب میں کہاں رو رہی ہوں۔ بس بہت ہو چکا.... بہت ہو چکا۔

اولگا۔ ارینا پیاری میں تم سے کچھ کہنا چاہتی ہوں، میں تمہیں ایک بہن اور دوست کی حیثیت سے مشورہ دینا چاہتی ہوں۔ اگر تمہیں کوئی اعتراض نہ ہو تو..... تم آخر بیرن سے شادی کیوں نہیں کر لیتیں۔

(ارینا خاموشی سے روتی ہے)

اولگا۔ دیکھو آخر تم اس کی عزت کرتی ہو، اسے کافی اچھا آدمی سمجھتی ہو..... یہ ٹھیک ہے کہ وہ خوبصورت نہیں ہے، لیکن وہ بہت معقول اور سلجھے ہوئے دماغ کا آدمی ہے اور پھر شادی صرف محبت کی خاطر تو نہیں کی جاتی، یہ تو ایک فرض ہے جس کا ادا کرنا ضروری ہوتا ہے۔ کم سے کم میرا تو یہی خیال ہے، میں بغیر محبت کے بھاشا دی کر سکتی ہوں۔ میں کسی بھی آدمی سے شادی کر سکتی ہوں، جو مجھ سے شادی کی خواہش ظاہر کرے۔ صرف یہ کہ وہ معقول اور ایماندار ہو۔ یہاں تک کہ میں ایک بوڑھے آدمی سے بھی شادی کر سکتی ہوں۔

ارینا۔ میں تمام زندگی ماسکو جانے کے خواب دیکھتی رہی ہوں اور انتظار کرتی رہی ہوں اور سوچتی رہی ہوں کہ ماسکو جا کر میں اس انسان سے ملوں گی جس کے لیے میری تخلیق ہوئی تھی، جو میرے خوابوں کے مندر کا دیوتا ہے اور جس سے میں نے تخیل کی دنیا میں والہانہ محبت کی ہے..... لیکن یہ سب باتیں بے معنی ثابت ہوئیں..... بے معنی اور بیکار۔

اولگا۔ (اسے گلے لگاتے ہوئے) میری بے حد پیاری بہن۔ میں نے یہ سب باتیں خوب اچھی طرح سمجھ لی ہیں..... جب بیرن اپنے فوجی عہدے سے استعفا دے کر ایک عام شہری کے لباس میں ہم سے ملنے آیا

تین بہنیں

۱۶۷

تو وہ اتنا کم رو معلوم ہو رہا تھا کہ مجھے رونا آ گیا۔ اس نے مجھ سے پوچھا کہ میں کیوں رو رہی ہوں۔ میں اس کا کیا جواب دیتی..... لیکن اگر خدا کی مرضی یہی ہے کہ وہ تم سے شادی کرے تو اس سے مجھے بھی خوشی ہوگی۔ یہ ایک بالکل الگ بات ہے..... بالکل مختلف.....

(نتاشا ہاتھ میں ایک شمع لیے دائیں طرف سے داخل ہوتی ہے اور کسی سے بات کیے بغیر بائیں طرف سے چلی جاتی ہے۔)

ماشاء۔ (بیٹھتے ہوئے) یہ اس طرح ادھر سے ادھر پھر رہی ہے کہ معلوم ہوتا ہے آگ اسی نے لگا لی ہے۔ اولگا۔ تم کتنی بے وقوف ہو ماشاء۔ معاف کرنا ہمارے خاندان میں تم ہی سب سے زیادہ کند ذہن ہو۔

(وقف)

ماشاء۔ پیاری بہنو! مجھے تمہارے سامنے ایک بات کا اعتراف کرنا ہے شاید اس طرح میرا دل کچھ ہلکا ہو۔ جیسے کوئی مجھ سے دھیرے سے کہہ رہا ہے کہ مجھے تمہیں سب کچھ بتانا ہی ہو گا۔ میں بس تم دونوں سے یہ بات کہوں گا اور پھر کسی سے نہ کہوں گی۔ ہاں سنو! (مدھم آواز میں) یہ ایک مانگ ہے لیکن تمہیں ہر بات معلوم ہونی چاہیے۔ اب میں خاموش نہیں رہ سکتی۔ (وقف) میں محبت کرتی ہوں..... میں محبت کرتی ہوں..... مجھے اس شخص سے محبت ہے جو ابھی یہاں تھا..... گھما پھر اکو بات کرنے سے کیا فائدہ..... مجھے وراثت میں سے محبت ہے۔

اولگا۔ (اپنی مسہری کے پردے کے پیچھے جاتے ہوئے) خدا کے لیے یہ باتیں نہ کرو۔ میں یہ سب سننا نہیں چاہتی۔

ماشاء۔ اب کیا ہو سکتا ہے..... (سر جھکتی ہے) شروع میں مجھے وہ عجیب و غریب آدمی معلوم ہوا۔ پھر مجھے اس سے ہمدردی پیدا ہوئی۔ اور پھر مجھے اس سے محبت ہو گئی۔ مجھے اس کی ہر چیز سے محبت ہے..... اس کی آواز سے..... اس کی باتوں سے..... اس کی ناکامیوں اور بد نصیبی سے..... اس کی دو چھوٹی چھوٹی پچھوں سے.....

اولگا۔ کچھ سچی ہو۔ میں یہ باتیں سننا نہیں چاہتی۔ اگر تمہارا دل چاہے تو کہے جاؤ میں کچھ نہیں سن رہی ہوں۔

ماشاء۔ اُف تم کتنی بے وقوف ہو اولگا۔ اگر مجھ سے چاہتی ہوں تو یہ فیصلہ قدر ہے..... میری زندگی

ہے..... اے بھی مجھ سے محبت ہے۔ کتنی سہا دینے والی بات ہے..... یہ شاید کوئی بھابی بات نہیں ہے۔ (ارینا کا ہاتھ پکڑ کر اسے اپنے قریب لاتی ہے) اُف میری پیاری بہن میری تمام زندگی کیسے گزر گئی۔ ہمارا کیا ہو گا..... ہم جب ایک ناول پڑھتے ہیں تو اس میں ہر بات کتنی جانی بوجھی اور پرانی معلوم ہوتی ہے۔ لیکن جب خود کسی سے محبت ہو جائے تو ایک دم احساس ہوتا ہے کہ ہمیں کچھ بھی معلوم نہیں..... ہمیں خود ہر فیصلہ کرنا پڑے گا..... پیاری بہنوا!..... میری پیاری بہنوا! میں نے تمہارے سامنے ہر بات کا اعتراف کر لیا..... اب میں خاموش رہوں گی، گو گول کی کہانی کے اس پاگل کردار کی طرح..... خاموشی..... خاموشی.....

(اندرے داخل ہوتا ہے۔ اس کے پیچھے فیرا پونٹ ہے)

اندرے۔ آخر تم چاہتے کیا ہو۔ میری سمجھ میں بالکل نہیں آ رہا.....
فیرا پونٹ۔ (دروازے کے قریب رکتے ہوئے بے صبری سے) اندرے سرگی وچ میں آپ سے دس بار کہہ چکا ہوں.....

اندرے۔ سب سے پہلی بات تو یہ ہے کہ مجھے اندرے سرگی وچ کہہ کر مخاطب نہ کر مجھے جناب عالی کہہ کر۔

فیرا پونٹ۔ جناب عالی! آگد بجانے ولے آپ کے باغ سے گزرنے کے لیے آپ کی اجازت کے خواستگار ہیں۔ اب تک وہ ایک بہت لمبے راستے سے جا رہے ہیں، جس سے بیکار پریشانی ہو رہی ہے۔
اندرے۔ بہت اچھا، ان سے کہو کہ وہ میرے باغ سے گزر سکتے ہیں۔

(فیرا پونٹ باہر جاتا ہے)

اندرے۔ ان لوگوں کی دن رات کی ریں ریں سے ناک میں دم ہے، اولگ کہاں ہیں۔ (اولگ ہردے کے پیچھے سے باہر آتی ہے) میں تمہیں ہی ڈھونڈ رہا تھا۔ ذرا مہربانی سے مجھے الماری کی کنجی دے دینا میری کنجی کھو گئی ہے..... تم سمجھ گئی نا مجھے کون سی کنجی کی ضرورت ہے، وہ چھوٹی سی کنجی جو تمہارے پاس ہے۔ (اولگ خاموشی سے کنجی دے دیتی ہے۔ ارینا اپنے پلنگ کی طرف پڑے کے پیچھے جاتی ہے)

اندرے۔ اُف کس قدر خوفناک آگ ہے۔ ویسے اب تو بجتی جا رہی ہے۔ اس فیرا پونٹ نے اس وقت میری طبیعت مکتد کر دی اور اس کی ان حرکتوں کی وجہ سے مجھے کہنا پڑا کہ مجھے جناب عالی کہہ کر مخاطب

کرو..... (وقف) اولگاتم کچھ بولنی کیوں نہیں..... بس اب یہ رویہ بدلو..... تم ہر وقت خاموشی سے کیا سوچ سوچ کر کڑھا کرتی ہو..... اچھا ماشا تم بھی یہاں ہو اور ارینا تم بھی..... یہ تو بہت اچھی بات ہے، اب ہم کھل کر بات کر سکتے ہیں..... مجھے یہ بتاؤ کہ تمہارے دل میں میرے خلاف کیا غبار ہے..... کچھ تو بتاؤ.....

اولگا:- بس اس وقت یہ باتیں رہنے دو، اندروشا ہم کل اس مسئلے پر بات کر لیں گے (پریشان اور گھبرائی ہوئی ہے) افوہ کس قدر خوفناک رات ہے۔

اندرو:- (شرمندہ اور گھبرایا ہوا ہے) دیکھو پریشان ہونے کی بات نہیں۔ میں تم سے بہت سکون سے پوچھ رہا ہوں..... آخر تم لوگوں کو مجھ سے کیا شکایت ہے..... مجھ سے صاف صاف کہو۔

(واراشینی کی آواز اسٹیج کے باہر سے آتی ہے ٹم... ٹم... ٹم)

ماشاء:- (لٹٹے ہوئے اونچی آواز میں) ٹارا..... ٹارا..... ٹارا..... (اولگا سے) اچھا خدا حافظ اولگا، خدا تمہیں خوش رکھے۔ (پردے کے پیچھے جا کر ارینا کو پیار کرتی ہے) شب بخیر ارینا..... خدا حافظ اندرو:-..... اب تمہیں یہاں سے جانا چاہیے..... یہ لوگ بہت تھکی ہوئی ہیں... کل اس مسئلے پر بات کر لینا۔ (جاتی ہے)

اولگا:- واقعی اندروشا۔ اس بات کو کل تک کے لیے متوی کرو۔ (اپنی طرف پردے کے پیچھے جاتی ہے) اب بہت رات گزر چکی ہے۔ ہم لوگوں کو اب سونا چاہیے۔

اندرو:- میں صرف ایک بات کہنا چاہتا ہوں اور اس کے بعد میں فوراً چلا جاؤں گا۔ سب سے پہلی بات تو یہ ہے کہ میری بیوی کی طرف سے تم لوگوں کا دل صاف نہیں ہے۔ جب سے ہماری شادی ہوئی ہے، مجھے برابر اس بات کا احساس رہا ہے۔ ناشا ایک اچھی عورت ہے، وہ ایک ایماندار، صاف گو اور بلند اصولوں والی عورت ہے، اس کے بارے میں میری یہ ہمارا رائے ہے۔ مجھے اپنی بیوی سے محبت ہے اور میں اس کی عزت کرتا ہوں..... اُمید ہے کہ تم اس بات کو سمجھتی ہو گی کہ میں اس کی عزت کرتا ہوں اور اس بات کی توقع کرتا ہوں کہ اور لوگ بھی اس کی عزت کریں۔ میں پھر اس بات کو دہرانا چاہتا ہوں کہ وہ ایک ایماندار اور بلند اصولوں والی عورت ہے۔ اور اس کے خلاف تمہاری سب شکایتیں، اگر تم برآمد مانو تو یہ سب تمہارے تخیل کی پیداوار ہیں اور اس سے

زیادہ کچھ نہیں..... (وقف)

دوسرے یہ کہ تم لوگ مجھ سے اس بات پر غنا ہو کہ میں پروفیسر نہیں بن سکا اور میں کوئی علمی کام نہیں کرتا۔ لیکن میں کاؤنسل آفس میں کام کرتا ہوں..... اور میں یہ سمجھتا ہوں کہ میرا یہ کام بھی اتنا ہی اچھا اور قابلِ قدر ہے جتنا کوئی علمی کام..... اور میں کاؤنٹی کونسل ممبر ہوں..... اور اگر تم جانتا چاہتی ہو تو میں یہ بھی بتاتا ہوں کہ مجھے اس پر فخر ہے..... (وقف)..... تیسری بات یہ ہے کہ مجھے اس بات کا احساس ہے کہ میں نے تمہاری اجازت لیے بغیر اس گھر کو رہن رکھا ہے..... یہ میری غلطی تھی..... میں اس کا اعتراف کرتا ہوں..... اور تم لوگوں سے اس کی معافی چاہتا ہوں..... میں نے قرضوں سے مجبور ہو کر ایسا کیا..... مجھ پر اب بھی ۳۵ ہزار روپے کا قرضہ ہے..... اب میں نے تاش کھیلنا بھی چھوڑ دیا ہے..... اپنی صفائی میں میں صرف ایک بات کہہ سکتا ہوں..... وہ یہ کہ تم لوگوں کو اس جائیداد سے سالانہ آمدنی ملتی رہتی ہے..... مجھے تو یہ فائدہ بھی نہیں۔

کولی گن :- (دروازے سے آواز دیتا ہے) کیا ماشا یہاں ہے..... اچھا یہاں بھی نہیں ہے۔ (گھبرا کر)..... وہ کہاں ہو سکتی ہے..... کتنی عجیب بات ہے..... (جاتا ہے)

اندیس :- تم لوگ کچھ سننا نہیں چاہتیں۔ نتاشا ایک اچھی اور ایماندار عورت ہے..... میں تمہیں بتانا چاہتا ہوں (اسٹیج پر تیز قدموں سے ٹپکتا ہے) جب میں نے اس سے شادی کی تو میرا خیال تھا کہ ہم خوش رہ سکیں گے..... لیکن..... میرے خدا..... (روتا ہے)..... میری پیاری بہنوں..... میری اچھی بہنوں..... میری کسی بات کا یقین نہ کرنا..... جو کچھ میں کہہ رہا تھا، سب جھوٹ ہے اس کا یقین نہ کرنا..... (باہر جاتا ہے)

کولی گن :- (دروازے پریشانی کے عالم میں) ماشا کہاں ہے۔ کیا وہ یہاں نہیں ہے..... کمال ہے.....! (اسٹیج خالی ہے، باہر خطرے کی گھنٹی بجتی ہے)

ارینا :- (پردے کے پیچھے سے) اولگایہ کون دروازہ کھٹکھا رہا ہے۔

اولگا :- ڈاکٹر ہے ایوان رومانچ وہ شراب کے نشے میں بدست ہے۔

ارینا :- عجیب رات تھی۔ ایک کے بعد ایک کتنے بہت سے واقعات گزر گئے..... (وقف) (پہلے

کے پیچھے جھانکتی چھا اولگا تمہے سنا فوج کا تباہ دور ہو رہا ہے، انہیں بہت دور کہیں بھیجا جا رہا ہے۔

اولگا:- یہ غالباً صرف افواہ ہے۔
 ارینا:- ان کے جانے کے بعد ہم لوگ بالکل اکیلے رہ جائیں گے۔
 اولگا:- ہاں..... لیکن.....
 ارینا:- اولگا پیاری..... میں بیرن کی عزت کرتی ہوں..... میں اس کو بہت اچھا سمجھتی ہوں.....
 میں اس سے شادی کر لوں گی..... بس اگر ہم ماسکو جاسکیں..... چلو ہم ماسکو چلیں..... خدا
 کے لیے چلو..... دنیا میں ماسکو جیسی کوئی جگہ نہیں ہے..... چلو اولگا..... چلو ہم ماسکو چلیں۔

پرکدہ

چوتھا ایکٹ

(پرو زوروف کے گھر کا قدیم پائیں باغ صنوبر کے درختوں کی قطار کے پیچھے سے دریا نظر آ رہا ہے جس کے دوسرے کنارے پر ایک جنگل ہے، اسٹیج پر دائیں طرف ایک برآمدہ ہے جس میں میز پر شیشین کی خالی بوتلیں اور گلاس رکھے ہیں، دو پہر کا وقت ہے تھوڑے تھوڑے وقفے کے بعد لوگ سڑک سے دریا کی طرف جانے کے لیے باغ میں سے گزرتے ہوئے نظر آتے ہیں، پانچ چھ پہاڑی تیزی سے مارچ کرتے ہوئے گزرتے ہیں۔)

(چھ بوتلیں ایک کرسی پر بیٹھا ہے، اس پر ایک سکون اور نرم دلی کی کیفیت طاری ہے جو اس سینے کے ختم ہونے تک باقی رہتی ہے۔ اس نے ایک فوجی ٹوپی پہن رکھی ہے اور اس کے ہاتھ میں ایک چھڑی ہے جس سے معلوم ہوتا ہے کہ وہ کہیں جانے کے لیے بالکل تیار ہے اور کسی وقت بھی اٹھ کر جا سکتا ہے کوئی گن ہلرنا اور توڑن باخ برآمدے میں کھڑے ہونے فیڈونک اور روم سے رخصت ہو رہے ہیں۔ کوئی گن نے گلے میں ایک تمغہ پہن رکھا ہے اور اس نے اپنی مونچھیں منڈولی ہیں، دونوں افسر فوجی لباس میں ہیں اور اس وقت سیڑھیوں کے نیچے اتر رہے ہیں۔)

تین بہنیں

۱۷۴

توزن باغ :- (فیدو تک سے گلے ملتے ہوئے) تم بٹے بٹے آدمی ہو فیدو تک! اور ہم ہمیشہ ایک دوسرے کے لپٹے دوست رہے ہیں۔ (رودے کو گلے لگاتا ہے) ایک بار پھر خطا حافظ پیارے دوستو!۔

ارینا :- مہلا مت روی و ہا ز آئی،

فیدو تک :- باز آمدن کا تو سوال ہی نہیں ہے۔ یہ تو خدا حافظ کا وقت ہے۔ ہم اب کبھی نہیں ملیں گے۔ کوئی گن :- کون کہہ سکتا ہے۔ (آنسو پوچھتا ہے)۔ (مسکرا کر) اسے میں تو روئے لگا۔

ارینا :- ہم کبھی دیکھی ضرور ملیں گے۔

فیدو تک :- ہو سکتا ہے دس پندرہ سال میں ہم پھر کہیں ملیں۔ اس وقت تو ہم مشکل سے ایک دوسرے کو پہچان سکیں گے، بس ہم غیروں کی طرح ملیں گے اور سرد مہری سے ایک دوسرے سے کہیں گے "کہیے کیا حال ہے...." (ایک تصویر لیتا ہے) بس ایک منٹ اور ٹھہرو.... ایک تصویر اور.... آخری بار۔ رودے :- (توزن باغ کو گلے لگاتا ہے) اب ہمارے ملنے کا کوئی امکان نہیں۔ (ارینا کے ہاتھ کو بوسہ دیتا ہے) بہت بہت شکریہ.... ہر چیز کا شکریہ۔

فیدو تک :- (جو تصویر لینے کی کوشش کر رہا ہے) (غصا ہو کر) ارے سبھی خدا تھوڑی دیر انتظار کرو۔

توزن باغ :- اگر خدا نے چاہا تو ہم ضرور ملیں گے۔ خط ضرور لکھنا۔ خط لکھنے میں کوتاہی نہ کرنا۔

رودے :- (باغ میں چاروں طرف دیکھتا ہے) خدا حافظ درختو!..... (بند آواز میں) ہے ہو (وقف) خدا حافظ گونج۔

کوئی گن :- کچھ عجب نہیں کہ پولینڈ میں تم شادی بھی کر لو۔ پھر تمہاری ایک پولش بیوی ہوگی، جو تمہاری گردن میں ہاتھ ڈال کر کہے گی.... کوہان.... جان من.... (ہنستا ہے)

فیدو تک :- (گھڑی دیکھتے ہوئے) ہماری روانگی میں ایک گھنٹہ سے بھی کم وقت باقی ہے۔ ہم لوگوں میں ابھی تک صرف سویونی کشتی میں بیٹھ کر دریا رگیا ہے۔ باقی سب ڈویژن کے ساتھ مارچ کریں گے۔

تین فوجی دستے آج روانہ ہو رہے ہیں اور تین کل ہوں گے.... ہمارے جانے کے بعد شہر خاموش اور پرسکون ہو جائے گا۔

توزن باغ :- ہاں.... پرسکون اور بے کیف۔

رودے :- اس پر یاد آیا کہ ماریا سرگی وینا کہاں ہیں۔

کوئی گن۔ یہیں کہیں باغ میں ہے۔

فیدو تک۔ یہیں انہیں بھی خدا حافظ کہنا ہے۔

رودے۔ اچھا خدا حافظ۔ مجھے اب چلنا چاہیے ورنہ میں اپنے آنسو نہ روک سکوں گا تیزی سے تو زن بلخ

اور کوئی گن سے گلے ملتا ہے اور ارینا کے ہاتھ کو بوسہ دیتا ہے (یہاں زندگی بہت خوشگوار گزری۔

فیدو تک۔ (کوئی گن سے) یہ تو تمہارا لیے ایک چھوٹی سی نشانی نوٹ بک۔ اور پنسل..... ہم اس

راستہ سے دریا کی طرف چلے جاتے ہیں۔

رودے۔ (بلند آواز میں) ہے..... ہو۔

کوئی گن۔ (بلند آواز میں) خدا حافظ۔

(اسٹیج کے پچھلے حصہ میں فیدو تک اور رودے ماشا سے

ملتے ہیں۔ اس طرف وہ دونوں ماشا سے رخصت ہوتے ہیں۔

ماشا ان کے ساتھ ساتھ جاتی ہے۔)

ارینا۔ وہ سب چلے گئے۔ (برآمدہ کی پخلی سیڑھی پر بیٹھ جاتی ہے)

چے بوتکن۔ وہ لوگ مجھے خدا حافظ کہنا بھول گئے۔

ارینا۔ اور تم.....

چے بوتکن۔ ہاں یہ بھی ٹھیک ہے، میں بھی بھول گیا۔ خیر کوئی بات نہیں۔ میں بہت جلد ان لوگوں سے ملوں گا۔

میں کل چار ہا ہوں۔ بس ایک دن اور باقی ہے۔ اور پھر ایک سال بعد میں ریٹائر ہو جاؤں گا۔ پھر میں

یہاں واپس آؤں گا۔ اور باقی زندگی تمہارے ساتھ گزار دوں گا۔ بس ایک سال اور باقی ہے۔ پھر

مجھے پنشن مل جائے گی۔ (ایک اخبار تہہ کر کے جیب میں رکھتا ہے اور دوسرا نکالتا ہے) میں یہاں

آجاؤں گا اور ایک اصلاح شدہ زندگی گزار دوں گا۔ اور میں ایک معقول، خاموش اور اچھے

طور طریق کا آدمی بن جاؤں گا۔

ارینا۔ ہاں کم سے کم اب تو تمہیں ایک معقول زندگی گزارنا شروع کرنا چاہیے۔ تمہیں اپنی زندگی میں

ایک بنیادی تبدیلی اور اصلاح کی ضرورت ہے۔

چے بوتکن۔ ہاں، میرا بھی یہی خیال ہے۔ (گنگنا تا ہے)

”جام مے تمام لو آخری شام ہے

پھر تو بس قبر ہے اور آرام ہے“

کولی گن :- ایوان رومانچ تمہاری اصلاح ناممکن ہے۔

چے بوتکن :- ہاں! اب سہ بہت پہلے تمہیں اس کام کو اپنے ہاتھ میں لینا چاہیے تھا۔ تم شاید میری اصلاح کر سکتے۔

ارینا :- مونچھیں منڈوانے کے بعد فیوڈ کا چہرہ کتنا عجیب معلوم ہوتا ہے۔

چے بوتکن :- کاش میں تمہیں بتا سکتا کہ تمہارا چہرہ کیسا لگ رہا ہے۔ لیکن مجھ میں اس کی ہمت نہیں۔

کولی گن :- یہی دنیا کا دستور ہے، جیسا کہ کسی شاعر نے کہا ہے،

”چلو تم ادھر کو ہوا ہو جدھر کو“

ڈاکٹر نے اپنی مونچھیں منڈوالیں۔ اس لیے جب مجھے انسپکٹر شپ مل تو مجھے بھی منڈوانا

پڑیں اب کسی کو میرا چہرہ اس طرح اچھا معلوم ہو یا بُرا مجھے اس بات کی کوئی پروا نہیں۔ میں

ہر حال میں خوش ہوں، مونچھیں ہوں یا نہ ہوں۔

(اندر سے اسٹیج کے پیچھے کی طرف گاڑی لے کر گزرتا ہے جس میں

بچہ سوار ہے)

ارینا :- ایوان رومانچ میرے پیارے دوست، میں ایک خاص سلسلے میں پریشان ہوں، تم کل کپنی باغ گئے

تھے، سچ بتاؤ وہاں کیا ہوا۔

چے بوتکن :- کیا ہوا..... کچھ بھی نہیں..... معمولی سی بات تھی۔ (اخبار پڑھتا ہے)..... اس سے فرق

بھی کیا پڑتا ہے۔

کولی گن :- لوگ کہہ رہے ہیں کہ کل سولیونی اور بیرن تھیٹر کے باہر کپنی باغ میں ایک دوسرے سے ملے..... اور.....

تو زن باخ :- نہیں، نہیں..... اس ذکر سے کیا فائدہ..... (ہاتھ کے اشارے سے منع کرتا ہے اور

گھر کے اندر چلا جاتا ہے)

کولی گن :- ہاں تھیٹر کے سامنے ہی یہ واقعہ پیش آیا۔ سولیونی نے بیرن کو تنگ کرنا شروع کیا، بیرن سے ضبط

نہ ہوسکا اور اس نے کوئی سخت بات کہہ دی جس پر سولیونی کو غصہ آ گیا۔

تین بہنیں

۱۷۷

چے پوتکن۔۔۔ مجھے اس سلسلے میں کچھ معلوم نہیں سب بکواس ہے۔

کولی گن۔۔۔ ایک اسکول ماسٹر نے ایک بار اپنے شاگرد کے ایک مضمون پر روسی زبان میں لکھ دیا۔ بکواس "شاگرد اسی ادھیڑ بن میں پڑ گیا کہ اس کا کیا مطلب ہو سکتا ہے۔ اس کا خیال تھا کہ یہ کوئی لاطینی لفظ ہے..... (خوب ہنستا ہے) بہت خوب..... عجیب بات ہے، لوگ کہتے ہیں کہ سولیونی ارینا کی محبت میں گرفتار ہے۔ اور بیرن سے شدید نفرت کرنے لگا ہے۔ اور اس میں تعجب کی کیا بات ہے، ارینا بڑی پیاری لڑکی ہے..... وہ کچھ کچھ ماشا کی طرح ہے، ماشا کبھی کبھی اپنے خیالات میں گم ہو جاتی ہے (ارینا سے) تمہاری طبیعت ماشا سے زیادہ کھلی کھلی اور سیدھی سادی ہے..... ویسے ماشا بھی بہت اچھی طبیعت کی لڑکی ہے،..... مجھے اس سے محبت ہے..... میں اپنی ماشا کو بہت چاہتا ہوں۔ (اسٹیج کے پیچھے سے کسی کے پکارنے کی آواز آتی ہے..... ہے..... ہو)

ارینا۔۔۔ (گھبرا کر) یہ کیا ہے..... آج مجھے ہر چیز سے خوف محسوس ہو رہا ہے۔ (وقف) کھانے کے بعد میں کچھ سامان بھیج رہی ہوں۔ کل میری اور بیرن کی شادی ہو جائے گی۔ اور اس کے فوراً بعد ہم اینٹوں کے کارخانے کی طرف چلے جائیں گے اور پرسوں سے میں اسکول میں کام شروع کر دوں گی۔ اور اس طرح خدا نے چاہا تو ہماری نئی زندگی شروع ہوگی، جب میں ٹیچر ٹریننگ کے لیے امتحان کا پرچہ کر رہی تھی، تو مجھے ایک دم رونا آگیا۔ اور یہ خوشی کے آنسو تھے اور میرے دل میں تشکر کا جذبہ تھا..... (وقف)..... کچھ دیر میں سامان لینے کے لیے گاڑی آنے والی ہوگی..... (وقف)

کولی گن۔۔۔ یہ سب کچھ ٹھیک ہے، لیکن معلوم نہیں کیوں مجھے اس بات کا یقین نہیں آتا کہ تم واقعی سنجیدہ ہو..... خیالات اور ارادے تو بہت خوب ہیں..... لیکن ان میں حقیقت کتنی ہے..... بہر حال میں تمہیں دلی مبارکباد پیش کرتا ہوں۔

چے پوتکن۔۔۔ (متاثر ہو کر) میری عزیز ترین لڑکی..... میری بیش بہا بیٹی تم مجھ سے بہت اگے نکل چکی ہو، شاید میں اب کبھی تم تک نہ پہنچ سکوں۔ میں ایک ایسی چڑیا کی طرح بہت پیچھے رہ گیا ہوں جو بوڑھی ہو چکی ہو اور غول کا ساتھ نہ دے سکے، اڑ جاؤ میری پیاری بچیوں اڑ جاؤ..... خدا تمہیں کامیاب کرے..... (وقف)..... اس بات کا بہت افسوس ہے فیودور کہ تم نے مونچھیں صاف کرا لیں۔

تین مہینے

۱۷۸

کوئی گن۔ اب اس بات کو بار بار نہ دہراؤ (آہ بھرتا ہے) ہاں..... تو آج سب سہا ہی چلے جائیں گے..... اور ہر چیز اپنی پرانی رفتار پر آجائے گی..... خیر لوگ جو کچھ بھی کہیں ماش ایک نیک اور وفادار بیوی ہے..... ہاں مجھے اس سے دلی محبت ہے۔ اور میں خدا کا شکر ادا کرتا ہوں کہ اس نے مجھے ایسی بیوی عطا کی۔ یہ سب قسمت کے کھیل ہیں جو سب کے ساتھ انوکھا برتاؤ کرتی ہے مثال کے طور پر یہاں ٹیکس کے دفتر میں کو زی ریو نام کا ایک کلرک ہے جو اسکول میں میرے ساتھ پڑھتا ہے۔ اور پانچویں کلاس میں اس کا نام اسکول سے خارج کر دیا گیا تھا۔ کیوں کہ وہ ہزار کوششوں کے بعد بھی (UT-CONSECUTINUM) نہیں سمجھ سکا۔ وہ بیچارہ اب بہت مصیبت میں ہے اور اس کی صحت بھی خراب رہتی ہے۔ جب کبھی میں اس سے ملتا ہوں کہتا ہوں کہ کیا حال ہے (UT-CONSECUTINUM) اور وہ کہتا ہے ہاں بھئی یہی تو تمام مصیبتوں کی جڑ ہے اور پھر کھانا شروع کر دیتا ہے۔ اب مجھے دیکھیے..... خدا کا شکر ہے کہ میں ہمیشہ خوش قسمت رہا ہوں..... اور میں خوش بھی ہوں۔ مجھے یونیورسٹی کا اعزازی تمغہ مل چکا ہے.... بسکٹ کلاس اور اب میں بچوں کو وہی پٹھانافارمولا پڑھا رہا ہوں..... اس میں شک نہیں کہ میں کافی ہوشیار ہوں..... بہت سے لوگوں کے مقابلے میں زیادہ قابل اور ہوشیار..... لیکن انسانی خوشی کا دار و مدار صرف ہوشیاری پر بھی نہیں ہے۔

(گھر میں کوئی دوشیزہ کی دعا کی دھن بجا رہا ہے)

ارینا۔ مجھے کل دوشیزہ کی دعا کی دھن نہیں سننی پڑے گی اور نہ پروٹو پوف سے ملنا پڑے گا۔ (وقف) ہاں اس پر خیال آیا کہ وہ اس وقت بھی یہیں موجود ہے، ڈرائنگ روم میں بیٹھا ہوا ہے۔

کوئی گن۔ ہماری ہیڈ ماسٹریں صاحبہ ابھی تشریف نہیں لائیں۔

ارینا۔ نہیں۔ ہم نے انہیں لینے کے لیے آدمی بھیجا ہے..... کاش کہ تم یہ تصور کر سکتے کہ میرے لیے

یہاں اولگاکے بغیر رہنا کتنا مشکل ہے اب وہ ہیڈ ماسٹریں ہو گئی ہے اور اسکول ہی میں رہتی ہے

اور تمام دن مصروف رہتی ہے اور میں یہاں اکیلی پڑی رہتی ہوں۔ کتنی بے کار اور بے کیف زندگی ہے

مجھے اپنے کمرے تک سے نفرت ہے..... اس لیے اب میں نے فیصلہ کر لیا ہے۔ اگر ماسکو جانا میری

قسمت میں نہیں تو میں اپنی قسمت تو نہیں بدل سکتی۔ شاید خدا کی مرضی یہی ہے جو کچھ ہوتا ہے خدا

تین بہنیں

۱۷۹

کی مرضی ہی سے ہوتا ہے۔ بہر حال..... نکولائی لووچ نے مجھ سے شادی کی درخواست کی میں نے اس پر غور کیا..... اور آخر کار میں نے یہ فیصلہ کر لیا۔ وہ کتنا اچھا آدمی ہے..... اس کی خوبیاں واقعی حیرت انگیز ہیں۔ یہ طے کرنے کے بعد میں اپنے کو بہت ہلکا اور خوش محسوس کرنے لگی۔ اور مجھے محسوس ہوا کہ میری روح کو پر لگ گئے ہیں اور میں ہوا میں پرواز کر رہی ہوں۔ ایک بار پھر میرے دل میں کام کرنے کی خواہش جاگ اٹھی۔ بس اب میں کام شروع کر دینا چاہتی ہوں..... لیکن..... لیکن معلوم نہیں کل کیا ہوا..... اور مجھے ایسا معلوم ہو رہا ہے جیسے کوئی راز میرے سر پر منڈلا رہا ہو۔

چے بوتکن۔ بکواس۔

ناتاشا۔ (کھڑکی سے باہر سر نکال کر) ہماری ہیڈسٹریس آگئیں۔

کولی گن۔ ہماری ہیڈسٹریس تشریف لے آئیں۔ چلو اندر چلیں۔

(کولی گن اور ارینا اندر جاتے ہیں)

چے بوتکن۔ (اخبار پڑھتا ہے اور آہستہ آہستہ گنگنااتا ہے)

جام مے تمام لو..... آخری شام ہے..... آخری شام ہے۔

پھر تو بس قبر ہے..... قبر ہے..... اور آرام ہے..... اور آرام ہے۔

(ماتاشا اس کی طرف آتی ہے اور اسٹیج کے پچھلے حصہ میں

اندھے بچے کی گاڑی (پرام) ڈھکیلتا ہوا گزرتا ہے)

ماتاشا۔ (چے بوتکن سے) تم یہاں بیٹھے ہوئے بڑے مطمئن نظر آ رہے ہو۔

چے بوتکن۔ ہاں ہاں کیوں نہیں..... کوئی خاص بات ہے۔

ماتاشا۔ نہیں کوئی خاص بات نہیں (وقف)..... مجھے ایک بات بتاؤ..... کیا تم میری

اماں سے محبت کرتے تھے۔

چے بوتکن۔ ہاں بے حد.....

ماتاشا۔ کیا انہیں بھی تم سے محبت تھی۔

چے بوتکن۔ (ایک وقفہ کے بعد) یہ اب مجھ یاد نہیں۔

تین بہنیں

۱۸۰

ماشاء۔ کیا وہ آگے..... ہماری نوکر مار فیا ہمیشہ اپنے سپاہی کو۔ وہ کہتی تھی..... ہاں تو کیا وہ یہاں ہیں۔

چے بوتکن۔ نہیں ابھی نہیں۔

ماشاء۔ اگر کسی کی خوشی اتنی غیر یقینی ہو جیسی میری ہے اور اسے اس طرح ملی ہو جیسے چھین جھپٹ میں مٹائی کا کوئی ٹکڑا ہاتھ لگ جائے اور پھر ملتے ہی چھین لیا جائے..... جیسے مجھ سے میری خوشی چھین گئی ہے تو وہ شخص درشت اور بد مزاج ہو جاتا ہے (اپنے سینے کی طرف اشارہ کر کے) معلوم ہوتا ہے یہاں اندر کوئی چیز جل رہی ہے۔ اندر سے پر نظر پڑتی ہے جو پھر ایک باز پتے کی گاڑ کا لیے اسٹیج سے گزرتا ہے)..... وہ ہے اندر سے..... ہمارا پیارا بھائی۔ ہماری سب امیدیں ختم ہو چکی ہیں..... کچھ ایسی ہی بات ہے جیسے ہزاروں آدمی ایک بڑے گھٹنے کو کسی اونچے مینار پر لٹکانے کی کوشش کر رہے ہوں اور اس پر بہت سی محنت اور روپیہ خرچ ہو چکا ہو..... اور پھر جب وہ اوپر پہنچنے والا ہو تو یکایک گر کر جکنا جود ہو جائے..... بغیر کسی وجہ کے..... اندر سے کے ساتھ بھی ہی ہوا ہے۔

اندر سے۔ (قریب آتے ہوئے) یہ لوگ کب خاموش ہوں گے کتنا شور ہے۔

چے بوتکن۔ بہت جلدی..... (اپنی گھڑی کی طرف دیکھتا ہے) یہ ایک پرلنے زمانے کی گھڑی ہے، اس میں گھنٹہ بجاتا ہے (گھڑی کو چابی دیتا ہے وہ بجاتا ہے) پہلی دوسری اور تیسری بیڑیاں ٹھیک ایک بجے رواد ہو جائیں گی۔ (وقفہ) اور میں کل چلا جاؤں گا۔

اندر سے۔ کیا ہمیشہ کیلے۔

چے بوتکن۔ کہہ نہیں سکتا۔ ممکن ہے ایک سال بعد واپس آجاؤں..... خدا بہتر جانتا ہے..... بہر حال اس سے فرق بھی کیا پڑتا ہے۔

(بربط اور وائلن بجنے کی آواز آتی ہے)

اندر سے۔ شہر بالکل خالی خالی ہو جائے گا۔ اور زندگی ایک شمع کی طرح بجھ جائے گی (وقفہ) کل تعمیر کے سامنے کیا ہوا ہر شخص اس کے متعلق باتیں کر رہا ہے۔ ایک میں ہی ایسا آدمی ہوں جسے اس سلسلے میں کچھ معلوم نہیں۔

تین بہنیں

۱۸۱

چے بوتکن :- نہیں کوئی خاص بات نہیں تھی، صرف جو اس سویونی نے بیرن کو تنگ کرنا شروع کیا یا کوئی اس قسم کی بات تھی بیرن کو بھی غصہ آگیا اور اس نے سویونی کو بے عزتی کر دی اور آخر میں سویونی کو کہنا پڑا کہ اس کا فیصلہ ٹرائی کے ذریعہ ہوگا۔ (اپنی گھڑی کی طرف دیکھتا ہے) ساٹھ بارہ بجے..... وہاں جنگل میں دریا کے اس پار بینگ..... بینگ..... (ہنستا ہے) سویونی سمجھتا ہے کہ وہ دوسرا منتوف ہے، اس نے واقعی شاعری بھی شروع کر دی ہے۔ لیکن خیر مذاق برطرف یہ اس کی تیسری ڈوئل ہے۔

ماشائ :- کس کی تیسری ڈوئل۔

چے بوتکن :- سویونی کی.....

ماشائ :- اور بیرن۔

چے بوتکن :- ہاں..... اور بیرن (وقف)

ماشائ :- میرے خیالات منتشر ہیں۔ لیکن میں یہ کہنا چاہتی ہوں کہ ان لوگوں کو ڈوئل لڑنے سے روکنا چاہیے۔ سویونی بیرن کو زخمی کر سکتا ہے۔ ہو سکتا ہے کہ اسے ہلاک کر دے۔

چے بوتکن :- ٹھیک ہے..... بیرن اچھا آدمی ہے..... لیکن دنیا میں ایک بیرن کم ہو یا ایک بیرن زیادہ اس سے فرق ہی کیا پڑتا ہے۔ چلو اب اس بات کو بھول جاؤ اس سے کچھ فرق نہیں پڑتا۔

(باغ کے دوسری طرف سے شور کی آوازیں سنائی دیتی ہیں)

اندر :- میرے خیال میں تو اس طرح ڈوئل لڑنا ایک گناہ ہے اور اس موقع پر ڈاکٹر کی حیثیت سے شریک ہونا بھی اس گناہ میں شرکت کرنے کے برابر ہے۔

چے بوتکن :- یہ تو صرف نظر کا دھوکا ہے..... ہم لوگوں کا کوئی وجود نہیں..... کسی چیز کا وجود نہیں..... اور پھر اس سے فرق بھی کیا پڑتا ہے۔

ماشائ :- باتیں..... باتیں..... تمام دن سوائے باتوں کے کچھ نہیں (جانے کے لیے اٹھتا ہے) ایک تو

یہ خوفناک موسم جس میں ہر منٹ برف باری شروع ہونے کا کھٹکا گارمہتا ہے اور پھر اوپر سے ان

لوگوں کی بے معنی گفتگو۔ (ٹھہر جاتی ہے) میں گھر کے اندر نہیں جاؤں گی..... اس کا خیال بھی

ناقابل برداشت ہے..... جب وارد شنیں آجائیں تو مہربانی سے مجھے بتا دینا۔ (دوسری طرف

تین بہنیں

۱۸۲

جاتی ہے، دیکھو ابھی سے چڑیاں جنوب کی طرف اڑ رہی ہیں (اوپر دیکھتے ہیں)..... پیاری چڑیوں
..... مسرور چڑیوں۔

اندر سے۔ ہمارا گھر بہت جلد اجڑ جائے گا۔ فوجی افسر چلے جائیں گے، تم چلے جاؤ گے، میری بہن کی شادی
ہو جائے گی اور میں گھر میں اکیلا رہ جاؤں گا۔
چے بوتکن۔ اور تمہاری بیوی۔

(فیراپونٹ کچھ دفتری کاغذات لیے داخل ہوتا ہے)

اندر سے۔ میری بیوی، میری بیوی ہے وہ ایک معقول اور اچھی عورت ہے۔ وہ واقعی بڑی رحم دل
ہے..... لیکن معلوم نہیں اس میں کون سی ایسی بات ہے جو اُسے جانوروں کی صف میں لاکھڑا
کر دیتی ہے۔ کیسے، اندھے اور موٹی کھال والے جانوروں کی صف میں..... جو بہر حال انسان نہیں
ہو سکتے..... میں تم سے ایک دوست کی حیثیت سے یہ باتیں کر رہا ہوں۔ تم ہی ایک ایسے انسان ہو
جس سے میں اپنے دل کی بات کہہ سکتا ہوں..... اس میں کوئی شک نہیں کہ میں ناشا سے محبت
کرتا ہوں، لیکن کبھی کبھی وہ مجھے اتنی جاہل اور ناشائستہ معلوم ہوتی ہے کہ میں پریشان ہو جاتا ہوں
..... اور پھر میری سمجھ میں نہیں آتا کہ کیوں اور کس وجہ سے میں اس سے محبت کرتا ہوں.....
یا کم سے کم کرتا تھا۔

چے بوتکن۔ میرے پیارے لڑکے..... میں کل یہاں سے جا رہا ہوں اور ہو سکتا ہے ہم کبھی ایک دوسرے
سے نہ ملیں۔ اس لیے میں تمہیں ایک نصیحت کرتا ہوں، اپنے سر پر مہیٹ رکھو ہاتھ میں چھڑی لو.....
اور بس چل پڑو..... اور کبھی مڑ کر نہ دیکھو..... اور جتنی زیادہ دور تم جاسکو اتنا ہی اچھا ہے۔

(سولیونی دو فوجی افسروں کے ساتھ اسٹیج کے پیچھے کی طرف
دکھائی دیتا ہے۔ چے بوتکن کی طرف دیکھ کر وہ اس کی طرف
مڑتا ہے دونوں فوجی افسر لگے چلے جاتے ہیں)۔

سولیونی۔ ڈاکٹر وقت ہو چکا ہے، سارٹھ بارہ بجے ہیں۔ (اندر سے ہاتھ ملاتا ہے)

چے بوتکن۔ میں ایک منٹ میں آتا ہوں..... لے خدا..... میں تمہیں تھک چکا ہوں۔ (اندر سے)
اندر وٹا اگر کوئی میرے بارے میں پوچھے تو کہہ دینا کہ میں ابھی واپس آتا ہوں..... آہ.....

آہ.....آہ۔

سولیونی۔ آہ.....آہ.....آہ۔ امید ہے کہ اس بار کسی کو ایک لمبی آہ کھینچنے کی مہلت بھی نہ ملے گی۔
(بچے بوتکن کے ساتھ جاتا ہے) یہ آہیں کیوں بھر رہے ہو، بزرگوار۔

بچے بوتکن۔ کچھ نہیں..... ایسے ہی.....

سولیونی۔ کیوں تمہارا حال احوال کیا ہے؟

بچے بوتکن۔ ایک پُرانے نچے ہوئے چڑیا کے گھونسلے کی طرح۔

سولیونی۔ تمہیں اتنا پریشان ہونے کی ضرورت نہیں۔ بڑے میاں میں کچھ نہیں کروں گا۔ بس ذرا اس

کے پُر کاٹ دوں گا۔ تھوڑے تھوڑے۔ (جیب میں سے ایک عطر کی شیشی نکالتا ہے اور اپنے

ہاتھوں پر عطر لگاتا ہے) میں آج ایک پوری شیشی خرچ کر چکا ہوں۔ لیکن اب بھی میرے ہاتھوں میں

سے بدبو آرہی ہے۔ جیسی ایک لاش میں سے آتی ہے..... تمہیں رمنتوف کا وہ شعر یاد ہے۔

”پھر اُسے ہے کسی ٹرھٹے ہوئے طوفان کی تلاش

جس میں مل جائے سکونِ دل بیتاب کا راز“

بچے بوتکن۔ ہاں۔

”جب کشتی ثابت و سالم تھی ساحل کی تمنا کس کو تھی

اب ایسی شکستہ کشتی پر ساحل کی تمنا کون کرے“

(سولیونی کے ساتھ باہر جاتا ہے شور کی آوازیں بلند ہوتی ہیں،

اندرے اور فیراپونٹ سلمنے کی طرف آتے ہیں)

فیراپونٹ۔ مہربانی سے ان کاغذات پر دستخط کر دیجیے۔

اندرے۔ (چڑکر) میرے پیچھے نہ پڑو خدا کے لیے مجھ پر رحم کرو.....

(بچے کی گاڑی لے کر چلا جاتا ہے..... ارینا اور توزن باخ

داخل ہوتے ہیں..... توزن باخ تنکوں کا بنا ہوا ہیٹ

پہنے ہے.....)

کولی گن۔ (اشیچ پر سے گزر رہا ہے وہ پکار رہا ہے) ماشا..... ارے بھی ماشا!

تین بہنیں

۱۸۴

توزن باخ۔ میرے خیال میں شہر بھر میں ہی ایک شخص ہے جسے فوج کے یہاں سے جانے کی خوشی ہے۔

ارینا۔ ہاں ظاہر ہے..... (وقف) ان لوگوں کے جلنے کے بعد شہر بالکل خالی خالی ہو جائے گا۔

توزن باخ۔ پیاری ارینا۔ بس میں تھوڑی دیر میں واپس آ جاؤں گا۔

ارینا۔ تم کہاں جا رہے ہو۔

توزن باخ۔ بس مجھے ذرا شہر جانا ہے..... اور پھر..... مجھے اپنے کچھ دوستوں کو رخصت بھی کرنا ہے۔

ارینا۔ مجھے اس بات کا یقین نہیں نکولا لی، آج تم کچھ کھوئے کھوئے معلوم ہو رہے ہو.....

(وقف) کل تھیٹر کے سامنے کیا واقعہ پیش آیا۔

توزن باخ۔ بس میں ایک گھنٹہ میں واپس آ جاؤں گا..... میں بہت جلد تمہارے پاس آ جاؤں گا.....

(اس کے ہاتھوں کو بوسہ دیتا ہے)..... میری پیاری ما..... میری متاع عزیز..... (اس کی آنکھوں

میں جھانکتا ہے) میں پانچ سال سے تم سے محبت کرتا ہوں..... لیکن اب تک میں اس جذبے کا

عادی نہیں ہوا ہوں۔ اور تم روز بروز زیادہ حسین ہوتی جا رہی ہو..... اُف یہ خوب صورت

بال..... اور یہ حسین آنکھیں..... میں کل تمہیں یہاں سے لے جاؤں گا..... ہم دونوں کام

کریں گے اور خوش حال زندگی گزاریں گے..... اور میرے سب خواب حقیقت میں بدل جائیں گے

..... لیکن بس ایک غلطی ہے..... وہ یہ کہ تم مجھ سے محبت نہیں کرتیں.....

ارینا۔ اس سلسلے میں میں بے بس ہوں۔ میں تمہاری بیوی بنوں گی۔ میں ایک ذفا شعار اور فرمانبردار بیوی

بنوں گی۔ لیکن میں تم سے محبت نہیں کر سکتی۔ اس کا میرے پاس کوئی علاج نہیں ہے۔ (روتی ہے)

میں نے کبھی کسی سے محبت نہیں کی..... میں نے محبت کے کتنے خواب دیکھے تھے..... کتنے

زمانے سے میں یہ خواب دیکھ رہی ہوں..... دن رات معلوم ہوتا ہے کہ میری روح ایک

قیمتی پیانو کی طرح ہے جسے بند کر دیا گیا ہو اور جس کی کنجی کھو گئی ہو..... (وقف)..... تمہاری

آنکھیں بہت بے قرار ہیں۔

توزن باخ۔ میں تمام رات جاگتا رہا..... اس لیے نہیں کہ میرے سامنے کوئی ہیبت ناک چیز ہے

مجھے کوئی ایسا خطرہ نہیں ہے..... صرف اس کھوئی ہوئی کنجی کا خیال میرے دل میں ایک غلط

بن کر کھٹکتا ہے اور میری راتوں کی نیند اڑا دیتا ہے..... کچھ بولو ارینا..... (وقف).....

کچھ تو کہو۔

ارینا :- کیا..... مجھے کیا کہنا چاہیے..... میں کیا کہوں۔

توزن باخ :- کچھ بھی کہو۔

ارینا :- نہیں، نہیں، پیارے نکولائی..... نہیں..... (وقفہ)

توزن باخ :- کتنی ذرا سی بات ہے لیکن بعض بہت چھوٹی چیزیں کبھی کبھی ہماری زندگی میں کوئی بڑی اہمیت

اختیار کر لیتی ہیں۔ ہم انہیں بے معنی سمجھتے ہیں۔ ان پر ہنستے ہیں..... اور پھر یکایک ہمیں محسوس

ہوتا ہے کہ ہم ان کی گرفت میں ہیں۔ اور کسی طرح ان پر قابو نہیں پاسکتے۔ لیکن ان باتوں کو چھوڑو.....

میں واقعی بہت خوش ہوں۔ اور اپنے کو ایک بلندی پر محسوس کر رہا ہوں..... معلوم ہوتا ہے کہ

یہ سب تجسّس بھری نظروں سے میری طرف دیکھ رہے ہیں۔ اور کسی چیز کے انتظار میں ہیں.....

کتنے حسین درخت ہیں..... ذرا سوچو ان کے ساتھ زندگی کتنی خوش گوار گزر سکتی ہے۔

(شور کی آوازیں سنائی دیتی ہیں)

اب مجھے جانا چاہیے..... وقت ہو چکا ہے..... دیکھو اس سوکھے ہوئے درخت

کو دیکھو..... یہ بالکل مرجھا چکا ہے۔ لیکن دوسرے درختوں کے ساتھ یہ بھی ہوا میں جھوم رہا ہے۔

مجھے ایسا محسوس ہوتا ہے کہ اگر میں مزید جاؤں تو اسی طرح زندگی میں میرا بھی کوئی نہ کوئی حصہ ہوگا۔ (ارینا

کے ہاتھوں کو بوسہ دیتا ہے، پیاری ارینا تم نے جو کاغذات مجھے دیے تھے وہ میری نکھنے کی میز پر ہیں،

کیلنڈر کے نیچے۔

ارینا :- میں بھی تمہارے ساتھ آرہی ہوں۔

توزن باخ :- (گھبرا کر) نہیں، نہیں، (تیزی سے جاتا ہے، تھوڑی دور پر رُک کر) ارینا۔

ارینا :- کیا ہے۔

توزن باخ :- (سمجھ میں نہیں آتا کیا کہے) صبح میں نے کافی نہیں پی تھی۔ ذرا ان لوگوں سے کہنا میرے لیے کافی

تیار رکھیں۔ (تیزی سے باہر جاتا ہے)

(ارینا کچھ دیر خیالات میں گم کھڑی رہتی ہے، پھر آہستہ آہستہ

اسٹیج کے پیچھے کی طرف جاتی ہے۔ اور جھولے پر بیٹھ جاتی ہے۔

اندرے بچے کی گاڑی لیے داخل ہوتا ہے۔ فیراپونٹ بھی داخل ہوتا ہے۔

فیراپونٹ:- اندرے سوگی وچ یہ میری فائلیں نہیں ہیں، دفتر کی ہیں۔ میں نے خود تو انھیں نہیں بنایا۔
اندرے:- اے خدا! میری گزری ہوئی زندگی کہاں ہے، وہ زمانہ کہا گیا جب میں نوجوان ہنس مکھ اور ذہین تھا۔ جب میں حسین خواب دیکھتا تھا۔ اور بلند خیالات رکھتا تھا۔ اور حال اور مستقبل امید کی کرنوں سے جگمگا رہے تھے۔ آخر کیوں اصل معنوں میں زندگی شروع ہونے سے پہلے ہی ہم لوگ اتنے عامیانہ کند ذہن اور غیر دلچسپ ہو جاتے ہیں۔ کیوں ہم اتنے کاہل، بے تعلق اور دل شکستہ ہو جاتے ہیں۔
پہر دو سو سال پُرانا ہے اور اس میں ایک لاکھ لوگ رہتے ہیں۔ لیکن کوئی ایسا نہیں جو دوسروں سے مختلف ہو۔ یہاں کبھی کوئی عالم یا فن کار، یا مذہبی رہنما نہیں گزرا۔ کوئی بھی بڑی شخصیت نہیں ابھری۔ جس کی تقلید کرنے یا جس سے مقابلہ کرنے کی شدید خواہش دل میں جاگ اٹھے۔ یہاں لوگ بس کھاتے ہیں، پیتے ہیں اور سوتے ہیں۔۔۔۔۔ اور کچھ عرصہ بعد مر جاتے ہیں۔ اور کچھ اور لوگ ان کی جگہ لے لیتے ہیں۔ اور پھر وہ بھی کھاتے ہیں، پیتے ہیں اور سوتے ہیں۔ یا کبھی کبھی منہ کا مزہ بدلنے کے لیے ایک دوسرے کی برائی کرتے ہیں۔ شراب پیتے ہیں، جوا کھیلتے ہیں اور مقدمہ بازی کرتے ہیں۔ بیویاں شوہروں کو دھوکا دیتی ہیں اور شوہر بیویوں سے جھوٹ بولتے ہیں اور یہ ظاہر کرتے ہیں کہ وہ نہ دیکھ سکتے ہیں نہ سن سکتے ہیں۔ اور ہر طرف سے امنڈتی ہوئی یہ ناشائستگی، ہستاپن اور کمینگی بچوں کو بھی چاروں طرف سے گھیر لیتی ہیں اور ان کی ذہانت اور صلاحیتوں کو کچل ڈالتا ہے اور بڑے ہوتے ہوتے وہ بھی قابلِ رحم چلتی پھرتی لاشیں بن جاتے ہیں۔۔۔۔۔ عین بین اپنے ماں باپ کی طرح۔۔۔۔۔ اور عین بین ایک دوسرے کی طرح۔۔۔۔۔ (فیراپونٹ سے غصہ میں) تم کیا چاہتے ہو۔

فیراپونٹ:- کیا چاہتا ہوں۔۔۔۔۔ ان کاغذوں پر آپ کے دستخط کرانا چاہتا ہوں۔

اندرے:- تم کیوں ہر وقت میرے پیچھے پڑے رہتے ہو۔

فیراپونٹ:- (اسے کاغذ دیتے ہوئے) فائننس کے دفتر میں ایک جیپراسی نے مجھے بتایا کہ جاٹے میں پیٹرس برگ میں دو سو ڈگری کھرا ہوا تھا۔

اندرے:- میں اپنی موجودہ زندگی سے نفرت کرتا ہوں۔ لیکن مستقبل کا خیال مجھے ایک بلندی پر پہنچا

تین بہنیں

۱۸۷

دیتا ہے۔ اس وقت میں اپنے کو ہلکا ہلکا محسوس کرتا ہوں اور ہر قید سے آزاد مجھے اپنے سامنے ایک روشنی نظر آتی ہے..... آزادی کی روشنی..... اور میں اپنے کو بالکل آزاد محسوس کرتا ہوں... اور اپنے بچوں کو بھی..... بے کاری کی لعنت سے آزاد، بے مزہ کھانوں اور بے کیف شراب کی مصیبت سے آزاد..... اور دوسروں کے سہارے جینے کی ذیل کرنے والی عادت سے آزاد۔

فیراپونٹ:- کہا جا رہا ہے کہ دو ہزار آدمی سردی سے اکڑ کر مر گئے اور ہر شخص ڈر کے مارے سہا ہوا تھا..... اب یہ چیئرس برگ کا واقعہ ہے یا ماسکو کا..... یہ مجھے اچھی طرح یاد نہیں۔

اندرے:- (جذباتی انداز اور محبت بھرے لہجے میں) میری پیاری بہنو!..... میری اچھی اور پیاری بہنو!..... (آنکھوں میں آنسو بھر کر)..... میری پیاری بہن ماشا!۔

نتاشا:- (کھڑکی میں سے) یہ کون اتنے زور زور سے بول رہا ہے، کیا یہ تم ہو اندروشا۔

DONT YOU REALIZE MY DAUGHTER IS ASLEEP

(غصہ سے) اور اگر تمہیں بولنا ہی ہے تو بچی کی گاڑی کسی اور کو دے دو، فیراپونٹ صاحب سے پر ام لے لو۔

فیراپونٹ:- اچھا بیگم صاحبہ! پر ام لے لیتا ہے،

اندرے:- میں تو بہت آہستہ بول رہا تھا۔

نتاشا:- (کھڑکی سے چھوٹے بچے کو چمکاتے ہوئے) میرے منے بوبک، میرے شریر بوبک کتنے شریر ہو تم۔

اندرے:- (فائلوں کو ایک نظر دیکھتے ہوئے) اچھا میں ذرا انہیں پڑھتا ہوں۔ اور اگر ضرورت ہوئی تو

دستخط کر دوں گا۔ (انہیں پڑھتا ہوا گھر کے اندر چلا جاتا ہے)

(فیراپونٹ پر ام کے کمر باغ میں چکر لگاتا ہے)

نتاشا:- امی کا کیا نام ہے بوبک،..... میرے چندا..... اور وہ کون ہے..... اوگکا

پھوپھی..... کہو اوگکا پھوپھی آداب۔

(دو گلی کے گویے (ایک مرد اور ایک لڑکی) داخل ہوتے ہیں اور مربوط بچانا

شروع کر دیتے ہیں۔ وراثتیں، اوگکا اور انفیا گھر سے باہر نکلتے ہیں

اور چند لمحوں خاموشی سے سنتے ہیں۔ اس کے بعد رینا ان کے قریب آتی ہے۔)

اولگا۔ ہمارے باغ کو لوگوں نے بازار سمجھ کھلے۔ ہر شخص وہاں سے گزرتا ہے، نانی بوا ان لوگوں کو کچھ دے دو۔
انفیسار۔ (انہیں پیسے دیتی ہے) لواب تم جاؤ..... تمہارا خدا بھلا کرے۔ (گویے جھک کر سلام کرتے
ہیں اور چلے جاتے ہیں) بے چارے بے گھر ہیں، اگر رہنے کو گھر اور کھلنے کو روٹی ملے تو کون یوں در
بدر مارا مارا پھرے گا اور کیوں یہ زاگ الپے گا۔ (ارینا سے) تم کیسی ہو۔ ارینا پیاری (اسے پیار
کرتی ہے) میری پیاری بیٹی۔ میری تو بہت چچی گزرتی ہے..... اولگا کے ساتھ اتنے بڑے فلیٹ
میں..... اور کوئی کرایہ بھی نہیں دینا پڑتا..... خدا مجھ پر مہربان ہے ورنہ میں کس قابل
ہوں..... گناہگار بڑھیا..... کتنا بڑا گھر ہے..... اور میرے پاس ایک پورا کمرہ ہے اپنی
زندگی میں کبھی اتنا آرام نہیں ملا..... کبھی بھی جب رات کو میری آنکھ کھل جاتی ہے تو میں سوچنے لگتی ہوں
اور مجھے لگتا ہے کہ مجھ سے زیادہ خوش نصیب اس دنیا میں کوئی نہیں۔

واراشنیں۔ (گھڑی دیکھتے ہوئے) بس تھوڑی دیر میں ہم لوگ روانہ ہو جائیں گے۔ اولگا سرگی دینا اب
مجھے جانا چاہیے۔ خدا کرے تمہیں ہر خوشی نصیب ہو..... دنیا کی ہر خوشی مار یا سرگی دینا کہاں ہیں۔
ارینا۔ وہ یہیں کہیں باغ میں ہے جا کر اسے دیکھتی ہوں۔

واراشنیں۔ بہت بہت شکریہ اب مجھے جلدی جانا چاہیے۔

انفیسار۔ میں بھی تمہارے ساتھ چلتی ہوں (پکارتی ہے) ماشا..... ماشکا!

(ارینا اور انفیسار باغ کے دوسرے حصے کی طرف جاتی ہیں۔)

واراشنیں۔ ہر چیز کتنی جلدی ختم ہو جاتی ہے۔ اب دیکھیے ہمارے لیے ایک دوسرے کو خدا حافظ کہنے کا وقت
آگیا۔ (گھڑی کی طرف دیکھتا ہے) شہر والوں کی طرف سے ہماری ایک رخصتی دعوت ہوئی تھی۔ جس میں
شمپین بھی تھی اور میز صاحب نے ایک تقریر بھی کی، میں نے بھی کھایا پیا، تقریر بھی سنی لیکن میرا دل یہیں
پڑا تھا۔ آپ لوگوں میں (باغ کے چاروں طرف دیکھتے ہوئے) مجھے آپ لوگوں کی اتنی عادت ہو گئی ہے۔
اولگا۔ معلوم نہیں ہم پھر کبھی ملیں گے یا نہیں۔

واراشنیں۔ شاید کبھی نہیں۔ (وقف) میری بیوی اور بچیاں ایک مہینے تک یہیں ٹھہریں گی۔ اگر
انہیں کسی چیز کی ضرورت پڑے یا کچھ ہو جائے تو مہربانی سے.....

اولگا۔ ہاں ہاں ضرور۔ آپ کو پریشان ہونے کی ضرورت نہیں۔ (وقف) کل اس شہر میں کوئی سپاہی یا فوجی

تین بہنیں

۱۸۹

افسر باقی نہیں رہے گا۔ اور صرف اس کی یاد باقی رہ جائے گی۔ اور ہمارے لیے بھی یہاں ایک نئی زندگی شروع ہوگی۔ (وقف)..... کوئی بات اس طرح نہیں ہوتی جیسا کہ ہم چاہتے ہیں، اب دیکھیے میں ہیڈ ماسٹر بننا نہیں چاہتی تھی۔ لیکن اب میں ہیڈ ماسٹر ہوں..... اس کا مطلب ہے کہ اب ہم ماسکو جا کر نہیں رہیں گے۔

واراشنیں :- آپ کا بہت بہت شکریہ..... ہر بات کے لیے..... اگر مجھ سے کچھ غلطی ہوئی ہو، تو معاف کیجیے گا..... شاید میں ضرورت سے کچھ زیادہ بولتا رہا ہوں..... بہت زیادہ..... اس کے لیے مجھے معاف کیجیے گا اور مجھے بڑی طرح یاد نہ کیجیے گا۔

اولگا :- (آنسو پونچھتی ہے) ماشا ابھی تک کیوں نہیں آئی.....

واراشنیں :- اب جبکہ خدا حافظ کہنے کا وقت ہے، میں آپ سے کیا کہوں، کیا فلسفہ بیان کروں (ہنستا ہے) واقعی زندگی بہت دشوار ہے۔ ہم میں سے زیادہ تر لوگوں کے لیے تو زندگی میں امید کی کوئی کرن نہیں۔ زندگی گویا ایک تاریک رہ گزر رہی ہے لیکن آپ کو یہ ماننا پڑے گا کہ دھیرے دھیرے اس میں کچھ روشنی ہو رہی ہے اور یہ صاف بات ہے کہ وہ وقت دور نہیں جبکہ ہر طرف روشنی پھیل جائے گی۔ (گھڑی دیکھتا ہے) میرے جلنے کا وقت ہو چکا ہے..... پرانے زمانے میں لوگ ہمیشہ جنگوں میں مصروف رہتے تھے اور زندگی گویا جنگ کی تیاریوں، دفاعی حملوں اور فتح و شکست کا دوسرا نام تھا۔ لیکن اب وہ سب باتیں پرانی ہو چکی ہیں۔ لیکن ان کی جگہ ایک زبردست خلا ہے جو پُر ہونے کے لیے جیتا ہے۔ نسل انسانی کسی ایسی چیز کی تلاش میں ہے جو اس خلا کو پُر کر سکے..... اُف خدا..... کاش کہ یہ جلدی ہو سکتا، کاش کہ ہم محنت کرنے والے لوگوں کو تعلیم دے سکتے اور تعلیم یافتہ لوگوں کو محنت بنا سکتے (گھڑی دیکھتا ہے) اب مجھے واقعی جانا چاہیے۔

اولگا :- لیجیے وہ آگئی۔ (ماشہ داخل ہوتی ہے)

واراشنیں :- میں خدا حافظ کہنے آیا ہوں۔

(اور گا دور چلی جاتی ہے اور ایک طرف گھڑی ہو جاتی ہے)

تاکہ ان کے ایک دوسرے سے رخصت ہونے میں غل نہ ہو۔)

ماشہ :- (اس کی طرف دیکھتے ہوئے)..... خدا حافظ..... (ایک طویل پوسہ)

اولگا :- ماشا، خدا کے لیے.....

(ماتا زور سے ہچکیاں لے رہی ہے)

واراشین :- مجھے خط لکھنا..... بھول نہ جانا..... اچھا اب خدا حافظ..... وقت ہو چکا ہے.....

اولگا سرگی وینا مہربانی سے انہیں لے جاؤ..... اب مجھے جانا چاہیے، بہت دیر ہو چکی ہے، (بہت

متاثر ہے، اولگا کے ہاتھوں کو بوسہ دیتا ہے۔ ماشا کو ایک بار پھر گلے لگاتا ہے اور تیزی سے

چلا جاتا ہے۔)

اولگا :- بس پیاری ماشا صبر کرو۔

(کولی گن داخل ہوتا ہے،

کولی گن :- کوئی ہرج نہیں، اسے رونے دو۔ میری پیاری ماشا، میری عزیز ماشا، تم میری بیوی ہو

..... اور سب باتوں کے باوجود میں خوش ہوں..... مجھے کوئی شکایت نہیں..... اور میں

کسی کو الزام دینا نہیں چاہتا..... ذرہ برابر بھی نہیں..... اولگا تم گواہ رہنا، ہم اپنی پرانی

زندگی کو نئے سرے سے شروع کریں گے۔ اور اس سلسلہ میں تم میری زبان سے ایک لفظ بھی نہیں

سنو گی..... ایک اشارہ بھی نہیں.....

ماشا :- (بڑی مشکل سے رونے کو ضبط کرتے ہوئے) مڑتے ہوئے ساحل پر شاہ بلوط کا ایک سبز

درخت ہے جس پر سنہری زنجیر لپٹی ہوئی ہے..... ایک سنہری زنجیر..... سبز درخت.....

میں جا رہی ہوں۔

اولگا :- صبر کرو ماشا صبر کرو..... اسے ذرا سا پانی پلاؤ۔

ماشا :- اب میں کہاں رو رہی ہوں۔

کولی گن :- نہیں یہ اب نہیں رو رہی ہے..... یہ ایک اچھی لڑکی ہے۔

(دور سے بندوق چلنے کی آواز آتی ہے)

ماشا :- مڑتے ہوئے ساحل پر ایک سبز درخت ہے جس پر سنہری زنجیر لپٹی ہے..... ایک سبز پتی

..... ایک سنہری درخت..... اُف میں سب بھول گئی..... (پانی پیتی ہے)..... زندگی

کتنی بے ترتیب ہو چکی ہے..... اب مجھے کسی چیز کی خواہش نہیں..... میں کچھ دیر میں ٹھیک

تین بہنیں

۱۹۱

ہو جاؤں گی..... مڑتا ہوا ساحل..... یہ مڑتا ہوا ساحل کیا ہے..... کیوں میرے ذہن میں بار بار آ رہا ہے..... کچھ سمجھ میں نہیں آتا..... میرا ذہن منتشر ہو رہا ہے۔

(ارینا داخل ہوتی ہے)

اولگا۔ بس اب صبر کرو..... تم بڑی اچھی لڑکی ہو..... چلو اندر چلیں۔

ماشاء۔ (چڑکر) میں اندر نہیں جاؤں گی۔ (روتی ہے لیکن فوراً اپنے پرٹا بوبانے کی کوشش کرتی ہے) اب میں اس گھر میں نہیں جاتی اور کبھی نہیں جاؤں گی۔

ارینا۔ چلو تھوڑی دیر یہاں بیٹھیں..... (وقفہ) تمہیں معلوم ہے کہ میں کل یہاں سے جا رہی ہوں۔ کوئی گن۔ کل میں نے تیسری کلاس کے ایک لڑکے کے پاس سے یہ جھوٹا موٹ کی مونچھیں اور ڈاڑھی نکالی تھی، دیکھو یہ میرے پاس ہے (انہیں لگاتا ہے) دیکھو میں بالکل جرمن زبان کے ماسٹر کی طرح معلوم ہو رہا ہوں نا (ہنست ہے) من وعن وہی..... بچے بھی بڑے شیطان ہوتے ہیں۔

ماشاء۔ ہاں واقعی تم جرمن کے ماسٹر کی طرح معلوم ہوتے ہو۔

اولگا۔ (ہنس کر) ہاں واقعی۔

(ماشاء روتی ہے)

ارینا۔ بس بس ماشاء۔

کوئی گن۔ عین جرمن کے ماسٹر کی طرح۔

(نتاشا داخل ہوتی ہے)

نتاشا۔ (نوکرسے) ہاں تو میں کیا کہہ رہی تھی پروٹو پوف صاحب سو نوچکا پر نظر رکھیں گے۔ اور اندرے سرگی وچ بوبک کو پر ام میں بٹھا کر باہر لے جائیں گے۔ تو بہت بچوں کے ساتھ بھی کیا کیا کام لگے رہتے ہیں۔ (ارینا سے) ارینا کیا تم واقعی کل جا رہی ہو۔ ہائے اللہ۔ ایک ہفتہ تو اوور ٹھہرو..... ٹھہرو گی نا..... (کوئی گن پر نظر پڑتی ہے، خوف سے چلا کر) ہائے.....

جاؤ..... یہاں سے جاؤ..... تم نے تو مجھے ڈرا دیا۔ (ارینا سے) مجھے تمہارے یہاں رہنے کی عادت سی ہو گئی ہے تمہارے بغیر دل بہت گھبرائے گا..... میں اندرے کو اس کے لافٹے وائلن کے ساتھ تمہارے کمرے میں بھیج دوں گی وہاں وہ جتنا چاہے الپ سکتا ہے اور سو نوچکا

تین بہنیں

۱۹۲

اندرے کے کمرے میں آجائے گی۔ وہ کتنی پیاری بچی ہے۔۔۔۔۔ واقعی وہ غیر معمولی بچی ہے۔ آج صبح اس نے اتنی پیاری طرح میری طرف دیکھا اور کہنے لگی "مام ما۔۔۔" کوئی گن۔ واقعی وہ بڑی خوب صورت بچی ہے۔

نتاشا۔ تو کل میں اکیلی یہاں ہوں گی۔ (آہ بھرتی ہے) سب سے پہلے تو میں صنوبر کے درختوں کی یہ قطار کٹوا دوں گی اور پھر وہ چنار کا درخت بھی کٹوا دوں گی پشام کے وقت یہ بڑا ڈراؤنا معلوم ہوتا ہے۔ (ارینا سے) پیاری یہ بیٹی جو تم نے باندھ رکھی ہے، تم ہر بالکل اچھی نہیں لگ رہی ہے۔ بالکل اچھا مذاق نہیں۔ اس لباس کے ساتھ تو کوئی چمکدار سی بیٹی تمہیں باندھنی چاہیے تھی۔۔۔۔۔ اور پھر میں یہاں چاروں طرف بہت سے پھول لگوا دوں گی تاکہ خوب خوشبو آئے (سیت پر نظر پڑتی ہے) یہ چمچ یہاں کیوں پڑا ہے (گھر کے اندر جا کر نوکر سے) کیوں ری یہ چمچ وہاں سیت پر کیوں چھوڑا۔ (چین کر) بس بس مجھ سے زبان نہ چلا۔

کوئی گن۔ بس پھر شروع ہو گیا۔

(اسٹیج کے باہر سے فوجی بینڈ کی آواز آتی ہے)

اولگا۔ وہ لوگ جا رہے ہیں۔

ماشاش۔ فوجی جا رہے ہیں۔ انہیں سفر مبارک ہو۔ (اپنے شوہر سے) اب ہیں گھر چلنا چاہیے میرا ہیٹ اور کیپ کہاں ہے۔

کوئی گن۔ میں نے اندر رکھ دیا تھا، ابھی لاتا ہوں۔

اولگا۔ ہاں اب ہمیں گھر چلنا چاہیے۔

چے بوتکن۔ (اولگا سے) اولگا سرگی وینا۔

اولگا۔ کیا ہے۔۔۔۔۔ (وقفہ) کیا بات ہے۔

چے بوتکن۔ کچھ نہیں۔۔۔۔۔ میری سمجھ میں نہیں آتا کیسے تمہیں بتاؤں (اس کے کان میں کچھ کہتا ہے)

اولگا۔ (گھبرا کر) نہیں نہیں۔۔۔۔۔ یہ نہیں ہو سکتا۔

چے بوتکن۔ ہاں ہاں قسمت کی خرابی ہو یا جو کچھ بھی۔۔۔۔۔ میں بہت شاک گیا ہوں۔۔۔۔۔ بس میں

اس سے زیادہ کچھ کہنا نہیں چاہتا۔۔۔۔۔ (چڑ کر) اور پھر اس سے فرق بھی کیا پڑتا ہے۔

اولگا :- (ارینا کی کمر میں ہاتھ ڈالتے ہوتے) کتنا خوفناک دن ہے، میری سمجھ میں نہیں آتا، تہیں کیسے بتاؤں۔
ارینا :- کیوں کیا بات ہے، مجھے جلدی بتاؤ خدا کے لیے (روتی ہے)
چچے بولتے ہیں :- بیرن ابھی ڈونل میں مارا گیا۔

ارینا :- (آہستہ آہستہ روتی ہے)..... مجھے معلوم تھا..... مجھے معلوم تھا۔
چچے بولتے ہیں :- (اسٹیج کے پیچھے کی طرف جا کر بیٹھ جاتا ہے) میں بالکل تھک گیا ہوں۔ (اپنی جیب سے اخبار نکالتا ہے) چلو ان لوگوں کو کھوڑی دیر رونے دو۔ (آہستہ آہستہ گاتا ہے) جام مے تمام لو.....
آخری شام ہے..... اب تو بس قبر ہے..... اور آرام ہے..... اس سے فرق بھی کیا پڑتا ہے۔
(تینوں بہنیں ایک دوسرے کے قریب کھڑی ہیں)

ماشا :- دیکھو بینڈیج رہا ہے اور وہ لوگ ہمیں چھوڑ کر جا رہے ہیں اور ان میں سے ایک ہمیشہ کے لیے
رخصت ہو چکا ہے..... ہمیشہ کے لیے..... اور اب ہم اکیلے ہیں اور میں پھر اپنی زندگی شروع
کرنے ہے..... ہمیں زندہ رہنا ہی ہوگا..... ہمیں زندہ رہنا ہی ہوگا۔

ارینا :- (اولگا کے سینے پر سر رکھتے ہوئے) کسی دن لوگوں کو یہ معلوم ہو جائے گا کہ یہ سب کچھ کیوں ہوتا
ہے۔ اور ان تمام غموں اور پریشانیوں کا کیا مقصد ہے..... اس وقت زندگی میں کوئی الجھن نہیں
رہے گی..... اس وقت تک ہمیں زندہ رہنا ہے اور کام کرنا ہے..... کل میں یہاں سے اکیلے ہی
چلی جاؤں گی اور کسی اسکول میں کام شروع کروں گی، میں اپنی زندگی ان لوگوں کی نذر کروں گی جنہیں
اس کی ضرورت ہے، اس وقت خزاں کا موسم ہے بہت جلد سردی آجائے گی۔ اور ہر چیز برف سے
ڈھک جائے گی، لیکن میں اسی طرح کام کرتی رہوں گی..... کرتی رہوں گی۔

اولگا :- (دونوں بہنوں کی کمر میں ہاتھ ڈالتی ہے) دیکھو بینڈیج کتنے پر جوش اور مسرور انداز سے بچ
رہا ہے۔ واقعی مجھے ایسا محسوس ہوتا ہے کہ میں زندہ رہنا چاہتی ہوں اے خدا نے رحیم اس طرح
ہمیں اور سال گزر جائیں گے اور ہم سب ہمیشہ کے لیے رخصت ہو جائیں گے..... اور بالکل
بھلا دیے جائیں گے..... ہماری صورتیں، ہماری آوازیں سب بھلا دی جائیں گی اور لوگوں
کو یہ بھی یاد نہیں رہے گا کہ کبھی ہم تین بہنیں یہاں تھیں..... لیکن شاید ہمارے غم ان لوگوں
کے لیے مسرت کا پیغام لائیں جو ہمارے بعد آئیں گے اور شاید کوئی وقت ایسا آئے جب دنیا

تین بہنیں

۱۹۴

میں امن و خوشی کا دور دورہ ہوا اور لوگ ہمیں محبت و احترام سے یاد کریں..... نہیں میری پیاری بہنو!..... ہمارے لیے زندگی ابھی ختم نہیں ہوئی..... ہم ابھی زندہ رہیں گے..... بینڈ کتنے خوشگوار اور مسرور انداز میں بچ رہا ہے..... ہو سکتا ہے کہ اگر ہم کچھ دن اور انتظار کر سکیں تو ہمیں معلوم ہو جائے کہ ہم کیوں زندہ ہیں اور یہ دکھ یہ غم کیوں ہیں..... کاش کہ ہمیں یہ معلوم ہو سکتا۔ کاش ہم یہ جان سکتے۔

(بینڈ کی آواز مدھم ہوتی جا رہی ہے کوئی گن سکراتا ہوا

ہیٹ اور کیپ لیے آتا ہے۔)

(اندر سے بوبک کی پر ام کو ڈھکیلتا ہوا گزرتا ہے)

چے بوتکن :- اب تو بس قبر ہے..... اور آرام ہے..... (اخبار پڑھتا ہے) اس سے کیا فرق پڑتا ہے..... ہر چیز بے معنی ہے۔

اولگا :- کاش کہ ہمیں معلوم ہوتا۔ کاش ہم جان سکتے۔

(پردہ)

چیری کا باغ

مُصَنَّف انتون چخوف
مُترجم زاہدہ زیدی

چیری کا باغ

افراد ڈرامہ

رانوسکایا۔ لیو باندریونا۔ ایک جاگیر دار خاتون
 آنیا۔ اس کی بیٹی (عمر سترہ سال)
 واریا۔ (وارو راہیلونا) اس کی منہ بولی بیٹی۔ عمر چوبیس سال
 گاولو۔ لیونڈا اندرے وچ (لیونا) میڈم رانوسکایا کا بھائی
 لوپاخن۔ یرمولائی الکسی وچ۔ ایک سرمایہ دار
 تروفی موف۔ پیوتر سرگی وچ (پیتیا) ایک طالب علم
 سمینوف پشک۔ بورس بوری سو وچ۔ ایک زمین دار
 شارلوتا وانوتا۔ ایک جرمن گورنر
 یاپی ہودوف۔ سمینوف ہیتلی وچ۔ میڈم رانوسکایا کی جاگیر پر کام کرنے والا کلرک
 دونیا شا۔ (اودوتیا فیودورونا) ایک اوپر کے کام کی نوجوان خادمہ
 فیرس۔ (فیرس نکولائی وچ) ایک پرانا ملازم۔ عمر ستاشی سال
 یا شا۔ ایک نوجوان خدمت گار
 ایک آوارہ گرد
 سٹیشن ماسٹر، پوسٹ آفس، کلرک وغیرہ۔
 پس منظر: میڈم رانوسکایا کا آبائی مکان اور جاگیر

پہلا ایکٹ

(ایک کمرہ جو کبھی بچوں کا کمرہ تھا اور اب بھی نرسری کہلاتا ہے۔
اس میں کئی دروازے ہیں جن میں سے ایک دروازہ آنیا کے کمرے
میں کھلتا ہے۔ طلوع آفتاب کا وقت ہے۔ کھڑکیاں بند ہیں لیکن
اللہ سے چیری کے درخت نظر آ رہے ہیں جن پر شکوفے پھوٹ
چکے ہیں۔ مئی کا مہینہ ہے، لیکن معلوم ہوتا ہے کہ باغ میں پالا
پڑا ہے۔)

(دونیا شا ایک شمع لیے داخل ہوتی ہے۔ لوپا خن بھی داخل
ہوتا ہے، اس کے ہاتھ میں ایک کتاب ہے۔)

لوپا خن۔۔۔ شکر ہے گاڑی آچکی ہے، کیا وقت ہوگا؟
دونیا شا۔۔۔ دو بجے والے ہیں (شمع بجاتی ہے) روشنی پھیلنی شروع ہو گئی ہے۔
لوپا خن۔۔۔ گاڑی کتنی لیٹ سٹی، دو گھنٹے کے قریب لیٹ ہوگی (جانی لیتا ہے اور صوفے پر لیٹ جاتا
ہے) میں بھی کتنے بے وقوف ہوں۔ واقعی میں نے بڑے گدھے پہ کا ثبوت دیا۔ اسٹیشن جانے کے
خیال سے میں یہاں آیا اور پھر پڑ کر سو گیا، کرسی پر بیٹھے بیٹھے ہی اُونگھ گیا، کتنی بے تکلیبات تھی —
تم نے مجھے جگا کیوں نہ دیا۔

دونیا شا۔۔۔ میرا خیال تھا کہ آپ جا چکے ہیں (کان لگا کر سنتی ہے) معلوم ہوتا ہے وہ لوگ آ رہے ہیں۔
لوپا خن۔۔۔ (سنتا ہے) نہیں — انہیں ابھی وہاں۔ سامان بھی تو اتروانا ہوگا اور بھی بہت سے چکر

ہوتے ہیں۔ (وقف) لیو بو واندریو ناپا پنج سال سے وطن سے باہر تھیں معلوم نہیں ان میں اب تک کیا کیا تبدیلیاں ہو گئی ہوں گی۔ اس وقت تو وہ بہت نیک خاتون تھیں، سیدھی ساوی اور خوش باش۔ مجھے اچھی طرح یاد ہے کہ جب میں تقریباً ۱۵ سال کا تھا تو میرے باپ نے — جن کی اس وقت گاؤں میں ایک چھوٹی سی دکان تھی — مجھے بڑے زور سے تھپڑ مارا اور میری ناک سے خون بہنے لگا۔ اس وقت ہم کسی کام سے جاگیر پر آئے ہوئے تھے۔ اور میرے باپ نے شراب پی رکھی تھی — یہ سب مجھے ایسے یاد ہے جیسے کل کی بات ہو — ہاں تو لیو بو واندریو نا جو اس وقت تک نو جوان اور نازک اندام تھیں — مجھے اندر لے آئیں — اسی کمرے میں — یہ اس وقت بچوں کا کمرہ تھا۔ وہ مجھے ہاتھ دھونے کی چٹھی کے پاس لائیں اور کہنے لگیں رو مت کسان کے لڑکے — جب تم بڑے ہو کر شادی کے قابل ہو گے اس وقت تک تمہارا زخم بھر چکا ہو گا۔ (وقف) ”کسان کے لڑکے“ انہوں نے ٹھیک ہی کہا تھا، میرے باپ کسان ہی تو تھے — اور اب مجھے دیکھیں میں سفید کوٹ اور بھورے جوتے پہنے ہوئے ہوں۔ لیکن کوڑا اگر ہنس کی چال چلنے لگے تب بھی رہے گا تو وہ کوڑا ہی۔ میں دولت مند ہوں، میرے پاس کافی روپیہ ہے۔ لیکن یہ بات کوئی بھی بتا سکتا ہے کہ میں اب بھی کسان ہوں۔ میرا مطلب ہے کہ ہر وہ شخص جو ظاہری شان و شوکت کے پیچھے چھپی ہوئی شخصیت کی تہ تک پہنچنے کی تکلیف گوارا کرے — (کتاب کے صفحے اٹھاتا ہے) اب دیکھیے میں کب سے یہ کتاب پڑھ رہا ہوں، لیکن میری سمجھ میں اس کا ایک لفظ بھی نہیں آیا۔ اور پڑھتے پڑھتے مجھے نیت بھی آگئی۔

دونیا شاہ۔ کتنے رات بھر نہیں سوئے، جیسے انہیں معلوم ہو کہ ان کے مالک آرہے ہیں۔
لو پاخن۔ کیوں کیا بات ہے دونیا شاہ؟

دونیا شاہ۔ ہائے اللہ میرے ہاتھ کانپ رہے ہیں۔ ایسا معلوم ہوتا ہے کہ میں بے ہوش ہونے والی ہوں۔
لو پاخن۔ دونیا شاہ تم ضرورت سے زیادہ نازک اندام اور شائستہ ہو۔ تم بیگمات کی طرح کپڑے پہنتی ہو اور انہیں کی طرح بال بناتی ہو، لیکن دیکھو اس طرح کام نہیں چل سکتا۔ تمہیں اپنی ہی جگہ پر رہنا چاہیے۔

راہی ہو دو قہ داخل ہوتا ہے۔ اس کے ہاتھ میں پھولوں کا ایک

گلدستہ ہے۔ وہ ایک واسکٹ اور چمکدار فل بوٹ پہنے
ہوئے ہے جن میں بد جرم مراہٹ ہو رہا ہے جیسے ہی وہ کمرے
میں داخل ہوتا ہے گلدستہ اس کے ہاتھ سے گر جاتا ہے۔

یا پی ہودووف۔ (پھول اٹھاتے ہوئے) یہ مالی نے بھیجے ہیں۔ وہ کہتا ہے کہ یہ کھانے کے کمرے میں لگائے
جائیں گے۔ (دونیا شا کو پھول پکڑا رہا ہے)

لو پاخن۔ اور ہاں میرے لیے تھوڑی سی کو اس لے آنا۔
دونیا شا۔ بہت اچھا۔

یا پی ہودووف۔ باہر ہالا پڑا ہے۔ تین ڈگری پالا۔ اور چیری کے درختوں پر پھول کھلے ہوئے ہیں مجھے اپنے
ملک کا یہ موسم بالکل پسند نہیں۔ (آہ بھرتا ہے) واقعی یہ ناقابل برداشت ہے۔ اس
سے کوئی مدد نہیں ملتی۔ میرا مطلب ہے کسی چیز میں بھی نہیں۔ اور ہاں یرمولائی
الکسی وچ دیکھو میں نے پرسوں یہ بوٹ خریدے تھے۔ اور ان میں اسی بری طرح بد جرم مراہٹ
ہوتی ہے۔ میرا مطلب ہے کہ یہ عجیب بات ہے۔ اور لا علاج۔ یعنی کہ
میرا مطلب ہے کہ میں کیا لگاؤں ان پر؟

لو پاخن۔ خدا کے لیے میرا دماغ نہ کھاؤ۔ تم تو پریشان کر دیتے ہو۔
یا پی ہودووف۔ ہر روز میرے ساتھ کوئی نہ کوئی ناگوار بات ہوتی رہتی ہے۔ لیکن مجھے کوئی شکایت
نہیں۔ میں تو اب اس کا عادی ہو چکا ہوں۔ بلکہ کبھی کبھی تو مجھے ہنسی آنے لگتی ہے۔
(دونیا شا داخل ہوتی ہے اور لو پاخن کو اس پیش کرتی ہے)

یا پی ہودووف۔ اب میں چلتا ہوں (ایک کرسی سے ٹکراتا ہے جو گر جاتی ہے) اب دیکھیے (فاتحانہ انداز
سے) آپ خود دیکھ لیجیے کہ کیا صورت حال ہے۔ میرا مطلب ہے۔ یعنی کہ
کتنی عجیب بات ہے بالکل عجیب و غریب۔ (باہر جاتا ہے)

دونیا شا۔ یرمولائی الکسی وچ میں آپ کو ایک راز کی بات بتانا چاہتی ہوں۔ یا پی ہودووف نے
مجھے شادی کا پیغام دیا ہے۔

لو پاخن۔ واقعی!

دونیا شاہ۔ میری سمجھ میں نہیں آتا کیا کروں۔ وہ ایک خاموش قسم کا آدمی ہے۔ لیکن کبھی کبھی وہ ایک دم بولنا شروع کر دیتا ہے اور اس وقت کچھ سمجھ میں نہیں آتا کہ وہ کیا کہہ رہا ہے۔ وہ باتیں بڑی اچھی معلوم ہوتی ہیں اور کبھی کبھی تو انہیں سن کر میری آنکھوں میں آنسو بھی آجاتے ہیں، لیکن یہ پتہ نہیں چلتا کہ وہ کہہ کیا رہا ہے۔ میرا خیال ہے کہ میں اُسے کچھ پسند کرتی ہوں اور اسے مجھ سے وابستہ عشق ہو گیا ہے۔ وہ کچھ بد قسمت قسم کا انسان ہے۔ کوئی نہ کوئی بُری بات روز ہی اس کے ساتھ ہو جاتی ہے۔ اس لیے سب لوگ اُسے چڑاتے رہتے ہیں اور اس کا نام ہی گیا و دونی بائیں (۲۲ = ۲ × ۱۱) مصیبتیں پڑ گیا ہے۔

لو پاخن۔ (کان لگا کر سنتا ہے) میرا خیال ہے وہ لوگ آگئے ہیں۔
دونیا شاہ۔ اچھا واقعی۔ ہائے اللہ مجھے پتہ نہیں کیا ہوا جا رہا ہے۔ میرے ہاتھ پاؤں ٹھنڈے ہوئے جا رہے ہیں۔

لو پاخن۔ ہاں واقعی وہ لوگ آ رہے ہیں۔ چلو ان کے استقبال کے لیے دروازے پر چلیں۔ پتہ نہیں وہ مجھے پہچانیں گی یا نہیں۔ ہم لوگ پانچ سال سے نہیں ملے۔

دونیا شاہ۔ (گھبرائے ہوئے انداز میں) میں تو بے ہوش ہوئی جا رہی ہوں۔ ہائے اللہ میں کیا کروں۔

(دو گاڑیوں کے مدد دروازے کے قریب رکنے کی آواز آتی ہے۔

لو پاخن اور دونیا شاہ تیزی سے باہر جلتے ہیں۔ اب

اشیخ خالی ہے۔ قریب کے کمرے میں لوگوں کے داخل ہونے کی

آواز آتی ہے۔ فیرس ایک چھتری لیے ہوئے اشیخ پر سے گزرتا

ہے۔ وہ اسٹیشن سے آیا ہے۔ اس وقت وہ ایک پرانی وضع

کی وردی پہنے ہوئے اور ہیٹ لگائے ہوئے اور خود ہی خود کچھ

بڑبڑا رہا ہے۔ یہ بتانا ناممکن ہے کہ وہ کیا کہہ رہا ہے۔ دوسرا

کمرے سے آنے والی آوازیں زیادہ تیز ہوتی جاتی ہیں۔ کوئی

کہہ رہا ہے ”چلو یہاں سے چلیں“۔ لیو بوواندریونا، آنا

اور شاہ لونا داخل ہوتی ہیں۔ وہ تینوں سفر کے لباس پہنے

ہیں بشار لوٹا کے ہاتھ میں کتے کی زنجیر ہے۔ اس کے بعد واریا داخل ہوتی ہے۔ اس نے ایک لبا کوٹ پہن رکھا ہے اور پھر گاولیو، سمینوف پشک اور لوپاخن داخل ہوتے ہیں۔ ان کے ساتھ دونیا شا بھی آتی ہے، جس کے ہاتھ میں ایک پیکٹ اور چھتری ہے۔ کچھ اور نوکر بھی سامان لے کر آتے ہیں۔

آنیہ۔ چلیے اس راستے سے چلیں۔ ماما آپ کو یاد ہے یہ کون سا کمرہ ہے۔ لیو پووانڈریونا۔ (آنسوؤں کے درمیان، خوشی بھرے لہجے میں) ہاں، نرسری؛ واریا۔ یہاں کتنی سردی ہے میرے ہاتھ اکٹھے جا رہے ہیں۔ (انڈریونا سے) آپ کے سب کمرے بالکل اسی طرح ہیں جیسے آپ چھوڑ کر گئی تھیں۔ آپ کا سفید کمرہ اور کاسنی کمرہ!

انڈریونا۔ اور نرسری پیاری واریا! میرا پیارا حسین کمرہ! جب میں چھوٹی سی تھی تو میں یہیں سویا کرتی تھی۔ (روتی ہے) اور آج مجھے یہ محسوس ہو رہا ہے جیسے میں دوبارہ چھوٹی سی بچی ہو گئی ہوں (اپنے بھائی کو پیار کرتی ہے، پھر واریا کو اور پھر دوبارہ اپنے بھائی کو)۔ واریا بالکل وہی بُرائی واریا ہے۔ عین میں ایک نن کی طرح۔ میں دونیا شا کو بھی پہچان گئی۔ (اُسے پیار کرتی ہے)

گاولیو۔ گاڑی دو گھنٹے ٹیٹ تھی۔ ذرا سوچیے، کس قدر بدانتظامی ہے۔

بشار لوٹا۔ (پشک سے) میرا کتا واقعی خشک میوہ کھاتا ہے۔

پشک۔ (حیرت سے) واقعی!

(آنیہ اور دونیا شا کے علاوہ سب چلے جاتے ہیں۔)

دونیا شا۔ ہم لوگ کب سے تم لوگوں کا انتظار کر رہے تھے۔ (آنیہ کا کوٹ اور ہیٹ اترواتی ہے)

آنیہ۔ چار راتوں سے میں نہیں سوئی۔ بدن بالکل اکڑ گیا ہے۔

دونیا شا۔ جاڑے کے زمانے میں تم یہاں سے گئی تھیں۔ اس وقت کتنی سخت سردی تھی اور ہر ف پڑ رہی تھی اور اب بہار آ چکی ہے پیاری آنیہ۔ (دہنستی ہے اور اسے پیار کرتی ہے) اُف خدا، تمہارے انتظار میں تو میری جان ہی نکل گئی۔ میری پیاری۔ میری جان۔ بس اب میں ایک منٹ بھی صبر نہیں کر سکتی۔ تمہیں سب کچھ فوراً بتائے دیتی ہوں۔

آنیاء۔ (بے نیازی سے) ہاں تو اس بار کیا بات ہے؟
دونیا شاہ۔ وہ جو کھرک ہے نا۔ یا پی ہو دو ف اس نے مجھے شادی کا پیغام دیا ہے۔ ایسٹر کے
فوراً بعد دیا تھا۔

آنیاء۔ تم تو بس ہمیشہ شادی ہی کی باتیں کرتی ہو (اپنے ہاتھ سے بالوں کو ٹھیک کرتی ہے)
میرے سارے کانٹے گر گئے۔

(بہت تھکی ہوئی ہے کھڑا ہونا مشکل معلوم ہوتا ہے)

دونیا شاہ۔ میری سمجھ میں نہیں آتا کیا کروں۔۔۔ اسے مجھ سے محبت ہے۔۔۔ اسے واقعی مجھ سے
شدید عشق ہے۔

آنیاء۔ (دروازے سے اپنے کمرے میں نظر ڈالتی ہے) میرا اپنا کمرہ۔۔۔ میری اپنی کھڑکیاں۔۔۔
میرا اپنا کمرہ۔۔۔ ایسا معلوم ہوتا ہے کہ میں یہاں سے کبھی گئی ہی نہیں تھی۔ میں بس صبح ہوتے ہی اٹھ کر
سیدھی باغ میں بھاگ جاؤں گی۔۔۔ اُف خدا اگر اس وقت تھوڑی سی نیند آجائے تو کتنا اچھا
ہو۔ میں پورے راستے ہالکل نہیں سوئی۔۔۔ اتنی پریشان تھی۔

دونیا شاہ۔ پیٹر سرگی وچ پرسوں یہاں آئے ہیں۔

آنیاء۔ (خوشی سے) اچھا پیٹیا۔

دونیا شاہ۔ وہ حمام والے کمرے میں سو رہے ہیں اور رہتے بھی وہیں ہیں۔ وہ کہتے ہیں کہ وہ کسی کو
تکلیف نہیں دینا چاہیے (اپنی گھڑی کی طرف دیکھتی ہے) مجھے انہیں جگا دینا چاہیے تھا، لیکن واریا
کہتی ہیں کہ اس کی کوئی ضرورت نہیں۔ انہوں نے مجھ سے کہا تھا، خبردار جو انہیں جگایا،
(واریا داخل ہوتی ہے اس کی پیٹی سے کنجیوں کا ایک گچھا
لٹکا ہوا ہے۔)

واریا۔۔۔ دونیا شاہ جلدی سے کوئی بنا کر لاؤ۔ ماما کو فی پینا چاہتی ہیں۔

دونیا شاہ۔ اچھا ابھی لاتی ہوں۔ (جاتی ہے)

واریا۔۔۔ خدا کا شکریہ تم لوگ گھر واپس آ گئے۔ (آنیاء کو گلے لگاتی ہے) میری پیاری۔۔۔ میری
عزیز بہن۔۔۔ واپسی مبارک ہو۔

آنیہ :- کاش کہ میں تمہیں بتا سکتی کرو ہاں مجھ پر کیا گزری۔

واریا :- ہاں میں تصور کر سکتی ہوں۔

آنیہ :- میں ایسٹریس کچھ پہلے یہاں سے روانہ ہوئی تھی۔ اس وقت کتنی سردی تھی تمام راستے شار لوٹا
کے زبان ایک منٹ کو بند نہیں ہوئی۔ راستے بھروسہ اپنے جادو کے حماقت آمیز تماشے دکھاتی چلی
گئی۔ کاش تم شار لوٹا کو میرے ساتھ بھیجے پراٹنا اصرار نہ کرتیں۔

واریا :- لیکن تم اکیلی کیسے جا سکتی تھیں میری جان۔ تم ابھی صرف سترہ سال کی ہو۔

آنیہ :- جب ہم لوگ پیرس پہنچے تو بے انتہا سردی تھی اور برف پڑ رہی تھی۔ اور تمہیں معلوم ہے کہ
میں فرانسیسی تو بس واجبی ہی جانتی ہوں۔ ماما کا فلیٹ پانچویں منزل پر تھا اور جب ہم داخل ہوئے تو
ان کے ہاں بہت سے مہمان بھرے ہوئے تھے۔ کچھ فرانسیسی عورتیں اور ایک معمر لادری مع اپنی ایک
نٹھی مٹی کتاب کے۔ اور پورے کمرے میں سگریٹ کا دھواں بھرا ہوا تھا اور ہر چیز بے ترتیبی سے بڑی
تھی اور کمرہ بالکل بے آرام معلوم ہو رہا تھا۔ ایک دم مجھے ماما کی حالت پر اتنا ترس آیا۔ میں نے
ان کے گلے میں باہ میں ڈال دیں اور بڑی دیر تک ان سے لپٹی رہی۔ بعد میں ماما بھی روئیں اور مجھ سے
پیار محبت سے پیش آئیں۔

واریا :- بس اب اور زیادہ نہ بتاؤ۔ اب مجھ سے سنا نہیں جاتا۔

آنیہ :- ماما نے اپنی مینٹون والی کو کٹھی پہلے ہی بیچ دی تھی اور اس وقت ان کے پاس کچھ نہیں
تھا اور خود میرے پاس بھی بالکل پیسہ نہیں تھا۔ بڑی مشکل سے تو میں پیرس تک پہنچی تھی، لیکن یہ
بات ماما کی سمجھ میں جیسے آتی ہی نہ تھی۔ ہر اسٹیشن پر وہ ہوٹلوں میں خوب مہنگی چیزوں کی فرمائش
کر دیتیں اور پھر ہر ہیرے کو ایک ایک روپے انعام بھی دے دیتیں شار لوٹا کے بھی وہی
رنگ ڈھنگ تھے اور یا شا چاہتا تھا کہ اسے دونوں وقت دعوتی کھانا کھانے کو ملے۔ یا شا
کو تو تم جانتی ہی ہو۔ وہ ماما کا خاص خدمت گار ہے۔ ہم اسے اپنے ساتھ یہاں لائے ہیں۔

واریا :- ہاں میں نے اس بد معاشرے کو دیکھا ہے۔

آنیہ :- اور یہاں کیا حال چال ہیں۔ کیا تم نے قرضہ پر سود ادا کر دیا؟

واریا :- اس کا تو کوئی سوال ہی پیدا نہیں ہوتا۔

آنیہ۔ ہائے اللہ!
 واریا۔ اگست میں یہ جاگیر یک جلے گی۔
 آنیہ۔ اُف خدایا!
 لوپاخن۔ (دروازے میں سے جھانکتا ہے اور بکری کی سی آواز نکالتا ہے) میں — میں (داو پر
 دروازے کے پیچھے غائب ہو جاتا ہے)
 واریا۔ (گھونسا دکھاتے ہوئے رونکھی آواز میں) دل چاہتا ہے اس کی اچھی طرح مرمت کی جائے۔
 آنیہ۔ (واریا کے گلے میں باہیں ڈال کر رازداری کے انداز میں) واریا انھوں نے تم سے شادی کی
 درخواست کی؟

(واریا نفی میں سر ہلاتی ہے)
 آنیہ۔ لیکن وہ تم سے محبت کرتے ہیں۔ تم آخر ان سے اس سلسلے میں بات کیوں نہیں کرتی تمہیں
 آخر کس بات کا انتظار ہے؟

واریا۔ میرے خیال میں اس کا کوئی نتیجہ نہیں نکلے گا۔ انھیں اس کی فرصت ہی کہاں ہے۔ ان کے
 پاس تو اتنا وقت بھی نہیں کہ وہ میرے بارے میں سوچ سکیں۔ انھیں تو میرے وجود کا بھی احساس
 نہیں۔ اچھا ہو کہ وہ یہاں آنا ہی چھوڑ دیں۔ مجھے انھیں دیکھ کر بڑی کوفت اور پریشانی ہوتی
 ہے۔ ہر ایک ہماری شادی کی باتیں کر رہا ہے، ہر شخص مجھے مبارکباد دے رہا ہے لیکن دراصل
 اس میں کوئی حقیقت نہیں ہے۔ سب لوگ خیالی پلاؤ پکار رہے ہیں۔ (لہجہ بدلتے ہوئے) اسے
 تم نے نیا بروچ لگا رکھا ہے۔ یہ شہد کی مکھی بنی ہوئی ہے۔ ہیں نا۔

آنیہ۔ (رنجیدہ آواز میں) ہاں ماما نے میرے لیے خریدا تھا۔ (اپنے کمرے کی طرف جاتی ہے
 تمہیں پتہ ہے میں پیرس میں سیلون میں بیٹھی تھی۔

(اب اس کے لہجے میں خوشی اور بچپن ہے)

واریا۔ میری پیاری۔ میری جان۔ واپسی مبارک ہو۔
 (دونیا شا کوئی کے برتن لے کر واپس آتی ہے اور کوئی
 بنانا شروع کرتی ہے)

پیری کا باغ

۲۰۶

واریا :- (جو آنیا کے کمرے کے دروازے میں کھڑی ہوئی اس سے بات کر رہی ہے) تمہیں پتہ ہے جب میں گھر میں ادھر ادھر کام کرتی پھرتی ہوں تو میں اکثر طرح طرح کے خواب دیکھا کرتی ہوں۔ میں سوچتی ہوں کہ اگر کسی بہت امیر آدمی سے تمہاری شادی کروائی جاسکے تو کتنا اچھا ہو۔ اس وقت مجھے بھی کچھ دلی سکون حاصل ہو سکے گا۔ بس پھر میں بھی یہاں سے چلی جاؤں گی۔ سب سے پہلے میں کسی درگاہ پر جاؤں گی، پھر کیو اور پھر ماسکو۔ اور اس طرح میں ایک زیارت گاہ سے دوسری تک پیدل جایا کروں گی۔ کتنی دلچسپ ہوگی وہ یاترا اور کتنی خوب صورت ہوگی وہ زندگی۔

آنیا :- باغ میں چڑیاں چہک رہی ہیں۔ کیا وقت ہوگا؟
واریا :- دو بج چکے ہیں۔ اب تمہیں لیٹنا چاہیے پیاری بہن (آنیا کے کمرے میں جاتی ہے کبھی خوب صورت ہوگی وہ زندگی۔

(یاشا داخل ہوتا ہے۔ اس کے ہاتھ میں ایک سفری کبل اور ایک تھیلا ہے)

یاشا :- (اندازتے ہوئے ایک بنی ہوئی مہذب آواز میں) کیا میں یہاں سے گزر سکتا ہوں؟
دونیا شا :- ارے تم تو پہچانے نہیں جانتے۔ پیرس میں رہ کر کتنے بدل گئے ہو۔
یاشا :- کیا میں پوچھ سکتا ہوں کہ تم کون ہو؟
دونیا شا :- جب تم پیرس گئے تھے تو میں بس اتنی بڑی تھی (ہاتھ کے اشارے سے بتاتی ہے) میں دونیا شا ہوں۔ فیوڈور کو سوروف کی لڑکی۔ تمہیں اب بھی یاد نہیں آیا۔
یاشا :- ہوں۔ مزیدار بگو گوشہ ہے (چاروں طرف دیکھتا ہے۔ پھر اس کی کمر میں ہاتھ ڈالتا ہے۔ دونیا شا چلتا ہے۔ اور ایک پلیٹ اس کے ہاتھ سے گر جاتی ہے۔ یاشا تیزی سے باہر جاتا ہے۔)

واریا :- (دروازے سے خفگی کے انداز میں) یہ کیا ہو رہا ہے؟
دونیا شا :- (رقت بھری آواز میں) مجھ سے ایک پلیٹ ٹوٹ گئی۔
واریا :- خیر کوئی بات نہیں۔ یہ تو اچھا شگون ہے۔

آنیہ۔ (اپنے کمرے سے باہر آتے ہوئے) میں ماما کو پہلے سے بتا دینا چاہیے کہ ہیتیا یہاں ہے۔
واریا۔ میں نے کہہ دیا ہے کہ ابھی اسے کوئی نہ جگائے۔

آنیسا۔ (سنجیدہ انداز میں) پورے چھ سال پہلے پاپا کا انتقال ہوا تھا۔ اور اس کے صرف ایک مہینے بعد ہمارا مٹا بھائی گریشا بھی دریا میں ڈوب کر مر گیا تھا۔ اس وقت وہ صرف سات سال کا تھا۔ وہ کتنا پیارا اور خوب صورت بچہ تھا۔ ماما سے یہ سب برداشت نہ ہو سکا اور وہ گرجھوڑ کر چلی گئیں اور اسیوں نے پھر کبھی مٹر کر بھی نہ دیکھا۔ (جھرجھری لیتے ہوئے) میں ان کی کیفیت خوب سمجھتی ہوں۔ کاش کہ انہیں اندازہ ہوتا کہ میں انہیں کتنی اچھی طرح سمجھتی ہوں۔ (وقف) اور کیونکہ بیتیا ترونی موف گریشا کا ٹیوٹر تھا۔ اس لیے ہو سکتا ہے کہ اسے دیکھ کر کچھ پُرانی یادیں.....

(فیرس داخل ہوتا ہے۔ اس نے ایک جاگٹ اور سفید واسکٹ

پہن رکھی ہے۔

فیرس۔ (کوفی کے برتنوں کی طرف جاتے ہوئے بھولے ہوئے انداز میں) بیگم صاحبہ کوفی یہاں نہیں گی (سفید دستلے پہنتا ہے) کیا کوفی تیار ہے (دونیا شا سے سختی سے) کریم کہاں ہے؟

دو نیا شاہ۔ ہاے اللہ (جلد یکم سے باہر جاتی ہے)

فیرس۔ (کوئی کے بدتنوں کو ٹھیک کرتے ہوئے) یہ لڑکی بالکل نکمتی ہے۔ (بڑبڑاتا ہے) پیرس سے....
ایک عرصہ پہلے جب ہمارے صاحب پیرس جایا کرتے تھے۔۔۔ گھوڑا گاڑی میں بیٹھ کر (منہ ہٹا ہے)

واریا۔۔۔ فیرس تم کس بات پر منس رہے ہو؟

فیرس۔ آپ کو کس چیز کی ضرورت ہے بی بی ؟ (خوشی سے) بیگم صاحبہ گھر واپس آگئیں
خدا کا شکر ہے۔۔۔ اب اگر میں مری جاؤں تو کوئی پرواہ نہیں (خوشی سے روتی ہے)۔

(اندریونا، لویاغن، گاویو، سمینوف ہشک داخل ہوتے ہیں۔

سیمیونف نے ایک لمبا دہقانی کوٹ پہن رکھا ہے اور اس کی

چوڑے پانچوں کی پتلون فل بوٹوں کے اندر اڑسی ہوئی ہے۔

گاویا اس طرح اپنے ہاتھ اور بازو ہلارہا ہے جیسے وہ بلیرڈ

کھیل رہا ہوں۔

اندر لیونا۔ ہاں تو پھر کیا ہوگا۔ اچھا میں نے لال گیند تاکی اور پھر میں نے نہج والی جیب میں ہاتھ ڈالا۔

گاویو۔ اور میں نے کنارے والی جیب میں ہاتھ ڈالا۔ بہت سال پہلے تم اور میں اس کمرے میں سویا کرتے تھے۔ منی بہن اور مٹا بھائی۔ اور اب میں کیا ون سال کا ہوں۔ کتنی عجیب بات ہے۔

لوپاخن۔ ہاں وقت کو گزرتے کیا دیر لگتی ہے۔

گاویو۔ کیا کہا؟

لوپاخن۔ میں کہہ رہا تھا کہ وقت کو گزرتے کیا دیر لگتی ہے۔

گاویو۔ یہاں ہتھولی کی لو آرہی ہے۔

آنیہ۔ میرا خیال ہے اب مجھے سو جانا چاہیے۔ اچھا ما شب بخیر۔ (اُسے پیار کرتی ہے) اندر لیونا۔ میری چاند (اس کے ہاتھوں کو پیار کرتی ہے) تم گھر واپس آنے سے خوش ہونا۔ میرا تو ابھی تک سر جھکا رہا ہے۔

آنیہ۔ شب بخیر ماموں جان۔

گاویو۔ (اس کے چہرے اور ہاتھوں کو پیار کرتا ہے) خدا تمہیں خوش رکھے۔ تم اپنی ماں سے کتنا ملتی ہو۔ (اپنی بہن سے) تم بھی اس عمر میں عین میں آنیا کی طرح معلوم ہوتی تھیں، لیویا۔

(آنیہ، لوپاخن اور پشک سے ہاتھ ملاتی ہے اور پھر اپنے

کمرے میں جا کر دروازہ بند کر لیتی ہے۔)

اندر لیونا۔ بے چاری بہت شک گئی ہے۔

پشک۔ سفر بھی تو کتنا لمبا تھا۔

واریا۔ (لوپاخن اور پشک سے) دیکھیے جناب دو بج چکے ہیں۔ اب ہمیں اپنے اپنے کمروں میں چلا جانا چاہیے۔

اندر لیونا۔ (ہنستی ہے) تم بالکل نہیں بدلیں واریا۔ (واریا کو گلے لگاتے ہیں اور پیار کرتے ہیں) مجھے ذرا کوئی تو پی لینے دو۔ پھر ہم سب چلے جائیں گے۔ (فیرس اس کے پاؤں کے نیچے ایک کٹی رکھتا ہے)

شکریہ عزیز دوست مجھے کوئی پینے کی بے حد عادت پڑ گئی ہے۔ میں دن رات کوئی پیتی رہتی ہوں
— شکریہ میرے پرانے دوست۔ (فیرس کو پیار کرتی ہے)

واریا :- میں ذرا جا کر دیکھتی ہوں سب سلمان ٹھیک ٹھاک آگیا یا نہیں۔ (جاتی ہے)

اندر لوٹنا :- کیا واقعی یہ میں ہی ہوں جو یہاں بیٹھی ہوئی ہوں۔ (منہستی ہے) میرا دل چاہتا ہے کہ
خوب نہا ہوں اور گاؤں (اپنے ہاتھوں سے چہرہ چھپاتی ہے) کہیں ایسا تو نہیں کہ یہ صرف ایک خواب
ہو۔ اُف خدا مجھے اپنے وطن سے کتنی محبت ہے۔ مجھے اس سرزمین سے عشق ہے۔ جب ٹرین
روسی سرحد میں داخل ہو رہی تھی تو شدت جذبات سے میں برابر روئے جا رہی تھی۔ میں کچھ بھی نہ
دیکھ سکی۔ (آنسوؤں کے درمیان) بہر حال اب مجھے کوئی ختم کرنی چاہیے۔ شکریہ فیرس
شکریہ میرے پیارے بوڑھے دوست۔ خدا کا شکر ہے کہ گھر آکر میں نے تمہیں زندہ سلامت پایا۔

فیرس :- جی ہاں۔ پرسوں۔

گالو :- ان کو اب اچھی طرح سنائی نہیں دیتا۔

لوپاخن :- مجھے چار بجے کے بعد خارا کو ف جانا ہے۔ میں آپ سے ذرا اچھی طرح ملنا چاہتا تھا۔
کچھ بات چیت بھی کرنا تھی۔ آپ اب بھی پہلے کی طرح حسین معلوم ہوتی ہیں۔

پیشک :- (گہرا سانس لیتے ہوئے) یہ تو پیرس کے اس لباس میں پہلے سے بھی زیادہ خوب صورت
معلوم ہوتی ہیں۔ اب بھی یہ جسے چاہیں اپنے حسن کا شکار بنا سکتی ہیں۔

لوپاخن :- آپ کے بھائی یونڈ اندرے وچ کہتے ہیں کہ میں گنوار ہوں اور ایک کنجوس کسان
ہوں۔ لیکن میں ان کی باتوں کا کوئی خیال نہیں کرتا۔ انھیں جو وہ چاہیں کہنے دیجیے۔ میری بس یہی
خواہش ہے کہ آپ مجھ پر بھروسہ کریں۔ جیسا کہ آپ پہلے کرتی تھیں۔ یہ تو سب خدا کی
شان کے کرشمے ہیں۔ میرے ماں باپ آپ کے والد کی رعایا میں سے تھے اور میرے دادا بھی۔
لیکن آپ مجھ پر اس قدر مہربان ہیں کہ میں یہ سب کچھ بھول چکا ہوں اور آپ کو اپنی بڑی بہن
کی جگہ سمجھتا ہوں۔ مجھے آپ ایک بہن سے زیادہ عزیز ہیں۔

اندر لوٹنا :- میرا دل خوشی سے بیتاب ہے۔ اس وقت خاموش بیٹھنا ناممکن ہے (اچھل کر گڑسی
سے اٹھتی ہے اور اضطراب کے عالم میں اِدھر اُدھر ٹھٹھکتی ہے) یہ خوشی میری برداشت سے

چیری کا باغ

۳۱۰

باہر ہے۔ تم لوگ مجھ پر جتنا چاہو ہنسو۔ میں واقعی بے وقوف ہوں۔ میری پیاری بک شلفا، میری اپنی ننھی مٹی مینر۔

گاویو ۔ تمہیں معلوم ہے کہ تمہارے پیچھے بوڑھی نینی کا بھی انتقال ہو گیا۔
اندریونا ۔ (بیٹھ کر کوئی پتہ ہے) ہاں مجھے معلوم ہے۔ ان لوگوں نے مجھے اطلاع دی تھی۔ خدا انہیں جنت نصیب کرے۔

گاویو ۔ اتنا سیما بھی خدا کو پیاری ہوئی اور پٹرو شک نے اب ہماری نوکری چھوڑ دی ہے۔ وہ شہر میں پولیس کی نوکری کر رہا ہے۔

(اپنی جیب سے اُبلی ہوئی مٹھائی کا ایک ڈبہ نکالتا ہے)

اور ایک ٹکڑا اپنے منہ میں رکھتا ہے۔)

پشک ۔ میری بیٹی واشنکا نے آپ کو سلام کہلوا دیا ہے۔
لوپاخن ۔ میرا دل چاہتا ہے کہ آپ کو کوئی اچھی خبر سناؤں۔ کوئی بہت خوشگوار سی بات (گھڑی کی طرف دیکھتا ہے) لیکن اب مجھے جانا چاہیے۔ بات کرنے کا وقت کہاں ہے، لیکن خیر میں آپ کو چند الفاظ میں بتا سکتا ہوں۔ یہ تو آپ کو معلوم ہی ہو گا کہ آپ کا چیری کا باغ بک رہا ہے اور اسی سے آپ کے قرضے کی ادائیگی ہوگی۔ ۲۲ اگست کو اس کا نیلام ہونا ہے، لیکن آپ کو اس سلسلے میں پریشان ہونے کی ضرورت نہیں، بلکہ آپ بڑے آرام سے سو سکتی ہیں۔ ہر مسئلے کا ایک حل ضرور ہوتا ہے۔ میری تجویز یہ ہے۔۔۔ مہربانی سے اسے ذرا غور سے سنئے۔ آپ کی جائیداد شہر سے صرف بیس میل کے فاصلے پر ہے اور ریلوے لائن بھی اس سے زیادہ دور نہیں۔ فرض کریجیے کہ آپ کے چیری کے باغ اور دریل کے کنارے والی زمین کو چھوٹے چھوٹے ٹکڑوں میں تقسیم کر دیا جائے اور پھر انہیں گرمی کی قیام گاہوں کے لیے کرائے پر دے دیا جائے تو اس طرح آپ کو ۲۵ ہزار روپے سالانہ کی آمدنی ہو سکتی ہے۔

گاویو ۔ کیا فضول باتیں کرتے ہو۔

اندریونا ۔ معاف کرنا یرمولائی! کسی وچ میں تمہاری بات بالکل نہیں سمجھی۔

لوپاخن ۔ آپ اپنے کرائے داروں سے ایک ایکڑ زمین کا کم سے کم ۲۵ روپے سالانہ کرایہ وصول

کر سکتی ہیں۔ اور اگر آپ ابھی سے اس کے لیے اشتہار دے دیں تو میں یقین سے کہہ سکتا ہوں۔
بلکہ اگر آپ کہیں تو بڑی سے بڑی رقم کی شرط لگا سکتا ہوں۔ کہ خزاں کی آمد تک آپ کی
زمین کا ایک ایک چپہ اٹھ جائے گا۔ لوگ اس پر ٹوٹ پڑیں گے بلکہ مجھے تو ایسا لگتا ہے کہ آپ کو
مبارک باد دینی چاہیے۔ آپ کو تمام پریشانیوں سے نجات مل سکتی ہے۔ یہ زمین بہت ہی اچھی جگہ
پر واقع ہے۔ یہاں دریا بھی کافی گہرا ہے اور غسل لینے کے لیے بہت مناسب ہے۔ ویسے خیر
یہ تو ظاہر ہی ہے کہ کرائے پر دینے سے پہلے اس زمین کی صفائی ستھرائی کرانی ہوگی۔ اس کی حالت
ٹھیک کرانی ہوگی۔ مثلاً یہ کہ وہ سب پرانی عمارتیں ڈھانی ہوں گی۔ اور خود یہ گھر بھی۔۔۔ بہر حال
اب تو یہ ویسے بھی کسی کام کا نہیں رہا اور ہاں اس سے پہلے چیری کے اس پرانے باغ کو بھی کٹوا
دینا چاہیے۔

اندریونا :- کٹوا دینا چاہیے! میرے پیارے دوست، معاف کرنا۔۔۔ معلوم ہوتا ہے تم کوئی بات سمجھ
ہی نہیں سکتے۔ اگر اس تمام علاقے میں کوئی حسین، دلچسپ اور غیر معمولی چیز ہے تو وہ ہمارا
چیری کا باغ ہے۔

لوپاخن :- اس چیری کے باغ میں غیر معمولی بات تو صرف یہ ہے کہ یہ بہت بڑا ہے۔ اب اس میں صرف
تیسرے سال فصل آتی ہے اور اس وقت بھی کوئی اس فصل کا خریدنے والا نہیں ملتا۔
گاویو :- انسائیکلو پیڈیا تک میں اس چیری کے باغ کا ذکر ہے۔

لوپاخن :- (گھڑی دیکھتے ہوئے) اگر آپ نے اس مسئلہ پر بنجیدگی سے غور نہ کیا اور ابھی سے کوئی فیصلہ
نہ کیا تو بہت جلد یہ چیری کا باغ اور اس کے ساتھ باقی تمام جائیداد نیلام ہو جائے گی۔ آپ کو
اس سلسلے میں کوئی نہ کوئی فیصلہ کرنا ہوگا۔ اس کا اور کوئی حل ممکن نہیں۔ میں آپ کو یقین دلاتا ہوں
اس کا اور کوئی حل نہیں۔

فیرس :- پرانے زمانے میں۔ چالیس یا پچاس سال پہلے چیرلوں کو سکھایا جاتا تھا۔ ان کے جیم اور
مُرتے بنائے جلتے تھے۔۔۔ اور کبھی کبھی تو.....

گاویو :- فیرس تم خاموش رہو۔

فیرس :- اور کبھی کبھی تو سوکھی چیرلوں سے بھری ہوئی گاڑیاں ماسکو اور خارا کو ف بھی جاتی تھیں۔

چیری کا باغ

۲۱۲

ان کے دام کتنے اچھے لگتے تھے۔ اس زمانے میں سوکھی چیریاں رس دار، میٹھی اور مزے دار ہوتی تھیں۔ لوگ جلتے تھے کہ انہیں کس طرح سکھانا چاہیے۔ ان کے پاس چیری سکھانے کا ایک بڑا اچھا نسخہ تھا۔

اندریونا۔۔۔ اوداب وہ نسخہ کہاں گیا؟

فیرس۔۔۔ اب سب اسے بھول چکے ہیں۔

پشک۔۔۔ (اندریونسے) کہیے پیرس میں کسی گزری، کیا وہاں آپ لوگ مینڈک کھاتے تھے؟

اندریونا۔۔۔ نہیں میں وہاں مگر کچھ کھاتی تھی۔

پشک۔۔۔ کمال ہے!

لوپاخن۔۔۔ کچھ عرصے پہلے تک اس علاقے میں صرف جاگیردار اور کسان رہتے تھے، لیکن حال ہی

میں یہاں چاروں طرف گرمی کے بنگلے بن گئے ہیں۔ تمام شہروں، یہاں تک کہ چھوٹے چھوٹے قصبوں

کے چاروں طرف بھی اب اس قسم کے بنگلے بن گئے ہیں اور غالباً اگلے بیس سال میں ان بنگلوں

اور ان میں رہنے والوں کی تعداد میں کئی گنا اضافہ ہو جائے گا۔ اب تک تو وہ لوگ صرف اپنے بڑوں

میں بیٹھ کر چائے پیا کرتے ہیں۔ لیکن کچھ عرصے بعد ہو سکتا ہے کہ وہ اپنے زمین کے ٹکڑوں پر باغبانی

بھی شروع کر دیں۔ اس وقت آپ کے چیری کے باغ میں زندگی کی ایک نئی لہر دوڑ جائے گی

اور وہ مال و دولت اور آرام و آسائش سے بھر پور ہو جائے گا۔

گاویو۔۔۔ (حقارت سے) ہالکل بکو اس۔

(واریا اور پاشا داخل ہوتے ہیں)

واریا۔۔۔ آپ کے نام دو تار آئے تھے ماما پیاری (کچھ نکال کر کتابوں کی پرانی الماری کو کھولتی ہے

اسے کھولنے میں کافی آواز ہوتی ہے) لیجیے یہ رہے۔

اندریونا۔۔۔ یہ تو پیرس سے آئے ہیں۔ (بغیر پڑھے ہی انہیں پھاڑ دیتی ہے) میں پیرس کو بہت پیچھے

چھوڑ آئی ہوں۔

گاویو۔۔۔ تمہیں معلوم ہے لیو بایہ بک کیس کتنا پرانا ہے۔ ایک ہفتہ ہوا میں نے اس کا نیچے کی دراز

کھولی تو مجھے اس پر کچھ ہندسے نظر آئے۔ جنہیں لکڑی کو جلا کر بنایا گیا تھا، تو دوستو یہ بک کیس

پوسے سو سال پہلے بنایا گیا تھا۔ اب بتائیے کیا خیال ہے۔ میرے خیال میں ہمیں اس کی گولڈن جوبلی

منانی چاہیے۔ یہ ٹھیک ہے کہ یہ فقط ایک بے جان چیز ہے، لیکن بھر بھی — آخر یہ ایک بک کیس ہے۔

پشک :- (تعجب سے) سو سال پہلے — کمال ہے!

گاویو :- ہاں یہ ایک بہت ہی قابلِ قدر چیز ہے (اس پر چاروں طرف ہاتھ پھیرتا ہے) میرے پیارے قابلِ عزت بک کیس — میں تمہارے سامنے اپنا سر جھکاتا ہوں۔ تم نے ایک سو سال سے زیادہ سے اپنے آپ کو اعلیٰ اقدار، نیکی اور انصاف کے لیے وقف کر رکھا ہے۔ ایک سو سال تک تم نے ہمارے دلوں میں اچھے اور ضروری کام کرنے کی خواہش کو جگایا ہے۔ تمہارے خاموش پیغام کے سہارے ہمارے خاندان کی کئی نسلوں کی ہمت بلند رہی ہے اور ایک بہتر مستقبل میں ان کا یقین زندہ رہا ہے۔ تم نے ہمیں سماجی احساس اور عوام کی خدمت کے جذبے سے مالا مال کیا ہے۔

(وقف)

لوپاخن :- اچھا.....

اندریونا :- تم اب بھی ویسے کے ویسے ہی ہو لو نیا۔

گاویو :- (تھوڑی سی شرمندگی کے احساس کے ساتھ) جب میں نے کنارے کی جیب میں ڈھونڈا۔ اور پھر جب میں نے بیچ کی جیب میں ڈھونڈا۔

لوپاخن :- (گھڑی کی طرف دیکھتے ہوئے) اچھا اب مجھے جانا چاہیے۔

پاشا :- (اندریونا کے لیے دوائے کراتاہے) محترمہ کیا آپ اپنی دوا کھانا پسند فرمائیں گی؟

پشک :- عزیزِ من دوائیں کھانا بالکل بے کار ہے۔ ان سے کوئی فائدہ نہیں ہوتا۔ اور

کوئی نقصان بھی نہیں ہوتا۔ لاؤ میں ہی کھا لیتا ہوں۔ دواؤں کا ڈبہ اس کے ہاتھ سے

لیتا ہے اور سب گولیاں اپنی ہتھیلی پر اٹھاتا ہے۔ ان پر پھونک مارتا ہے اور پھر سب اپنے

منہ میں ڈالتا ہے اور ان کو اس کے ایک گلاس کی مدر سے حلق سے نیچے اتارتا ہے (تو یہ بات ہوئی۔

اندریونا :- (پریشانی سے) اسے سمیٹ پاگل ہو گئے ہو کیا۔

پشک :- میں نے سب گولیاں کھالیں۔

لوپاخن۔ بڑے غضب کا ہاضمہ ہے۔

(سب ہنستے ہیں)

فیرس۔ عالی جناب مقدس ہفتے میں ہم سے ملنے آئے تھے اور پھر انھوں نے آدھی بالٹی نکلیں کھیر کھائے تھے۔ (کچھ بددلتا ہے)

اندریونا۔ یہ کیا کہہ رہے ہیں؟

واریا۔ یہ پچھلے تین سال سے اسی طرح بددلتے رہتے ہیں۔ اب تو ہم سب اس بات کے عادی ہو چکے ہیں۔

یاشا۔ یہ ان کی عمر کا تقاضا ہے۔

(شارلوتا اوانونا داخل ہوتی ہے۔ وہ بہت ڈبلی پتلی ہے)

اور اس نے ایک تنگ سفید لباس پہن رکھا ہے اور کمر پر ایک

مٹی بندھی ہے۔ وہ اسٹیج پر سے گزر کر جا رہی ہے۔)

لوپاخن۔ معاف کرنا شارلوتا اوانونا میں نے اب تک تم سے سلام علیک بھی نہیں کیا۔ (اس کے ہاتھ کو بوسہ دینا چاہتا ہے۔)

شارلوتا۔ (اپنا ہاتھ کھینچتے ہوئے) اگر تمہیں ایک خاتون کے ہاتھ کو بوسہ دینے کی اجازت مل جائے تو ڈر ہے کہ تم انگلی پکڑتے پکڑتے پہونچا نہ پکڑ لو۔

لوپاخن۔ آج میری قسمت کا ستارہ گردش میں ہے۔

(سب ہنستے ہیں)

اچھا شارلوتا اوانونا اب ہمیں اپنا کوئی ٹماشہ دکھاؤ۔

شارلوتا۔ اس وقت اس کی کوئی ضرورت نہیں۔ میں سونا چاہتی ہو۔ (چلی جاتی ہے)

لوپاخن۔ آپ لوگوں سے تین ہفتے بعد ملاقات ہوگی۔ (اندریونا کے ہاتھ کو بوسہ دیتا ہے) اس وقت

تک کے لیے خدا حافظ۔ اب مجھے جانا چاہیے۔ (گایوس) اچھا پھر ملیں گے۔ (پشک کو

گلے لگاتا ہے) اچھا خدا حافظ (واریا سے ہاتھ ملاتا ہے) اس کے بعد فیرس اور یاشا سے ہاتھ ملاتا

ہے۔۔۔ واقعی یہاں سے جانے کو دل نہیں چاہتا۔ (اندریونا سے) اگر آپ گرمی کے ہنگوں والی

تجزیہ پر دوبارہ غور کریں۔ اور اس سلسلے میں کوئی فیصلہ کریں تو مجھے اطلاع دے دیجیے گا۔
میں آپ کو پچاس ہزار روپے یا اس سے بھی کچھ زیادہ قرضہ دلا سکتا ہوں مہربانی سے اس مسئلے پر
سنجیدگی سے غور کیجیے۔

واریا :- (غصے سے) آپ جاسے ہیں یا نہیں؟
لوپاشن :- میں ابھی جاتا ہوں۔ میں ابھی جاتا ہوں۔ (چلا جاتا ہے)
گاویو :- کس قدر گنوار آدمی ہے۔ ارے بھائی معاف کرنا مجھے خیال نہیں رہا۔ واریا اس سے
شادی کرنے والی ہے۔ وہ واریا کا بیٹا بہن گیت ہے۔
واریا :- خدا کے لیے ماموں جان اس قسم کی غیر ضروری باتیں نہ کیجیے۔
اندریونا :- واقعی واریا۔ کم سے کم مجھے تو بہت خوشی ہوگی۔ اچھا آدمی ہے بے چارہ۔
پشک :- اس میں کیا شک ہے۔ سچی بات تو یہ ہے کہ وہ بہت قابل تعریف آدمی ہے میری واشنگٹن
بھی اس کی بہت تعریف کیا کرتی ہے۔ اور بھی وہ طرح طرح کی باتیں کرتی رہتی ہے۔ (کرسی
پر سرٹکا کر سو جاتا ہے اور خترائے لینا شروع کر دیتا ہے، لیکن پھر فوراً ہی اٹھ کر بیٹھ جاتا ہے)
اس پر یاد آیا کہ نور چشمی کیا تم مجھے دو سو چالیس روپے قرض دے سکتی ہو۔ مجھے کل گروی پر سود ادا
کرنا ہے۔

واریا :- ہمارے پاس اس وقت بالکل روپیہ نہیں ہے۔ واقعی اس وقت ہمارے پاس کچھ بھی
نہیں ہے۔

اندریونا :- یہ بالکل ٹھیک ہے۔ میرے پاس کچھ نہیں ہے۔
پشک :- خیر کچھ نہ کچھ ہو جائے گا۔ (ہنستا ہے) میں امید بھی نہیں چھوڑتا۔ کبھی کبھی مجھے ایسا محسوس
ہوتا ہے کہ ہر چیز ختم ہو چکی ہے اور میں تباہ ہو گیا ہوں۔ اور پھر۔۔۔ خدا کی شان کا
کرشمہ دیکھیے۔ ایک زیلوے لائن میری زمین پر بنائی جاتی ہے اور مجھے اس کا معاوضہ
دیا جاتا ہے۔ کچھ نہ کچھ ضرور ہو جائے گا۔ آج نہیں تو کل۔ ہو سکتا ہے کہ واشنگٹن کا ہی
میں ہزار روپے جیت لے۔ لاٹری کا ٹکٹ تو اس نے خرید ہی لیا ہے۔
اندریونا :- اچھا اب کوئی تو ختم ہوئی۔ اب میں ذرا جا کر آرام کرتی ہوں۔

چیری کا باغ

۲۱۶

فیرس۔ (گاویو کے کپڑوں کو برش سے صاف کرتے ہوئے تنہی انداز میں) آج تم نے پھر غلط پتلون پہن لی ہے۔ آخر میں تم کو کس طرح سمجھاؤں۔

واریا۔ (مدھم آواز میں) آہ! سوری ہے (آہستہ سے ایک کھڑکی کھولتی ہے) سورج نکل آیا ہے۔ موسم کتنا خوشگوار ہے۔ دیکھیے پیاری ماما درخت کتنے حسین معلوم ہو رہے ہیں۔ اور۔۔۔ اور باغ میں مینا چہک رہی ہے۔

گاویو۔ باغ اس وقت بالکل سفید معلوم رہا ہے۔ تمہیں یاد ہے یو با یہ پگڈنڈی کتنی لمبی ہے اور بالکل سیدھی ہے۔ جیسے ایک سرے سے دوسرے سرے تک ایک ربن باندھ دیا گیا ہو اور چاندنی راتوں میں یہ کیسی چمکتی ہے۔ تمہیں یاد ہے نا۔۔۔ امید ہے کہ تم بھولی نہ ہو گی۔

اندریونا۔ آہ میرا بچہ میرا معصوم بچہ۔ میں اسی نرسری میں سویا کرتی تھی۔ اور یہیں سے باغ کا منظر دیکھا کرتی تھی۔ ہر روز صبح کو میں کیسی خوش و خرم اٹھتی تھی۔ اس وقت بھی ہمارا باغ ایسا ہی تھا۔ کوئی چیز بھی تو نہیں بدلی (خوشی سے ہنستی ہے) تمام کا تمام سفید ہے۔ آہ میرے پیارے باغ سیاہ اور طوفانی خزاں اور برفانی سردی کے بعد تم پھر ایک نئی زندگی سے سرشار اور پربہار ہو۔ فرشتوں نے تمہیں فراموش نہیں کیا۔ کاش میرے سر سے کوئی یہ بوجھ ہٹا دیتا۔ کاش کہ میں اپنے ماضی کو بھول سکتی۔

گاویو۔ ہاں۔۔۔ اور اب یہ باغ بکنے والا ہے، تاکہ قرضہ ادا ہو سکے، کتنی عجیب بات ہے۔
اندریونا۔ دیکھو دیکھو وہ ماما باغ میں سے گزر رہی ہیں سفید لباس پہنے ہوئے۔ (خوشی سے ہنستی ہے) واقعی یہ وہی ہیں۔

گاویو۔ کہاں؟

واریا۔ خدا آپ پر رحم کرے پیاری ماما۔

اندریونا۔ نہیں کوئی بھی تو نہیں ہے، یہ تو صرف میرا تخیل تھا۔ وہ دیکھو وہاں سیدھے ہاتھ پر سر ہاؤس والے موڑ کی طرف ایک چھوڑا سا سفید درخت ہے نا، جو کچھ جھکا ہوا سا ہے۔ دور سے وہ ایک عورت کی طرح معلوم ہوتا ہے۔ ہیں نا۔

(تروفی موف داخل ہوتا ہے۔ وہ ایک طالب علم کے

طرح۔ اور اب — تمہارے بال کتنے چمک رہے ہو گئے ہیں۔ اور تم عینک بھی لگانے لگے ہو۔
کیا تم ابھی تک طالب علم ہو۔

(دروازے کی طرف جاتی ہے)

ترو فی موف۔ حالات تو یہ کہتے ہیں کہ میں آخر عمر تک طالب علم ہی رہوں گا۔
اندریونا۔ (پہلے اپنے بھائی اور پھر واریا کو پیار کرتی ہے) اب تم لوگ بھی جاکر سو رہو۔ تم بھی اب
معتد معلوم ہونے لگے ہو یونڈ۔

پشک۔ (اس کے پیچھے جاتے ہوئے) اچھا تو اب آپ سونے جا رہی ہیں۔ اُف خدا۔ یہ میری
گھٹیا۔ میں سوچتا ہوں اس رات تو میں یہیں ٹھہر جاؤں اور کل صبح میری پیاری لیوبا اندریونا
میں پھر آپ سے وہ دو سو چالیس روبل قرض مانگوں گا۔

گاویو۔ افوہ یہ شخص وہی رٹ لگاتے ہوئے ہے۔
پشک۔ ہاں بس دو سو چالیس روبل — اب دیکھیے نا مجھے کل گرومی پر سود ادا کرنا ہے۔
اندریونا۔ لیکن عزیز بن میرے پاس تو کچھ بھی نہیں ہے۔
پشک۔ میں ایک ایک پیسہ لوٹا دوں گا۔ میری عزیز خاتون یہ تو ایک بہت معمولی سی رقم ہے۔
اندریونا۔ اچھا تو پھر یونڈ تمہیں دے دیں گے۔ یونڈ تم انہیں یہ رقم دے دینا۔
گاویو۔ ضرور ضرور — بڑی خوشی سے — اور کیا حکم ہے میرے لیے؟
اندریونا۔ اب بتاؤ ہم کیا کر سکتے ہیں۔ انہیں اس وقت اس رقم کی ضرورت ہے اور پھر یہ کہتے
ہیں کہ واپس لوٹا دیں گے۔

(اندریونا، پشک، ترو فی موف اور فیرس چلے جاتے ہیں۔)

اب کمرے میں گاویو، واریا اور یاشا ہیں۔)

گاویو۔ میری بہن کی روپیہ لٹانے کی عادت نہیں گئی۔ (یاشا سے) مہربانی سے تم یہاں سے
چلے جاؤ، تمہارے اندر سے مسالے کی بو آ رہی ہے۔

یاشا۔ (حقارت سے) یونڈ اندر سے وچ معلوم ہوتا ہے آپ بالکل ویسے ہی ہیں جیسے پہلے تھے۔
گاویو۔ کیا کہا؟ (واریا سے) یہ کیا کہہ رہا ہے؟

چیری کا باغ

۲۱۹

واریا :- (یاشا سے) تمہاری ماں گاؤں سے تم سے ملنے آئی ہے۔ وہ کل سے لوکروں کے بڑے کمرے میں بیٹھی ہوئی ہے اور تم سے ملنے کے لیے بے قرار ہے۔

یاشا :- افوہ کیا مصیبت ہے۔ آخر وہ میرا بیچا کیوں نہیں چھوڑتیں؟

واریا :- تمہیں یہ کہتے ہوئے شرم نہیں آتی۔

یاشا :- آخر اس ہنگامے کی کیا ضرورت تھی، وہ کل آکر مجھ سے مل لیتیں

(یاشا جاتا ہے)

واریا :- ماما پیاری بالکل نہیں بدلیں۔ بالکل ویسی کی ویسی ہی ہیں۔ اگر ان کا بس چلے تو ہر چیز ٹھادی۔

گاویو :- ہاں۔ میرا خیال ہے کہ اگر کسی مرض کے بہت سے علاج تجویز کیے جائیں تو اس کا مطلب

یہ ہے کہ وہ مرض لا علاج ہے۔ میں اس مسئلے پر سوچ سوچ کے تھک گیا اور میرے ذہن میں

اس کے طرح طرح کے حل آئے۔ اس کا مطلب یہ ہے کہ اس کا کوئی حل نہیں ہے۔ کتنا اچھا ہو

اگر کوئی امیر آدمی مرتے وقت ہمارے لیے بہت سا روپیہ چھوڑ جائے۔ یا پھر ہم انیا کی کسی

بہت امیر آدمی سے شادی کر دیں۔ یا پھر ہم میں سے کوئی "یارو سلاول" چلا جائے اور

کاؤنٹس کے ساتھ جو ہماری عزیز ہیں قسمت آزمائی کرے۔ تمہیں یہ تو معلوم ہی ہوگا کہ وہ

بہت مالدار ہیں۔

واریا :- (روتے ہوئے) کاش کہ خدا ہی ہماری مدد کرتا۔

گاویو :- یہ رونا گڑ گڑانا بند کرو۔ کاؤنٹس بہت مالدار ہیں اس میں شک نہیں لیکن وہ

ہم لوگوں کو پسند نہیں کرتیں۔ جس کی سب سے پہلی وجہ تو یہ ہے کہ میری بہن نے کسی خاندانی

رہنمائی سے شادی کرنے کے بجائے ایک قانون داں سے شادی کی۔

(آنیادروازے میں نمودار ہوتی ہے)

اس نے ایک ایسے شخص سے شادی کی جو خاندانی رہنمائی نہیں تھا۔ اور پھر یہ کہنا بھی مشکل ہے

کہ میری بہن کے طور طریق بہت زیادہ باعزت اور شریفانہ رہے ہیں۔ وہ ایک نیک، جم دل

اور بہت اچھی عورت ہے، اس میں شک نہیں۔ مجھے اس سے بہت محبت ہے۔ اور ویسے

تو حالات کو دیکھتے ہوئے ان کی کمزوریوں کا بھی کوئی نہ کوئی جواز پیش کیا جاسکتا ہے،

چیری کا باغ

۲۲۰

لیکن یہ تو ماننا ہی پڑے گا کہ ان کا اخلاقی تصور ذرا ڈھیلا ڈھال ہے۔ اس کی بات جیت بھال
ڈھال ہر چیز سے اس کا اندازہ ہو جاتا ہے۔

واریا :- (آہستہ سے) آنیا دروازے میں کھڑی ہے۔
گاویو :- کیا؟ (وقف) عجیب بات ہے۔ میری آنکھ میں کچھ پڑ گیا ہے اور میں ابھی طرح نہیں دیکھ سکتا
اور جمعرات کے روز جب میں کھڑی گیا تو.....

(آنیا داخل ہوتی ہے)

واریا :- کیوں آنیا کیا بات ہے۔ تم ابھی تک نہیں سوئیں؟
آنیا :- مجھے نیند نہیں آتی۔ مجھے کسی طرح نیند نہیں آرہی ہے۔
گاویو :- میری پیاری بچی (اس کے چہرے اور ہاتھوں کو پیار کرتا ہے) میری پیاری بیٹی (آنکھوں
میں آنسو ہیں) تم میرے لیے صرف ایک بھانجی ہی نہیں بلکہ رحمت کا فرشتہ بھی ہو۔ تم میرے
لیے سب کچھ ہو۔ میری بات کا یقین کرو۔ خدا کے لیے میرا یقین کرو۔

آنیا :- مجھے آپ کی بات پر پورا یقین ہے ماموں جان۔ ہر شخص آپ سے محبت کرتا ہے، لیکن
پیارے ماموں، آپ کے اتنا بولنا نہیں چاہیے۔ آپ خاموش رہنے کی کوشش کیجیے۔ ابھی ابھی آپ میری
اماں کے بارے میں کیا کہہ رہے تھے؟ اپنی سگی بہن کے بارے میں! آپ کیوں ایسی باتیں
کرتے ہیں؟

گاویو :- ہاں۔ ہاں۔ (اس کا ہاتھ پکڑ کر اپنے چہرے پر رکھتا ہے) تم بالکل ٹھیک کہتی
ہو۔ کس قدر بیہودہ بات ہے۔ اُف میرے خدا۔ اُف خدا۔ اور آج میں نے بک کیس کے
سلنے جو تقریر کی وہ کس قدر حماقت آمیز تھی اور جب میں پوری تقریر ختم کر چکا اس وقت مجھے
اس بات کا احساس ہوا کہ وہ کتنی احمقانہ تھی۔

واریا :- یہ بالکل ٹھیک بات ہے پیارے ماموں، آپ کو خاموش رہنے کی کوشش کرنی چاہیے
لیں آپ زیادہ بات نہ کریں۔ یہ بہت ضروری ہے۔

آنیا :- اگر آپ خاموش رہیں تو آپ کے خوشی اور سکون حاصل ہو سکتا ہے۔
گاویو :- میں خاموش رہوں گا۔ (آنیا اور واریا کے ہاتھوں کو پیار کرتا ہے) میں خاموش

چیری کا باغ

۲۲۱

رہوں گا، لیکن میں تم لوگوں کو بہت ضروری بات بتا دینا چاہتا ہوں۔ جمعرات کے روز میں کچری
گیا تھا۔ وہاں کچھ دوستوں سے بات چیت شروع ہوئی، جس سے اندازہ ہوا کہ پرومزی نوٹوں پر
قرضہ لیا جاسکتا ہے اور اس طرح بینک کے قرضے کا سود تو ادا ہو ہی سکتا ہے۔

واریا :- اگر خدا کی مدد شامل حال ہو۔

گاویو :- میں منگل کے دن پھر جاؤں گا اور اس سلسلے میں اور بات چیت کروں گا۔ (واریا سے)
رونا بند کرو۔ (آنیہ سے) تمہاری ماں اس سلسلے میں لو پاخن سے بات کریں گی۔ ظاہر ہے کہ وہ انکار
نہیں کر سکتا اور کچھ عرصے تم یہاں آرام کر لو تو پھر تم یا اسلاول چلی جانا۔ اور وہاں جا کر کاؤٹس یعنی
اپنی نانی سے ملنا۔ اور اس طرح ہم تینوں مختلف طریقوں سے اس گتھی کو سلجھانے کی کوشش کریں گے۔
اور ظاہر ہے کہ کامیابی یقینی ہے اور اس طرح ہم قرضے کا سود ادا کر سکیں گے۔ مجھے اس کا یقین ہے۔
(منہ میں مٹھائی کا ایک ٹکڑا ڈالتا ہے) میں اپنی عزت کی قسم کھا کر کہتا ہوں یا جس چیز کی بھی تم کہو کہ
ہمیں اپنی جاگیر بیچنے کی ضرورت نہیں پڑے گی۔ (بوشس سے) میں اپنی خوشی کی بازی لگاتا ہوں۔
لویہ میرا ہاتھ ہے۔ اگر میں اس جائیداد کا نیلام ہونے دوں تو تم مجھے جو چاہے کہہ لینا۔ تم مجھے
ایک بے مصرف اور جھوٹا آدمی کہہ سکتی ہو۔ میں اپنی روح کی قسم کھا کر کہتا ہوں۔

آنیہ :- (سکون اور خوشی کے لہجے میں) ماموں جان آپ کتنے اچھے اور سمجھدار ہیں۔ (اس کے گلے میں
باہن ڈالتی ہے) مجھے اب کچھ سکون ہو رہا ہے۔ میں کتنی خوش اور مطمئن ہوں۔

(فیرس داخل ہوتا ہے)

فیرس :- یوں داند رے وچ تمہیں شرم نہیں آتی۔ آخر تم سونے کے لیے کب جاؤ گے۔

گاویو :- بس ابھی جاتا ہوں، ایک منٹ میں۔ ہاں تم یہاں سے جاؤ مجھے تمہاری مدد کی ضرورت
نہیں۔ اچھا میری بچیو! خدا حافظ۔ کل باقی سب باتیں ہوں گی۔ اس وقت تم بھی جا کر سو رہو۔
(آنیہ اور واریا کو پیار کرتا ہے) تمہیں معلوم ہے میں انیسویں صدی کا آدمی ہوں۔ اب لوگ اس
دور کی قدر نہیں کرتے، لیکن پھر بھی میں اتنا ضرور کہہ سکتا ہوں کہ میں نے اپنے عقیدے کی
خاطر اس زندگی میں کافی غم سہے ہیں۔ اسی لیے کسان مجھ سے اتنی محبت کرتے ہیں یہ کوئی آسان
بات نہیں۔ اس کے لیے سب سے پہلے تو کسانوں سے گہری واقفیت ہونا ضروری ہے اور پھر یہ بھی

کوہ کس خیال.....

آئیہ۔ آپ نے پھر اسی طرح کی باتیں شروع کر دیں ماموں جان۔
واریا۔ میرے خیال میں آپ خاموش ہی رہیں تو بہتر ہو پیارے ماموں۔
فیرس۔ لیوند اندر سے ورج۔
گاویو۔ آتا ہوں۔ آتا ہوں۔

(جانتا ہے اس کے پیچھے فیرس بھی لنگڑاٹا ہوا جاتا ہے)

آئیہ۔ اب مجھے کچھ سکون محسوس ہو رہا ہے۔ میں یارا سدا ول تو نہیں جانا چاہتی، کیونکہ مجھے کانٹس
نانی ہالکل پسند نہیں۔ لیکن پھر بھی مجھے ایسا محسوس ہو رہا ہے جیسے میرے ذہن پر سے کوئی بار
اٹھایا گیا ہو اور اس کے لیے میں ماموں جان کی شکر گزار ہوں۔ (بیٹھ جاتی ہے)

واریا۔ اب مجھے بھی سونا چاہیے۔ میں چلتی ہوں..... ہاں اس پر یاد آیا کہ تمہارے پیچھے ایک
بڑی ناخوشگوار سی بات ہو گئی۔ تمہیں معلوم ہے کہ اب شاگرد پیشہ میں بہت کم نوکر رہ گئے ہیں۔
یعنی صرف یعنی موٹر کا، پولیا، پادستی گن اور کارپ۔ خیر تو ہوا یہ کہ انھوں نے کچھ لفنگوں کو وہاں
سلانا شروع کر دیا۔ اور اب اس وقت تو میں نے بھی کوئی خاص روک ٹوک نہیں کی، لیکن کچھ عرصے
بعد اس سلسلے میں کچھ کانا بھوسی شروع ہو گئی۔ سنہے لوگوں نے کہنا شروع کیا کہ میں نے انھیں صرف
سوکھے ہوئے مٹر کھانے کو دیے، کیوں کہ میں بہت کجوس ہوں۔ پھر مجھے معلوم ہوا اس سارے فساد
کی جڑ پادستی گن تھا۔ اچھا تو یہ قصہ ہے۔ میں نے اپنے دل میں کہا۔ تو میں بھی تمہیں ذرا اچھی طرح مزا
چکھاؤں گی۔ اور یہ سوچ کر میں نے اسے بلا بھیجا۔ (جانی لیتی ہے) پادستی گن صاحب تشریف
لائے۔ یہ سب کیا معاملہ ہے پادستی گن؟ میں نے کہا۔ تم سے بڑا گدھا میں نے آج تک نہیں
دیکھا۔ (آئیہ کے قریب جاتی ہے) ارے یہ تو سو گئی۔ (اس کا بازو پکڑ کر اٹھاتی ہے) چلو چل کر
اپنے بستر پر لیٹو۔ (ہاتھ پکڑ کر لے جاتی ہے) ہائے میری پیاری بہن بیٹھے بیٹھے سو گئی۔

(وہ لوگ دروازے تک جاتی ہیں۔ بہت دیر سے کسی جھولے

کی بانسری کی آواز آتی ہے۔ ترونی موف اسٹج پر سے

گزر رہا ہے اور واریا اور آئیہ کو دیکھ کر شہکتا ہے)

چیری کا باغ

۲۲۳

واریا ہ۔ شش شش۔ یہ سو رہی ہے۔ سو گئی ہے۔ چلو میری پیاری۔
آنیا ہ۔ (نرم آواز میں) میں کتنی تھک گئی ہوں۔ مجھے برابر گھنٹیوں کی آواز آرہی ہے۔ ماموں
جان پیارے۔ ماموں جان اور ماما۔
واریا ہ۔ چلو پیاری۔ چلو۔ (وہ دونوں آنیا کے کمرے میں چلی جاتی ہیں)۔
تروفی موف ہ۔ (جو بہت متاثر ہے) آنیا۔ میرے واحد تائبندہ ستارے! میرے پیارے بچوں!
(پردہ گرتا ہے)

دوسرا ایکٹ

(ایک سڑک جس کے کنارے ایک متبرک مزار ہے، جو ایک طرف کو جھکا ہوا ہے اور غالباً بہت عرصے سے کس پرسی کے عالم میں پڑا ہے۔ اس کے قریب ہی ایک کنواں ہے، کچھ دور پر ایک پُرانی سیٹ اور پتھروں کے بڑے بڑے ٹکڑے، جو غالباً کبھی قبروں کے کتبے تھے، ادھر ادھر بڑے ہوئے ہیں۔ یہاں سے ایک سڑک گاؤں کی جاگیر کی طرف جاتی ہے، جس کے ایک طرف کچھ دور تک سفید کے درختوں کی قطار ہے اور اس کے بعد پتھری کا باغ شروع ہوتا ہے۔ اس کے آگے ٹیلی گراف کے تاروں کی لائن نظر آرہی ہے اس کے بعد دور افق کے قریب جب مطلع صاف ہوتا ہے تو ایک بڑے شہر کی عمارتیں دھندلی دھندلی سی نظر آتی ہیں)۔

(سورج غروب ہونے والا ہے رشار لوٹا، یا شا اور دونیا شا سیٹ پر بیٹھے ہوئے ہیں۔ یا پانی ہو دو ف قریب کھڑا ہے۔ سب کسی سوچ میں غرق معلوم ہوتے ہیں رشار لوٹا ایک نوکیلی مردانی ٹوٹی اوٹھے ہوئے ہے۔ اس نے اپنے شانے پر سے ابھی ایک چھوٹی بندوق اتار لی ہے اور وہ اس کا تسمہ ٹھیک کر رہا ہے)۔

شار لوٹا۔ (سوچتے ہوئے) مجھے کچھ معلوم نہیں کہ میری عمر کیا ہے۔ میرے پاس اپنی پیدائش کا سرٹیفکیٹ نہیں ہے۔ اس لیے میں اپنے آپ کو یقین دلاتی رہتی ہوں کہ میں اب تک جوان ہوں۔ جب میں چھوٹی سی تھی تو میرے ماں باپ میلوں میں گھومتے بہتے تھے اور ہر جگہ اپنے تماشے دکھاتے تھے۔ وہ بڑے اچھے جادو کے تماشے ہوتے تھے۔ میں ایک پتلی سی رستی پر کودا کرتی تھی اور طرح طرح کے تماشے دکھایا کرتی تھی۔ جب میرے ماں باپ مر گئے تو ایک جرمن خاتون نے مجھے لے کر پال لیا۔ اور مجھے پڑھانا شروع کیا اور اس طرح میں بڑی ہو کر گورنس بن گئی۔ لیکن میں یہ نہیں بتا سکتی کہ میں کون ہوں، میرا وطن کہاں ہے اور نہ یہ کہ میرے ماں باپ کون تھے۔ ہو سکتا ہے کہ ان کی کبھی باقاعدہ شادی بھی نہ ہوئی ہو۔ مجھے کچھ پتہ نہیں۔ (اپنی جیب سے ایک کھیرا نکال کر کھانا شروع کرتی ہے) بس اس سے زیادہ میں کچھ نہیں جانتی۔ (وقفہ) میں کسی سے بات کرنے کے لیے بے چین ہوں۔ لیکن کوئی بھی تو ایسا نہیں جس سے میں بات کر سکوں۔ میرا کوئی بھی تو نہیں۔

یا پی ہودوف۔ (گٹار بجاتا ہے اور گاتا ہے)

مجھے اس شور مہنگامے سے کیا مطلب

مجھے اپنوں سے کیا مطلب

مجھے غیروں سے کیا مطلب

کہ یہ بربط بجانا میرا جیون ہے

دونیا شاہ۔ یہ بربط تو نہیں، یہ تو ایک گٹار ہے۔ بٹوے میں سے ایک چھوٹا سا آئینہ نکال کر اپنا چہرہ

دیکھتی ہے اور چہرے پر پاؤڈر لگاتی ہے۔

یا پی ہودوف۔ ایک بے قرار عاشق کے لیے تو یہ ایک بربط ہی ہے۔ (آہستہ آہستہ گاتا ہے)

اے میری جان تجھے میری محبت کی قسم

دیکھ ہاں میری طرف

میری دنیا ہے تیری اک عنایت کی نظر

(یاشا اس کے ساتھ گاتا ہے)

شار لوٹا۔ کتنے بھدے طریقے سے گارہے ہیں یہ لوگ معلوم ہوتا ہے گیدڑ رو رہے ہیں۔

دونیا شاہ (یا شاہ) تم واقعی کتنے خوش قسمت ہو کہ دوسرے ملکوں کی سیر کر آئے ہو۔

یا شاہ۔ اس میں کیا شک ہے۔ مجھے تم سے پورا اتفاق ہے۔

(جہانی لیتا ہے اور ایک رگڑا لگا تا ہے)

یا پانی ہو دوف۔ بالکل ٹھیک بات ہے۔ دوسرے ملکوں میں ہر کام تیزی سے چلتا ہے۔ میرا مطلب ہے کہ ہر چیز عرصے سے چل رہی ہے۔

یا شاہ۔ اس میں کیا شک ہے۔

یا پانی ہو دوف۔ ذاتی طور پر میں ایک مہذب قسم کا انسان ہوں۔ میں ہمیشہ طرح طرح کی کتابیں پڑھتا رہتا ہوں۔ لیکن معلوم نہیں کیا بات ہے کہ مجھے کبھی یہ پتہ نہیں چلتا کہ میں کس طرف جا رہا ہوں اور میں واقعی کیا چاہتا ہوں۔ میرا کہنے کا مطلب یہ ہے کہ میں کہہ نہیں سکتا کہ میں زندہ رہنا چاہتا ہوں۔ یا اپنے آپ کو شوٹ کر لینا چاہتا ہوں، لیکن پھر بھی میں ایک چھوٹی سی بندوق ہمیشہ اپنے ساتھ رکھتا ہوں۔ یہ ہے وہ بندوق!

(بندوق دکھاتا ہے)

شارلوٹا۔ اچھا یہ کام تو ختم ہوا۔ اب میں چلتی ہوں۔ (بندوق کا تسمہ اپنے کندھے پر ڈالتی ہے) تم کافی ہوشیار آدمی ہو یا پانی ہو دوف، میرے خیال میں عورتیں تمہیں دیکھتے ہی تم پر عاشق ہو جاتی ہوں گی۔ آخ تھو۔ (جانے لگتی ہے) تمام ہوشیار لوگ کس قدر بے وقوف ہوتے ہیں۔ میں کس سے بات کروں۔ میں کس قدر اکیلی ہوں۔ میں ہمیشہ تنہا رہی ہوں۔ میرا اپنا کوئی بھی نہیں ہے۔ اور میں کون ہوں؟ میں کس لیے پیدا ہوئی۔ یہ کوئی نہیں جانتا۔ (آہستہ آہستہ چلی جاتی ہے)

یا پانی ہو دوف۔ میں صرف خدا لگتی اور نپئی ملی بات کہنا چاہتا ہوں، ادھر ادھر بھٹکنا نہیں چاہتا۔ تو کہنے کا مطلب یہ ہے کہ مجھے آپ لوگوں کو اب یہ بتا ہی دینا چاہیے کہ قسمت نے مجھ سے ہمیشہ بڑی بے رحمی کا سلوک کیا ہے، جیسا کہ ایک طوفان چھوٹے جہازوں کے ساتھ کرتا ہے۔ میرا کہنے کا یہ مطلب ہے۔ ہو سکتا ہے کہ یہ غلط ہو۔ لیکن اب آپ ہی بتائیے کہ اس کا کیا مطلب ہے کہ آج صبح جب میں سو کر اٹھا تو کیا دیکھتا ہوں کہ ایک بڑی سی

مکڑی میرے سینے پر بیٹھی ہوئی ہے۔ بالکل اس طرح۔ (اپنے ہاتھوں سے اشارہ کرتا ہے) یا فرض کر لیجیے میں نے کو اس کا ایک جگ اٹھا کر کو اس پینے کا ارادہ کیا تو یقین مانے کہ اس کے اندر سے کوئی عجیب و غریب چیز نکل آئے گی۔ مثلاً ایک برسائی کیڑا۔ (وقف) کیا تم نے کبھی بکل کی کوئی کتاب پڑھی ہے۔ (وقف) اور دینا فیودرنا تم سے ایک منٹ بات کرنا چاہتا تھا۔ اگر تمہیں تکلیف نہ ہو تو۔

دونیا شا۔ ہاں ہاں کیا بات ہے۔

یا پی ہو دو ف۔ میں تم سے ذرا تنہائی میں بات کرنا چاہتا ہوں۔ (آہ بھرتا ہے)۔

دونیا شا۔ (ذرا گھبرائی ہوئی ہے) بہت اچھا۔ لیکن تم مجھے میرا وہ چھوٹا کیپ لادو۔ کپڑوں کی الاری کے قریب لٹکا ہوا ہے۔ یہاں کافی سردی ہو گئی ہے۔

یا پی ہو دو ف۔ بہت اچھا میں ابھی لاتا ہوں۔ اب مجھے معلوم ہو گیا کہ روالور سے کیا کام لوں؟ (اپنا گٹارا اٹھاتا ہے اور اسے ہلاتا ہوا چلا جاتا ہے)

یا شا۔ گیارہ دونی ہائیں مصیبتیں۔ بڑا ہی احمق آدمی ہے۔ بات باہر نہ جانے پائے۔ (جساق لیتا ہے)

دونیا شا۔ خدا کرے یہ اپنے کوشوٹ نہ کرے (وقف) مجھے پتہ نہیں کیا ہو گیا ہے، میں ہر وقت کسی نہ کسی بات پر پریشان رہتی ہوں۔ جب میں یہاں صاحب اور بیگم صاحبہ کے پاس آئی تھی تو میں ایک چھوٹی سی بچی تھی اور اس وقت سے میں یہاں ہوں اور اب مجھے سیدھی سادی زندگی گزارنے کی عادت نہیں رہی ہے۔ دیکھو میرے ہاتھ کتنے سفید ہیں۔ عین مین رئیس زادیوں کے ہاتھوں کی طرح۔ اب میں بہت حساس اور نازک ہو گئی ہوں بالکل رئیس زادیوں کی طرح اور مجھے ہر چیز سے خوف محسوس ہوتا ہے۔ عجیب طرح کا خوف۔ اگر تم نے مجھے دھوکا دیا یا شا تو معلوم نہیں میرے دل کا کیا حال ہو جائے گا۔

یا شا۔ (اسے پیار کرتا ہے) ننھے بچو گوشتے۔ یاد رکھو ایک لڑکی کو اپنے اوپر پورا کنٹرول رکھنا چاہیے۔ ذاتی طور پر مجھے کوئی بات اتنی ناپسند نہیں جتنا کسی لڑکی کا ایک نامناسب حرکت کرنا۔ دونیا شا۔ مجھے تم سے بے حد محبت ہے۔ بے انتہا۔ تم کتنے قابل ہو۔ تم ہر بات کو کتنی

اچھی طرح سمجھتے ہو تم ہر بات ثابت کر سکتے ہو۔

یاشا :- ہا۔ آاں۔ میرے نقطہ نظر سے یہ بات اس طرح ہے۔ اگر ایک لڑکی کسی مرد سے محبت کرے تو اس کا مطلب یہ ہے کہ وہ اخلاقی طور پر گری ہوئی ہے۔ (وقف) کھلی ہو میں سگار پینے میں کتنا لطف آتا ہے۔ (کان لگا کر سنتا ہے) کوئی اس طرف آ رہا ہے۔ گھر کی بیگمات اور حضرات۔ (دونیا شا محبت سے اس کے گلے میں باہیں ڈالتی ہے)۔ اچھا اب گھر جاؤ۔ اور یہ ظاہر کرو کہ تم دریا میں نہا لے آئی تھیں۔ دیکھو اس راستے سے جاؤ، ورنہ وہ لوگ تمہیں راستے میں مل جائیں گے۔ اور سوچیں گے کہ میں تم سے چھیڑ چھاڑ کر رہا تھا۔ میں اس بات کو برداشت نہیں کر سکتا۔

دونیا شا :- (ہلکے سے کھانسی ہے) سگار کی بو سے میرے سر میں درد ہو گیا۔

(جاتی ہے)

(یاشا خزاں پر بیٹھا رہتا ہے۔ اندر یونا، گاویو اور لوپاخن داخل ہوتے ہیں)

لوپاخن :- اب ہمیں بہت جلد آخری فیصلہ کرنا ہو گا۔ وقت کسی کا انتظار نہیں کرتا۔ دیکھیے میرا سوال بہت سیدھا سا دل ہے۔ آپ کو ہنگامے بنانے کے لیے اپنی زمین کرائے پر دینی منظور ہے یا نہیں؟ اس سوال کا جواب آپ ایک لفظ میں دے سکتے ہیں۔ "ہاں"۔ یا "نہیں"۔ صرف ایک لفظ میں۔

اندر یونا :- یہ بدبو دار سگار کون پی رہا تھا یہاں؟۔ (بیٹھ جاتی ہے)

گاویو :- ریلوے لائن قریب ہونے سے کتنی آسانی ہو گئی ہے۔ (بیٹھ جاتا ہے) اب دیکھیے ہم

یہاں موجود ہیں۔ دوپہر کا کھانا کھانے کے لیے ہم شہر گئے اور اب شام ہونے سے پہلے واپس

گھر آ گئے۔ اور پھر میں نے بیچ کی جیب میں سُرخ گیند ڈھونڈی۔ اس وقت میرا دل چاہتا

ہے کہ گھر کے اندر جا کر بس ایک بازی اور کھیلوں۔

اندر یونا :- ابھی تو بہت وقت باقی ہے۔

لوپاخن :- ایک منٹ بٹھریے (منت سے) مہربانی سے میرے سوال کا جواب دے دیجیے۔

گاویو :- (جہاں لیتا ہے) کیا کہا تم نے؟

اندر یونا :- (اپنے بٹوے کو دیکھتے ہوئے) کل تک میرے پاس کافی پیسے تھے۔ لیکن اب قریب قریب

سب ختم ہو چکے ہیں۔ بے چاری واریا کھانے پینے میں ہر ممکن کفایت کر رہی ہے۔ ہم لوگوں کو روز

دودھ کا سوپ کھانے کو ملتا ہے اور باورچی خانے کے سب نوکروں کو صرف سوکھے مٹر کھانا پڑتا ہے۔ اور مجھے دیکھیے۔ بالکل بے وجہ روپیہ کٹا رہی ہو۔ معلوم نہیں کیوں؟ (اس کے ہاتھ سے بٹوہ گر جاتا ہے اور سونے کے سکے چاروں طرف بکھر جاتے ہیں) اور اب میں نے یہ روبل چاروں طرف پھیلا دیے۔

(بہت پریشان اور الجھی ہوئی ہے۔)

یاشا :- محترمہ مجھے اجازت دیجیے۔ میں ابھی انہیں اٹھائے دیتا ہوں۔

(سکے جمع کرتا ہے)

اندریونا :- شکریہ یاشا۔ معلوم نہیں میں باہر کھانا کھانے کیوں گئی تھی۔ تمہارا وہ ریٹوران بھی کافی بیہودہ تھا، کس قدر خوفناک ہینڈ تھا اور میز پوشوں میں سے صابن کی بو آرہی تھی۔ اور پھر اس قدر شراب پینے کی کیا ضرورت تھی لیونا۔ اس قدر کھانے کی۔ اور اتنا زیادہ بولنے کی۔ آج ریٹوراں میں پھر تم نے بے ستحاشا بولنا شروع کر دیا۔ اور وہ بھی بالکل بے کار اور غیر ضروری باتیں۔ اٹھارہ سو ستر کے حالات اور انحطاط پذیر لوگوں کی باتیں۔ اور پھر وہ بھی کس سے۔ ہوٹل کے بیروں سے۔ ذرا سوچو، ان سے انحطاط پذیر طبقے کے بارے میں تبادُل خیالات کرنے کا کیا ٹھکانہ تھا؟

لوپاخن :- ہاں واقعی کچھ عجیب سی بات تھی۔

گائیو :- (ہاتھ ہلاتے ہوئے) واقعی میرا مرض لا علاج ہے۔ مجھے اچھی طرح اندازہ ہے۔ ریاشا سے لہجے ہوئے انداز میں) آخر تم کیوں ہر وقت میرے سامنے منڈلاتے رہتے ہو؟

یاشا :- (دہنستا ہے) آپ کی باتیں سن کر ہنسی ضبط کرنا مشکل ہو جاتا ہے۔

گائیو :- (اپنی بہن سے) یا تو اسے یہاں سے دفع کرو۔ ورنہ پھر میں جاتا ہوں۔

اندریونا :- یاشا تم یہاں سے چلے جاؤ۔ جلدی کرو۔

یاشا :- (اندریونا کا بٹوہ اسے دیتا ہے) بس میں جاتا ہوں (ہنسی روکنے کی ناکام کوشش کرتا ہے) بس ابھی ابھی۔ (جاتا ہے)۔

لوپاخن :- آپ دریا گانوف کو تو جانتے ہوں گے۔ بڑا مالدار آدمی ہے۔ سننا ہے کہ وہ آپ کی جائداد

خریدنا چاہتا ہے۔ لوگ کہہ رہے ہیں کہ وہ نیلام کے وقت خود یہاں آئے گا۔

اندریونا :- تم نے یہ خبر کہاں سنی؟

لوپاخن :- شہر میں یہ بات چیت ہو رہی تھی۔

گاویو :- یاروسلاول سے ہماری پھوپھی نے کچھ رقم بھیجنے کا وعدہ کیا ہے، لیکن وہ کب اور کتنی رقم بھیجیں گی یہ ہم نہیں کہہ سکتے۔

لوپاخن :- وہ آپ کو کتنی رقم بھیجیں گی؟ ایک لاکھ — یا شاید دو لاکھ۔

اندریونا :- نہیں اس کا تو کوئی سوال نہیں شاید دس بارہ ہزار بھیج دیں۔ وہ بھی ان کا بڑا احسان ہوگا۔

لوپاخن :- اس گستاخی کی معافی چاہتا ہوں لیکن میں یہ کہے بغیر نہیں رہ سکتا کہ میں نے اس قدر کمزور

غیر کاروباری اور عجیب و غریب قسم کے لوگ زندگی بھر نہیں دیکھے۔ آپ کو بہت صاف

الفاظ میں بتایا جا چکا ہے کہ آپ کی جائداد کا نیلام ہو رہا ہے، لیکن یہ چھوٹی سی بات آپ

کی سمجھ میں نہیں آتی۔

اندریونا :- لیکن ہم کبھی کیا سکتے ہیں تم ہی بتاؤ — ہم کیا کریں؟

لوپاخن :- میں آپ کو یہ بات کئی بار بتا چکا ہوں۔ ہر روز یہی بات آپ کو سمجھانے کی کوشش کرتا ہوں

کہ اب آپ کو اپنا چیری کا باغ اور اس کے ساتھ والی زمین گرمی کے بنگلوں کے لیے کرائے پر دے

دینی چلیے۔ اور یہ کام آپ کو فوراً کرنا چاہیے۔ جتنی بھی جلدی ممکن ہو سکے کیوں کہ نیلام بہت

جلد ہونے والا ہے۔ مہربانی سے اس بات کو سمجھنے کی کوشش کیجیے۔ اگر ایک بار آپ اس زمین

پر بنگلے بنوانے کا فیصلہ کر لیں تو پھر آپ جتنی رقم چاہیں قرض لے سکتے ہیں — پھر آپ بالکل

آزاد ہوں گے۔

اندریونا :- گرمی کے بنگلے — اور ان کے مکین — معاف کرنا یہ تو بڑی غیر شانہ سی بات ہے۔

گاویو :- مجھے تم سے پورا اتفاق ہے۔

لوپاخن :- بخدا مجھے ایسا محسوس ہو رہا ہے کہ میں ابھی روپڑوں کا یا چلانے لگوں گا یا زمین پر گر کر

بے ہوش ہو جاؤں گا۔ یہ سب اب میری برداشت سے باہر ہے۔ آپ لوگوں نے مجھے تھکا کر

پور کر دیا۔ (گاویو سے) بوڑھی عورت! — تم بالکل ایک بوڑھی عورت جیسے ہو۔

گاولیو ۔ کیا کہا ؟

لوپاخن ۔ بوڑھی عورت !

اندریونا ۔ (گھبرا کر) نہیں نہیں خدا کے لیے ابھی نہ جاؤ عزیز بزمین۔ ذرا ٹھہرو۔ ہو سکتا ہے کہ ہم کوئی ترکیب نکال سکیں۔

لوپاخن ۔ اب اس کی کوئی امید نظر نہیں آتی۔

اندریونا ۔ نہیں نہیں تم ابھی نہ جاؤ۔ عجیب بات ہے، جب تم یہاں رہتے ہو تو فضا خوشگوار سی معلوم ہوتی ہے۔ (وقف) مجھے ہر وقت کسی نامعلوم اور خوفناک حادثے کا کھٹکا لگا رہتا ہے، مثلاً یہ کہ جیسے ہمارا گھر ہم پر گرنے والا ہے۔

گاولیو ۔ اور پھر میں نے بیچ کی جیب میں ڈھونڈا۔۔۔۔۔ اور پھر۔۔۔۔۔

اندریونا ۔ ہم بہت گناہگار ہیں۔

لوپاخن ۔ گناہگار۔ واقعی۔ لیکن آپ نے کیا گناہ کیے ہیں ؟

گاولیو ۔ (مٹائی کا ایک ٹکڑا منہ میں رکھتے ہوئے) لوگ کہتے ہیں کہ میں نے اپنی دولت مٹائی میں اڑا دی۔ (ہنستا ہے)۔

اندریونا ۔ آہ میرے گناہ۔۔۔ ذرا دیکھو میں کس طرح ہر وقت روپے کو پانی کی طرح بہاتی رہتی ہوں۔

اسے پاگل پن کے سوا اور کیا کہا جاسکتا ہے۔ اور پھر میں نے ایک ایسے آدمی سے شادی کی جو صرف

قرض لینا جانتا تھا اور جسے شراب پینے کی لذت تھی۔ شیشپین نے اس کا خاتمہ کیا۔ اور پھر قسمت دیکھی

کہ مجھے ایک اور شخص سے محبت ہو گئی اور جس وقت میرا اور اس کا معاشرہ چل رہا تھا، عین اسی زمانے

میں۔۔۔ اور یہ میری پہلی نذر تھی جس نے میرے دل کے ٹکڑے کر دیے۔۔۔ عین اسی وقت میرا بچہ اسی

دریا میں ڈوب کر مر گیا اور پھر میں پردیس چلی گئی۔ میرا خیال تھا کہ میں ہمیشہ کے لیے جا رہی ہوں اور کبھی

واپس نہیں آؤں گی۔ کبھی اس دریا کو اپنی آنکھوں سے نہ دیکھوں گی۔ میں نے اپنی آنکھوں پر جیسے

پٹی باندھ لی اور صدمے کی شدت سے بیتاب ہو کر بہت دور نکل گئی، لیکن وہ شخص میرے پیچھے

پیچھے فرانس پہنچ گیا۔ یہ اس کی بڑی ظالمانہ اور وحشیانہ حرکت تھی اور پھر مجھے مینٹون میں ایک بنگلہ

خریدنا پڑا کیونکہ وہ وہاں جا کر بیمار پڑ گیا تھا اور پھر تین سال تک مجھے ایک منٹ کے لیے بھی چین

نہ مل سکا۔ وہ خود تو تھا ہی دائمی مریض۔ اس نے میری قوت بھی بالکل نچوڑ لی اور مجھے ایسا محسوس ہونے لگا کہ میری روح کے سوتے خشک ہو گئے ہیں۔ اور پچھلے سال جب قرضہ چکانے کے لیے اس بنگلے کو بیچنا پڑا تو میں پیرس چلی آئی۔ وہاں اس نے میرا تمام روپیہ ہتھ لیا اور پھر جا کر ایک اور عورت کے ساتھ رہنے لگا۔ اس کے بعد میں نے زہر کھانے کی کوشش کی۔ یہ سب باتیں کتنی حماقت آمیز اور شرمناک تھیں۔ اور پھر کیا ایک میرے دل میں روس واپس آنے کی شدید خواہش جاگ اٹھی۔ اپنے پیارے وطن اور اپنی پیاری بچی کے پاس آنے کی۔ (آنسو پونچھتی ہے) اے خدا۔ اے میرے خدا مجھ پر رحم کر۔ میرے گناہوں کو معاف کر۔ اور مجھے اور زیادہ سزا نہ دے (اپنی جیب سے ایک ٹیلی گرام نکالتی ہے) یہ آج ہی پیرس سے آیا ہے۔ اور وہ مجھ سے معافی مانگ رہا ہے اور مجھ سے واپس آنے کی درخواست کر رہا ہے۔ (ٹیلی گرام کو بھاڑ دیتی ہے)۔ معلوم ہوتا ہے کہیں دور سے گانے بجانے کی آواز آرہی ہے۔ (سنتی ہے)۔

گاویو ۔ یہ ہمارا یہودیوں والا مشہور بینڈ ہے تمہیں یاد ہے نا جس میں چاروائٹن، ایک فلوٹ اور ایک دف ہے۔

اندریو نا ۔ اچھا تو یہ بینڈ اب تک موجود ہے تو پھر کیوں نہ انھیں کسی دن اپنے ہاں بلایا جائے۔ اچھا خیال ہے نا۔ اس کے ساتھ ایک چھوٹی سی ڈانس پارٹی کا بھی انتظام کیا جاسکتا ہے۔

لوپا حن ۔ (غور سے سنتا ہے) مجھے تو کوئی آواز نہیں آرہی۔ (گاتا ہے)

لوگ کہتے ہیں کہ اہل جرمنی
روسیوں کو بھی بنا سکتے ہیں جب چاہیں فریج
ہاں مگر یہ شرط ہے اس کے لیے
آپ ان کو دیں کوئی اچھی رقم

(ہنستا ہے)

کلی میں نے تھیٹر میں ایک بہت اچھا ڈرامہ دیکھا تھا۔ بہت دل چسپ تھا۔

اندریو نا ۔ مجھے یقین ہے کہ وہ کوئی خاص دلچسپ نہیں ہوگا۔ میرا تو یہ خیال ہے کہ ڈرامے وغیرہ دیکھنے کے بجائے تمہیں چاہیے کہ اب اپنے آپ کو ذرا اچھی طرح دیکھو اور یہ سوچو کہ تم کس قسم کی

بے رنگ زندگی گزارتے ہو۔ کس قسم کی بیکار باتیں کرتے ہو۔

لو پاخن :- آپ بالکل ٹھیک کہتی ہیں۔ ہم لوگ بڑی احمقانہ زندگی گزارتے ہیں۔ (وقف) میرے باپ ایک ٹھوٹ کسان تھے اور وہ کچھ بھی نہیں جانتے تھے اور انھوں نے مجھے کچھ بھی نہیں سکھایا۔ وہ تو بس شراب کے نشے میں دھت ہو کر مجھے مارنا جانتے تھے اور وہ بھی ایک چھڑی سے۔ سچی بات تو یہ ہے کہ میں خود بھی کافی بے وقوف اور ٹھوٹ قسم کا آدمی ہوں۔ کسی نے کبھی مجھے کچھ نہیں سکھایا۔ میری لکھائی تک بے حد خراب ہے۔ اور مجھے اپنی لکھی ہوئی کوئی چیز لوگوں کو دکھاتے ہوئے شرم محسوس ہوتی ہے۔ معلوم ہوتا ہے کہ کسی بندے نے لکیریں کھینچ دی ہیں۔

اندریونا :- عزیز من! تمہیں اب شادی کر لینی چاہیے۔

لو پاخن :- جی ہاں۔ اس میں کوئی شک نہیں۔

اندریونا :- تمہیں ہماری واریا سے شادی کر لینی چاہیے۔ وہ بڑی اچھی لڑکی ہے۔

لو پاخن :- جی ہاں۔

اندریونا :- اس کے ماں باپ معمولی حیثیت کے لوگ تھے اور وہ بہت جفاکش لڑکی ہے۔ وہ تمام دن ان تھک کام کر سکتی ہے، لیکن سب سے بڑی بات یہ ہے کہ وہ تم سے محبت کرتی ہے اور تم بھی کافی عرصے سے اسے چاہتے ہو۔

لو پاخن :- ہاں۔ مجھے کوئی اعتراض نہیں۔ وہ کافی اچھی لڑکی ہے۔

گاویو :- مجھے بینک میں ایک نوکری مل رہی ہے۔ تنخواہ چھ ہزار روپے سالانہ ہے۔ تم نے یہ خبر سنی۔

اندریونا :- ہاں سنی تھی لیکن میرا خیال ہے کہ تم جہاں ہو وہیں ٹھیک ہو۔

(فیرس ایک لمبا کوٹ لیے داخل ہوتا ہے)

فیرس :- (گاویو سے) مہربانی ہے یہ کوٹ پہن لیجیے جناب۔ یہاں کافی سردی ہے۔

گاویو :- (کوٹ پہنتا ہے) تم کہیں بھی میرا پیچا نہیں چھوڑتے۔

۱۔ اصل ڈرامے میں یہاں سور کا لفظ استعمال کیا گیا ہے۔ لیکن چونکہ اردو میں یہ لفظ دوسرے معنوں میں

استعمال ہوتا ہے اس لیے یہاں بندر کا لفظ زیادہ مناسب معلوم ہوتا ہے۔

فیرس :- کتنے افسوس کی بات ہے کہ آج آپ باہر گئے اور مجھے بتایا تک نہیں
(اے سر سے پاؤں تک دیکھتا ہے)

اندریو تا :- تم کس قدر ضعیف ہو گئے ہو فیرس۔

فیرس :- آپ کو کس چیز کی ضرورت ہے بیگم صاحبہ؟
لوپاخن :- وہ کہہ رہی ہیں کہ تم بہت ضعیف ہو گئے ہو۔

فیرس :- ہاں میں بہت عرصے زندہ رہ چکا ہوں۔ جس وقت میری شادی کی بات چلی تھی، اُس
وقت تک آپ کے باپ تک پیدا نہیں ہوئے تھے اور جس وقت لوگوں کو آزادی ملی تو میں یہاں خاص
خدمت گار بن چکا تھا، لیکن میں نے آزاد ہونے کے مقابلے میں اپنے صاحب اور بیگم صاحبہ کے
ساتھ ٹھہرنا پسند کیا۔ (وقف) — مجھے یاد ہے کہ اس وقت ہر ایک خوش تھا۔ لیکن
وہ سب لوگ خوش کس بات پر تھے یہ تو صرف خدا ہی جانتا ہے۔

لوپاخن :- اس میں کیا شک ہے کہ وہ بہت اچھا زمانہ تھا۔ اور لوگوں کی پٹائی بھی خوب ہوتی تھی۔
فیرس :- (اس کی بات سنے بغیر) اس وقت کسان جاگیرداروں سے بہت قریب تھے اور جاگیردار
کسانوں سے، لیکن اب سب الگ الگ ہیں اور کوئی بات سمجھ میں نہیں آسکتی۔

گاویو :- فیرس اب تم چپ رہو۔ کل مجھے شہر جانا ہے۔ مجھ کو وعدہ کیا گیا ہے کہ کسی جنرل سے میرا تعارف
کرایا جائے گا، جو اقرارنامے کی بنیاد پر ہمیں کچھ روپیہ قرض دے دے گا۔

لوپاخن :- میرے خیال میں تو یہ وعدہ پورا ہی نہیں ہوگا اور اگر ہو بھی گیا تو بھی آپ اُس روپے سے
سود کی رقم ہرگز ادا نہ کر سکیں گے۔

اندریو تا :- یہ سب تو ان کا تخیل ہے۔ کسی ایسے جنرل کا وجود ہی نہیں ہے۔
(ترونی موف، آنیا اور واریا داخل ہوتے ہیں)

گاویو :- دیکھو وہ بچے آرہے ہیں۔

آنیا :- اچھا مٹی آپ یہاں ہیں۔

اندریو تا :- آؤ، آؤ میرے پیارے بچو! (آنیا اور واریا کو گلے لگاتی ہے) کاش کہ تم جان سکتیں کہ میں
تم دونوں کو کتنا چاہتی ہوں۔ آؤ یہاں میرے پاس بیٹھو۔

(سب بیٹھ جاتے ہیں)

لوپاخن :- ہمارے دائی طالب علم ہمیشہ نوجوان خواتین کے ساتھ ہی نظر آتے ہیں۔

ترونی موہ :- بہر حال تمہیں دخل اندازی کی ضرورت نہیں۔

لوپاخن :- بہت جلد یہ پچاس سال کے ہو جائیں گے، لیکن میں ابھی یہ طالب علم ہی۔

ترونی موہ :- مہربانی سے اپنے احقانہ مذاق بند کرو۔

لوپاخن :- لیکن اس میں اتنا خفا ہونے کی کیا بات ہے۔ تم واقعی عجیب آدمی ہو۔

ترونی موہ :- تم کیوں ہر وقت میرے پیچھے پڑے رہتے ہو۔

لوپاخن :- (ہنستا ہے) بس میرے ایک سوال کا جواب دو۔ تمہاری میرے بارے میں کیا رائے

ہے۔؟

ترونی موہ :- یہ مولائی الکسی وچ میری تمہارے بارے میں یہ رائے ہے کہ تم ایک مالدار آدمی ہو اور

بہت جلد کروڑ پتی بننے والے ہو اور جس طرح وہ خونخوار درندہ ضروری ہوتا ہے جو چھوٹے

چھوٹے جانوروں کو نگل جاتا ہے اور ایک قسم کے مادے کو دوسری قسم کے مادے میں تبدیل

کر دیتا ہے۔ بالکل اسی طرح تم بھی ضروری ہو۔

(سب ہنستے ہیں)

واریا :- اب تم ہمیں ستیاریوں کی باتیں سناؤ پیتیا۔

اندریونا :- نہیں نہیں کل کی بات چیت کو جاری رکھا جائے۔

ترونی موہ :- کل ہم کس موضوع پر باتیں کر رہے تھے؟

اندریونا :- ”غرور“ کے موضوع پر۔

ترونی موہ :- اس مسئلے پر کل ہماری کافی بحث ہوئی، لیکن ہم کسی نتیجے پر نہیں پہنچ سکے اور ایک

دوسرے سے اتفاق نہ کر سکے۔ آپ کے نقطہ نظر سے تو ”غرور“ میں بھی ایک روحانیت اور

گہرے معنی پنہاں ہیں۔ ہو سکتا ہے کسی خاص علمی نقطہ نظر سے آپ کی بات ٹھیک ہو۔

لیکن اگر ہم اس مسئلے کو دقیق اور دور افتادہ بنائے بغیر ایک سیدھے سادے طریقے سے

اس پر غور کریں تو یہ سوال ضرور پیدا ہوگا کہ آخر انسان کو مغرور ہونے کا کیا حق ہے؟

پائے جاتے ہیں۔ دوسری طرف ہر شخص جانتا ہے کہ ہمارے عوام کا کیا حال ہے۔ مزدوروں کو نہ کچھ کھانے کو ملتا ہے اور نہ ان کے رہنے اور سونے کا کوئی معقول انتظام ہے۔ بعض مرتبہ تو تیس یا چالیس آدمیوں کو ایک کمرے میں سونا پڑتا ہے اور پھر اس کپڑے، سیلن اور بدلوں — نتیجے کے طور پر ہر طرف بدکاری کا دور دورہ ہے۔ یہ بات بالکل صاف ہے کہ حسین دل فریب باتوں کا مقصد دوسروں کو اور خود اپنے کو دھوکا دینے کے سوا اور کچھ نہیں۔ اور اگر آپ کا خیال ہے کہ میں مبالغے سے کام لے رہا ہوں تو یہ بتائیے کہ وہ سب ہالک گھر، کتب خانے اور دارالمطالعے کہاں ہیں جن کے بارے میں ہم ہر وقت باتیں کرتے رہتے ہیں، صرف ہمارے ناول ان سے بھرے پڑے ہیں، لیکن حقیقت میں ان کا کوئی وجود نہیں۔ حقیقت پر نظر کیجیے تو آپ کو صرف گندگی، درندگی اور فرسودہ ایشیائی روایات ملیں گی۔ مجھے تو ان سنجیدہ مردنی چھائے ہوئے چہروں سے وحشت ہونے لگی ہے۔ میں انہیں بالکل برداشت نہیں کر سکتا۔ یہاں تک کہ مجھے سنجیدہ گفتگو سے بھی وحشت ہوتی ہے۔ میرے خیال میں یہ زیادہ بہتر ہوگا کہ ہم لوگ خاموش رہا کریں۔

لو پاخن :- دوستو! میں آپ کو بتانا چاہتا ہوں کہ میں ہر روز صبح ساڑھے چار بجے اٹھتا ہوں اور رات تک کام کرتا رہتا ہوں۔ میرے ہاتھ میں ہمیشہ کافی پیسہ رہتا ہے۔ اپنا بھی — اور دوسروں کا بھی — اور مجھے اپنے گرد و پیش کے لوگوں کو جاننے اور سمجھنے کے کافی موقع ملے رہتے ہیں۔ آپ کوئی بھی کام شروع کریں اس بات کا احساس بہت جلد ہو جاتا ہے کہ یہاں معقول اور ایماندار لوگوں کی تعداد بہت ہی کم ہے۔ بعض دفعہ جب میری نیند اڑ جاتی ہے تو میں سوچنا شروع کر دیتا ہوں کہ خدا نے ہمیں اتنے بڑے بڑے جنگل اور طویل و عریض کھیت دیے ہیں۔ امکانات کی ایک دنیا۔ اور سر پر وسیع نیلا آسمان جس کے کنارے ہماری دھرتی سے مل گئے ہیں۔ ہم لوگوں کو تو جنوں کی طرح طاقت ور ہونا چاہیے تھا ایسے ملک میں رہتے ہوئے بھی اگر.....

اندریو نوار :- آخر اس زندگی میں جنوں کی کیا ضرورت ہے؟ انہیں تو بس پریوں کی کہانیوں تک ہی محدود رہنے دو۔ اصل زندگی میں تو ایسے لوگوں سے خوف معلوم ہوتا ہے۔

(یابی ہو دوف اسٹیج کے پچھلے حصے سے گزرتا ہوا گزرتا ہے)

اندر یونا :- (کچھ سوچتے ہوئے) اور یہ ہیں ہمارے یابی ہو دوف۔

آنیہ :- (سوچتے ہوئے) اور یہ ہیں ہمارے یابی ہو دوف۔

گاویو :- خواتین و حضرات سورج غروب ہو چکا ہے۔

ترونی ہوف :- ہاں۔

گاویو :- (نرم آواز میں جیسے کوئی نظم پڑھ رہا ہو) اے حسی فطرت، تو کہ ایک ازلی روشنی سے جگمگا

رہی ہے، لیکن تو انسان کی قسمت کی طرف سے کس قدر بے نیاز ہے۔۔۔ تو جسے ہم ماں

کہتے ہیں، تو جس میں زندگی اور موت کے دھارے آکر ملتے ہیں۔ تو زندہ بھی ہے اور تخریب

کی طرف مائل بھی۔

واریا :- (تنبیہی انداز میں) پیارے ماموں!

آنیہ :- دیکھیے ماموں جان! آپ نے پھر وہی باتیں شروع کر دیں۔

ترونی ہوف :- میرے خیال میں آپ لالہ ہری گیندی ڈھونڈنے کا کھیل پھر شروع کر دیجیے۔

گاویو :- میں اب خاموش رہوں گا۔۔۔ میں اب خاموش رہوں گا۔

(اب سب لوگ کسی گہری سوچ میں گم ہیں۔ صرف فیرس کے آہستہ

آہستہ بدبدا نے کی آواز اس خاموشی کو توڑ رہی ہے۔ یکایک

دور سے ایک آواز سنائی دیتی ہے۔ معلوم ہوتا ہے جیسے یہ آواز

آسمان سے آئی ہو۔ ایسا معلوم ہوتا ہے کہ یہ یکایک کسی تار کے

ٹوٹ جانے کی آواز ہے، جو آہستہ آہستہ ایک الم انگیز انداز

میں فضا میں گم ہو جاتی ہے۔)

اندر یونا :- یہ کیسی آواز تھی؟

لوپاخن :- کچھ کہا نہیں جاسکتا۔ کہیں بہت دور کسی کان میں شاید بجلی کا کوئی تار ٹوٹا ہے

۔۔۔ لیکن کہیں بہت دور۔

گاویو :- یا شاید کوئی پرندہ ہو۔۔۔ شاید کوئی بگلا ہو۔

ترونی موف۔ یا کوئی اُو۔

اندریونا۔ (کا پتے ہوئے) بڑی پریشان کن آواز تھی۔

فیرس۔ مصیبت نازل ہونے سے پہلے بھی یہی ہوا تھا۔ اسی طرح اُو بولا تھا اور سوار
میں چائے کا پانی گنگنا تا رہا تھا۔

گاویو۔ کون سی مصیبت؟

فیرس۔ جب ہمیں آزادی ملی تھی۔ (وقفہ)

اندریونا۔ چلو عزیزو اور دوستو اب گھر چلتے ہیں۔ اندھیرا بڑھتا جا رہا ہے۔ (آنیاسے) کیا

بات ہے میری پیاری بچی۔ تمہاری آنکھوں میں آنسو کیوں ہیں؟ (اس کو گلے لگاتی ہے)

آنیاس۔ کوئی بات نہیں ماما، آپ پریشان نہ ہوں۔

ترونی موف۔ کوئی ادھر آ رہا ہے۔

(ایک آوارہ گرد داخل ہوتا ہے جس نے ایک بھٹی پرانی سفید

ٹوپی اور لمبا کوٹ پہن رکھا ہے اور جو کچھ نشے میں مست

معلوم ہوتا ہے)

آوارہ گرد۔ معاف کیجیے گا، کیا میں اس طرف سے سیدھا اسٹیشن جاسکتا ہوں۔

گاویو۔ ہاں بس اسی سڑک پر سیدھے اسٹیشن چلے جاؤ۔

آوارہ گرد۔ آپ کا بہت بہت شکریہ جناب (کھانتا ہے) کتنا اچھا موسم ہے۔ (نظم پڑھتا ہے)

میرے بھائی۔۔۔ میرے الم نصیب بھائی۔۔۔ آؤ۔۔۔ اور اپنی ماں "ووگ" کے دامن

میں پناہ لو۔۔۔ جس کی آہیں۔۔۔ (واریا سے) نوجوان خاتون کیا آپ ایک بھوکے روسی کو

چند سکے دینے کی تکلیف گوارا کریں گی؟

(واریا خوف سے چلاتی ہے)

لوپاخن۔۔۔ (غصے سے) واقعی ہر چیز کی ایک حد ہونی چاہیے۔

اندریونا۔ (پریشانی کے عالم میں) اچھا بھئی لو۔۔۔ یہ لو۔۔۔ (اپنے بٹوے میں ڈھونڈتی

ہے)۔۔۔ اس وقت میرے پاس چاندی کا کوئی سکہ نہیں ہے۔۔۔ خیر کوئی بات نہیں۔۔۔

لوہ ایک سونے کا سکہ۔

آوارہ گرد :- میں تہ دل سے آپ کا شکر گزار ہوں۔ (جاتا ہے)

(سب ہنستے ہیں)

واریا :- (ڈری ہوئی ہے) میں جا رہی ہوں۔ میں جا رہی ہوں۔ آہ پیاری ماما آپ کو معلوم ہے اس وقت گھر میں کھانے کے لیے کچھ نہیں ہے اور آپ نے اسے ایک سونے کا سکہ دے دیا۔

اندریونا :- مجھ جیسی بیوقوف عورت سے تم اور کیا امید کر سکتی تھیں۔ خیر کوئی بات نہیں۔ گھر جا کر میرے پاس جو کچھ بھی ہے وہ میں تمہیں دے دوں گی۔ یہ مولائی الکی وچ تم مجھے کچھ اور روپیہ قرض دے سکتے ہو؟ امید ہے کہ تم انکار نہیں کرو گے۔

لوپاخن :- جی ہاں ضرور۔

اندریونا :- چلو اب چلتے ہیں۔ کافی دیر ہو چکی ہے۔ ہاں اس پر یاد آیا واریا کہ ہم نے تمہاری شادی کی بات تقریباً بچی کر لی ہے۔ میں تمہیں مبارکباد دیتی ہوں۔

واریا :- (جس کی آنکھوں میں آنسو ہیں) یہ تو کوئی مذاق کی بات نہیں ماما۔

لوپاخن :- ”ادھ ملیا تم کسی خانقاہ میں چلی جاؤ۔“

گاویو :- میرے ہاتھ کانپ رہے ہیں۔ میں نے ایک مدت سے بلیر ڈ نہیں کھیلا۔

لوپاخن :- ”ادھ ملیا۔ اے جل پری۔ اپنی دعاؤں میں مجھے یاد رکھنا۔“

اندریونا :- چلو بھی اب جلدی چلنا چاہیے۔ شام کے کھانے کا وقت ہو چکا ہے۔

واریا :- اس شخص نے مجھے بالکل ڈرا دیا۔ اب تک میرا دل دھڑک رہا ہے۔

لوپاخن :- دوستو! ایک بات سن لیجیے۔ صرف ایک بات۔ ۲۲ اگست کو چیری کا باغ

نیلام ہونے والا ہے اس مسئلے پر غور کیجیے۔ خدا کے لیے اس مسئلے پر غور کیجیے۔

نوٹ: لوپاخن کا اشارہ شکسپیر کے ڈرامے ”ہملیٹ“ کے ایک مکالمے کی طرف ہے لیکن اس کی ہیروئن کا نام

اوفیلیا ہے۔ لوپاخن اس کا نام غلط لیتا ہے کیوں کہ وہ زیادہ بڑھا کھا آدمی نہیں ہے۔

(ترونی موف اور آئیا کے علاوہ سب لوگ چلے جاتے ہیں)
 آئیا ۔ (ہنستی ہے) ہمیں اس آوارہ گرد کا شکر گزار ہونا چاہیے کہ اس نے واریا کو سہا دیا۔ اب ہم لوگ تنہا ہیں۔

ترونی موف ۔ واریا ڈرتی ہے۔ اسے اس بات کا خوف ہے کہ کہیں ہم دونوں یکا یک ایک دوسرے سے عشق نہ کرنے لگیں۔ اس لیے وہ ہر جگہ ہمارا پیچھا کرتی ہے۔۔۔ وہ کس قدر تنگ نظر ہے۔ وہ یہ بات بالکل نہیں سمجھ سکتی کہ ہم لوگ ذاتی عشق سے بالا تر ہیں۔ ہمارا نصب العین تو مکمل آزادی اور حقیقی خوشی ہے جس کے لیے ہمیں اٹھلی اور بے حقیقت چیزوں سے دامن بچانا ہوگا اور اپنے کو ہر قسم کی آلودگی سے پاک رکھنا ہوگا۔ چلو ہم اس تابناک ستارے کی طرف قدم سے قدم ملا کر چلیں، جو بہت دور اُفق پر چمک رہا ہے۔۔۔ ہاں بڑھے چلو۔۔۔ راستے کی کاوشوں سے ہمت نہ ہارو۔

آئیا ۔ (ہاتھ اوپر اٹھاتی ہے) تم اپنی بات کتنے حسین انداز میں کہتے ہو۔ (وقفہ) اس وقت ضنا کتنی خوشگوار ہے۔

ترونی موف ۔ ہاں موسم بے حد خوشگوار ہے۔

آئیا ۔ تم نے مجھے کتنا بدل دیا ہے ہیتیا۔ آخر کیوں اب میں چیری کے باغ سے اتنی محبت نہیں کرتی۔۔۔ پہلے مجھے اس سے کتنی محبت تھی، مجھے محسوس ہوتا تھا کہ اس چیری کے باغ سے بہتر دنیا میں کوئی جگہ نہیں۔

ترونی موف ۔ تمام روس ہمارا باغ ہے۔ دنیا کتنی عظیم اور حسین ہے اور اس میں کیسے کیسے حسین اور حیرت ناک مناظر اور مقامات ہیں۔ (وقفہ) ذرا سوچو تو آئیا۔ تمہارے نانا، پرانا سب تعلقہ داس تھے اور کھیتوں میں کام کرنے والے ان کے غلام تھے۔۔۔ ذرا سوچو وہ زندہ لوگوں کی روتوں کے مالک تھے۔ کیا تمہیں یہ محسوس نہیں ہوتا کہ اس باغ کے ہر درخت سے انسانی آنکھیں تمہیں تک رہی ہیں۔۔۔ ہر تنے اور ہر پتی سے۔ کیا تمہیں کوئی آواز سنائی نہیں دیتی۔۔۔ وہ زندہ روتوں کے مالک تھے۔ اور اس حقیقت نے تم سب کی شخصیتوں کو مسخ کر دیا ہے۔ ان سب کی بھی جو اب اس دنیا میں نہیں ہیں اور

ان لوگوں کی بھی جو اس وقت زندہ ہیں۔ دیکھو تمہاری ماں۔ ماموں۔ اور خود تمہیں اس بات کا احساس نہیں ہے کہ تم لوگ اس وقت قرضے پر زندگی گزار رہے ہو اور دوسروں کے وسائل پر زندہ ہو۔ ایسے لوگوں کے وسائل پر جنہیں تم باورچی خانے سے آگے آنے کی اجازت نہیں دے سکتیں۔ ہم لوگ کم سے کم وقت سے دو سو سال پیچھے ہیں۔ ہمارا کوئی معقول پس منظر نہیں ہے اور ہم اپنے ماضی کو سمجھنے سے قاصر ہیں۔ ہم صرف فلسفہ چھانٹتے رہتے ہیں، اپنی پریشانیوں کا رونا روتے رہتے ہیں۔ یا پھر وود کا پتہ پتہ ہیں۔ لیکن یہ بات صاف ہے کہ اگر ہم یہ چاہتے ہیں کہ ہم حال کی حقیقت میں زندہ رہیں تو اس کے لیے سب سے پہلے ہم اپنے ماضی کے گناہوں کا کفارہ ادا کرنا ہوگا اور اسے ہمیشہ کے لیے خدا حافظ کہنا ہوگا، لیکن صرف گہرے درد و غم اور ان تھک محنت ہی سے ان گناہوں کا کفارہ ادا کیا جاسکتا ہے۔ آنیا تمہیں یہ سب سمجھنا چاہیے۔

آنیا۔ ہم جس گھر میں رہتے ہیں اس پر ایک مدت سے ہمارا کوئی اختیار نہیں ہے۔ میں اب اس گھر کو چھوڑ دوں گی۔ میں تم سے وعدہ کر رہی ہوں۔

ترونی موف۔ ہاں اس گھر کو چھوڑ دو۔ اور اگر تمہارے پاس اس کی چابیاں ہوں تو انہیں کسی گھر کنویں میں ڈال دو۔ تمہیں باد صبا کی طرح آزاد ہونا چاہیے۔

آنیا۔ (سردھنٹے ہوئے) تم کتنی خوب صورتی سے ہر بات کہتے ہو۔

ترونی موف۔ آنیا تمہیں میری بات پر بھروسہ کرنا چاہیے۔ یہ بہت ضروری ہے۔ میری عمر ابھی تیس سال سے کم ہے۔ میں ابھی جوانی ہوں اور ابھی تک طالب علم ہوں، لیکن میں نے اپنی اس مختصر زندگی میں بہت سے درد و غم سہے ہیں۔ سروی شروع ہوتے ہی میں نیم فاقہ کشی کی وجہ سے بیمار پڑ جاتا ہوں اور طرح طرح کی پریشانیاں مجھے گھیر لیتی ہیں۔ قسمت مجھے کہاں کہاں کھینچ کر لے گئی ہے، لیکن ان سب باتوں کے باوجود ہمیشہ دن اور رات کے ہر لمحے میں میری روح نے حسین خواب دیکھے ہیں اور حیرت انگیز امیدوں کے دیپ جلائے ہیں۔ مجھے اب بھی مسرت اپنے سامنے نظر آرہی ہے۔ وہ دیکھو۔ میں اسے اپنی طرف آتے دیکھ سکتا ہوں۔

آنیا۔ (سوچ میں غرق ہے) چاند نکل رہا ہے۔

(ریا پی ہودو ف کے گٹار بجانے کی آواز آتی ہے۔ وہ ایک ادا اس

دھن بجا رہا ہے۔ جو اس نے پہلے بجائی تھی۔ چاند نکل آیا ہے

سفید درختوں کی قطار کے قریب وارپا، آنیا کو ڈھونڈ رہی

ہے۔ وہ پکار رہی ہے: "آنیا تم کہاں ہو؟")

ترو فی موف۔ ہاں چاند نکل رہا ہے۔ (وقف) دیکھو مسرت وہ ہے۔ وہ ہر لمحے ہم سے قریب تر ہوتی جا رہی

ہے۔ مجھے اس کے قدموں کی آہٹ سنائی دے رہی ہے۔ اور اگر ہم اسے نہ بھی دیکھ سکیں اور

یہ بھی نہ کہہ سکیں کہ وہ کب ہماری دنیا پر چھا جائے گی۔ تو بھی کیا پرواہ ہے اور لوگ تو

اس سے ہکنا رہوں گے۔

وارپا کی آواز۔ آنیا تم کہاں ہو؟

ترو فی موف۔ افوہ یہ وارپا پھر آگئی (غصے سے) کس قدر قابل نفرت حرکت ہے۔

آنیا۔ کیا۔ چلو دریا کی طرف چلیں۔ وہاں فضا زیادہ خوشگوار ہے۔

(ترو فی موف اور آنیا چلے جاتے ہیں)

وارپا کی آواز۔ آنیا۔ آنیا۔

(پردہ گرتا ہے)

تیسرا ایکٹ

(رانا سکایا کے گھر کا ڈرائنگ روم اس سے ملا ہوا ایک بال روم ہے۔ دونوں کے درمیان ایک محراب ہے۔ یہودیوں کا وہ بینڈ جس کا ذکر دوسرے ایکٹ آیا تھا۔ بال میں گرینڈ راؤنڈ ناچ کی دھن بجا رہا ہے۔ بال روم میں لوگ ڈانس کر رہے ہیں۔ شام کا وقت ہے۔ فانوسوں میں شمعیں روشن ہیں۔ سیمینوف پشک کی آواز آتی ہے۔ *PROMENADE A UNE PATRE*۔)

اور اس کے ساتھ ہی وہ سب لوگ ناچتے ہوئے ڈرائنگ روم میں آتے ہیں۔ سب آگے سیمینوف پشک اور شاہ رولٹا کا جوڑا ہے۔ اس کے بعد اندر یونا اور تروفی موف۔ انیا پوسٹ آفس کے ایک کلرک کے ساتھ آتی ہے اور واریا اسٹیشن ماسٹر کے ساتھ ہے اور اسی طرح باقی جوڑے بھی آتے ہیں۔ واریا خاموشی سے رو رہی ہے اور ناچتے ہوئے آنسو پوچھتی جاتی ہے۔

دنیا شاہ آخری جوڑے میں ہے۔ وہ ڈرائنگ روم کا ایک چکر لگاتے ہیں۔ پشک بلند آواز میں کہتا ہے۔ *GRAND*۔

ROND BLACEZ! اور اس کے بعد *LES CAVALIERS*۔

A GENOUX ET REMERCIEZ VOS DANCES۔

اس کے بعد سب جوڑے ناچتے ہوئے ڈرائنگ روم سے باہر چلے جاتے ہیں۔

فیرس داخل ہوتا ہے۔ اس نے ایک ٹیل کوٹ پہن رکھا ہے وہ ایک کشتی پر سوڈے کی بوتلیں رکھے ہوئے ڈرائنگ روم سے گزرتا ہے۔ — پشک اور تروفی موف دوبارہ ڈرائنگ روم میں داخل ہوتے ہیں۔

پشک: مجھے ہائی بلڈ پریشر کی شکایت رہتی ہے اور تمہیں معلوم ہی ہوگا کہ دوبارہ فالج کے حملے بھی ہو چکے ہیں۔ اس لیے میرے لیے ناچنا کافی مشکل ہے، لیکن اگر کتوں کے غول کے ساتھ چلنا پڑے تو دم توڑنا ہی پڑتا ہے۔ اگر آپ بھونک نہ سکیں تو دوسری بات ہے۔ ویسے تو میں ایک گھوڑے کی طرح مضبوط ہوں۔ والد مرٹوم کو خدا انہیں جنت نصیب کرے۔ — یہ مذاق بہت پسند تھا۔ وہ کہا کرتے تھے کہ ہمارے اس قدیم خاندان کا جدِ اعلیٰ اصل میں وہ گھوڑا تھا جس پر بیٹھ کر ”کالی گلا“ دریا میں داخل ہوا تھا۔ (بیٹھ جاتا ہے) لیکن مشکل یہ ہے کہ ہم لوگوں کے پاس روپیہ بالکل نہیں ہے اور ایک بھوکا کتابس کھانے ہی کی فکر کر سکتا ہے۔ (سو جاتا ہے اور خڑلے لینا شروع کر دیتا ہے لیکن پھر فوراً ہی جاگ جاتا ہے) بس یہ سمجھ لیجیے کہ بالکل میری طرح بولنے لپے کے میں اور کوئی بات نہیں سوچ سکتا۔

تروفی موف: اس میں شک نہیں — تمہاری ساخت بھی کچھ گھوڑے سے ملتی جلتی ہے۔

پشک: بہر حال گھوڑا بڑا اچھا جانور ہے۔ تم ایک گھوڑے کو بیچ سکتے ہو۔ (برابر کے کمرے سے کسی کے بلیرڈ کھیلنے کی آواز آرہی ہے۔

واریا بال روم کے دروازے کے قریب نظر آتی ہے)

تروفی موف: (اسے چڑلاتے ہوئے) بیگم لو پاخن — بیگم لو پاخن۔

وازیلا: (غصے سے) دیمک لگے ہوئے آدمی۔

تروفی موف: ہاں میں دیمک لگا ہوا آدمی ہوں اور مجھے اس پر ناز ہے۔

واریا: (پریشانی کے انداز میں) ہم نے اس بینڈ کو کولے پر مبتلا تو لیا ہے، لیکن سوال یہ ہے کہ

اس رقم کی ادائیگی کیسے ہوگی۔

ترو فی موف :- وہ تمام قوت جو تم نے سود کی ادائیگی کے لیے روپیہ جمع کرنے میں صرف کی ہے اگر وہی محنت کسی اور کام کے لیے استعمال ہوتی تو شاید تم اب تک تمام دنیا کو بدل چکے ہوتے۔

پشک :- نطشے نے، جو دنیا کا سب سے عظیم اور مشہور فلسفی ہے اور جو ذہنی طور پر عظیم ترین انسان تھا۔ ایک جگہ کہا ہے کہ جعلی بینک نوٹ بنانا جائز ہے۔

ترو فی موف :- اچھا تو تم نے نطشے کا مطالعہ کیا ہے۔

پشک :- نہیں میں نے خود تو اس کی کتابیں نہیں پڑھیں، واسنکا نے مجھے بتایا تھا، لیکن اس وقت میں اس قدر مصیبت میں پھنسا ہوا ہوں کہ جعلی نوٹ بنانے میں مجھے کوئی اعتراض نہیں ہوگا۔ پرسوں تک مجھے تین سو بیس روپے ادا کرنے ہیں، جن میں سے ایک سو تیس تو میں قرض لے چکا ہوں۔ (اپنی جیب ٹٹولتا ہے) ارے جیب میں تو وہ نہیں ہے۔ ہائے وہ روپیہ کھو گیا۔ (آنسو بھر کر) ارے وہ روپیہ کہاں ہے (خوشی بھرے لہجے میں) ارے وہ تو یہاں ہے، بستر کی تہہ میں۔ افوہ خوف سے مجھے پسینہ آگیا۔

(اندریونا اور شارلوتا داخل ہوتی ہیں۔ اندریونا آہستہ

آہستہ ناچ کی ایک دھن گنگنا رہا ہے)۔

اندریونا :- لیونڈا اب تک کیوں نہیں آئے۔ آخر وہ شہر میں کیا کر رہے ہیں؟ (دنیا شاہ سے) دنیا شاہ بینڈ بجانے والوں کو چائے پیش کرو۔

ترو فی موف :- میرا خیال ہے کہ آج نیلام نہیں ہوا۔

اندریونا :- بینڈ غلط وقت پر پہنچا۔ اور پارٹی غلط وقت پر شروع ہوئی۔ خیر کوئی بات نہیں۔ (بیٹھ کر آہستہ آہستہ گنگنا رہا ہے)۔

شارلوتا :- (پشک کو ایک تاشوں کی گڈی دیتی ہے) لویہ تاش کی گڈی ہے۔ اب تم اپنے دل میں ایک کارڈ سوچ لو۔

پشک :- میں نے سوچ لیا۔

شارلوتا :- اب بتوں کو اچھی طرح پھینٹ لو۔ بس ٹھیک ہے لاؤ اب یہ مجھے دے دو۔

چیری کا باغ

۲۴۸

چھو منتر — چھو منتر — میرے عزیز اور محترم پشک۔ اچھا اب اپنا کارڈ دیکھو — وہ اس وقت تمہارے کوٹ کی جیب میں ہے۔

پشک :- (کوٹ کی جیب سے کارڈ باہر نکالتا ہے) حکم کا اٹھا — بالکل ٹھیک۔ (حیرت سے) واقعی کمال ہے۔

شار لوٹا :- (اپنے ہاتھ پر تاشوں کی گڈی رکھ کر ترونی موف سے) اچھا اب جلدی سے بتاؤ کہ سب اوپر کون سا کارڈ ہے؟

ترونی موف :- ہیں — اچھایوں سمجھ لو کہ حکم کی بیگم ہے۔

شار لوٹا :- لویر ہی — (اپنا دوسرا ہاتھ گڈی پر مارتی ہے، گڈی غائب ہو جاتی ہے) آج موسم کتنا سہانا ہے۔

(ایک عورت کی آواز آتی ہے جو معلوم ہوتا ہے زمین کے

نیچے سے بول رہی ہے۔ وہ کہہ رہی ہے: ”واقعی محترمہ موسم

بے حد خوشگوار ہے۔“)

شار لوٹا :- اس آواز کو مخاطب کرتے ہوئے، تم کتنی اچھی اور من موہنی ہو۔

آواز :- ”مجھے بھی آپ بہت پسند ہیں محترمہ۔“

اسٹیشن ماسٹر :- (تالی بجانے ہوئے) محترمہ — بہترین — بہت خوب۔

پشک :- (حیرت سے) واقعی کمال ہے شار لوٹا اوانونا۔ تم واقعی دلربا ہو مجھے کچھ ایسا

محسوس ہوتا ہے کہ میں تم سے عشق کرتے لگا ہوں۔

شار لوٹا :- (شانے ہلا کر) تمہیں معلوم بھی ہے کہ عشق کس جڑ یا کا نام ہے؟

الایا ایہا الساقی ادرکاس وناولہا

کہ عشق آساں نمود اول ولے افتاد مشکلہا

ترونی موف :- (پشک کے کندھے پر ہاتھ مارتے ہو) واہ رے میرے گھوڑے۔

شار لوٹا :- خواتین و حضرات! توجہ فرمائیے، میں ایک تماشہ اور ہے۔ (کوئی پر سے ایک چھوٹا سا

قالین اٹھاتی ہے) یہ بڑا اچھا قالین بکاؤس ہے۔ (اس کو ہلاتی ہے) کوئی خریدنا چاہتا ہے؟

پشک :- (حیرت سے) واقعی کمال ہے!

شارلوٹا :- چھو منتر — چھو منتر۔

(قالین ہٹاتی ہے۔ اس کے پیچھے سے آنیا برآمد ہوتی ہے۔ آنیا کورنش بجالاتی ہے اور پھر دوڑ کر اپنی ماں کے گلے سے لپٹ جاتی ہے اور پھر بال روم کی طرف بھاگ جاتی ہے۔ ہر شخص بہت خوش نظر آ رہا ہے۔)

اندریونا :- زندہ باد — زندہ باد۔

شارلوٹا :- بس ایک اور۔ چھو منتر — چھو منتر۔

(قالین اٹھاتی ہے۔ اس کے پیچھے واریا کھڑی ہے جو جھک کر سلام کرتی ہے۔)

پشک :- (حیرت سے) واقعی کمال ہے!

شارلوٹا :- بس تماشہ ختم۔

(قالین پشک کی طرف پھینکتی ہے۔ جھک کر سب کو سلام کرتی ہے اور بال روم کی طرف بھاگ جاتی ہے۔)

پشک :- (اس کے پیچھے دوڑتے ہوئے) شیطان کہیں کی — حد ہے — کیا آپ نے کبھی کوئی ایسی بات دیکھی — انتہا ہے (باہر جاتا ہے)

اندریونا :- اب تک لیونڈ کا پتہ نہیں۔ میری سمجھ میں نہیں آتا کہ وہ اب تک شہر میں کیا کر رہے ہیں۔ اس وقت تو بہر حال کوئی نہ کوئی فیصلہ ہو چکا ہوگا۔ یا تو جاگیر بک چکی ہوگی۔ یا پھر نیلام ہی نہیں ہوا ہوگا۔ آخر اتنی دیر تک ہم لوگوں کو اس الجھن میں رکھنے کی کیا ضرورت تھی؟

واریا :- (اسے تسلی دیتے ہوئے) مجھے یقین ہے کہ ماموں جاننے — ہمارے پیارے ماموں جان ہونے جاگیر کو خرید لیا ہوگا۔

ترونی موف :- (ظن سے) اس میں کیا شک ہے۔

واریا :- کاؤنٹس نانی نے انہیں ان کے نام پر جائیداد خریدنے اور رہن ان کی طرف منتقل کرنے کے

اختیارات دے دیے ہیں۔ انھوں نے آنیا کی خاطر یہ قدم اٹھایا ہے۔ خدا انھیں اس کا اجر دے
مجھے یقین ہے کہ ماموں جان ہی اس جائیداد کو خرید سکیں گے۔

اندریونا :- کاؤنٹس نانی نے جائیداد خریدنے کے لیے صرف پندرہ ہزار روپے بھیجے ہیں۔ کیونکہ
انھیں ہم پر اعتبار نہیں ہے۔ لیکن اس روپے سے تو قرضے کا سود بھی ادا نہیں ہو سکتا۔ (اپنے
ہاتھوں سے چہرہ چھپا لیتی ہے)۔ آج میری قسمت کا فیصلہ ہونے والا ہے میری قسمت
تروفی موف :- (واریا کو پڑاتے ہوئے) بیگم لو پاخن۔

واریا :- (غصے میں) دائی طالب علم۔ ہر ایک جانتا ہے کہ تمہیں دوبار یونیورسٹی سے نکالا جا چکا ہے۔
اندریونا :- اس میں خفا ہونے کی کیا بات ہے واریا۔ یہ ٹھیک ہے کہ یہ سب لوگ تمہیں لو پاخن کے
سلسلے میں چڑاتے رہتے ہیں۔ لیکن اس میں ہرج ہی کیل ہے۔ اگر وہ تمہیں پسند ہے تو تم اس سے شادی
کیوں نہیں کر لیتیں۔ وہ کافی دل چسپ قسم کا اور اچھا آدمی ہے۔ ویسے اگر تمہارا دل نہیں
چاہتا تو نہ کرو۔ کوئی تمہیں مجبور نہیں کر رہا ہے پیاری بیٹی۔

واریا :- پیاری ماما میں اس معاملے میں بہت سنجیدہ ہوں۔ اور میں کوئی بات آپ کے چھپانا
نہیں چاہتی۔ ہاں وہ اچھے آدمی ہیں اور میں انھیں پسند کرتی ہوں۔

اندریونا :- تو پھر تم اس سے شادی کر لو۔ آخر تمہیں کس بات کا انتظار ہے۔ میں تمہیں بالکل
نہیں سمجھ سکتی۔

واریا :- ماما پیاری میں خود تو انھیں شادی کا پیغام دے نہیں سکتی۔ آپ ہی بتائیے میں
یہ کیسے کر سکتی ہوں۔ دو سال پہلے یہ سلسلہ شروع ہوا تھا اور اب تک لوگ اسی قسم
کی باتیں کرتے رہتے ہیں۔ لیکن وہ یا تو مجھ سے کچھ بات ہی نہیں کرتے، یا پھر مذاق اڑانے
کے انداز میں ادھر ادھر کی باتیں کرنے لگتے ہیں۔ مجھے معلوم ہے یہ سب کیوں ہے۔
وہ ہر وقت اپنے کام میں مصروف رہتے ہیں۔ وہ روز بروز زیادہ مالدار ہوتے جا رہے
ہیں اور ان کے پاس میرے لیے کوئی وقت نہیں ہے۔ اگر میرے پاس کچھ روپیہ ہوتا۔
یس ایک سو روپے۔ تو میں یہ سب چھوڑ چھاڑ کر کہیں چلی جاتی۔ اور جتنی دور جا سکتی
اتنا ہی اچھا ہوتا۔ میں کسی خانقاہ میں چلی جاتی۔

ترونی موف بہ واہ وہ کتنی حسین زندگی ہوتی۔

واریا بہ۔ ہاں یہی کہو۔۔۔ کیونکہ تم طالب علم ہو اور تمہارے لیے ہر وقت اپنی ذہانت کا اظہار کرنا ضروری ہے۔ (نرم لہجے اور رونی آواز میں) واقعی پتیا تم کتنے معتر اور کم رو لگنے لگے ہو۔ (اندریونا سے اب اس کی آواز ذرا کراری ہے) جس چیز کو میں بالکل برداشت نہیں کر سکتی پیاری ماما، وہ ہے بیکاری۔۔۔ میں تو بس یہ چاہتی ہوں کہ ہر وقت کچھ نہ کچھ کرتی رہوں۔

(یاشا داخل ہوتا ہے)

یاشا بہ۔ (بڑی مشکل سے اپنی ہنسی روکتے ہوئے) یا پنی ہودوف نے بلیر ڈکی ایک چھڑی توڑ دی۔ (باہر جاتا ہے)

واریا بہ۔ لیکن یا پنی ہودوف آخر یہاں کیا کر رہا ہے اور اسے بلیر ڈکھیلنے کی اجازت کس نے دی۔ میری سمجھ میں ان لوگوں کی باتیں بالکل نہیں آتیں۔ (باہر جاتی ہے)۔

اندریونا بہ۔ دیکھو پتیا اسے ستیانہ کرو۔ تم دیکھتے نہیں وہ خود کتنی پریشان ہے۔

ترونی موف بہ۔ پریشان تو وہ اس لیے بھی ہے کہ اسے خواہ مخواہ ہر چیز میں ٹانگ اڑانے اور دوسروں کی زندگی میں دخل اندازی کرنے کی عادت پڑی ہوئی ہے۔ تمام گرمی وہ ہم لوگوں کے پیچھے لگی رہی۔

میرے اور آنیا کے! اسے ڈرتھا کہ کہیں ہم دونوں ایک دوسرے سے محبت نہ کرنے لگیں۔

لیکن اس بات سے اس کا کیا واسطہ۔۔۔ اور پھر میری تو کسی بات سے اس کا اظہار نہیں ہوتا۔

میں اس قسم کی چھوری باتوں سے بہت لگے جا چکا ہوں۔ ہم دونوں محبت سے بلند تر ہیں۔

اندریونا بہ۔ اور میں شاید اب اس کی اہل نہیں رہی۔ (سخت پریشانی کے عالم میں) آخر لیونڈ

اب تک کیوں نہیں آئے۔۔۔ آخر اس کی کیا وجہ ہو سکتی ہے۔۔۔ میں کچھ سوچ بھی نہیں سکتی۔

دماغ بالکل معطل ہو گیا ہے مجھے لگ رہا ہے کہ میں ابھی چیخ پڑوں گی، یا کوئی اور بیوقوفی کی

حرکت کر بیٹھوں گی۔۔۔ پتیا خدا کے لیے میری مدد کرو۔ کچھ بات کرو۔ کچھ تو کہو۔

ترونی موف بہ۔ آج اس جاگیر کا نیلام ہو، یا نہ ہو، اس سے کچھ فرق نہیں پڑتا۔ حقیقت میں تو وہ بہت

پہلے ہی ختم ہو چکی ہے اور آپ اب لوٹ کر واپس نہیں جاسکتیں، کیونکہ سب پل جلانے

چاہکے ہیں۔۔۔ اب آپ کو یہ سب سکون سے برداشت کرنا چاہیے۔ اپنے آپ کو دھوکا

دینے کی ضرورت نہیں۔ کم سے کم اس وقت تو آپ کو بہادری سے حقیقت کا سامنا کرنا چاہیے۔

اندریونا :- کون سی حقیقت — تم شاید سب کچھ دیکھ سکتے ہو — لیکن میں تو اپنی بنیائی کھوجی ہوں — مجھے تو کچھ بھی نظر نہیں آتا — یہ ٹھیک ہے کہ تم قوتِ ارادی کی مدد سے اپنے سب مسائل کا حل پالیتے ہو۔ لیکن میرے لڑکے یہ بتاؤ کہ کیا یہ سب اس لیے نہیں کہ تم ابھی نوجوان ہو، کیونکہ تم نے ابھی ان مسائل کا سامنا نہیں کیا۔ اتنی مصیبتیں نہیں اٹھائیں — تم سر اٹھا کر بہادری سے اپنے سامنے دیکھتے ہو، لیکن کیا یہ صرف اس لیے نہیں کہ تمہاری نوعمر آنکھوں سے ابھی زندگی کے تلخ حقائق پوشیدہ ہیں۔ اور اس لیے تم سر پر منڈلاتی ہوئی خوفناک مصیبتوں کا تصور بھی نہیں کر سکتے اور نہ اس کے خیال سے پریشان ہو سکتے ہو — یہ بھی ٹھیک ہے کہ تم فطری طور پر بھی ہم لوگوں سے زیادہ سنجیدہ، ایماندار اور باہمت ہو، لیکن ذرا ہم لوگوں کے حالات کو سمجھنے کی کوشش کرو۔ اور ہمدردی اور رحم دلی سے کام لو اور مجھے مجبور سمجھو — تمہیں معلوم ہے میں اسی مکان میں پیدا ہوئی تھی اور میرے باپ نے اپنی ساری زندگی یہیں گزاری اور میرے دادا نے بھی — مجھے اس مکان سے عشق ہے اور اس چیری کے باغ کے بغیر تو میں زندگی کا تصور ہی نہیں کر سکتی — اور اگر اسے بیچنا اتنا ہی ضروری ہے تو پھر مجھے بھی اسی کے ساتھ بیچ دو — (ترونی موف کو گلے لگاتی ہے اور اس کی پیشانی کو پیار کرتی ہے) تمہیں معلوم ہے میرا بیٹا یہیں ڈوب کر مرا تھا۔ (روتی ہے) مجھ پر رحم کرو میرے پیارے دوست !

ترونی موف :- آپ کو معلوم ہے کہ مجھے آپ سے دلی ہمدردی ہے۔

اندریونا :- تو پھر اس کا اظہار کسی اور طرح کرو۔ (بٹوے میں سے رومال نکالتی ہے۔ ایک تار کا لفافہ بٹوے میں سے نکل کر گر پڑتا ہے) تم اندازہ نہیں لگا سکتے اس وقت میرے ذہن پر کتنا بھاری بوجھ ہے — یہاں کس قدر شور اور ہنگامہ ہے — ہر آواز پر میری روح کانپ جاتی ہے۔ میں سرے پاؤں تک کانپ رہی ہوں، لیکن اپنے کمرے میں جانے کی میری ہمت نہیں۔ وہاں تنہائی اور خاموشی کاٹنے کو دوڑتی ہے — مجھے الزام نہ دو پیتیا — میں تمہیں اپنے بچوں کی طرح چاہتی ہوں — میں بڑی خوشی سے آنیا کو تم سے شادی کرنے کی اجازت

دے دوں گی۔۔۔ بخدا مجھے کوئی اعتراض نہ ہوگا، لیکن میرے پیارے لڑکے تمہیں زیادہ محنت کرنی چاہیے اور اپنی تعلیم مکمل کر لینی چاہیے۔ تم معلوم نہیں کیا کرتے رہتے ہو قسمت تمہیں ایک جگہ سے دوسری جگہ دھکے دیتی رہتی ہے۔۔۔ کس قدر عجیب بات ہے۔۔۔ میں ٹھیک کہتی ہوں اور ہاں تمہیں اپنی دائرہ صی کے سلسلے میں کچھ کرنا چاہیے۔۔۔ اس کے اگلے کی کوئی ترکیب کرو۔

ترونی موف :- (تار کا لٹافہ اٹھاتا ہے) میں چھپلا نہیں بننا چاہتا۔

اندریو نا :- یہ تار پیرس سے آیا ہے۔ وہاں سے میرے پاس ہر روز ایک تار آتا ہے۔ ایک کل آیا تھا اور ایک آج آیا ہے۔ وہ وحشی انسان اب پھر بیمار ہے۔ اس کے حالات بہت خراب ہیں۔ اس نے مجھ سے معافی مانگی ہے اور پیرس واپس آنے کی التجا کی ہے۔ اور خود میرا بھی یہی خیال ہے کہ اب مجھے پیرس واپس چلا جانا چاہیے اور کچھ عرصے اس کے پاس رہنا چاہیے۔۔۔ میری طرف اتنی سختی سے کیوں دیکھ رہے ہو۔۔۔ اب میں کیا کر سکتی ہوں۔۔۔ میرے پیارے لڑکے تم ہی بتاؤ میں کیا کروں۔۔۔ وہ بیمار ہے۔۔۔ تنہا ہے اور غم زدہ ہے۔۔۔ وہاں اس کا کون ہے جو اس کی دیکھ بھال کرے۔ اسے طرح طرح کی حاققوں سے بچائے۔۔۔ اور اسے وقت پر دوا دے۔۔۔ اور ہاں میں اسے چاہتی ہوں۔۔۔ اس بات کو چھپانے سے فائدہ ! یہ ٹھیک ہے کہ وہ میرے گلے میں بندھے ہوئے ایک ستھر کی مانند ہے جو اپنے ساتھ مجھے بھی لے کر ڈوب رہا ہے۔ لیکن پھر بھی مجھے اس سے عشق ہے اور میں اس کے بغیر زندہ نہیں رہ سکتی۔ (ترونی موف کا ہاتھ دباتی ہے) ہیتیا دیکھو، مجھے الزام نہ دو میں مجبور ہوں۔۔۔ اور ہاں کسی سے اس بات کا ذکر نہ کرنا۔

ترونی موف :- (شدید جذبات کے ساتھ) دیکھیے بُرا نہ مانئے گا، لیکن میں یہ کہے بغیر نہیں رہ سکتا کہ یہ شخص آپ کو لوٹ رہا ہے۔

اندریو نا :- (کانوں پر ہاتھ رکھ لیتی ہے) نہیں نہیں اس قسم کی باتیں نہ کرو۔۔۔ میں یہ سب سننا نہیں چاہتی۔

ترونی موف :- وہ ایک کمینہ طبیعت کا آدمی ہے۔ آپ کے سوا ہر شخص یہ بات اچھی طرح سمجھتا

ہے وہ بالکل نکمہ، فضول اور کینہ شخص ہے۔

اندریوٹا :- (غصے پر قابو پاتے ہوئے) چھبیس ستائیس سال کی عمر ہو گئی لیکن تم خود اسکول کے لونڈوں سے کس بات میں بہتر ہو۔

تروفی موف :- خیر میری بات چھوڑیے۔

اندریوٹا :- تم ایک سمجھدار آدمی کی طرح کیوں نہیں سوچتے۔ کم سے کم اس عمر میں تو تمہیں ان لوگوں کو سمجھنے کی کوشش کرنی چاہیے جو محبت کے ہاتھوں مجبور ہیں۔ کاش کہ تم میں خود بھی کسی سے عشق کرنے کی صلاحیت ہوتی۔ (غصے سے) اور تم خود ہی کون سے پاک و پاکیزہ ہو۔ تم صرف معصومیت اور پاکیزگی کا ڈھونگ رہتے رہتے ہو۔ میرے خیال میں تو تم ایک غیر فطری قسم کے جھکی انسان ہو۔

تروفی موف :- (خفگی سے) کیا مطلب ہے آپ کا۔

اندریوٹا :- ”میں محبت سے بلند تر ہوں یہ تم بالکل محبت سے بلند تر نہیں ہو۔ فیرس کے الفاظ میں تم ایک نکمے انسان ہو۔ اس سے زیادہ بے نیکی بات کیا ہو سکتی ہے کہ اس عمر کے آدمی کی کوئی معشوق نہ ہو۔“

تروفی موف :- (گھبرا کر) سزا آپ کا مطلب کیل ہے؟ خدا کے لیے چپ رہیے۔ (دونوں ہاتھوں سے سر پکڑ کر بال روم کی طرف جاتا ہے) اُف خدا میں یہ سب برداشت نہیں کر سکتا۔ میں جاتا ہوں (باہر جاتا ہے لیکن پھر فوراً ہی واپس آ جاتا ہے) آج سے میرا اور آپ کا تعلق ختم ہوا۔ (دروازے سے بال روم میں جاتا ہے)

اندریوٹا :- پیتیا، ٹھہرو۔ ارے بھی کہاں چل دیے، عجیب انسان ہو۔ میں تو صرف مذاق کر رہی تھی۔ (بال سے کسی کے تیزی سے اوپر چڑھنے کی اور پھر ایک دھماکے کے ساتھ گرنے کی آواز آتی ہے۔ آئنا اور واریا کی چیمیں سنائی دیتی ہیں، لیکن جلد ہی وہ قہقہوں میں تبدیل ہو جاتی ہیں۔)

اندریوٹا :- ارے یہ کیا ہوا؟

(آئنا دوڑتی ہوئی اندر آتی ہے)

آئنا :- (دھنستے ہوئے) پیتیا گر پڑا۔ (باہر بھاگ جاتی ہے)

اندر یونا۔ عجیب و غریب انسان ہے۔

(بال روم کے وسط میں کھڑے ہو کر اسٹیشن ماسٹر کسی وچہ تالتائی کی لکھی ہوئی نظم ”گناہگار“ بلند آواز سے پڑھنا شروع کر دیتا ہے۔ باقی سب لوگ اسے سنتے ہیں۔ لیکن اس نے ابھی چند شعر ہی پڑھے ہیں کہ برابر کے کمرے سے ناچ کی مدھم دھن (WALTZ) سنائی دیتی ہے اور بلند ہو جاتی ہے۔ سب لوگ ناچنا شروع کر دیتے ہیں۔ بال روم کی طرف سے ترونی موف، واریا اور آنیا داخل ہوتے ہیں۔)

اندر یونا۔ آؤ بیتیا۔۔۔ پیارے لڑکے، میں تم سے معافی مانگتی ہوں۔۔۔ آؤ ہم دونوں ساتھ ڈانس کریں۔

(دونوں ساتھ ناچنا شروع کر دیتے ہیں۔ واریا اور آنیا ایک دوسرے کے ساتھ ناچتی ہیں۔)

(فیرس اور یاشا داخل ہوتے ہیں۔ فیرس اپنی چھڑی دروازے کے قریب رکھتا ہے۔۔۔ یاشا ڈرائنگ روم میں کھڑے ہو کر ناچتے ہوئے لوگوں کو دیکھتا ہے۔)

یاشا۔۔۔ کیوں کیا حال ہے بڑے میاں؟

فیرس۔۔۔ آج میری طبیعت کچھ ٹھیک نہیں ہے۔ ایک زلمنے میں یہاں ناچ کی پارٹیوں میں بڑے بڑے افسر، نواب اور رئیس لوگ آیا کرتے تھے۔ لیکن اب ہم ان پارٹیوں میں پوسٹ آفس کے کلرکوں اور اسٹیشن ماسٹروں کو بلاتے ہیں۔۔۔ اور وہ لوگ بھی بڑے ناز و نخرے کے بعد آتے ہیں۔۔۔ میری قوت روز بروز جواب دیتی جا رہی ہے۔۔۔ میرے پرانے اقا یعنی ہماری بگم صاحبہ کے دادا ہر ایک کو پاؤڈر چھڑکا ہوا مہر لگانے کا موم دوا کے طور پر دیا کرتے تھے۔۔۔ خواہ بیماری کچھ بھی ہو۔۔۔ پچھلے بیس یا شاید پچیس سال سے میں ہر روز اس کی ایک خوراک کھاتا ہوں۔۔۔ اور شاید اسی لیے میں ابھی تک زندہ بھی ہوں۔

چھری کا باغ

۲۵۶

یاشا :- افوہ کس قدر کتا دینے والی باتیں کرتے ہو۔ بڑے میاں (جھانی لیتا ہے) میرے خیال میں تو اب تمہیں جلد ہی کہیں جا کر مرنے کی تیاری کرنی چاہیے۔
فیرس :- کس قدر نکتا چھو کر ہے۔

(تروفی ہونا اور اندریو ہونا جو بال روم میں ناچ رہے ہیں۔ ناچتے

ہوئے ڈرائنگ روم کی طرف آتے ہیں۔)

اندریو ہونا :- شکریہ۔ اب میں ذرا بیٹھنا چاہتی ہوں۔ (بیٹھتی ہے) بہت تھک گئی ہوں۔
(آنیہ داخل ہوتی ہے)

آنیہ :- (گھبراتے ہوئے انداز میں) باوچی خانے میں ایک شخص کہہ رہا ہے کہ چھری کا باغ بک گیا ہے۔
اندریو ہونا :- بک گیا؟ کس نے خریدا؟

آنیہ :- یہ اس نے نہیں بتایا۔ اور اب وہ جا چکا ہے۔

یاشا :- ایک بوڑھا سا آدمی آیا ہوا تھا۔ اور بیٹھا ہوا گپ مار رہا تھا۔ میں تو اسے نہیں جانتا۔
فیرس :- یونڈا اندرے وچ اب تک واپس نہیں آئے۔ اور وہ اپنا ہلکا کوٹ پہن کر گئے ہیں۔

اندریو ہونا :- ایسا محسوس ہوتا ہے جیسے میری جان نکلی جا رہی ہو۔ یاشا ذرا جاؤ اور معلوم کر کے آؤ کہ چھری کاغ کس نے خریدا ہے؟

یاشا :- لیکن وہ بڑھا تو کب کا جا چکا ہے۔ (ہنستا ہے)

اندریو ہونا :- (ذرا غصے سے) ٹھیک ہے، لیکن تم مہنس کس بات پر رہے ہو؟ آخر اس خوشی کی کیا وجہ ہے؟

یاشا :- یا پانی ہو دو ف کس قدر مضحکہ خیز آدمی ہے۔ بڑا احمق آدمی ہے۔ گیارہ دوئی بائیں مہبتیں
اندریو ہونا :- فیرس اگر یہ جائداد بک گئی تو تم کہاں جاؤ گے؟

فیرس :- جہاں آپ کا حکم ہوگا بیگم صاحبہ۔

اندریو ہونا :- تم اتنے پریشان کیوں ہو۔ کیا تمہاری طبیعت ٹھیک نہیں ہے۔ میرا خیال ہے کہ اب تمہیں جا کر آرام کرنا چاہیے۔

فیرس :- ہاں۔ (کمزور آواز میں) لیکن اگر میں لیٹ گیا تو مہمانوں کی دیکھ بھال کون کرے گا۔

یہ کاروبار کون چلائے گا۔۔۔ یہاں میرے سوا اور کون ہے؟
 یاشا۔۔ (اندر یونا سے) لیو یونا اندر یونا۔ میں آپ سے ایک درخواست کرنا چاہتا ہوں، اگر آپ
 پیرس واپس جائیں تو مجھے بھی اپنے ساتھ لیتی جائیے گا۔ میں یہاں بالکل نہیں رہ سکتا چاروں طرف
 دیکھتے ہوئے نیچی آواز میں) مجھے اور کچھ بتانے کی ضرورت نہیں۔ آپ خود دیکھ سکتی ہیں۔ یہاں
 سب لوگ کس قدر جاہل اور اخلاقی طور پر گرے ہوئے ہیں۔ اور پھر کس قدر اکتا دینے والی
 فضا ہے۔ اور مطبخ میں جو کھا ناملتا ہے وہ بالکل ناقابل برداشت ہے اور پھر یہ بڈھا فیرس
 ہر طرف بڑبڑاتا ہوا پھرتا رہتا ہے۔۔۔ خدا کے لیے مجھے اپنے ساتھ پیرس لے چلیے۔

(پشک داخل ہوتا ہے)

پشک۔۔ میری حسین و جمیل خاتون کیا میں آپ سے ناچنے کی درخواست کر سکتا ہوں۔ (اندر یونا اٹھ کر
 اس کے ساتھ ناچنا شروع کرتی ہے) میں وہ ایک سو اسٹی روبل تو کسی نہ کسی طرح آپ سے حاصل
 کروں گا ہی میری حسین خاتون۔۔۔ ہاں ہاں وہ تو مجھے ملنے ہی چاہئیں (ناچتا ہے) بس ایک سو اسٹی
 روبل کی بات ہے۔

(وہ دونوں ڈانس کرتے ہوئے بال روم کی طرف جلتے ہیں)

یاشا۔۔ (آہستہ آہستہ گاتا ہے) "کون جلنے کو دل زار پہ کیا گزری ہے؟"
 (بال روم میں چار خانے کا پاجامہ پہنے ہوئے اور سر پر اونچا ٹمڑی
 ہیٹ لگائے ہوئے ایک عورت زور زور سے اور بہت
 اونچا اچکنا شروع کر دیتی ہے۔ "واہ واہ شا رلوٹا اوانوٹا۔
 واہ۔۔۔ واہ" کی صدائیں بلند ہوتی ہیں۔)

دونیا شا۔۔ (اپنے چہرے پر پاؤڈر لگانے کے لیے رکتی ہے) چھوٹی بی بی نے مجھے ڈانس کرنے کے
 لیے کہا تھا۔ یہاں اتنے سارے مرد ہیں اور صرف چند عورتیں ہیں، لیکن مجھے ڈانس کرنے سے جکڑ
 آنے لگتے ہیں۔ اور میرا دل زور زور سے ڈھڑکنے لگتا ہے۔۔۔ فیرس نکولائی ابھی ابھی پوسٹ
 آفس کے کلرک نے مجھ سے ایسی بات کہی کہ میں دم بخود رہ گئی۔

(موسیقی بند ہو جاتی ہے)

فیرس :- اس نے کیا بات کہی ؟
 دونیا شا :- اس نے کہا کہ تم ایک پھول کی مانند ہو۔
 یا شا :- (جمائی لیتا ہے) جہالت کی حد ہے۔۔۔ (باہر جاتا ہے)
 دونیا شا :- ایک پھول کی مانند میں بے حد حساس ہوں۔۔۔ جب لوگ اچھی اچھی باتیں کہتے ہیں تو مجھ پر بڑا گہرا اثر ہوتا ہے۔

فیرس :- بہت جلد اس طرح تمہارا دماغ خراب ہو جائے گا۔
 (یا پی ہودروف داخل ہوتا ہے)
 یا پی ہودروف :- دونیا شا تم میری طرف دیکھنے کی بھی تکلیف گوارا نہیں کرتیں۔ گویا میں کسی قسم کا کیڑا ہوں۔ (آہ بھرتا ہے)
 آہ کیا زندگی ہے۔

دونیا شا :- آخر تم چاہتے کیا ہو ؟
 یا پی ہودروف :- شاید تم ٹھیک کہتی ہو۔۔۔ میں کچھ نہیں کہہ سکتا۔ (آہ بھرتا ہے) لیکن اس بات کو اگر ایک خاص نقطہ نگاہ سے دیکھا جائے۔۔۔ میرا مطلب ہے۔۔۔ گستاخی معاف کرنا۔۔۔ تمہاری وجہ سے میری کیا حالت ہو گئی ہے۔۔۔ مجھے معلوم ہے میری قسمت ہی خراب ہے۔۔۔ ہر روز کوئی نہ کوئی مصیبت مجھ پر ضرور ٹوٹتی ہے۔۔۔ لیکن اب مجھے اس کی عادت پڑ چکی ہے۔۔۔ اور میں مسکرا کر زندگی کا سامنا کرتا ہوں۔۔۔ تم نے مجھ سے وعدہ کیا تھا۔۔۔ اور اگرچہ میں۔۔۔
 دونیا شا :- خدا کے لیے چپ رہو۔۔۔ میں اس سلسلے میں پھر کبھی تم سے بات کروں گی۔ اس وقت مجھے میرے حال پر چھوڑ دو۔ میں اس وقت اپنے خوابوں میں کھوئی ہوئی ہوں۔۔۔ (اپنے پنکھے سے کھیلتی ہے)
 یا پی ہودروف :- ہر روز مجھ پر کوئی نہ کوئی مصیبت نازل ہوتی ہے۔۔۔ لیکن پھر بھی۔۔۔ اگر اجازت دو تو کہوں۔۔۔ میں مسکراتا رہتا ہوں۔۔۔ اور کبھی کبھی تو ہنستا بھی ہوں۔

(بال روم کی طرف سے واریا داخل ہوتی ہے)

واریا :- (یا پی ہودروف سے) تم ابھی تک یہاں موجود ہو۔۔۔ واقعی تم کس قدر بدتمیز آدمی ہو۔۔۔
 (دونیا شا سے) اب تم بھی یہاں سے جاؤ دونیا شا۔ (یا پی ہودروف سے) پہلے تو بغیر کہنے تم نے جا کر بلیر ڈکھلنا شروع کیا۔ اور میرا ایک کونہ توڑ دیا۔۔۔ اور اب تم ڈرائنگ روم میں اس طرح

گھوم رہے ہو، گویا سب سے بڑے مہمان تم ہی ہو۔
یا پی ہو دو ف۔ معاف کرنا تمہیں مجھے اس طرح سزا دینے کا کوئی حق نہیں ہے۔
واریا۔ میں تمہیں سزا نہیں دے رہی ہوں۔ میں صرف بتا رہی ہوں۔ اپنے کام سے کام رکھنے کے
بجائے تم ہر وقت یہاں وہاں گھومتے رہتے ہو۔ جہاں تک کام کا سوال ہے تمہارا ہونا نہ ہونا
برا رہے۔

یا پی ہو دو ف۔ میں کام کروں یا نہ کروں، گھوموں یا نہ گھوموں، بلیر ڈکھیلوں یا نہ کھیلوں۔ تمہیں اس سے
کیا مطلب؟ مجھ پر اعتراض کرنے کا حق صرف ان لوگوں کو ہے جو عمر میں مجھ سے بڑے ہیں
اور سوچ سمجھ کر بات کر سکتے ہیں۔

واریا۔ اچھا تمہاری یہ ہمت (غصے سے) تمہارا مطلب ہے کہ میں سوچ سمجھ کر بات نہیں کرتی۔
جاؤ یہاں سے دفع ہو جاؤ۔ فوراً اسی منٹ۔

یا پی ہو دو ف۔ (سچے ہوئے انداز میں) تمہیں ذرا نرمی اور تہذیب سے بات کرنی چاہیے۔
واریا۔ (غصے سے بے قابو ہے) میں کہتی ہوں کہ تم یہاں سے چلے جاؤ۔ ابھی دفع ہو جاؤ
(وہ دروازے کی طرف جاتا ہے۔ وایا اس کے پیچھے جاتی ہے) گیارہ دو فی بائیس مہینتیں
میں تمہاری صورت نہیں دیکھنا چاہتی، دفع ہو جاؤ۔

(یا پی ہو دو ف چلا جاتا ہے۔ دروازے کے باہر سے

اس کی آواز سنائی دیتی ہے۔ "میں تمہاری شکایت کروں گا۔")

واریا۔ اچھا تو تم پھر آ رہے ہو، تمہاری یہ ہمت (وہ چھڑی اٹھاتی ہے جو فیرس وہاں چھوڑ گیا ہے)
اؤ۔ اؤ۔ میں ابھی بتاتی ہوں۔ تمہاری یہ ہمت۔ اچھا تو یہ لو۔
(چھڑی گھما کر دروازے کی طرف پھینکتی ہے۔ اسی لمحے لو پاخن داخل ہوتا ہے)

لو پاخن۔ (جن کو چھڑی نہیں لگی ہے) بہت بہت شکریہ۔

واریا۔ (طنز اور غصے سے) معافی چاہتی ہوں۔

لو پاخن۔ اس کی کیا ضرورت ہے۔ اس غیر متوقع ملاقات کا شکریہ۔

واریا۔ اس کے لیے میرا شکریہ ادا کرنے کی ضرورت نہیں۔ (ایک طرف ہٹتی ہے۔ پھر چاروں طرف

دیکھتی ہے اور نرمی سے کہتی ہے) آپ کو چوٹ تو نہیں لگی۔
لو پاخن، نہیں بالکل نہیں۔۔۔ ویسے ایک بڑا سا گولا تو پڑ گیا ہے۔
(بالا روم سے آوازیں آتی ہیں)۔۔۔ لو پاخن آگئے۔ یہ مولائی
الکسی وچ آگئے)

پشک، وہ دیکھو، وہ کھڑا ہے اور آواز بھی آرہی ہے۔ (اگر لو پاخن کو گلے لگاتا ہے تمہارے اندر
سے تو ہراندی کی بو آرہی ہے۔ عزیز من میرے جوان رعنا۔۔۔ ہم لوگ بھی یہاں خوش باشی میں
وقت گزار رہے ہیں۔

(اندر یونا داخل ہوتی ہے)

اندر یونا، اچھا تو یہ تم ہو یہ مولائی الکسی وچ۔ تم اتنی دیر تک کہاں رہے اور لیونڈ کہاں ہیں؟
لو پاخن، لیونڈ اندرے وچ میرے ساتھ ہی واپس آئے ہیں۔ ابھی یہاں آرہے ہیں۔
اندر یونا، (گھبرائی ہوئی ہے) اچھا تو جلدی بتاؤ کیا ہوا۔ کیا نیلام ہوا تھا؟ ہاں تو جلدی کہو۔
لو پاخن، (شرمندہ سا ہے، اسے ڈر ہے کہ شاید وہ اپنی خوشی نہ چھپا سکے) نیلام تو چار بجے ہی ختم ہو گیا
تھا۔۔۔ مگر ہم لوگوں کی گاڑی نکل گئی اور پھر دوسری گاڑی کے لیے ہمیں ساڑھے نو بجے تک انتظار
کرنا پڑا (گہری آہ کے ساتھ) اُف میرا سر پھٹا جا رہا ہے۔
(گاولیو داخل ہوتا ہے۔ اس کے دائیں ہاتھ میں کچھ پارسل ہیں۔
اور بائیں ہاتھ سے وہ اپنی پیشانی سے پسینہ پونچھ رہا ہے)

اندر یونا، لیونا خدا کے لیے مجھے بتاؤ کیا ہوا۔ ہاں بتاؤ۔۔۔ (بے صبری سے) جلدی بتاؤ۔۔۔ خدا کے لیے۔
گاولیو، (حورور رہا ہے اس کی بات کا جواب نہیں دیتا۔ صرف اس کی طرف ہاتھ ہلاتا ہے۔ فیرس سے
لویر لوجینکا مچھلی اور یہ چھوٹی مچھلیاں۔ میں نے صبح سے کچھ نہیں کھایا۔ اُف خدا۔۔۔ کیا ایک
گزری۔

دکھتے ہوئے دروازے میں سے لوگوں کے بیروں کھیننے کی آوازیں
آتی ہیں۔ یاشا کہہ رہا ہے۔ سترہ اور اٹھارہ۔ گاولیو رونا
بند کرتا ہے اور بدلتے ہوئے انداز میں فیرس سے کہتا ہے)

میں بہت تھک گیا ہوں۔ آؤ فرس میرے ساتھ آؤ۔ میں لباس تبدیل کرنا چاہتا ہوں۔

(بال روم کی طرف سے باہر جاتا ہے۔ فرس اس کے پیچھے پیچھے جاتا ہے)

پشک :- نیلام کا کیا نتیجہ نکلا۔ کیا چیری کا باغ بک گیا؟

لوپاخن :- ہاں بک گیا۔

اندریونا :- کس نے خریدا؟

لوپاخن :- میں نے۔

(وقف)

(اندریونا بہت متاثر ہے اور اس کے لیے اپنے غم پر قابو پانا

مشکل ہے۔ اگر وہ کرسی اور میز کے سہارے کھڑی نہ ہوتی تو گر جاتی۔

واریا اپنی بیٹی کے پاس سے ایک گنجیوں کا گچھا نکالتی ہے اور

اسے ڈرائنگ روم کے بیچوں بیچ زمین پر پھینکتی ہے اور تیزی

سے باہر چلی جاتی ہے۔)

لوپاخن :- ہاں اسے میں نے ہی خریدا۔ خواتین اور حضرات مہربانی سے ایک منٹ صبر کیجیے۔ میں اس وقت

کچھ سوچ نہیں سکتا اور مجھے اپنے خیالات کا اظہار کرنے میں بڑی دقت ہوتی ہے۔ (ہنستا ہے)

جب ہم نیلام کے وقت وہاں پہنچے تو درگالوف وہاں پہلے سے موجود تھا۔ لیونڈ اندرے وچ

کے پاس تو صرف پندرہ ہزار روبل تھے۔ اور درگالوف نے گروی کی رقم سے ۳۰ ہزار زیادہ

کی بولی لگائی۔ مجھے حالات کا کچھ اندازہ ہوا اور میں نے فوراً چالیس ہزار کی رقم کی بولی دی پھر

اس نے پینتالیس ہزار اور میں نے پچپن ہزار۔ وہ ہر بار پانچ ہزار پڑھا دیتا تھا اور میں دس ہزار

اور آخر کار جب میں نے گروی کی رقم سے نوے ہزار روبل زیادہ رقم پیش کی تو خدا خدا کر کے نیلام

ختم ہوا۔ اور جائداد میری ملکیت قرار پائی۔ ہاں چیری کا باغ اب میرا ہے۔ میرا ہے (ہنستا ہے)

اُف میرے خدا۔ میں کیسے یقین کروں۔ چیری کا باغ اب میرا ہے۔ آپ لوگوں میں سے

کوئی مجھے کیوں نہیں بتاتا کہ میں شراب کے نشے میں دھت ہوں۔ یا پھر میرا دماغ چل گیا ہے۔ یا پھر یہ

سب میرا تخیل ہے۔ (اپنا پاؤں پھٹکتا ہے) مہربانی سے میرا مذاق نہ اڑائیے۔ کاش کہ میرے باپ

چیری کا باغ

اور میرے دادا آج اپنی اپنی قبروں سے نکل کر یہاں آسکے اور دیکھتے کہ آج کیا واقعہ پیش آیا ہے۔ وہ دیکھتے کہ ان کا یرمولائی۔ ان کا روز پٹنے والا نیم جاہل بیٹا یرمولائی، جو چارلس کے زمانے میں ننگے پاؤں ادھر ادھر دوڑتا پھرتا تھا۔ آج اس جائداد کا مالک ہے جو دنیا کا سب سے حسین گوشہ ہے۔ ہاں میں نے وہی جائداد خریدی ہے جس پر میرے باپ دادا رعایا کی حیثیت سے کام کرتے تھے اور جہاں انھیں باور چھا خانے تک میں داخل ہونے کی اجازت نہ تھی۔ یقیناً میں سو رہا ہوں۔ یقیناً یہ کوئی خواب دیکھ رہا ہوں۔ اس میں کوئی حقیقت نہیں۔ یہ صرف میرا تخیل ہے۔ میری نظر کا دھوکا ہے (فرش پر سے کنجیوں کا گچھا اٹھاتا ہے اور نرمی سے مسکراتا ہے) اس نے یہ ظاہر کرنے کے لیے کنجیاد یہاں بھینک دیں کہ اب وہ اس گھر کی مالک نہیں ہے۔ (کنجیوں کو ہلاتا ہے) خیر کوئی بات نہیں (بینڈ اب کوئی نئی دھن الاپ رہا ہے)۔ آؤ بینڈ بجانے والو! کوئی اچھی چیز بجاؤ۔ میں موسیقی سنا چاہتا ہوں۔ ہاں تو آپ سب لوگ سنیے۔ اور بہت جلد آپ دیکھیں گے کہ یرمولائی لو پاخن ہاتھ میں کلہاڑی لیے چیری کے باغ میں داخل ہوگا اور ایک ایک کر کے سب درخت گرا دیے جائیں گے اور ان کی جگہ یہاں سے لے کر وہاں تک نئے جنگلے تعمیر کیے جائیں گے اور ہمارے بچے اور ہمارے بچوں کے بچے دیکھیں گے کہ یہاں ایک نئی زندگی جنم لے رہی ہے۔ ہاں آئیے اب کچھ موسیقی سنی جائے۔

(بینڈ ایک دھن بجاتا ہے۔ اندر یونا کرسی میں دھنس گئی ہے)

اور پھوٹ پھوٹ کر رو رہی ہے)

لو پاخن :- شکایت کے انداز میں) آپ نے پہلے میری بات پر توجہ کیوں نہیں دی۔ میری عزیز بد نصیب خاتون۔ اب کیا ہو سکتا ہے۔ کاش کہ کسی طرح یہ مصیبتیں ٹل سکتیں۔ کاش کہ ہم اس غمزدہ اور بد وضع زندگی کو کسی طرح بدل سکتے۔

پشک :- اس کے ہاتھ میں ہاتھ ڈالے ہوئے مدھم آواز میں) یہ رو رہی ہیں۔ انھیں کچھ دیر کے لیے ان کے حال پر چھوڑ دو۔ آؤ ہم بال روم میں چلتے ہیں۔ آؤ لیں چلو۔

(اس کے بال روم کی طرف جاتا ہے)

لو پاخن :- خیر کوئی بات نہیں۔ ہاں تو بینڈ بجانے والو!۔ بجاف۔ اور بجاف۔ اب ہر

چیری کا باغ

۲۶۳

بات میری خواہش کے مطابق ہونی چاہیے۔ (طنز سے) تو یہ ہیں آپ کے نئے جاگیردار۔۔۔ تو یہ ہیں چیری کے باغ کے نئے مالک۔ (اتفاق سے ایک چھوٹی میز اس کی ٹھوکر سے گر جاتی ہے اور کچھ شمع داگرنے سے بال بال بجتے ہیں۔) خیر کوئی بات نہیں میں ہر چیز کی قیمت ادا کر سکتا ہوں۔ (شک کے ساتھ جاتاہے۔)

(اب ڈرائنگ روم میں صرف اندر لیونا ہے، جو کرسی پر بیٹھی ہوئی پھوٹ پھوٹ کر رو رہی ہے۔ مینڈ آہستہ آہستہ بچ رہا ہے۔ آگیا اور ترونی موف تیزی سے داخل ہوتے ہیں۔ آگیا اپنی ماں کے پاس جاتی ہے اور اس کے قریب زمین پر دوڑا نو بیٹھ جاتی ہے اور اسے تسلی دینے کی کوشش کرتی ہے۔۔۔ ترونی موف بال روم کے دروازے کے پاس کھڑا ہوتا ہے۔)

آگیا۔۔۔ ماما۔۔۔ ماما۔۔۔ آپ رو رہی ہیں؟ میری پیاری، نیک اور نرم دل ماما۔۔۔ میری عزیز اور بیش بہا ماما۔۔۔ خدا آپ پر اپنی رحمت کے پھول برسائے۔۔۔ ہاں چیری کا باغ بک چکا ہے۔ اس میں کوئی شک نہیں۔ اب چیری کے باغ کا کوئی وجود نہیں۔۔۔ یہ سچ ہے۔۔۔ لیکن اس طرح نہ رویے ماما۔۔۔ ابھی آپ کی زندگی آپ کے سامنے پھیلی ہوئی ہے۔ اور آپ کا پیارا معصوم دل آپ کے پاس ہے۔۔۔ چلیے میرے ساتھ چلیے میری بہت پیاری ماما۔۔۔ ہمیں اب یہاں سے چلا جانا چاہیے۔۔۔ ہم ایک نیا باغ لگائیں گے، جو اس سے بھی زیادہ حسین ہوگا۔ اور جب آپ اسے دیکھیں گی تو خود بخود سب باتیں آپ کی سمجھ میں آجائیں گی اور آپ کا دل خوشی سے مالا مال ہو جائے گا۔۔۔ ڈوبتے ہوئے سورج کی طرح۔۔۔ اور آپ ایک بار پھر مسکرا اٹھیں گی۔۔۔ میری پیاری ماما۔۔۔ چلیے میرے ساتھ چلیے۔۔۔ چلیے ہم ساتھ چلیں۔

(پردہ گرتا ہے)

چوتھا ایکٹ

روہی کمرہ جو پہلے ایکٹ میں تھا۔ لیکن اب دیواروں پر سے
تصویریں اور دروازوں سے پردے ہٹا دیے گئے ہیں۔ صرف بچی
کچھی میز کرسیاں ایک کونے میں اوپر نیچے رکھی ہیں۔ کمرہ بہت
اجاڑ اور بھیانک سا معلوم ہو رہا ہے۔ پیچھے کے حصے میں دروازے
کے قریب اوپر نیچے بہت سے سوٹ کیس اور دوسرا سامان
رکھا ہے، جو معلوم ہوتا ہے سفر کے لیے تیار کیا گیا ہے۔ بائیں
دروازے سے جو کھلا ہوا ہے آٹیا اور واریا کی آوازیں آرہی ہیں۔
لوپاخن کمرے میں کھڑا ہوا ہے معلوم ہوتا ہے کہ وہ دوسرے
لوگوں کے آنے کا منتظر ہے۔ یا شا ایک کشتی لے کھڑا ہے جس پر
شیمپین کے گلاس رکھے ہوئے ہیں۔ ہال میں یا پنی ہو دو ف ایک
ایک بڑے صندوق کو بند کرنے کی کوشش کر رہا ہے۔ باہر
کسی طرف سے مدھم آوازوں کی گونج سنائی دے رہی ہے۔
معلوم ہوتا ہے کہ کسان خدا حافظ کہنے آئے ہیں۔
گاویوں کی آواز سنائی دیتی ہے۔ — شکر یہ دوستو شکر یہ —

یا شا۔ گاؤں کے لوگ خدا حافظ کہنے آئے ہیں۔ ہر مولائی انکسی وچ میرے خیال میں یہ لوگ نیک دل

تو ضرور ہیں، لیکن ان میں عقل اور سمجھ کی بہت کمی ہے۔
 (آوازیں بند ہو جاتی ہیں۔ اندریونا اور گاولیو ہال کی طرف سے
 اندر آتے ہیں۔ اندریونا رو تو نہیں رہی ہے، لیکن اس کا چہرہ
 پیلا پڑ گیا ہے۔ شدت جذبات سے اس کے ہونپ رہے ہیں۔
 اور وہ بول نہیں سکتی۔)

گاولیو۔ تم نے اپنا بٹوہ مع روپوں کے ان لوگوں کے حوالے کر دیا۔ اس کی کیا ضرورت تھی
 اس کی کیا ضرورت تھی؟

اندریونا۔ میں اور کیا کرتی۔ میں اور کیا کر سکتی تھی؟

(دونوں باہر جاتے ہیں)

لوپاخن۔ (دروازے کے قریب جا کر انہیں آواز دیتا ہے) آئیے تھوڑی سی شیمپین پی لیجیے۔ مہربانی
 سے۔ بس ایک گلاس جانے سے پہلے۔ شہر میں مجھے شیمپین خریدنے کا خیال نہیں آیا اور
 اسٹیشن پر بس ایک بوتل مل سکی۔ آئیے کچھ لے لیجیے۔ (وقفہ) کیوں کیا آپ نہیں پیئیں گے۔
 خواتین اور حضرات۔ (دروازے سے واپس آتا ہے) اگر مجھے یہ معلوم ہوتا تو میں یہ کیوں لاتا۔
 خیر۔ میں بھی نہیں پیوں گا۔

(یاشا احتیاط سے کشتی کو ایک کرسی پر رکھ دیتا ہے۔)

لوپاخن۔ یاشا اور کوئی تو شیمپین پینا نہیں چاہتا۔ تم ہی ایک جام پی لو۔
 یاشا۔ رخصت ہونے والوں کا جام صحت۔ اور یہ آپ کا، تو ٹھہر رہے ہیں۔ (پیتا ہے) میں
 یقین کے ساتھ کہہ سکتا ہوں کہ یہ اصلی شیمپین نہیں ہے۔
 لوپاخن۔ اصلی نہیں ہے؟۔ آٹھ روپے کی ایک بوتل اصلی نہیں ہے۔ (وقفہ) کس قدر شدید
 سردی ہے۔

یاشا۔ آج کسی نے آتش دان میں آگ نہیں جلائی۔ خیر کوئی بات نہیں آج تو ہم رخصت
 ہو رہے ہیں۔ (ہنستا ہے)

لوپاخن۔ تم ہنس کیوں رہے ہو؟

یاشا :- کیوں کہ میں خوش ہوں۔

لوپاخن :- اکتوبر کا مہینہ شروع ہو چکا ہے، لیکن موسم ابھی تک پرسکون ہے اور دھوپ پھیلی ہوئی ہے۔ گویا ابھی گرمی ختم نہ ہوئی ہو۔ عمارتیں بنانے کے لیے یہ موسم خاص طور سے مناسب ہے۔ اپنی گھڑی کی طرف دیکھتا ہے اور پھر دروازے کی طرف دیکھتا ہے، خواتین اور حضرات یاد رکھیے کٹریں کے روانہ ہونے میں صرف چھیالیس منٹ باقی ہیں۔ اس کا مطلب یہ ہے کہ بیس منٹ میں ہم لوگوں کو یہاں سے روانہ ہونا چاہیے۔ آپ لوگ جلدی کیجیے۔

(ترونی موف ایک لمبا کوٹ پہنے ہوئے باہر سے آتا ہے)

ترونی موف :- میرے خیال میں اب روانہ ہونا چاہیے۔ دروازے پر گھوٹے تیار ہیں نہ جانے میرے برف کے توتے کیا ہوئے۔ پتہ نہیں کہاں گئے؟۔۔۔ (دروازے سے آواز دیتا ہے) آنیام نے میرے برف کے توتے دیکھے ہیں؟ کہیں نہیں مل رہے ہیں۔

لوپاخن :- اب مجھے بھی خاراکوف کے لیے روانہ ہو جانا چاہیے۔ میں بھی اسی ٹرین سے جا رہا ہوں جس سے آپ لوگ جا رہے ہیں۔ سردی کے ختم تک وہیں رہوں گا۔ یہاں کافی وقت ضائع ہو چکا ہے۔ اور پھر بیکاری ویسے بھی میرے لیے ایک اذیت ہے۔ میں کام کیے بغیر نہیں رہ سکتا۔ میری سمجھ میں نہیں آتا کہ اپنے ہاتھوں کا کیا کروں۔۔۔ معلوم ہوتا ہے کہ یہ بالکل بے جان ہو گئے ہیں۔ یا پھر کسی اور کے ہاتھ ہیں۔

ترونی موف :- ہم لوگ تو رخصت ہو جائیں گے۔ اس کے بعد تم اپنے ضروری اور مفید کام دل بھر کر کر سکتے ہو۔

لوپاخن :- لو۔۔۔ تھوڑی سی شراب لو۔

ترونی موف :- نہیں شکریہ۔

لوپاخن :- تو تم ماسکو جا رہے ہو۔

ترونی موف :- ہاں میں آج ان لوگوں کے ساتھ شہر تک جاؤں گا۔ اور پھر کل ماسکو روانہ ہو جاؤں گا۔

لوپاخن :- ہاں ضرور۔۔۔ میرے خیال میں وہاں سب پروفیسر تمہارے منتظر ہوں گے اور ابھی تک انہوں نے کچھ دینے شروع نہیں کیے ہوں گے۔

تروفی موف۔ اس سے تمہیں کیا مطلب؟

لوپاخن۔ تقریباً کتنے سال سے تم یونیورسٹی میں پڑھ رہے ہو؟

تروفی موف۔ اگر مذاق کرنے کا شوق ہے تو کوئی نئی بات سوچو۔ یہ تو بہت پٹا ہوا مذاق ہے۔

(اپنے جوتے تلاش کرتا ہے) اور ہاں ہو سکتا ہے کہ یہ ہماری آخری ملاقات ہو۔ خدا کے لیے یہ

تقریری انداز اور اس طرح اپنے ہاتھوں کو ہلانا اب بند کرو اور ہاں یہ طعراق اور یہ ہوائی باتیں بھی

اب تمہیں چھوڑنا چاہئیں۔ گرمی کے بجگے بنانے کی باتیں۔ ان لوگوں کی تعداد جو یہاں آکر

ٹھہریں گے اور پھر یہیں سکونت اختیار کر لیں گے۔ یہ سب بہت بڑی بڑی، لیکن بے معنی باتیں ہیں

۔ خیر جو کچھ بھی ہو مجھے تم پسند ہو۔ تمہاری انگلیاں کسی فن کار کی انگلیوں کی طرح نرم و نازک ہیں

۔ اور تمہارا دل حساس ہے۔

لوپاخن۔ خدا حافظ میرے دوست۔ بہت بہت شکریہ۔ اگر تمہیں ضرورت ہو تو میں

تمہیں سفر خرچ کے لیے کچھ روپے دے سکتا ہوں۔

تروفی موف۔ کس خوشی میں؟ مجھے اس کی ضرورت نہیں۔

لوپاخن۔ لیکن تم اس وقت خالی ہاتھ ہو۔

تروفی موف۔ نہیں میرے پاس کچھ روپے ہیں۔ مجھے ابھی ایک ترجمے کا معاوضہ ملا ہے۔ یہ دیکھو میری

جیب بھری ہوئی ہے۔ (پریشانی سے) لیکن آخر میرے ربڑ کے جوتے کیا ہوئے؟

واریا۔ (دوسرے کمرے میں) یہ لو اپنے ہیبت ناک جوتے دروازے سے ربڑ کے بنے ہوئے

برف کے جوتے پہینکتی ہے۔

تروفی موف۔ لیکن تم اس قدر خفا کیوں ہو واریا؟ ہوں۔ ارے کبھی یہ میرے برف کے

جوتے نہیں ہیں۔

لوپاخن۔ پچھلے سال میں نے ایک ہزار ایکڑ زمین پرگلی لارڈ کی فصل بوئی تھی۔ اس پر مجھے چالیس ہزار

روبل کا منافع ہوا ہے۔ جس وقت پھول کھلے ہوئے تھے تو وہ منظر قابل دید تھا۔ میں

اصل میں تمہیں بتانا چاہتا ہوں کہ مجھے ابھی چالیس ہزار روپے کا منافع ہوا ہے اور میں

تمہیں روپیہ پیش کرنے کے لیے تیار ہوں، کیوں کہ اس وقت میرے پاس اس کی کوئی کمی نہیں

ہے۔ تم اتنے مغرور کیوں ہو۔ میں تو ایک سیدھا سادا کسان آدمی ہوں۔ تکلف کا قائل نہیں۔

ترو فی موف۔ تمہارے والد کسان تھے اور میرے والد دواؤں کی دکان کرتے تھے۔ لیکن اس سے کیا ہوتا ہے (لو پاخن اپنا بٹوہ نکالتا ہے)۔ بس رہنے دو۔ تم اگر مجھے دو لاکھ روپے کی بھی رقم پیش کرو تو میں قبول نہیں کروں گا۔ میں ایک آزاد انسان ہوں۔ جس دولت کی تم امیر لوگ اتنی قدر کرتے ہو اور جسے تم جان سے زیادہ عزیز رکھتے ہو۔ تم امیر لوگ جو فقیر بھی ہو۔ وہ دولت میرے لیے دھنکی ہوئی روٹی سے زیادہ وقعت نہیں رکھتی۔ میں مضبوط ہوں۔ اور ہاں میں مغرور بھی ہوں۔ کیوں کہ میں تم لوگوں کی مدد اور عنایتوں سے بے نیاز ہوں۔ اس وقت نسل انسانی ایک عظیم سچائی کی سب سے بلند منزل کی طرف قدم بڑھا رہی ہے۔ جہاں گہری اور سچی مسرت ہماری منتظر ہے۔ اور میں اس سفر میں پیش پیش ہوں۔

لو پاخن۔ کیا تم اس منزل تک پہنچ سکو گے؟
ترو فی موف۔ ہاں (وقف) یا میں خود وہاں پہنچوں گا یا کم سے کم دوسروں کو وہاں تک پہنچنے کا راستہ دکھا جاؤں گا۔

(دور سے کھڑکی سے درخت کاٹنے کی آواز آتی ہے)

لو پاخن۔ اچھا عزیز دوست خدا حافظ۔ جانے کا وقت ہو چکا ہے۔ اور یہاں ہم لوگ ایک دوسرے پر رعب ڈالنے کی کوشش کر رہے ہیں۔ اور زندگی تیزی سے ہمارے ہاتھوں سے نکلی جا رہی ہے۔ جب میں بہت دیر تک آرام کیے بغیر کام کرتا رہتا ہوں تو مجھے دلی توشی محسوس ہوتی ہے اور مجھے محسوس ہوتا ہے کہ میری زندگی بامعنی ہے۔ دیکھو روس میں کتنے لوگ بالکل بے مقصد زندگی گزارتے ہیں۔ خیر سے چھوڑو۔ ہو سکتا ہے یہ کوئی بڑی بات نہ ہو۔ سنا ہے لیونڈا اندر سے وچ نے بینک میں نوکری کر لی ہے اور ان کی سالانہ تنخواہ چھ ہزار روپے ہو گئی۔ مجھے تو امید نہیں کہ ان سے یہ گاڑی چل سکے گی۔ وہ تو بہت ہی کاہل آدمی ہیں۔

آنیسا۔ (دروازے سے) ملا کہہ رہی ہیں کہ ان کے روانہ ہونے تک درخت کاٹنے کا کام شروع نہ کرایا جائے۔

ترو فی موف برواقی یہ نامناسب ہے۔ اتنا خیال تو تم خود بھی کر سکتے تھے۔

(ہال کی طرف جاتا ہے)

لو پاخن۔ بہت اچھا۔ بہت اچھا۔ اُف یہ لوگ (ترو فی موف کے پیچھے جاتا ہے)

آنیہ۔ کیا فیرس کو ہسپتال بھیج دیا گیا ہے؟

یاشا۔ ہاں میں نے صبح ان لوگوں سے کہا تھا۔ میرے خیال میں تو وہ جا چکا ہے۔

آنیہ۔ (یا پی ہودوف سے حوالہ روم کی طرف سے آ رہا ہے) سینوف ہیتلی ورج ذرا جا کر معلوم کیجیے

کی فیرس کو ہسپتال پہنچا دیا گیا ہے یا نہیں؟

یاشا۔ (خفگی سے) میں نے صبح یوگی سے کہہ دیا تھا۔ اب سو بار معلوم کرنے کی کیا ضرورت ہے؟

یا پی ہودوف۔ یہ فیرس تو ایک بُرائی عمارت کے کھنڈر کی طرح ہے۔ میرا مطلب ہے کہ اب اس کی مرمت ممکن

نہیں ہے۔ سچ بات تو یہ ہے کہ اسے اب اپنے باپ دادا کے پاس پہنچ جانا چاہیے۔ اور جہاں تک

میرا سوال ہے تو میں اس پر رشک کرتا ہوں۔ (ایک سوٹ کیس اٹھا کر گتے کے ہیٹ کیس پر رکھ

دیتا ہے ڈبہ ہچک جاتا ہے) لا حول ولا قوت۔۔۔ مجھے پہلے سے سوچنا چاہیے تھا (جاتا ہے)

یاشا۔ (نفرت سے) گیارہ دوئی بائیں مصیبتیں۔

واریا۔ (دروازے کے پیچھے سے) کیا فیرس کو ہسپتال بھیج دیا گیا ہے؟

آنیہ۔ ہاں۔

واریا۔ تو پھر وہ لوگ ڈاکٹر کے نام کا خط یہاں کیوں چھوڑ گئے؟

آنیہ۔ میں بھی کسی کو وہ خط دے کر بھیجتا ہوں۔ (جاتا ہے)

واریا۔ (برابر کے کمرے سے) یاشا کہاں ہے؟ اس سے کہنا کہ اس کی ماں اس سے رخصت ہونے

کے لیے آئی ہے۔

یاشا۔ (دباؤ ہلاتے ہوئے) افوہ ان لوگوں کی وجہ سے ناک میں دم ہے۔ اس دوران میں دونیاشا

آگئی ہے اور پیچھے سامان کے قریب مصروف نظر آنے کی کوشش کر رہی ہے۔ اب جب کہ یاشا تنہا ہے

وہ اس کے قریب آتی ہے)

دونیاشا۔ کم سے کم ایک بار میری طرف نظر اٹھا کر تو دیکھ لو یاشا تم مجھے چھوڑ کر جا رہے ہو میں تم سے

بغیر زندہ نہ رہ سکوں گی۔ (روتی ہے اور اس کی گردن میں باہیں ڈال دیتی ہے)
 یاشا۔ روتے دھونے سے کیا فائدہ؟ (شیشین پیتلہ ہے) ایک ہفتے کے اندر اندر میں پیرس پہنچ
 جاؤں گا۔ بس کل ہم لوگ ٹرین میں سوار ہو کر ہوا ہو جائیں گے اور پھر ڈھونڈے سے بھی ہاتھ نہ
 آئیں گے۔ زندہ باد فرانس۔ مجھے یہ جگہ بالکل پسند نہیں۔ میں یہاں بالکل نہیں رہ سکتا
 ۔ یہاں کچھ بھی تو نہیں ہوتا۔ میں نے اس قسم کی جہالت بہت دیکھی لیکن اب اور پور
 ہونا نہیں چاہتا (پیتلہ ہے) آخر اس آہ وزاری کا کیا مطلب ہے؟ شریف لڑکیوں کی طرح رہو
 تو رونے دھونے کی ضرورت ہی نہیں پڑے گی۔

دونیا شاشا۔ (ایک چھوٹے سے شیشے میں اپنا چہرہ دیکھتی ہے اور پاؤ ڈر لگاتی ہے) پیرس جا کر مجھے
 خط لکھنا۔ سچول نہ جانا۔ تمہیں معلوم میں نے تم سے کتنی محبت کی ہے۔ میں نے
 تم سے بے حد محبت کی ہے۔ میرا دل بہت ہی نرم و نازک ہے یا شاشا۔
 یاشا۔ کوئی اس طرف آرہا ہے (سوٹ کیس ٹھیک کرنے لگتا ہے اور آہستہ آہستہ گاتا ہے)
 (اندریونا، گاویو، آنیا اور شارلوتا داخل ہوتے ہیں)

اندریونا۔ دس منٹ کے اندر اندر ہم لوگوں کو سوار ہو جانا چاہیے۔ (چاروں طرف دیکھتی ہے) خدا
 حافظ پیارے گھر۔ میرے عزیز خاندانی گھر۔ کچھ عرصے میں موسم سرما ختم ہو جائے گا اور بہار شروع
 ہو جائے گی اور اس وقت یہاں تمہارا وجود بھی نہیں ہوگا۔ تمہیں ڈھا دیا جائے گا۔ ان دیواروں نے
 اپنی آنکھوں سے کیا کیا دیکھا ہے! (آنیا کو محبت سے پیار کرتی ہے) تم اس وقت کتنی شگفتہ معلوم
 ہو رہی ہو۔ میری متاع عزیز۔ تمہاری آنکھیں میروں کی طرح چمک رہی ہیں
 کیا تم خوش ہو۔ بہت خوش ہو؟

آنیا۔ ہاں بہت، آج ہماری نئی زندگی کا آغاز ہو رہا ہے ماما۔
 گاویو۔ (خوشی کے لہجے میں) اس میں کیا شک ہے؟۔ ہر بات بخیر و خوبی طے ہو چکی ہے۔ جب
 تک چیری کے باغ کے پکنے کا سلسلہ چل رہا تھا۔ ہر ایک پریشان اور فکر مند تھا، لیکن اب جب کہ
 وہ معاملہ طے ہو چکا ہے ہر شخص مطمئن ہے اور ہلکا محسوس کر رہا ہے۔ اب میں نے بینک میں
 نوکری کر لی ہے۔ اب میں روپے کا کاروبار کروں گا۔ پھر میں نے سرخ گیند ڈھونڈ لی۔

اور لیو با تم بھی پہلے سے بہتر معلوم ہو رہی ہو۔ اس میں کوئی شک نہیں۔
 اندر لیونا :- ہاں میرے اعصاب کا حال اب کچھ بہتر ہے اور نیند بھی بہتر آرہی ہے۔ اچھا یا شا
 اب میری چیزیں باہر لے جاؤ۔ وقت ہو گیا ہے۔ اس وقت تو میں پیرس جا رہی ہوں۔ اور
 فی الحال میرا گزارا اس رقم پر ہو گا جو تمہاری نانی نے جائیداد خریدنے کے لیے یا اسلاول سے
 بھیجی تھی۔ خدا انہیں خوش رکھے۔ ویسے وہ روپیہ زیادہ عرصے تک تو کیا چلے گا؟
 آنیا :- آپ جلدی واپس آجائیں گی نا ماما۔ دیکھیے بہت جلد آئیے گا۔ اب میں بہت جلدیائی
 اسکول پاس کر لوں گی اور پھر میں کام کروں گی اور آپ کی مدد کروں گی۔ اور پھر ہم ساتھ مل کر
 بہت ساری اچھی اچھی کتابیں پڑھا کریں گے۔ میں نا ماما! (ماں کے ہاتھ کو پیار کرتی ہے)
 ہم خزاں کی طویل راتوں میں طرح طرح کی دل چسپ کتابیں پڑھا کریں گے اور ہمارے سامنے ایک
 نئی اور حیرت انگیز زندگی کے دروازے کھل جائیں گے۔ (کھوئے ہوئے انداز میں) ماما ضرور
 واپس آجائیے گا۔

اندر لیونا :- ہاں میں ضرور واپس آؤں گی میری جان (اسے گلے لگاتی ہے)
 (لوپاخن داخل ہوتا ہے۔ شارلوٹا آہستہ آہستہ گاتی ہے)

گاویو :- شارلوٹا کتنی خوش ہے !
 شارلوٹا :- (ایک پیکٹ اٹھا قہقہے ہو کر پٹروں میں لپیٹے ہوئے بچے کی طرح معلوم ہو رہا ہے) خدا حافظ
 پیارے بچے (بچے کے رونے کی آواز آتی ہے) چپ ہو جاؤ میرے لاڈلے رمت رو (رونے کی
 آواز آتی رہتی ہے) میرا دل تمہارے لیے بے چین ہے۔ (بندل کو پھینک دیتی ہے) مہربانی
 سے میرے لیے کوئی اور نوکری تلاش کیجیے۔ میں نوکری کے بغیر کیسے رہ سکتی ہوں۔
 لوپاخن :- ہم تمہارے لیے کوئی اور نوکری تلاش کر دیں گے۔ شارلوٹا او انونا تمہیں پریشان ہونے
 کی ضرورت نہیں۔

گاویو :- ہر شخص ہمیں چھوڑ کر جا رہا ہے۔ واریا بھی جا رہی ہے ایسا معلوم ہوتا ہے کہ کیا ایک کسی کو
 ہماری ضرورت نہیں رہی۔

شارلوٹا :- میں یہاں شہر میں کہاں رہ سکتی ہوں، اس لیے مجھے تو جانا ہی پڑے گا۔ (گنگنا قہقہے خیر کوئی

بات نہیں۔

(پشک داخل ہوتا ہے)

لوپاخن :- ارے یہ کہاں سے وارد ہو گئے۔
پشک :- (بیں کا سانس پھولا ہوا ہے) آہ — ذرا سانس سما جائے تو بات کروں — ارے بھی
کوئی ذرا سا پانی تو پلاؤ — میرے دوستو۔
گاویو :- میرے خیال میں تم اس وقت روپیہ قرض مانگنے آئے ہو۔ بھی مجھے تو معاف کرو۔ میں تو
چلا۔ (باہر جاتا ہے)

پشک :- بہت دن سے آپ سے ملاقات نہ ہو سکی تھی میری حسین خاتون — (لوپاخن سے)
اچھا تو تم بھی یہیں ہو تمہیں دیکھ کر خوشی ہوئی — بہت دین آدی ہو۔ اچھا تو یہ لوچار سو روپے بل
(لوپاخن کو روپیہ دیتا ہے) ابھی آٹھ سو چالیس روپے کی ادائیگی باقی ہے۔
لوپاخن :- (حیرت سے کندھے ہلاتا ہے) کیا میں کوئی خواب دیکھ رہا ہوں۔ یہ روپیہ تمہارے پاس
کہاں سے آیا؟

پشک :- ایک منٹ ٹھہرو — ذرا سانس سما جائے۔ ہاں تو ابھی چند دن ہوئے ٹہری عجیب
بات ہوئی۔ کچھ انگریز لوگ مجھ سے ملنے آئے۔ انہوں نے میری زمین میں ایک خاص قسم کی سفید مٹی
دریافت کی تھی۔ (اندر لیونا سے) یہ آپ کے لیے ہے میری حسین خاتون (روپیہ دیتا ہے) باقی
قرضہ پھر کبھی ادا کروں گا۔ (پانی پیتا ہے) ابھی تھوڑی دیر ہوئی ٹہریں میں ایک نوجوان نے
مجھے بتایا کہ کسی بہت بڑے فلسفی نے کہا ہے کہ زندگی گزارنے کا بہترین طریقہ یہ ہے کہ چھت
سے کو دپڑو — سب مسائل ایک دم حل ہو جائیں گے۔ (حیرت سے) ذرا سوچیے۔ کتنی
عجیب بات ہے۔ — مجھے ذرا سا پانی اور دینا۔

لوپاخن :- یہ کون انگریز لوگ تھے؟

پشک :- میں نے یہ سفید مٹی والی زمین انہیں چوبیس سال کے لیے دی ہے — اچھا
اب آپ لوگ مجھے معاف کیجیے — میں ذرا جلدی میں ہوں — ابھی اور بہت سے
کام کرنے ہیں۔ (کوئی روپیہ دینا ہے) — اور پھر کروا مولوف کا قرضہ چکانا ہے۔

میں ان سب کا قرض دار ہوں۔ (پانی پیتا ہے) اچھا خدا آپ سب کو خوش رکھے میں جمعرات کے روز پھر آؤں گا۔

اندریونا۔ ہم لوگ ابھی ابھی شہر جا رہے ہیں اور کل میں فرانس روانہ ہو جاؤں گا۔
 لشک۔ ہیں کیا کہا؟ (پریشانی سے) آپ لوگ شہر کیوں جا رہے ہیں؟ — اچھا اب سمجھ میں آیا کہ یہ فریچر کیوں ایک طرف پڑا ہوا ہے۔ اور یہ سب سوٹ کیس یہاں کیوں جمع ہیں؟
 — ہاں تو یہ انگریز لوگ واقعی بڑے ذہین ہوتے ہیں — خیر کوئی بات نہیں —
 ہر چیز کی ایک انتہا ہوتی ہے — ہر چیز ختم ہو جاتی ہے۔ (اندریونا کے ہاتھ کو بوسہ دیتا ہے) اور جب آپ کو اطلاع ملے کہ میری زندگی بھی ختم ہو گئی تو بس کسی گھوڑے کا تصور کیجیے گا اور اپنے آپ سے کہیے گا کہ کبھی اس قسم کا ایک آدمی تھا جس کا نام سمینوف لشک تھا۔ خدا اس کی مغفرت کرے — موسم کتنا خوشگوار ہے — ہاں (شرمندگی اور پریشانی کے احساس کے ساتھ باہر جاتا ہے۔ لیکن پھر فوراً ہی واپس آ جاتا ہے اور دروازے میں کھڑے ہو کر کہتا ہے) واشنکا نے آپ سب کو سلام کہلوا یا تھا۔ (باہر جاتا ہے)۔

اندریونا۔ اچھا تو اب ہم لوگوں کو بھی چلنا چاہیے — میرے ذہن پر اس وقت دو باتوں کا بوجھ ہے، ایک ٹوفیرس، وہ بے چارہ بیمار ہے۔ (گھڑی دیکھتی ہے) ابھی ہم لوگ پانچ منٹ اور ٹھہر سکتے ہیں۔

آنیہ۔ فیرس کو تو ہسپتال بھیج دیا گیا ہے۔ صبح یا شام کے سہ ہسپتال بھیجا تھا۔
 اندریونا۔ اور دوسری فکر واریا کی طرف سے ہے۔ اسے بچپن سے کام کرنے کی عادت ہے۔ صبح اٹھتے ہی وہ کام کرنا شروع کر دیتی ہے اور پھر شام تک یہ سلسلہ چلتا رہتا ہے۔ بغیر کام کیے وہ کیسے زندہ رہے گی، پریشانی سے وہ اتنی دُبی اور پیلی ہو گئی ہے اور اکثر روتی بھی رہتی ہے بے چاری (وقفہ) تمہیں اچھی طرح معلوم ہے یرمولائی الکسی وچ کہ میں اس امید میں تھی کہ اس کی شادی تمہارے ساتھ ہو جائے گی۔ اور سب باتوں سے اندازہ ہوتا ہے کہ تمہارا بھی یہی خیال ہے — رآنیہ کے کان میں کچھ کہتی ہے۔ آنیہ اشارہ لٹا

چیری کا باغ

۲۷۵

کو اشارہ کرتی ہے اور وہ دونوں باہر جاتی ہیں، — وہ تم سے محبت کرتی ہے اور غالباً تم بھی اسے پسند کرتے ہو، اب اس کے بعد یہ بات میری سمجھ میں نہیں آتی کہ تم دونوں کیوں ایک دوسرے سے الگ تھلگ رہتے ہو — میں واقعی کچھ نہیں سمجھ سکتی۔

لو پاخن۔ میں خود بھی نہیں سمجھ سکتا، کچھ عجیب بات ہے۔ اگر اب بھی کچھ وقت باقی ہو تو میں تیار ہوں — اچھا ہے فوراً اس بات کا فیصلہ ہو جائے اور پھر یہ سلسلہ ختم ہو — مجھے محسوس ہوتا ہے کہ آپ کے یہاں سے جانے کے بعد تو میں پھر اس قسم کی کوئی بات نہ کر سکوں گا۔

اندریونا۔ یہ بہت اچھا خیال ہے۔ بس تمہیں اس سے بات کرنے میں ایک منٹ لگے گا اور یہ ابھی ہو سکتا ہے۔ میں اسے فوراً بلاتی ہوں۔

لو پاخن۔ یہاں اس وقت شیمپین بھی موجود ہے جو اس موقع کے لیے بہت مناسب ہے۔ (گلاسوں کی طرف دیکھتا ہے) اسے یہ تو خالی ہیں۔ کسی نے سب شیمپین پی لی — بلکہ شاید چاٹ لی (یا شا کھانتا ہے)

اندریونا۔ (خوشی سے) میں بہت خوش ہوں۔ ہم لوگ باہر چلے جاتے ہیں۔ یا شا چلو۔ میں ابھی اسے بلاتی ہوں (دروانے سے) واریا ایک منٹ کے لیے یہاں آؤ۔ اگر کچھ کام کر رہی ہو تو ایک منٹ کے لیے اسے چھوڑ کر ذرا یہاں آ جاؤ، واریا۔ (یا شا کے ساتھ باہر جاتی ہے)

لو پاخن۔ (اپنی گھڑی کی طرف دیکھتا ہے) ہاں — تو — (وقف)

(دروانے کے قریب سے دبی دبی ہنسی اور کاننا پھولنی کی آواز آتی ہے اور آخر کار واریا داخل ہوتی ہے اور سامان کا معائنہ شروع کر دیتی ہے۔ جند لمحے بعد وہ کہتی ہے)

واریا۔ عجیب بات ہے، معلوم نہیں وہ کہاں رکھی ہے؟

لوپاخن :- کیا چیز ڈھونڈ رہی ہو؟
 واریا :- میں نے خود ہی سب سامان تیار کیا، سمجھ میں نہیں آتا کیسے غائب ہو گئی۔
 لوپاخن :- واریا ہا نیلونا تم یہاں سے کہاں جا رہی ہو؟
 واریا :- میں؟ رگولین کے ہاں — مجھے وہاں کام مل گیا ہے۔ میں اُن لوگوں کے گھر کی دیکھ
 بھال کیا کروں گی — یا اسی قسم کا کوئی کام —
 لوپاخن :- کیا وہ یا شنو و میں ہیں؟ — ہیں نا — یہاں سے قریب ستر میل کے
 فاصلے پر (وقفہ) اچھا تو اس گھر میں تو اب زندگی ختم ہو رہی ہے۔
 واریا :- (سامان کا معائنہ کرتے ہوئے) لیکن وہ گئی کہاں؟ — یا ہو سکتا ہے کہ میں نے
 اسے صندوق میں بند کر دیا ہو — ہاں اس گھر میں اب زندگی ختم ہو رہی ہے — یہاں
 اب اور کیا رکھا ہے۔
 لوپاخن :- میں بہت جلد خارا کو ف روانہ ہو جاؤں گا — وہاں مجھے بہت سے کام کرنے
 ہیں یہاں پانی ہو دوف کو چھوڑ جاؤں گا۔ اسے میں نے اس کام پر نوکر رکھ لیا ہے۔
 واریا :- ہاں۔
 لوپاخن :- تمہیں یاد ہو گا کہ پچھلے سال اس زلزلے میں برف پڑ رہی تھی — لیکن اس سال
 موسم پُر سکون ہے۔ اور دھوپ نکلی ہوئی ہے۔ ویسے سردی تو بڑھتی جا رہی ہے۔ تین
 ڈگری پالا پڑا ہے۔
 واریا :- اچھا — میں نے غور نہیں کیا تھا۔ (وقفہ) ویسے ہمارا تھرما میٹر بھی ٹوٹ گیا ہے۔ (وقفہ)
 (باہر سے آواز آتی ہے "یر مولائی الکسی وچ")
 لوپاخن :- رگولیا بہت دیر سے اسی آواز کے انتظار میں ہو) ابھی آتا ہوں ایک منٹ میں۔
 (تیزی سے باہر جاتا ہے)
 (واریا جو اب کپڑوں کے بندل پر ہاتھ رکھے ہوئے ہے
 اور زمین پر بیٹھی ہے، آہستہ آہستہ رو رہی ہے۔ دروازہ
 کھلتا ہے اور اندر نیلونا خاموشی سے داخل ہوتی ہے)

اندریونا :- کیوں —؟ — اچھا اب ہمیں چلنا چاہیے۔
 واریا :- (رونا بند کرتی ہے اور آنسو پونچھتی ہے) ہاں وقت ہو چکا ہے پیاری ماما — اگر
 گاڑی نہ نکلی تو میں آج کسی نہ کسی طرح رگولین کے ہاں پہنچ جاؤں گی۔
 (دروازے سے آواز دیتی ہے۔ آنیا داخل ہوتی ہے۔ اس
 کے ساتھ گاویو اور شارلوتا بھی آتے ہیں۔ گاویو نے ایک
 لمبا گرم کوٹ پہن رکھا ہے، جس کے ساتھ ٹوپی بھی ہے۔
 نوکر اور گاڑی بان بھی کمرے میں داخل ہوتے ہیں۔ یاپی
 ہودوف سامان کے قریب مصروف نظر آ رہا ہے۔)

اندریونا :- اب ہم سفر شروع کر سکتے ہیں۔
 آنیا :- ہاں اب ہمارا سفر شروع ہو رہا ہے۔
 گاویو :- میرے دوستو — میرے پیارے دوستو — اب جب کہ میں ہمیشہ کیلے
 یہ گھر چھوڑ کر جا رہا ہوں تو یہ کیسے ممکن ہے کہ میں اس وقت خاموش رہوں اور آپ کے سامنے
 ان خیالات اور جذبات کا اظہار نہ کروں جو اس وقت میرے دل میں اٹ رہے ہیں۔

آنیا :- (تنبہی انداز میں) ماموں جان !
 واریا :- پیارے ماموں جان — اب ختم کیجیے۔
 گاویو :- "میں نے سُرخ گیند نکالی اور آگے چل دیا" — اچھا میں خاموش ہوا جاتا ہوں۔
 (لوپاخن اور تروفی موف داخل ہوتے ہیں)

تروفی موف :- خواتین اور حضرات روانگی کا وقت ہو چکا ہے۔
 لوپاخن :- یاپی ہودوف میرا کوٹ دینا۔
 اندریونا :- میں یہاں ایک منٹ اور بیٹھنا چاہتی ہوں۔ ایسا محسوس ہوتا ہے جیسے میں نے
 اس گھر کے در و دیوار کو صحیح معنوں میں پہلے کبھی دیکھا ہی نہ تھا۔ اور اب جب دیکھ
 رہی ہوں تو میرے دل میں محبت اور تمناؤں کا ایک چشمہ پھوٹ نکلا ہے۔
 گاویو :- مجھے اچھی طرح یاد ہے کہ ایک بار جب میں چھ سال کا تھا۔ اور وہ روحانی تشلیت

کادن تھا تو میں یہاں اس کھڑکی میں بیٹھا ہوا تھا اور اپنے ابا کو دیکھ رہا تھا۔۔۔ جو اس وقت گرجا جا رہے تھے۔

اندر لوٹنا۔ کیا ان لوگوں نے سب سامان باہر نکال لیا۔
لوپاخن۔ ہاں معلوم تو ایسا ہی ہوتا ہے۔ (یا پی ہودوف، بولے کوٹ پہنا رہا ہے) ذرا جا کر دیکھنا کہ سب ٹھیک ٹھاک ہے یا نہیں؟

یا پی ہودوف۔ (بیٹھی ہوئی آواز میں) پریشان ہونے کی ہونے کی ضرورت نہیں یرمو لائی الکسی وچ۔
لوپاخن۔ تم اس طرح کیوں بول رہے ہو؟

یا پی ہودوف۔ میں نے ابھی ابھی پانی پیا تھا، اس کے ساتھ شاید کوئی چیز حلق کے اندر چلی گئی ہے۔
یا شا۔ (نفرت سے) جہالت کی بھی حد ہوتی ہے۔

اندر لوٹنا۔ ہمارے جانے کے بعد یہاں کوئی بھی ذی روح نہیں رہے گا۔
لوپاخن۔ اگلی بہار کی آمد تک۔

واریا۔ (کپڑوں کے بندل میں سے ایک چھتری گھسیٹ کر نکالتا ہے۔ لوپاخن بن کر پیچھے ہٹتا ہے
گویا ڈر گیا ہے) آخر اس کی کیا ضرورت ہے۔ میرا ایسا تو کوئی ارادہ نہیں تھا۔
ترو فی موف۔ خواتین اور حضرات آئیے اب گاڑی میں سوار ہو جائیے۔ وقت ہو چکا ہے۔ ٹرین آنے والی ہوگی۔

واریا۔ بیتیا لویہ ہیں تمہارے برف کے جوتے۔ سوٹ کیس کے قریب۔۔۔ اُف کس قدر گندے اور پھٹے پرانے ہیں۔

ترو فی موف۔ (جوتے پہنتے ہوئے) بس اب چلیے خواتین اور حضرات۔
گاویو۔ (بہت گھبرایا ہوا ہے۔ معلوم ہوتا ہے کہ اب روپڑے گا) ٹرین۔۔۔ اسٹیشن۔۔۔ میں نے بیچ کی جیب میں ڈھونڈا۔۔۔ اور پھر نکال کر۔۔۔

اندر لوٹنا۔ چلو چلتے ہیں۔
لوپاخن۔ یہاں کوئی نہیں ہے۔۔۔ (بائیں طرف کا دروازہ بند کرتا ہے) یہاں پر کچھ سامان پڑا ہے اسے بھی تالا لگا دینا چاہیے۔۔۔ چلیے چلتے ہیں۔

آنیہ۔ خدا حافظ پرلے گھر۔۔۔ خدا حافظ پرانی زندگی۔

ترونی موٹ۔ نئی زندگی۔۔۔ خوش آمدید! (آنیہ کے ساتھ باہر جاتا ہے)

(دوایا کمرے میں چاروں طرف ایک نظر ڈالتی ہے اور پھر

آہستہ آہستہ باہر جاتی ہے۔ یاٹ اور شار لوٹا) اپنے کتے

کے ساتھ باہر جاتے ہیں۔)

لوپاخن۔ ہاں تو اگلی بہار کی آمد تک۔۔۔ خواتین اور حضرات چلیے۔۔۔ خدا حافظ۔۔۔

(باہر جاتا ہے)۔۔۔

(اب صرف اندریونا اور گاولیو کمرے میں ہیں۔ معلوم ہوتا ہے

کہ وہ اسی لمحے کا انتظار کر رہے تھے۔ وہ ایک دوسرے

کو گلے لگاتے ہیں اور آہستہ آہستہ روتے ہیں۔ دونوں

بہت ضبط کر رہے ہیں تاکہ باہر کسی کو ان کی آواز نہ جائے)

گاولیو۔ بہن۔۔۔ میری پیاری بہن۔

اندریونا۔ آہ میرے پیارے۔۔۔ میرے عزیز۔۔۔ میرے حسین چیری کے باغ۔۔۔

میری زندگی۔۔۔ میری جوانی۔۔۔ میری مسرتوں۔۔۔ خدا حافظ۔۔۔ خدا حافظ۔

(آنیہ کی آواز آتی ہے جو اسے خوشی بھرے لہجے میں پکار

رہی ہے۔ "ماما")

(ترونی موٹ بھی خوشی اور جوش بھرے لہجے میں پکارتا

ہے۔ "آ۔ آ۔ ہو")

اندریونا۔ آہ یہ دیواریں۔۔۔ یہ دریچے۔۔۔ آج میں انہیں آخری بار دیکھ رہی ہوں۔

اماں کتنے شوق سے اس کمرے میں ادھر ادھر پھرتی تھیں۔

گاولیو۔ بہن۔۔۔ میری بہن۔

آنیہ کی آواز۔ ماما۔۔۔

ترونی موٹ کی آواز۔ آ۔ آ۔ ہو۔

اندریوٹنا۔ ہم آہے ہیں۔ (دونوں باہر جاتے ہیں)

(اب اسٹیج خالی ہے۔ باہر سے قفل بند کرنے کی آواز آتی ہے۔ اس کے بعد گاڑی کے روانہ ہونے کی آواز آتی ہے۔ اس کے بعد چند لمحے کے لیے خاموشی چھا جاتی ہے۔ دور سے کھارڈی سے درخت کاٹنے کی آوازیں آتی ہیں، جس سے یہ خاموشی ٹوٹ جاتی ہے۔ یہ آوازیں بڑی پُر درد ہیں اور تنہائی کے احساس میں اضافہ کر دیتی ہیں۔ چند سیکنڈ بعد کسی کے قدموں کی آہٹ سنائی دیتی ہے اور دائیں ہاتھ کے دروازے سے فیرس داخل ہوتا ہے۔ اپنے معمول کے مطابق اس نے سفید جاکٹ اور کوٹ پہن رکھا ہے۔ اس کے پاؤں میں چپل ہیں اور وہ بہت بیمار معلوم ہو رہا ہے۔ وہ درمیانی دروازے کی طرف جاتا ہے اور اسے کھولنے کی کوشش کرتا ہے)


فیرس۔ بند ہے۔۔۔ وہ لوگ چلے گئے۔ (ایک صوفے پر بیٹھتا ہے)۔ وہ لوگ مجھے بھول گئے۔۔۔ خیر کوئی بات نہیں۔۔۔ میں تھوڑی دیر یہاں بیٹھتا ہوں۔۔۔ معلوم نہیں لیونڈ اندر سے وچ نے اپنا فرکاکوٹ بھی پہنا ہے یا نہیں۔۔۔ مجھے یقین ہے کہ وہ اپنے ہلکے کوٹ ہی میں چلے گئے ہوں گے۔ (کچھ سوچتا ہے اور آہ بھرتا ہے) مجھے پہلے سے سوچنا چاہیے تھا۔۔۔ آہ یہ نوجوان لوگ۔۔۔ (آہستہ آہستہ بد بداتا ہے) میری زندگی اس طرح گزر گئی جیسے میں کبھی زندہ ہی نہ تھا۔ (لیٹتا ہے) میں ذرا سی دیر کے لیے لیٹتا ہوں۔۔۔ دوست اب تمہاری قوت جواب دے چکی ہے۔۔۔ اب کچھ نہیں رہا۔۔۔ تم نکمے ہو گئے۔۔۔ اب کچھ نہیں رہا۔

(ساکت لیٹا ہے)

(دور سے ایک آواز آتی ہے۔ معلوم ہوتا ہے آسمان سے

آرہی ہے۔ یہ شاید تاروں کے ٹوٹنے کی آواز ہے۔ یہ آواز
آہستہ آہستہ ایک پردہ دردا انداز میں خاموشی میں گم ہو جاتی
ہے اور ہر طرف مکمل سکوت چھا جاتا ہے۔۔۔ صرف
بہت دور سے کلہاڑی سے درخت کاٹنے کی ہلکی سی آواز
اس سکوت کو توڑ رہی ہے۔

(پردہ گمنا ہے)





زاہدہ زیدی ۴ جنوری ۱۹۲۹ء کو میرٹھ میں پیدا ہوئیں۔ اُن کی تعلیم علی گڑھ اور پانی پت میں ہوئی اور علی گڑھ مسلم یونیورسٹی ہی سے انھوں نے اعلیٰ تعلیم بھی نفاصل کی، جہاں سے میٹرک سے لے کر ایم۔ اے (انگلش) تک ہر امتحان

انھوں نے فرسٹ کلاس میں امتیاز کے ساتھ پاس کیا اور اس کے بعد مزید اعلیٰ تعلیم کے لیے کیمبرج یونیورسٹی گئیں جہاں سے انھوں نے انگلش لٹریچر میں بی۔ اے آنرز اور ایم۔ اے کی ڈگریاں حاصل کیں۔ حال ہی میں وہ انگلش لٹریچر کی پروفیسر کی حیثیت سے علی گڑھ مسلم یونیورسٹی کی ملازمت سے سبکدوش ہوئی ہیں۔

زاہدہ زیدی نے جدید مغربی تھیٹر کے دس شاہکار ڈراموں کے اردو میں ترجمے بھی کیے ہیں، جو اردو کے معیاری رسالوں میں شائع ہو چکے ہیں اور اسٹیج پر بھی پیش کیے جا چکے ہیں اور اب کتابی صورت میں شائع کیے جا رہے ہیں۔ ”انتون چیخوف کے شاہکار ڈرامے“ اس سلسلے کی پہلی کڑی ہے۔ زاہدہ زیدی اردو اور انگلش میں دو درجن سے زیادہ ڈرامے اسٹیج پر بھی پیش کر چکی ہیں۔ حال ہی میں ان کے طبع زاد ڈراموں کے دو مجموعے ”دوسرا کمرہ“ اور ”صحراے اعظم“ بھی منظر عام پر آئے ہیں۔

اردو میں ان کے تین شعری مجموعے ”زہر حیات“، ”دھرتی کا لمس“ اور ”سنگِ جان“ منظر عام پر آچکے ہیں اور انگلش میں دو شعری مجموعے **Beyond Worlds** اور **Broken Mirror** کے عنوان سے شائع ہو چکے ہیں۔